

جناب جاوید احمد غامدی کے حلقة فلکر کے ساتھ

ایک علمی و فکری مکالمہ

○ پاکستان کی عملی سیاست میں علماء کا کردار

○ علماء کا آزادانہ فتویٰ دینے کا حق

○ جہاد کے لیے حکومت و اقتدار کی شرط

○ زکوٰۃ کے علاوہ ٹیکس لگانے کا جواز

ابوعمار زاہد الراشدی / معز امجد

خورشید ندیم / ڈاکٹر فاروق خان

الشرعیہ اکادمی

ہاشمی کالونی، گلگنی والا، گوجرانوالہ

جملہ حقوق محفوظ!

(سلسلہ مطبوعات: ۱)

کتاب: جناب جاوید احمد غامدی کے حلقہ فکر کے ساتھ

ایک علمی و فکری مکالمہ

ناشر: الشریعہ اکادمی، ہاشمی کالونی، کنگنی والا، گوجرانوالہ

فون: 055-4271741 / 4000394

ایمیل: aknasir2003@yahoo.com

اشاعت دوم: جون ۲۰۰۸

قیمت: 125 روپے

فہرست

۵ ابو عمار زاہد الرشیدی پیش لفظ

ایک علمی و فکری مکالہ

- ۱۱ ابو عمار زاہد الرشیدی نامدی صاحب کے ارشادات پر ایک نظر
- ۲۳ خورشید احمد ندیم توضیحات
- ۳۵ ابو عمار زاہد الرشیدی خورشید ندیم صاحب کے ارشادات کا جائزہ
- ۸۵ ڈاکٹر محمد فاروق خان امام ابن تیمیہ، الجزائر کی جنگ آزادی اور جہاد افغانستان
- ۵۱ معز امجد مولانا زاہد الرشیدی کی خدمت میں
- ۷۳ ابو عمار زاہد الرشیدی معز امجد صاحب کے استدلالات پر ایک نظر
- ۸۷ معز امجد مولانا زاہد الرشیدی کے فرمودات کا جائزہ
- ۱۱۳ ابو عمار زاہد الرشیدی معز امجد اور ڈاکٹر محمد فاروق خان کے جواب میں
- ۱۲۷ معز امجد مولانا زاہد الرشیدی کے فرمودات کا جائزہ
- ۱۲۵ ڈاکٹر محمد فاروق خان جناب زاہد الرشیدی کے جواب میں
- ۱۳۹ ابو عمار زاہد الرشیدی مجھے ان باتوں سے اتفاق نہیں
- ۱۵۳ - جناب نعیم صدیقی کا مکتوب گرامی

تکملہ ۱

- | | |
|---|---------------------------|
| ○ حدود آرڈیننس اور اس پر اعتراضات | ابو عمار زاہد الرشیدی ۱۶۱ |
| ○ حدود آرڈیننس: جناب جاوید احمد غامدی کا موقف | سید منظور الحسن ۱۶۵ |
| ○ محترم جاوید غامدی اور ڈاکٹر طفیل ہاشمی کی توضیحات | ابو عمار زاہد الرشیدی ۱۷۹ |

تکملہ ۲

- | | |
|---|---------------------------|
| ○ قرآن فتحی میں حدیث نبوی کی اہمیت | ابو عمار زاہد الرشیدی ۱۸۵ |
| ○ اسلام میں پردے کے احکام | ابو عمار زاہد الرشیدی ۱۸۹ |
| ○ پارلیمنٹ، اجتہاد اور وفاقی شرعی عدالت | ابو عمار زاہد الرشیدی ۱۹۵ |

- | | |
|---|-----|
| ○ علمی و فکری مکالمہ کے مباحث: ایک قاری کی نقادانہ رائے | ۲۰۱ |
|---|-----|

بِسْمِ اللّٰهِ الرَّحْمٰنِ الرَّحِيْمِ

پیش لفظ

نَحْمَدُهُ تَبارُكٌ وَتَعَالَىٰ وَنَصْلِيٰ وَنَسْلِمُ عَلَىٰ رَسُولِهِ الْكَرِيمِ وَعَلَىٰ آلِهِ
وَاصْحَابِهِ وَاتَّبَاعِهِ اجْمَعِينَ۔

جناب نبی اکرم صلی اللہ علیہ وسلم پر وحی کا سلسلہ مکمل اور پھر کسی بھی نئی نبوت کا دروازہ بند ہو جانے کے بعد قیامت تک دین کی حفاظت اور نئے پیش آنے والے مسائل کا قرآن و سنت کی روشنی میں حل تلاش کرنے کے لیے جو نظام امت کو دیا گیا اور جو گز شہزادہ سو برس سے کامیابی کے ساتھ یہ خدمت سرانجام دیتا چلا آ رہا ہے، اسے تجدید ارجمند کے نام سے یاد کیا جاتا ہے۔

مجد دین اور مجتہدین کا ایک مریبوط اور مسلسل سشم ہے جو کسی قتل اور تساؤ کے بغیر مصروف کار ہے اور چونکہ دین کی حفاظت کا قیامت تک خدا تعالیٰ نے وعدہ کیا ہے، اس لیے اس کی تکونی حکمت کے تحت وجود میں آنے والا یہ نظام بھی اسی طرح قیامت تک قائم رہے گا۔

تجدد ارجمند دونوں کی بنیاد جناب نبی اکرم صلی اللہ علیہ وسلم کے ارشادات میں موجود ہے اور رسول اللہ صلی اللہ علیہ وسلم کی یہ پیش گوئی ایک مجرہ کے طور پر حدیث اور تاریخ کے ریکارڈ کا حصہ ہے کہ جہاں مجتہدین ہر زمانے میں لوگوں کو پیش آنے والے مسائل کا، استدلال و استنباط ارجمند و قیاس کے ذریعے سے قرآن و سنت کے ساتھ ربط قائم رکھیں گے، وہاں دین میں زمانے کے گزرنے کے ساتھ جو غیر متعلقہ چیزیں شامل ہوتی رہیں گی، ان کی چھانٹی کر کے دین کو اس کے اصلی رنگ میں پیش کرنے کے لیے مجددین بھی وقایو قائم آتے رہیں گے۔

اجتہاد کا تعلق نئے پیش آمدہ حالات اور مسائل سے ہے جبکہ تجدید کا تعلق ادھراً ہر سے دین کے نظام کا حصہ بن جانے والی چیزوں کی چھانٹی کر کے اسے خیر القرون یعنی صحابہ کرام، تابعین اور اتباع تابعین کے مثالی ادوار کی روشنی میں از سرنو پیش کرنے سے ہے اور اب تک جتنے بزرگوں کے حوالے سے بھی تجدید دین کی خدمات کا تذکرہ تاریخ میں ملتا ہے، ان کی تجدید یہی مسامی کا دائرہ یہی دکھائی دیتا ہے۔ اس طرح اجتہاد کا تعلق اسلام کے مستقبل سے ہے اور تجدید اس کے ماضی قدیم کی حفاظت کا عنوان ہے۔ البتہ گذشتہ چند صدیوں سے تجدید اور اجتہاد کے ساتھ ساتھ ایک نئی اصطلاح اسلام کی تعبیر نو اور اسلامی علوم کی تشكیل نو کے عنوان سے سامنے آ رہی ہے جس کا وجود اسلامی تاریخ کے پہلے ہزار سال میں نہیں ملتا، مگر اب اسے اجتہاد اور تجدید کے مقابلہ بلکہ نغم البدل کے طور پر پیش کرنے کے لیے بہت سے ارباب دانش کی صلاحیتیں مسلسل صرف ہو رہی ہیں، حالانکہ یہ ان دونوں سے قطعی مختلف بلکہ متضاد چیز ہے اور ہمارے خیال میں اس کی بنیاد کسی داخلی ضرورت پر نہیں بلکہ خارجی اثرات کے تحت اس نے ہمارے ہاں ایک مستقل فکر کی حیثیت اختیار کر رکھی ہے۔

اب سے کم و بیش پانچ صدیاں قبل جرمی کے ایک میسیحی راہ نما مارٹن لوٹھر نے میسیحیت کی تعبیر و تشریح کے پاپائی سسٹم کو سائنسی ترقی اور بادشاہت و جاگیرداری سے نجات کی راہ میں رکاوٹ قرار دیتے ہوئے مسٹر کر دیا تھا اور میسیحیت کی تشكیل نو کی بنیاد رکھی تھی جس کے تحت میسیحیت کا پروٹسٹنٹ فرقہ وجود میں آیا اور بالآخر میسیحی مذہب سے معاشرے کی بغاوت اور سوسائٹی کے معاملات سے مذہب کی لائقی کا عنوان بن گیا۔ چونکہ اس کی کوشش سیاسی و معاشرتی عوامل کے باعث کامیاب ہوئی اور اس کی فکر نے نئے عالمی فکر و فلسفہ و ثقافت کی تشكیل میں اہم کردار ادا کیا، اس لیے ہمارے بہت سے دانش دروں کو بھی سوچھی کہ وہ اسلام کی تعبیر نو اور اسلامی علوم کی تشكیل نو کا یہ ۱۱ اٹھائیں، یہ دیکھے بغیر کہ جو اسباب و عوامل مارٹن لوٹھر کے سامنے میسیحیت کی تعبیر و تشریح کے روایتی نظام کو مسٹرد کرنے کے لیے موجود تھے، ان کا ہمارے ہاں کوئی سراغ پایا جاتا ہے یا نہیں، یا جو نئی مذہب سے انحراف اور معاشرے سے مذہب کی مکمل بے دخلی کی صورت میں مارٹن لوٹھر کی تحریک کے حصے میں آئے ہیں، کیا ہم ان نتائج کے متحمل ہو سکتے ہیں بلکہ کیا ان کے امکانات بھی موجود ہیں؟

ہمیں اس سلسلے میں اپنے بہت سے دانش و رول کی نیت اور مقاصد سے غرض نہیں۔ یقیناً بہت سے دوستوں نے نیک تینی اور خلوص کے ساتھ اس ”کارخیر“ کا آغاز کیا ہوگا۔ وہ اس سے بلاشبہ اچھے اہداف حاصل کرنا چاہتے ہوں گے اور آج کے دور میں اس سے ”اچھاہدف“ اور کیا قرار دیا جا سکتا ہے کہ اسلام کو آج کے جدید ماحول اور مغرب کے، طاقت اور میڈیا کے زور پر غلبہ پانے والے فکر و فلسفہ سے ہم آہنگ ثابت کیا جائے اور اسلامی تعلیمات کی ایسی تعبیر و تشریع سامنے لائی جائے جس سے مغرب کے اعتراضات کو کم سے کم کیا جاسکے۔

ہمارے نزدیک اس طرز عمل کے ڈانڈے کہیں نہ کہیں اس سوچ سے ضرور ملتے ہیں کہ جو فکر و فلسفہ غالب ہوتا ہے، بہر حال حق بھی وہی ہوتا ہے اور مغلوب فلسفہ و فکر کو اس کے ساتھ ہم آہنگ پیدا کرنے کے لیے چک پیدا کرنی چاہیے۔ یہی وجہ ہے کہ دنیا بھر میں سنجیدہ، راخ العقیدہ اور روایتی مسلم علماء کے ہاں یہ سوچ را نہیں پاسکی اور اس سوچ کو پھیلانے کے لیے دنیا سے اسلام کے جس حصے میں بھی کوئی فکری حلقة کھڑا ہوا ہے، اسے ایک محدود دائرے سے ہٹ کر پذیری انہیں ملی۔

جہاں تک اجتہاد اور تجدید کا تعلق ہے، امت مسلمہ میں یہ دو ادارے جو کام پہلے کرتے تھے، بعض کمزوریوں اور کوتا ہیوں کے باوجود وہی کام اب بھی کر رہے ہیں، جبکہ ان کی ان کمزوریوں اور کوتا ہیوں کو دور کرنے کے لیے مسلمات کے دائرے میں رہتے ہوئے ان کی اصلاح کی کوششیں بھی ہوتی رہتی ہیں، بلکہ ہم خود بھی ایسی کوششوں کا حصہ ہیں، لیکن ماڑن لوٹھ کی طرز کی تشكیل نوک، جس کا مقصد دین کی تعبیر و تشریع کے چودہ سو سال سے چلے آنے والے روایتی فرمیں و رک کو سبوتاش کر کے دین سے پر ٹھنڈٹھنڈ طرز کی بغاوت کی راہ ہموار کرنا ہو، اسے نہ اجتہاد اور فرار دیا جا سکتا ہے اور نہ تجدید ہی کے عنوان سے اسے قول کیا جا سکتا ہے۔ اجتہاد اور تجدید کا مفہوم امت کے ہاں معروف ہے اور ان کا دائرہ کاربھی پہلے سے طے ہے جسے ممتاز مجتہدین اور مجددین کی اجتہادی اور تجدیدی خدمات کی روشنی میں جنوبی دیکھا جا سکتا ہے۔

ہمارے ہاں جنوبی ایشیا میں اس طرز کے فکری حلقوں کی ایک تاریخ ہے جو اپنا اپنا کام کر کے تاریخ کی نذر ہو گئے اور اب ان کے نام کتابوں میں معلوم کیے جاسکتے ہیں جبکہ اب بھی بہت سے

حلقے اس خدمت کی انجام دہی کے لیے تحرک ہیں جو اپنی اپنی بول کر چلے جائیں گے۔ محترم جاوید احمد غامدی صاحب کے فکری حلقہ کو ہم اساسی طور پر اس فہرست میں شمار نہیں کرتے، اس لیے کہ ان کے علم، صلاحیت اور خلوص سے ابھی بہت سی توقعات وابستہ ہیں، لیکن اس فکری محنت کے نتائج پر نظر ڈالتے ہوئے ہمیں یقیناً خطرہ محسوس ہونے لگتا ہے کہ شاید یہ راستہ بھی ”ترکستان“ ہی کو جاتا ہے۔

غامدی صاحب نے جس انداز سے دین کی بنیادی اصطلاحات کی تشکیل نو کی ہے اور اصطلاحات کے الفاظ کو برقرار رکھتے ہوئے ان کے مفہوم و مصدقہ کے حوالے سے جو نیاتا بانا بنا ہے، وہ ابجہاد اور تجدید کے قدیمی اور روایتی مفہوم کے بجائے تشکیل نو (Reconstruction) کے دائرے میں آتا ہے۔ ہمارا ان سے اصولی اختلاف یہی ہے اور ہم پورے شرح صدر اور دیانت داری کے ساتھ یہ سمجھتے ہیں کہ جہاں بھی دین کے پورے ڈھانچے کی تشکیل نو کی بات ہوگی، دین کی بنیادی اصطلاحات کو نئے معانی دے کر اپنی مرضی کے نتائج حاصل کرنے کی کوشش کی جائے گی اور امت کے چودہ سو سالہ علمی ماضی کے خلاف بے اعتمادی کی فضایپیدا کر کے نئی نسل کو اس سے کاٹنے کی سوچ کا رفرما ہوگی، وہاں ایسی کوششوں کا عملی نتیجہ گمراہی کا ماحول پیدا کرنے کے سوا کچھ براہمیں ہوگا۔

ہم نے اسی جذبہ اور خیال کے تحت محترم جاوید احمد غامدی کے بعض افکار پر نقد کیا تھا جس کا ان کے بعض شاگردوں نے جواب دیا اور اس طرح ایک مکالمہ کی فضایابن گئی۔ یہ بحث جنوری ۲۰۰۱ سے اپریل ۲۰۰۱ تک ابتداء اروزنامہ ’وصاف‘، روزنامہ ’جنگ‘ اور روزنامہ ’پاکستان‘ کے صفحات پر چلتی رہی اور بعد میں ماہنامہ ’الشريعة‘ اور ماہنامہ ’اشراق‘ میں بھی اس سلسلے میں بعض مضامین شائع ہوئے۔ بعض دوستوں کا خیال ہے کہ اس مکالمہ کے دونوں طرف کے مضامین کو یکجا شائع کر دیا جائے تاکہ قارئین کو متعلقہ مسائل پر رائے قائم کرنے میں آسانی ہو، چنانچہ یہ مضامین قارئین کی خدمت میں پیش کیے جا رہے ہیں۔ ان کے علاوہ اس مجموعے میں غامدی صاحب کے افکار کے جائزہ پر مبنی بعض دیگر مضامین بھی تکملہ کے طور پر شامل اشاعت ہیں، مگر خود ہمیں اس تنسگی کا احساس

ہے کہ یہ مضمین صرف چند مسائل کے حوالے سے ہیں جبکہ اصل ضرورت اس امر کی ہے کہ محترم
غامدی صاحب کے افکار کا تفصیل کے ساتھ جائزہ لیا جائے۔ خدا کرے کہ فرصت اور توفیق کے کچھ
ایسے لمحات میسر آ جائیں جن میں احباب کی یہ خدمت بھی کی جاسکے۔ آمین یا رب العالمین۔

ابوعمار زاہد راشدی

ڈاکٹر میکٹر اشٹر یہا کادمی، گوجرانوالہ

۲۰۰۶ فروری

غامدی صاحب کے ارشادات پر ایک نظر

جادید احمد غامدی صاحب ہمارے محترم اور بزرگ دوست ہیں، صاحب علم ہیں، عربی ادب پر گہری نظر رکھتے ہیں، وسیع المطالعہ دانش ور ہیں اور قرآن فہمی میں حضرت مولانا حمید الدین رحمہ اللہ تعالیٰ کے مکتب کی نمائندگی کرتے ہیں۔ ان دونوں قومی اخبارات میں غامدی صاحب اور ان کے شاگرد رشید جناب خورشید احمد ندیم کے بعض مضامین اور بیانات کے حوالے سے ان کے کچھ ”تفصیلات“ سامنے آ رہے ہیں جن سے مختلف حلقوں میں الجھن پیدا ہو رہی ہے اور بعض دوستوں نے اس سلسلے میں ہم سے اظہار رائے کے لیے رابطہ بھی کیا ہے۔ آج بھی ایک قومی اخبار کے لاہور ایڈیشن میں ”پشاور پر لیس کلب“ میں غامدی صاحب کے ایک خطاب کے حوالے سے ان کے بعض ارشادات سامنے آئے ہیں اور انھی کے بارے میں ہم کچھ عرض کرنا چاہتے ہیں مگر پہلے ان کے علمی و فکری پس منظر کو سامنے رکھنا ضروری ہے کیونکہ اس کے لغیر نہ ان کی بات صحیح طور پر سمجھ میں آسکتی ہے اور نہ ہی ہم اپنی بات وضاحت کے ساتھ کہہ پائیں گے۔

حضرت مولانا حمید الدین فراہی برصغیر پاک و ہند کے سرکردار علماء کرام میں سے تھے۔ مولانا شبلی نعمانی کے ماموں زاد تھے۔ ان کے اساتذہ میں مولانا شبلی کے علاوہ مولانا عبدالجعف فرنگی مغلی، مولانا فیض الحسن سہاران پوری اور پروفیسر آرٹلڈ شامل ہیں۔ دینی درسیات کی تتمیل کے بعد انھوں نے جدید تعلیم بھی حاصل کی اور بیک وقت عربی، اردو، فارسی، انگلش اور عبرانی زبانوں پر عبور رکھتے تھے۔ حیدر آباد کن کے دارالعلوم کے پرنسپل رہے جسے بعد میں ”جامعہ عثمانیہ“ کے نام سے یونیورسٹی کی شکل دے دی گئی اور کہا جاتا ہے کہ دارالعلوم کو ”جامعہ“ کی شکل دینے میں مولانا فراہی کی سوچ اور

تحریک بھی کارفرما تھی۔ بعد میں حیدر آباد کو چھوڑ کر انہوں نے لکھنؤ کے قریب سراۓ میر میں ”مدرسہ الاصلاح“ کے نام سے درس گاہ کی بنیاد رکھی اور قرآن فہی کا ایک نیا حلقوں قائم کیا جوانے مخصوص ذوق اور اسلوب کے حوالے سے انہی کے نام سے منسوب ہو گیا۔ جہاں تک میں سمجھتا ہوں، ان کے زندگیں قرآن فہی میں عربی ادب، نزولِ قرآن کے دور کے عربی لٹریچر اور روایات اور اس کے ساتھ عرف و تعلیم کو بنیادی حیثیت حاصل ہے۔ وہ حدیث و سنت کی اہمیت کو تسلیم کرتے ہیں مگر ”خبر واحد“ کو ان کے ہاں وہ مقام حاصل نہیں ہے جو ”محمد شین“ کے ہاں تسلیم شدہ ہے اور وہ احکام میں ”خبر واحد“ کو جدت تسلیم نہیں کرتے۔ اسی وجہ سے بعض علمی معاملات میں ان کی اور ان کے تلامذہ کی رائے جمہور علماء مخالف ہو جاتی ہے۔

مولانا فراہی کے بعد ان کے فکر اور فلسفہ کے سب سے بڑے وارث اور نمائندہ حضرت مولانا امین احسن اصلاحی تھے جنہوں نے کچھ عرصہ قبل وفاتی شرعی عدالت میں شادی شدہ مرد و عورت کے لیے زنا کی سزا کے طور پر ”رجم“ کے شرعی حد نہ ہونے پر دلائل فراہم کیے تھے اور یہ موقف اختیار کیا تھا کہ رجم اور سنگ سار کرنا شرعی حد نہیں ہے۔ اس کے پیچھے بھی ”خبر واحد“ کے احکام میں جدت نہ ہونے کا تصور کارفرما تھا۔ یہ ایک مستقل علمی بحث ہے کہ احکام و قوانین کی بنیاد شہادت پر ہے یا خبر پر اور خبر اور شہادت کے نصاب و معیار میں کیا فرق ہے؟ اس میں فقہا کے اصولی گروہ میں سے بعض ذمہ دار بزرگ ایک مستقل موقف رکھتے ہیں جبکہ جمہور محدثین اور عملی فقہا کا موقف ان سے مختلف ہے اور ہمارے خیال میں مولانا حمید الدین فراہی کا موقف جمہور فقہا اور محدثین کے بجائے ”بعض اصولی فقہا“ سے زیادہ قریب ہے، اسی وجہ سے ہم اسے ان کے ”تفردات“ میں شمار کرتے ہیں اور ”تفردات“ کے بارے میں ہمارا موقف یہ ہے کہ یہ ہر صاحب علم کا حق ہے جس کا احترام کیا جانا چاہیے بشرطیکہ وہ ان کی ذات یا حلقة تک محدود رہے۔ البتہ اگر کسی ”تفرد“ کو جمہور اہل علم کی رائے کے علی ال رغم سوسائٹی پر مسلط کرنے کی کوشش کی جائے تو وہ فکری انتشار اور ایک نئے مکتب فکر کے قیام کا سبب بنتا ہے اور یہی وہ نکتہ اور مقام ہے جہاں ہمارے بہت سے قابل قدر اور لائق احترام مفکرین نے ٹھوکر کھائی ہے اور امت کے ”اجتماعی علمی دھارے“ سے کٹ کر جدا گانہ فکری حلقوں کے قیام کا

باعث بنے ہیں۔ بہر حال محترم جاوید احمد صاحب اور ان کے شاگرد رشید خورشید احمد ندیم صاحب کا تعلق اسی علمی حلقے سے ہے اور مولا نا امین احسن اصلاحی کے بعد اس حلقہ علم و فکر کی قیادت غامدی صاحب فرمائے ہیں۔

پس منظر کی وضاحت کے طور پر ان تمہیدی گزارشات کے بعد ہم غامدی صاحب محترم کے ان ارشادات کی طرف آ رہے ہیں جو انھوں نے گزشتہ روز ”پشاور پر لیں کلب“ میں گفتگو کرتے ہوئے فرمائے ہیں اور جنہیں مذکورہ اخبار نے اس طرح روپورٹ کیا ہے کہ:

۱۔ علماء کرام خود سیاسی فریق بننے کے بجائے حکمرانوں اور سیاست دانوں کی اصلاح کریں تو بہتر ہو گا۔ مولوی کو سیاست دان بنانے کے بجائے سیاست دان کو مولوی بنانے کی کوشش کی جائے۔

۲۔ زکوٰۃ کے بعد اللہ تعالیٰ نے نیکیشن کو منوع قرار دے کر حکمرانوں سے ظلم کا ہتھیار چھین لیا ہے۔

۳۔ جہاد تبھی جہاد ہوتا ہے جب مسلمانوں کی حکومت اس کا اعلان کرے۔ مختلف مذہبی گروہوں اور جمتوں کے جہاد کو جہاد قرار نہیں دیا جاسکتا۔

۴۔ فتووں کا بعض اوقات انتہائی غلط استعمال کیا جاتا ہے اس لیے فتویٰ بازی کو اسلام کی روشنی میں ریاستی قوانین کے تابع بانا چاہیے اور مولویوں کے فتووں کے خلاف بیگناہ ذلیش میں فیصلہ صدی کا بہترین عدالتی فیصلہ ہے۔

جہاں تک پہلی بات کا تعلق ہے کہ علماء کرام خود سیاسی فریق بننے کے بجائے حکمرانوں اور سیاست دانوں کی اصلاح کریں تو اس سلسلے میں عرض ہے کہ یہ موقع محل اور حالات کی مناسبت کی بات ہے اور دونوں طرف اہل علم اور اہل دین کا اسوہ موجود ہے۔ امت میں اکابر اہل علم کا ایک بہت بڑا طبقہ ہے جس نے حکمرانوں کے خلاف سیاسی فریق بننے کے بجائے ان کی اصلاح اور رہنمائی کا راستہ اختیار کیا ہے لیکن ایسے اہل علم بھی امت میں رہے ہیں جنھوں نے اصلاح کے دوسرے طریقوں کو کامیاب نہ ہوتا دیکھ کر خود فریق بننے کا راستہ اختیار کیا ہے اور اس سلسلے میں سب

سے بڑی مثال حضرت عبداللہ بن زید رضی اللہ عنہ ہیں جن کا شمار صغار صحابہ میں ہوتا ہے اور وہ بنیادی طور پر اہل علم میں سے تھے، لیکن حضرت امیر معاویہ رضی اللہ عنہ کے بعد انہوں نے یہ کی بیعت کرنے سے انکار کر دیا اور صرف انکار نہیں کیا بلکہ خود اس کے خلاف فریق بن گئے اور متوازی حکمران کے طور پر کئی برس تک حجاز اور دوسرے علاقوں پر حکومت کرتے رہے۔ اس لیے اگر کسی دور میں علماء کرام یہ سمجھیں کہ خود فریق بننے بغیر معاملات کی درستی کا امکان کم ہے تو اس کا راستہ بھی موجود ہے اور اس کی مطلقاً ناقص کردینا دین کی صحیح ترجیحی نہیں ہے۔

زکوٰۃ کے بارے میں عامدی صاحب کا ارشادِ گرامی ہم سمجھنہیں پائے۔ اگر تو اس کا مطلب یہ ہے کہ زکوٰۃ کے نظام کو مکمل طور پر اپانے کی صورت میں اسلامی حکومت کو کسی اور ٹیکس کی ضرورت ہی باقی نہیں رہ جاتی تو یہ بات سونی صدرست ہے اور ہمارا موقف بھی یہی ہے کہ ایک نظریاتی اسلامی ریاست قرآن و سنت کی بنیاد پر زکوٰۃ و عشر کے نظام کو من و عن اپنا لے اور اس کو دینانت داری کے ساتھ چلایا جائے تو اسے لوگوں پر کوئی ٹیکس لگانے کی ضرورت نہیں رہے گی اور ملک بہت جلد ایک خوش حال رفاهی سلطنت کی شکل اختیار کر لے گا، لیکن کیا کسی ضرورت کے موقع پر اور کوئی ٹیکس لگانے کی شرعاً ممانعت ہے؟ اس میں نہیں اشکال ہے۔ اگر عامدی صاحب محترم اللہ تعالیٰ کی طرف سے زکوٰۃ کے بعد کسی اور ٹیکسیشن کی ممانعت پر کوئی دلیل پیش فرمادیں تو ان کی مہربانی ہو گی اور اس باب میں ہماری معلومات میں اضافہ ہو جائے گا۔ اس کا مطلب یہ نہیں کہ خدا نخواستہ ہم ٹیکسیشن کے موجودہ نظام کی حمایت کر رہے ہیں۔ یہ نظام تو سراسر طالمانہ ہے اور شریعت اسلامیہ کسی پہلو سے بھی اس کی روادر نہیں ہے، مگر اسلامی نظام میں زکوٰۃ کے نظام کے بعد کسی اور ٹیکسیشن کی اللہ تعالیٰ کی طرف سے ممانعت کی کوئی دلیل ہمارے سامنے نہیں ہے اور اسی کے لیے ہم عامدی صاحب سے علمی رہنمائی کے طلب گاریں۔

محترم جاوید احمد عامدی صاحب کو مختلف جہادی گروپوں کی طرف سے جہاد کے نام پر مسلح سرگرمیوں پر اشکال ہے اور وہ ان کے اس عمل کو ”جہاد“، تسلیم کرنے کے لیے تیار نہیں ہیں۔ ان کا ارشاد ہے کہ جہاد کا اعلان صرف ایک مسلم حکومت ہی کر سکتی ہے، اس کے سوا کسی اور کو جہاد کرنے کا

حق حاصل نہیں ہے مگر ہمیں ان کے اس ارشاد سے اتفاق نہیں ہے۔ اس لیے کہ جہاد کی مختلف عملی صورتیں اور درجات ہیں اور ہر ایک کا حکم الگ الگ ہے۔ اس میں کوئی شبہ نہیں کہ کسی ملک یا قوم کے خلاف جہاد کا اعلان اسی صورت میں ہو سکتا ہے جب ایک اسلامی یا کم از کم مسلمان حکومت اس کا اعلان کرے۔ لیکن جب کسی مسلم آبادی پر کفار کی یلغار کی وجائے اور کفار کے غلبے کی وجہ سے مسلمان حکومت کا وجود ختم ہو جائے یا وہ بالکل بے بُس دکھائی دینے لگے تو غاصب اور حملہ آور قوت کے خلاف جہاد کے اعلان کے لیے پہلے حکومت کا قیام ضروری نہیں ہو گا اور نہ ہی عملًا ایسا ممکن ہوتا ہے، کیونکہ اگر ایسے مرحلے میں مسلمانوں کی اپنی حکومت کا قیام قابل عمل ہو تو کافروں کی یلغار اور تسلط ہی بے مقصد ہو کر رہ جاتا ہے۔ یہ صورت پیدا ہی اس وقت ہوتی ہے جب مسلمانوں کی حکومت کفار کے غلبے اور تسلط کی وجہ سے ختم ہو جائے، بے بُس ہو جائے یا اسی کافروں کے ہاتھوں کٹ پلی بن کر رہ جائے۔

سوال یہ ہے کہ ایسے حالات میں کیا کیا جائے گا؟ اگر جاوید عادی صاحب محترم کا فلسفہ تسلیم کر لیا جائے تو یہ ضروری ہو گا کہ مسلمان پہلے اپنی حکومت قائم کریں اور اس کے بعد اس حکومت کے اعلان پر جہاد شروع کیا جائے، لیکن پھر یہ سوال اٹھ کھڑا ہو گا کہ جب مسلمانوں نے اپنی حکومت بحال کر لی ہے تو اب جہاد کے اعلان کی ضرورت ہی کیا باقی رہ گئی ہے؟ کیونکہ جہاد کا مقصد تو کافروں کا تسلط ختم کر کے مسلمانوں کا اقتدار بحال کرنا ہے اور جب وہ کام جہاد کے بغیر ہی ہو گیا ہے تو جہاد کے اعلان کا کون سا جواز باقی رہ جاتا ہے؟ اس کی ایک عملی مثال سامنے رکھ لیجئے۔ فلسطینی عوام نے ”تنظيم آزادی فلسطین“، کے عنوان سے غیر سرکاری سطح پر اسرائیل کے خلاف مسلح جدوجہد کا آغاز کیا۔ سالہا سال کی مسلح جدوجہد کے نتیجے میں مذاکرات کی نوبت آئی اور ان مذاکرات کے بعد ایک ڈھیلی ڈھالی یا لوئی نگڑی حکومت جناب یاسر عرفات کی سربراہی میں قائم ہوئی جو اس وقت میں الاقوامی فورم پر فلسطینیوں کی نمائندگی کر رہی ہے۔ اگر مسلح جدوجہد نہ ہوتی تو مذاکرات اور حکومت کا سوال ہی پیدا نہیں ہوتا۔ یہ مسلح جدوجہد کسی حکومت کے اعلان پر نہیں بلکہ غیر سرکاری فورم کی طرف سے شروع ہوئی اور اسی عنوان سے مذاکرات کی میز بچھنے تک جاری رہی۔ یہاں عملی طور پر ہم دیکھ

رہے ہیں کہ حکومت مسلح جدو جہد کے نتیجے میں قائم ہوئی نہ کہ حکومت نے قائم ہونے کے بعد مسلح جدو جہد یا جہاد کا اعلان کیا، لیکن اگر غامدی صاحب کے فلفہ کو قول کر لیا جائے تو یہ ساری جدو جہد غلط قرار پاتی ہے اور ان کے خیال میں فلسطینیوں کو یہ چاہیے تھا یا شرعاً ان کے لیے جائز راستہ یہ تھا کہ وہ پہلے ایک حکومت قائم کرتے اور وہ حکومت جہاد کا اعلان کرتی۔ پھر ان کی مسلح جدو جہد غامدی صاحب کے نزد یک شرعی جہاد قرار پاسکی تھی۔

خود ہمارے ہاں بر صغیر میں ایسٹ انڈیا کمپنی کے سلطان کے بعد مغل بادشاہ شاہ عالم ثانی نے کٹ پتلی کی حیثیت اختیار کر لی اور عملًا انگریزوں کا اقتدار قائم ہو گیا تو اس وقت کے علماء کے سرخیل حضرت شاہ عبدالعزیز دہلوی رحمہ اللہ نے جہاد کا فتویٰ دیا اور پھر بالا کوٹ کے معمر کے تک اور اس کے بعد ۷۸۵ء میں مسلح جہاد آزادی کے مختلف مراحل تاریخ کا حصہ بنے۔ جہاد کا یہ اعلان بھی غیر سرکاری فورم کی طرف سے تھا اور شاہ عبدالعزیز دہلوی رحمہ اللہ یا انگریزوں کے خلاف جہاد کا فتویٰ دینے والے دیگر علماء کو کوئی سرکاری اتحاری حاصل نہیں تھی، اس لیے غامدی صاحب کے فلفہ کی رو سے یہ سارے اعمال غیر شرعی قرار پاتا ہے اور اگر محترم غامدی صاحب یا ان کا کوئی شاگرد رشید اس دور میں موجود ہوتا تو وہ شاہ عبدالعزیز دہلوی کو یہی مشورہ دیتا کہ حضور! آپ کو جہاد کے اعلان کا کوئی حق نہیں ہے اور نہ ہی حکومتی معاملات میں فریق بننے کا آپ کے لیے کوئی جواز ہے۔ آپ صرف اتنا کر سکتے ہیں کہ حکومت کی رہنمائی کریں۔ ایسٹ انڈیا کمپنی کے ہاتھ میں آ لے کارکی حیثیت اختیار کر جانے والے مغل بادشاہ کو مشورہ دیتے رہیں اور اس سے کہیں کہ وہ ایسٹ انڈیا کمپنی کے خلاف جہاد کا اعلان کریں، کیونکہ اس کے سوا جہاد کا اعلان کرنے کا شرعی اختیار اور کسی کے پاس نہیں۔

جہاد افغانستان کی صورت حال بھی کم و بیش اسی طرح کی ہے۔ جب کابل میں روی فوجیں اتریں، مسلح غاصبانہ قبضے کے بعد افغانستان کے معاملات پر روس کا کنٹرول قائم ہو گیا اور بُرک کارمل کی صورت میں ایک کٹ پتلی حکمران کو کابل میں بٹھا دیا گیا تو افغانستان کے مختلف حصوں میں علماء کرام نے اس سلطان کو مسترد کرتے ہوئے حملہ آور قوت کے خلاف جہاد کا اعلان کر دیا۔ بعد میں ان کے باہمی روابط قائم ہوئے تو رفتہ رفتہ وہ چند گروپوں کی صورت میں سمجھا ہو گئے۔ پھر انھیں روی

فوجوں کے خلاف مسلح جدو جہد میں ثابت قدم دیکھ کر باہر کی قوتیں متوجہ ہوئیں اور روس کی شکست کی خواہاں قتوں نے ان مجہدین کو سپورٹ کرنا شروع کر دیا جس کے نتیجے میں روس کو افغانستان سے نکلنا پڑا اور سوویت یونین کا شیرازہ منتشر ہو گیا۔ غامدی صاحب کے اس ارشاد کی رو سے یہ سارا عمل غیر شرعی اور ناجائز ہے اور ان کے خیال میں افغان علامہ کو اخ خود جہاد کا اعلان کرنے کے بجائے ببرک کارمل کی رہنمائی کرنے تک مدد درہنا چاہیے تھا اور اس سے درخواست کرنی چاہیے تھی۔ چونکہ شرعاً جہاد کے اعلان کا اختیار صرف اس کے پاس ہے، اس لیے وہ روئی حملہ آوروں کے خلاف جہاد کا اعلان کرتے تاکہ اس کی قیادت میں علماء کرام جہاد میں حصہ لے سکیں۔

فرانسیسی استعمار کے تسلط کے خلاف الجزائر کے علماء کو بھی اسی قسم کی صورت حال کا سامنا کرنا پڑا تھا۔ وہاں کے قوم پرست لیڈروں بن باللہ، یومدین، اور بو ضیاف کے ساتھ اشیخ عبدالحمید بن بادلیں اور اشیخ بشیر الابراہیمی جیسے اکابر علماء نے بھی مسلح جدو جہد کی قیادت کی۔ انہوں نے فرانسیسی استعمار کے خلاف مسلح جدو جہد کو جہاد قرار دیا، اس کے لیے علماء کی باقاعدہ جماعت بنائی اور جمعیۃ علماء الجزائر کے پلیٹ فارم سے سالہا سال تک غاصب حکومت کے خلاف مسلح جنگ لڑ کے الجزائر کی آزادی کے لیے فیصلہ کن کردار ادا کیا، بلکہ اشیخ عبدالحمید بن بادلیں کو یہ مشورہ ہی ان کے استاد محترم شیخ الاسلام حضرت مولانا سید حسین احمد مدنی نے دیا تھا۔ یہ اس دور کی بات ہے جب مولانا مدنی ہندوستان سے ہجرت کر کے مدینہ منورہ میں مقیم تھے اور مسجدِ نبوی میں حدیث نبوی پڑھایا کرتے تھے۔ اشیخ عبدالحمید بن بادلیں نے ان سے حدیث پڑھی اور وہیں مدینہ منورہ میں کسی جگہ بیٹھ کر درس و تدریس کا سلسلہ شروع کرنے کی اجازت طلب کی تو شیخ مدنی نے ان سے کہا کہ ان کا ملک غلام ہے، اس لیے وہ واپس جائیں اور علماء کرام کو منظم کر کے اپنے وطن کی آزادی کے لیے جہاد کریں۔ اگر اس وقت شیخ بن بادلیں کے ذہن میں کوئی ”دالش ور“ یہ بات ڈال دیتا کہ آپ لوگوں کو اخ خود مسلح جدو جہد کرنے کی اجازت نہیں بلکہ اس کے لیے کسی مسلم حکومت کی طرف سے اعلان ضروری ہے تو وہ بھی مدینہ منورہ میں کوئی ”علمی مرکز“ قائم کر کے بیٹھ جاتے اور الجزائر کی جنگ آزادی کا جو حشر ہوتا، وہ ان کی کی بلا سے ہوتا رہتا۔

غامدی صاحب محترم کی اطلاع کے لیے عرض ہے کہ ساتویں صدی ہجری کے آخر میں عالم اسلام کے خلاف تاتاریوں کی خوف ناک یلگار کے موقع پر جب دمشق کے حکمران سراسیمگی اور تذبذب کے عالم میں تھے اور عوام تاتاریوں کے خوف سے شہر چھوڑ کر بھاگ رہے تھے تو اس موقع پر شیخ الاسلام ابن تیمیہ نے از خود جہاد کی فرضیت کا اعلان کر کے عوام کو اس کے لیے منظم کرنا شروع کر دیا تھا جس کے نتیجے میں حکمرانوں کو حوصلہ ہوا اور عوام نے شہر چھوڑنا ترک کیا، ورنہ اگر ابن تیمیہ بھی غامدی صاحب کے فلسفہ پر عمل کرتے تو بغاود کی طرح دمشق کی بھی ایسٹ سے ایسٹ نج جاتی۔

محترم جاوید احمد غامدی نے مولوی کے فتویٰ کے خلاف بگلہ دلیش کی کسی عدالت کے فیصلے پر مسرت کا اظہار کیا ہے اور اسے صدی کا بہترین عدالتی فیصلہ قرار دیتے ہوئے فرمایا ہے کہ فتوؤں کا بعض اوقات انتہائی غلط استعمال کیا جاتا ہے، اس لیے فتویٰ بازی کو اسلام کی روشنی میں ریاستی قوانین کے تابع بنانا چاہیے۔

بگلہ دلیش کی کون سی عدالت نے مولوی حضرات کے کون سے فتوے کے خلاف کیا فیصلہ دیا ہے، ہمیں اس کا علم نہیں ہے اور نہ ہی نہ کوہہ فیصلہ ہماری نظر سے گزر رہے لیکن غامدی صاحب کے ارشاد سے معلوم ہوتا ہے کہ کسی عدالت نے کسی مولوی صاحب کو فتویٰ دینے سے روک دیا ہو گیا ان کے فتویٰ دینے کے استحقاق کو تسلیم کرنے سے انکار کر دیا ہو گا جس کی بنا پر غامدی صاحب اس کی تحسین فرمائے ہیں اور پاکستان کے لیے بھی یہ پسند کر رہے ہیں کہ مولویوں کو فتویٰ دینے کی آزادی نہیں ہونی چاہیے اور فتویٰ بازی کو ریاستی قوانین کے تابع کر دینا چاہیے۔

جبکہ اس شکایت کا تعلق ہے کہ ہمارے ہاں بعض فتوؤں کا انتہائی غلط استعمال ہوتا ہے، ہمیں اس سے اتفاق ہے۔ ان فتوؤں کے نتیجے میں جو خرابیاں پیدا ہو رہی ہیں، وہ بھی ہمارے سامنے ہیں اور ان خرابیوں کی اصلاح کے لیے غیر سرکاری سطح پر کوئی قابل عمل فارمولاسامنے آتا ہے تو ہمیں اس سے بھی اختلاف نہیں ہو گا۔ مگر کسی چیز کے غلط استعمال کو روکنے کے لیے سرے سے اس کے وجود کو ختم کر دینے کی تجویز ہماری سمجھ سے بالاتر ہے اور یہ ایسے ہی ہے جیسے یہ کہا جائے کہ چونکہ ہماری عدالتوں میں رشوت اور سفارش اس قدر عام ہو گئی کہ اکثر فیصلے غلط ہونے لگے ہیں اور عدالتی نظام پر

عوام کا اعتماد ختم ہوتا جا رہا ہے اس لیے ان عدالتوں میں بیٹھنے والے جوں سے فیصلے کرنے کا اختیار ہی واپس لے لیا جائے۔ یہ بات فطری طور پر کسی بحث و مباحثہ کا خوب صورت عنوان تو بن سکتی ہے مگر عملی میدان میں اسے بروے کار لانا کس طرح ممکن ہے؟ اس کے بارے میں غامدی صاحب محترم ہی زیادہ بہتر طور پر رہنمائی فرمائے سکتے ہیں۔

اور ”فتویٰ“ تو کہتے ہی کسی مسئلہ پر غیر سرکاری رائے کو ہیں، کیونکہ کسی مسئلہ پر حکومتی انتظامیہ کا کوئی افسر جو فیصلہ دے گا وہ ”حکم“ کہلاتے گا اور ”عدالت“ فیصلہ صادر کرے گی تو اسے ”قضا“ کہا جائے گا اور ان دونوں سے ہٹ کر اگر کوئی صاحب علم کسی مسئلے کے بارے میں شرعی طور پر حقیقتی رائے دے گا تو وہ فتویٰ کہلاتے گا۔ امت کا تعامل شروع سے اسی پر چلا آ رہا ہے کہ حکام حکم دیتے ہیں، قاضی حضرات عدالتی فیصلے دیتے ہیں اور علماء کرام فتویٰ صادر کرتے ہیں۔ یہ سلسلہ صحابہ کرام کے دور سے چلا آ رہا ہے۔ خود صحابہ کرام میں خلافت راشدہ کے دور میں حضرت عبد اللہ بن مسعود، حضرت عائشہ، حضرت عبد اللہ بن عباس اور حضرت ابو ہریرہ جیسے مفتیانِ کرام موجود تھے جو کسی مسئلہ پر فتویٰ صادر کرنے میں کسی سرکاری نظم کے پابند نہیں تھے بلکہ آزادانہ طور پر مسائل پر رائے دیتے تھے اور ان کی رائے کو تسلیم کیا جاتا تھا۔ اور تابعین کے دور سے تو فتویٰ کا یہ ادارہ اس قدر آزاد اور خود مختار ہوا کہ بڑے بڑے مفتیانِ کرام وقت کی حکومتوں کے خلاف فتوے دیتے تھے اور ان فتوؤں پر مصائب و آلام بھی برداشت کرتے تھے مگر انھوں نے اپنے اس آزادانہ حق میں حکومتوں کی کسی مداخلت کو قول نہیں کیا۔

طبقات ابن سعد کی روایت کے مطابق رئیس التابعین حضرت حسن بصری رحمہ اللہ نے خلیفہ یزید بن عبد الملک کے طرزِ عمل پر برسیر عام تقید کرتے ہوئے لوگوں سے کہا کہ وہ اس کے مظالم میں اس کے ساتھ تعاون نہ کریں۔ الکامل لابن الاشیر رحمہ اللہ کی روایت کے مطابق حضرت امام مالک نے خلیفہ منصور کے خلاف محمد نفس زکیہ رحمہ اللہ کی حمایت کرتے ہوئے لوگوں سے کہا کہ وہ منصور کی بیعت توڑ کر محمد نفس زکیہ کا ساتھ دیں۔ ہزاری کی مناقب ابی حنیفہ رحمہ اللہ میں ہے کہ امام عظیم حضرت امام ابو حنیفہ نے محمد نفس زکیہ اور ان کے بھائی ابراہیم بن عبد اللہ کی مذکورہ بغاوت کی کھلم

کھلا حمایت کی اور خلیفہ منصور رحمہ اللہ کے کمانڈر حسن بن قحطہ نے امام ابو حنیفہ کے کہنے پر ابراہیم بن عبد اللہ کے خلاف لڑنے سے انکار کر دیا۔ اس سے قبل اموی خلیفہ ہشام بن عبد الملک رحمہ اللہ کے دور میں اس کے خلاف امام زید بن علی کی بغاوت میں بھی امام ابو حنیفہ نے امام زید کا ساتھ دیا اور انھیں وہ ہزار درهم کا چندہ بھی بھجوایا۔ خلیفہ ہارون الرشید کے دور میں حضرت امام شافعی کو بھی اس الزام میں گرفتار کیا گیا کہ وہ خلیفہ وقت کے خلاف بیگی بن عبد اللہ کی بغاوت کی درپرده حمایت کر رہے تھے گر اذام ثابت نہ ہونے پر بعد میں رہا کر دیا گیا۔ امام مالک نے ”بجری طلاق“ کے بارے میں حکومتِ وقت کی منشا و مفاد کے خلاف فتویٰ دیا جس پر سرِ عام ان پر کوڑے بر سائے گئے حتیٰ کہ ان کے شانے اتر گئے گمراہ اس شان سے اپنے فتوے پر قائم رہے کہ جب انھیں گھوڑے پر سوار کر کے بازار میں پھرایا جا رہا تھا تو وہ لوگوں سے بلند آواز میں کہتے جاتے تھے: جو لوگ مجھے جانتے ہیں، وہ تو جانتے ہی ہیں اور جو نہیں جانتے، وہ جان لیں کہ میں مالک بن انس ہوں اور میں نے فتویٰ دیا ہے کہ بجر کی حالت میں دی گئی طلاق واقع نہیں ہوتی۔ حکمرانوں کو امام مالک کے اس فتویٰ سے خوف لاحق ہو گیا تھا کہ اگر مجبوری کی حالت میں طلاق واقع نہیں ہوتی تو جن لوگوں کو مجبور کر کے انھوں نے اپنے حق میں بیعت لے رکھی تھی، کہیں وہ یہ نہ سمجھنے لگ جائیں کہ ہماری بیعت بھی واقع نہیں ہوتی اور ہم اس بیعت کے ساتھ حکمرانوں کی وفاداری کے پابند نہیں رہے۔

حکمرانوں کی مرضی اور منشا کے خلاف دیے جانے والے ان ”فتاویٰ“ سے قطع نظر امت مسلمہ کے چار بڑے اماموں امام ابو حنیفہ رحمہ اللہ، امام مالک رحمہ اللہ اور امام احمد بن حنبل رحمہ اللہ نے جو لاکھوں فتاویٰ صادر کیے ہیں، وہ کسی سرکاری نظم اور ریاستی قوانین کا نتیجہ نہیں بلکہ شرعی مسائل پر اہل علم کی طرف سے اظہار رائے کے ایک آزادانہ نظام کا شمرہ ہے، ورنہ اگر یہ ائمہ کرام فتویٰ صادر کرنے میں سرکاری نظم اور ریاستی قوانین کے تابع ہونے کو قبول کر لیتے تو نہ امام ابو حنیفہ کا جنازہ جیل سے نکلتا، نہ امام مالک سرِ عام کوڑے کھاتے، نہ امام شافعی کی گرفتاری کی نوبت آتی اور نہ امام احمد بن حنبل کو خلق قرآن کے مسئلے پر قید و بند اور کوڑوں کی صبر آزماسرا کے مراحل سے گزرنا پڑتا۔ ان چاروں اماموں اور ان کے علاوہ دیگر بیسیوں فقہا اور ائمہ نے جو لاکھوں فتوے دیے

اور امت کے بے شمار مسائل کا جو فقہی حل پیش کیا، وہ ایک آزادانہ عمل تھا اور اسی وجہ سے انھیں امت میں اس قدر مقبولیت حاصل ہوئی کہ آج تیرہ سو برس گزر جانے کے بعد بھی امت کی غالب اکثریت ان ائمہ کے فتاویٰ پر عمل کرتی ہے اور ان کے فقہی مذاہب کی پیروکار ہے۔ امام اعظم ابوحنیفہ نے تو اپنی ایک مستقل مجلسِ علمی قائم کر رکھی تھی جس میں علام، فقہاء، محدثین، اہل اخلاق اور مختلف علوم و فنون کے ماہرین کا تیگھٹھا رہتا تھا۔ یہ غیر سرکاری کونسل تھی جو مسائل پر بحث کرتی تھی۔ اس کے شرکا آزادانہ رائے دیتے تھے۔ ان کے درمیان مباحثہ ہوتا تھا جو بات طے ہوتی، اسے فیصلے کے طور پر قلم بند کیا جاتا تھا اور اس کو نسل کے فیصلے نہ صرف اس دور میں تسلیم کیے جاتے تھے بلکہ اب تک امت کا ایک بہت بڑا حصہ ان فیصلوں پر کاربند ہے۔ امام صاحب کی اس مجلسِ علمی اور غیر سرکاری کونسل کے بارے میں علامہ اقبال اوپن یونیورسٹی اسلام آباد کے شعبہ علومِ عربی و اسلامیات کے سربراہ ڈاکٹر محمد طفیل ہاشمی کی مستقل کتاب ہے جس میں انھوں نے اس کو نسل کے خدوخال اور طریق کارکی وضاحت کی ہے۔ اس لیے فتویٰ کے آزادانہ عمل کو ریاست قوانین کے تابع کرنے کی یہ تجویز اور خواہش امت کے چودہ سو سالہ اجتماعی تعامل کے منافی ہے جس کی کسی صورت میں حمایت نہیں کی جاسکتی اور ہمارے محترم اور بزرگ دوست جاوید احمد غامدی صاحب ناراض نہ ہوں تو ڈرتے ڈرتے ان سے ایک سوال پوچھنے کو جی چاہتا ہے کہ انھوں نے مختلف گروپوں کی مسلح چدو جہد کے جہاد نہ ہونے، زکوٰۃ کے علاوہ ٹکس کی ممانعت اور ریاستی نظم سے ہٹ کر فتویٰ کا استحقاق نہ ہونے کے بارے جو ارشادات فرمائے ہیں وہ بھی تو معروف معنوں میں فتویٰ ہی کی حیثیت رکھتے ہیں۔ انھیں یہ فتوے جاری کرنے کی اتحاری کس ریاستی قانون نے دی ہے؟

توضیحات

مولانا زاہد الرشدی نے استاد محترم جاوید احمد صاحب غامدی کے بعض نتائج فکر اور ”تکمیر مسلسل“، میں بیان کی گئی کچھ آراؤ پسے مضامین کا موضوع بنایا ہے جو ایک معاصر روزنامے میں شائع ہوئے ہیں۔ انھوں نے چار اہم مسائل پر اپنا نقطہ نظر بیان کیا ہے جو ظاہر ہے کہ ہمارے موقف سے مختلف اور اس پر ناقد انتہبہ ہے۔ مولانا نے اپنے اختلاف کا اظہار جس سلیقے کے ساتھ کیا ہے، اس سے ہمارے دل میں ان کی قدر میں اضافہ ہوا ہے۔ ہماری بات سے لوگ اس سے قبل بھی اختلاف کرتے رہے ہیں، لیکن تجھ یہ ہے کہ ہم اس لمحے کو ترس گئے تھے۔ ہماری یخواہش کم ہی پوری ہوئی کہ لوگ علمی آراؤ علمی نظری سے دیکھیں اور اسی حوالے سے ان پر اظہار خیال کریں۔ مولانا نے اس وادی میں قدم رکھا ہے تو ہم ان کے لیے سر اپا شکر ہیں۔

مولانا زاہد الرشدی نے اپنے مضامین میں جن موضوعات پر قلم اٹھایا ہے، وہ آج سب سے زیادہ اس بات کے مستحق ہیں کہ ان پر قوم کو صحیح راجہنمائی میسر آئے۔ ان مسائل پر کوئی رائے قائم کرتے وقت اگر ہم نے ٹھوکر کھائی یا ہم کسی ابہام کا شکار ہوئے تو اس سے ہماری اجتماعی زندگی بری طرح متاثر ہو سکتی ہے۔ مولانا نے اس سلسلہ مضامین کے آغاز میں ہمارا فکری شجرہ نسب بھی بیان کیا ہے۔ اس میں دو باتیں وضاحت کی طلب گاریں۔ آج کا کالم انھی کی توضیح کے لیے خاص ہے۔ جہاں تک اصل مسائل کا تعلق ہے تو وہ اگلے کالموں میں ایک ترتیب سے زیر بحث آئیں گے۔

پہلی بات خبر واحد کی جیت کے بارے میں ہے۔ اس باب میں محدثین اور فقہاء کا اختلاف معروف ہے۔ اس پر بہت کچھ لکھا جا چکا ہے اور ہنوز یہ بحث زندہ ہے۔ ہمارے مکتبہ فکر کے نزدیک

فہم دین کے جو اصول ہیں، وہ اگر پیش نظر ہوں تو یہ بحث قطعاً غیر اہم ہو جاتی ہے۔ محترم جاوید صاحب نے ”اصول و مبادی“ کے عنوان سے انھیں بیان کر دیا ہے۔ انھوں نے لکھا ہے:

”سنن سے مراد دین ابراہیمی کی وہ روایت ہے جسے نبی صلی اللہ علیہ وسلم نے اس کی تجدید و اصلاح کے بعد اور اس میں بعض اضافوں کے ساتھ اپنے ماننے والوں میں دین کی حیثیت سے جاری فرمایا ہے۔“

یہ سنن چالیس امور پر مشتمل ہے۔

”اس کے بارے میں یہ بات بالکل قطعی ہے کہ ثبوت کے اعتبار سے اس میں اور قرآن مجید میں کوئی فرق نہیں۔ وہ جس طرح صحابہ کے اجماع اور قوی تواتر سے ملا ہے، یہ اسی طرح ان کے اجماع اور عملی تواتر سے ملی ہے اور ہر دور میں امت کے اجماع سے ثابت قرار پائی ہے۔“ (اشراق، ۹۹-۱۹۹۸)

سنن کی یہ تعریف اگر سامنے ہو تو نہ صرف اخبار آحاد کی جیت کا سوال باقی نہیں رہتا بلکہ سنن کے مأخذ دین ہونے پر جو اعتراضات اٹھائے جاتے ہیں، وہ بھی ختم ہو جاتے ہیں۔

دوسری بات کا تعلق رجم کے بارے میں مولانا امین احسن اصلاحی کی رائے سے ہے۔ زنا کی سزا کے حوالے سے مولانا کا موقف یہ ہے کہ اس کے نفاذ میں شادی شدہ اور غیر شادی شدہ کی تمیز روا نہیں رکھی جائے گی۔ قرآن مجید جب اس جم کے لیے سوکوڑوں کی سزا بیان کرتا ہے تو وہ جرم کی ازدواجی حیثیت کو زیر بحث نہیں لاتا۔ اس میں کوئی شبہ نہیں کہ مولانا کی یہ رائے جمہور کے موقف سے مختلف ہے لیکن وہ بھی اس بات کے علم بردار نہیں رہے کہ ریاست کا قانون ان کی رائے پر منی ہو۔ اس باب میں ہمارا نقطہ نظر یہ ہے کہ ایک مسلمان ریاست میں پبلک لا اسی رائے کی بنیاد پر بنایا جائے جس پر زیادہ سے زیادہ لوگوں کا اعتماد ہو۔ اگر پاکستان میں لوگوں کی اکثریت ان علماء کی رائے سے اتفاق کرتی ہے جو ہم سے مختلف الرائے ہیں تو ہمارا کہنا یہ ہے کہ انھی کی رائے کو قانون سازی کے وقت پیش نظر رکھا جائے۔ اس کے ساتھ ہم اس بات کے بھی قائل ہیں کہ اہل علم کو بہر حال یعنی حاصل ہونا چاہیے کہ وہ علمی طور پر اگر کوئی مختلف رائے رکھتے ہیں تو اسے آزادی سے بیان بھی کر

سکیں۔ اگر ایک وقت ایسا آتا ہے کہ لوگوں کی اکثریت ان کی رائے پر اعتماد کرنے لگتی ہے تو پھر خود بخود اسے یہ حیثیت حاصل ہو جائے گی کہ اسے ریاست کا قانون بنادیا جائے۔ یہ بات واقعی طور پر درست نہیں ہے کہ مولانا کبھی وفاقی شرعی عدالت گئے اور انہوں نے رجم کے شرعی حدنه ہونے پر دلائل فراہم کیے۔ امر واقعی یہ ہے کہ عدالت کا فیصلہ آنے سے پہلے ”تبرقر آن“ کا وہ حصہ چھپ چکا تھا جس میں مولانا نے اپنی یہ رائے بیان کی ہے۔ عدالت نے اسی سے استفادہ کیا تھا۔ مولانا اصلاحی نہ صرف یہ کہ کسی عدالت میں نہیں گئے بلکہ جاوید صاحب نے تو جٹس آف کاب حسین سے یہ کہا کہ وہ اپنے فیصلے کی بنیاد اس رائے پر رکھیں جس پر اکثریت اعتماد کرتی ہے۔ ہمارا تو اس بات پر اصرار رہا ہے کہ اہل علم کو اپنی رائے دینے ہی پر اکتفا کرنا چاہیے۔ اس کے نفاذ یاد و سروں پر مسلط کرنے کی کوشش نہیں کرنی چاہیے اور اگر کوئی دوسرا ان سے اختلاف کرتا ہے تو اس کا یہ حق تسلیم کرنا چاہیے۔ اس باب میں ہم تو امام مالک کے مقلد ہیں۔ خلیفہ منصور نے جب ان کے سامنے اس خواہش کا اظہار کیا کہ وہ ان کی موطا کو ریاست کا قانون بنانا چاہتا ہے تو انہوں نے منصور کی تائید نہیں کی اور یہ کہا کہ لوگوں کو ان کے حال پر چھوڑ دیا جائے۔ وہ جس رائے کو چاہیں گے، اختیار کر لیں

گے۔

یہ صحیح ہے کہ مسلمانوں میں جو فقہی مکاتب فکر مقبول ہوئے، ان کے فروع میں اقتدار کا ایک حصہ رہا ہے لیکن اس کے ساتھ یہ بھی درست ہے کہ جب معاشرہ کسی صاحب علم پر اعتماد کرنے لگتا ہے تو پھر صاحبان اقتدار کے لیے بھی یہ ممکن نہیں رہتا کہ وہ اس کی رائے کے برخلاف فیصلہ دیں۔ مامون الرشید کے وزیر فضل بن ہبل کوئی نے یہ مشورہ دیا کہ عدالتون کو اس بات سے روک دیا جائے کہ وہ ابوحنیفہ کی رائے کی بنیاد پر فتویٰ دیں۔ اس نے مشاورت کے لیے اہل علم و دانش کو جمع کیا۔ سب کی رائے یہ تھی کہ اس اقدام کا نہ صرف یہ کہ کوئی فائدہ نہیں بلکہ اس سے نقصان کا اندازہ ہے۔ لوگ عباسی حکمرانوں پر ٹوٹ پڑیں گے اور ان کے اقتدار کا سلامت رہنا مشکل ہو جائے گا۔ لوگوں نے فضل سے یہ بھی کہا کہ جس نے آپ کو یہ رائے دی، وہ کوئی احمدی شخص ہے۔ ہمارے نزدیک کوئی صاحب علم آج بھی کہا کہ جس نے آپ کو یہ رائے دی، وہ کوئی احمدی شخص ہے۔ ہمارے نتائج نکل سکتے ہیں۔

ہمارا اصل مسئلہ ہی یہی ہے کہ ہم اپنی بات بزور دوسروں پر مسلط کرنا چاہتے ہیں اور اس بات کو اپنے نامہ اعمال میں جملی حروف سے درج کروانا چاہتے ہیں کہ ہم نے فلاں فلاں فتنے کے خلاف جہاد کیا۔ ہم اختلاف کرنے والوں کو پہلے دائرہ اسلام اور پھر دائیرہ حیات سے خارج کرنے کے لیے کمر بستہ ہو جاتے ہیں۔ مسجدوں پر قبضے کو اپنادینی فریضہ سمجھتے اور دوسروں کے لیے جینا دو بھر کر دیتے ہیں۔ واقعہ یہ ہے کہ جتنی محنت ہم لوگوں کو کافر قرار دینے کے لیے کرتے ہیں، اگر انہی مشرقت ہم انھیں مسلمان بنانے کے لیے اٹھائیں تو دنیا کا منظر بہت بدلت جائے۔

مولانا زاہد الرشیدی نے اہم مسائل کو سنجیدہ بحث کا موضوع بنایا ہے۔ اللہ کرے کہ ہم بحیثیت قوم ان مسائل پر زیادہ سے زیادہ اتفاق رائے پیدا کر سکیں۔

علماء اور سیاست

کیا علماء کو عملی سیاست میں حصہ لینا چاہیے؟ اس سوال کا جواب تلاش کرتے وقت دو باتیں پیش نظر ہنا چاہیں۔ ایک تو یہ ہے کہ یہ شریعت کا نہیں، حکمت و مذہب کا معاملہ ہے۔ یہ جائز اور ناجائز کی بحث نہیں ہے، یعنی ایسا نہیں ہے کہ شریعت نے علماء کو سیاست میں حصہ لینے سے روک دیا ہے یا انھیں اس کے لیے حکم دیا ہے۔ جب ہم اس سوال کو موضوع بناتے ہیں تو ہمارے پیش نظر مغضض یہ ہے کہ اس سے دین اور علماء کو کوئی فائدہ پہنچا ہے یا نقصان۔ دوسری بات یہ ہے کہ عملی سیاست سے ہماری مراد اقتدار کی سیاست (Power Politics) ہے، یعنی اقتدار کے حصول کے لیے جدوجہد کرنا یا کسی کے عزل و نصب کے لیے کوئی عملی کردار ادا کرنا۔

قرآن مجید کی راہنمائی یہ ہے کہ ایک عالم دین کا اصل کام انذار ہے۔ (توبہ، ۱۲۲) انذار یہ ہے کہ لوگوں کو خبردار کیا جائے کہ انھیں ایک روز اپنے پروردگار کے حضور میں حاضر ہونا ہے اور ان اعمال کے لیے جواب دہ ہونا ہے جو وہ اس دنیا میں سرانجام دیں گے۔ اس جواب دہی کا تعلق اس کردار کے ساتھ ہے جو وہ اس دنیا میں ادا کریں گے۔ اگر کوئی حکمران ہے تو اس کی جواب دہی کی نوعیت اور ہے اور اگر ایک عالمی ہے تو اس کے لیے اور۔ اسی انذار کا ایک تقاضا یہ بھی ہے کہ علماء دین

کو اسی طرح بیان کریں جیسے وہ ہے۔ اگر کہیں دین کو کوئی فکری چیلنج درپیش ہے تو وہ دین کا مقدمہ لڑیں، اگر مسلمان معاشرے میں کوئی علمی یا عملی خرابی درآئی ہے تو وہ اسے اصل دین کی طرف بلا کمیں۔ اس معاملے میں ان کی حیثیت ایک داروغہ کی نہیں ہے۔ انھیں دین کا ابلاغ کرنا اور اسے دوسروں تک پہنچا دینا ہے۔ اس کی ایک صورت ایسے مبلغین کی تیاری ہے جو اس کام کو لے کر معاشرے میں پھیل جائیں اور ایسے ادارے اور دارالعلوم آباد کرنا ہے جہاں دین کے جید عالم تیار ہوں۔ اس انذار کی ایک شکل عامۃ الناس کا تزکیہ بھی ہے۔ یہ تزکیہ علم کا ہوگا اور عمل کا بھی۔ یہ وہ کام ہے جو ہمارے صوفیا کرتے رہے ہیں۔ اس وقت تصوف ایک فلسفہ حیات کے طور پر زیر بحث نہیں ہے۔ میں جس پہلو کی تحسین کر رہا ہوں، وہ صوفیانہ حکمت عملی ہے جو خانقاہوں اور صوفیا کے حلقوں میں اختیار کی گئی ہے۔

تاریخ کی شہادت یہ ہے کہ علمانے جب یہ کام کیا، معاشرے پر اس کے غیر معمولی اثرات مرتب ہوئے۔ ان اثرات کا اقتدار کے ایوانوں سے لے کر عامۃ الناس کے جگروں تک پھیلا ہوا ہے۔ مختلف تذکروں میں ہمیں ایسے بہت سے واقعات ملتے ہیں جب حکمران، علماء کے جگروں میں حاضر ہیں یا علماء، ارباب اقتدار سے بے نیازی کا مظاہرہ کر رہے ہیں۔ علماء کو اگر معاشرے میں یہ مقام حاصل تھا تو اس کا سبب یہ تھا کہ وہ انذار کے منصب پر فائز تھے۔ انھوں نے خود کو اس کام کے لیے خاص کر لیا تھا کہ وہ دین بیان کریں گے اور معاشرے کے مختلف طبقات کو ان کی دینی ذمہ داریوں کی طرف متوجہ کریں گے۔ یہ لوگ کبھی اقتدار کی شکمش میں فریق نہیں بنے۔ معاشرے پر ان کے اثرات کا یہ عالم تھا کہ حکمران ان کی رائے کے احترام پر مجبور تھے۔ پھر یہ وقت بھی آیا کہ ایسے لوگ اقتدار کے ایوانوں تک پہنچے جن پر کسی صاحب علم کا خاص اثر تھا۔ اس نے برس اقتدار آ کر ان کی رائے کو ریاست کا قانون بنادیا۔ ہارون الرشید نے قاضی ابو یوسف کو قاضی القضاۃ بنایا۔ ملکمہ قضاۃ جب ان کے ہاتھ آیا تو اسلامی ریاست میں اسی کو قضاۓ کے عہدے پر فائز کیا جاتا۔ جس کی سفارش قاضی ابو یوسف کرتے تھے۔ افریقہ میں معز بن بادیس کو ولی بنایا گیا تو امام مالک کی فقہ کو وہاں غالبہ حاصل ہو گیا۔ انلس میں حکم بن ہشام کے دور میں فتنہ مالکی کو سرکاری حیثیت مل گئی۔ مصر میں صلاح

الدین یوسف بن ایوب جب عبید کو شکست دے کر حکمران بنے تو فقہ شافعی کو غلبہ ملا کیونکہ بنو ایوب شافع تھے۔ اب کسی جگہ ایسا نہیں ہوا کہ وہاں فقہ حنفی کے لیے مہم چلائی گئی ہو یا حنبلی مسلک کے نفاذ کا مطالبہ لے کر لوگ اٹھ کھڑے ہوئے ہوں۔

ہم جن صاحبان عزیمت کا ذکر کرتے ہیں — اور اس میں کیا شبہ ہے کہ یہ تذکرہ ہمارے ایمان کی تقویت کا باعث بنتا ہے۔ ان کا معاملہ یہ تھا کہ وہ اقتدار کی کشمکش میں کبھی فریق نہیں تھے۔ انہوں نے حکمرانوں سے اگر اختلاف کیا تو اس موقع پر جب انہوں نے دین میں مداخلت کی یا شریعت کے کسی حکم کو تبدیل کرنا چاہا۔ عباسی حکمرانوں نے جب یہ حکم جاری کیا کہ جوان کی بیعت سے نکلے گا تو اس کی بیوی خود بخود اس پر حرام ہو جائے گی تو یہ فرمان دین میں مداخلت تھا۔ چنانچہ امام مالک نے اس کے خلاف آواز اٹھائی کہ اس جبری طلاق کی کوئی حقیقت نہیں۔ امام احمد بن حنبل نے اگر حکمرانوں کے خلاف آواز اٹھائی تو اس بات پر کہ وہ ریاست کی قوت کو بروئے کار لائے کریں چاہتے تھے کہ قرآن مجید کو مغلوق مانا جائے۔ علماء اور فقہاء امت کا یہ کام اپنی حقیقت میں انذار ہے۔ یہ ان کی ذمہ داری ہے کہ اگر کہیں دین کے کسی حکم کو تبدیل کیا جا رہا ہے تو وہ لوگوں کے سامنے دین کا صحیح تصور پیش کریں۔ یہ کوئی سیاسی کردار نہیں ہے۔ ان لوگوں نے حکمرانوں کے ناپسندیدہ کاموں پر انھیں ٹوکا، لیکن نہ خود کو ان کی اطاعت سے آزاد کیا، نہ دوسرے لوگوں کو اس کے لیے کہا۔ اس میں کوئی شبہ نہیں کہ ان جملی القدر لوگوں کو اس راہ میں بہت سی مشکلات برداشت کرنا پڑیں، لیکن اس کے بعد ارباب اقتدار کے لیے یہ آسان نہیں رہا کہ وہ اپنی رائے پر اصرار کریں۔

آج بھی اگر کوئی ایسی صورت حال پیش آتی ہے تو یہ علماء کی ذمہ داری ہے کہ وہ دین کا دفاع کریں اور اس راہ میں کوئی مشقت اٹھانا پڑتی ہے تو اسے خندہ پیشانی سے برداشت کریں۔ صبر و استقامت ایسی چیزیں نہیں جو ایگاں چلی جائیں۔ جو لوگ ان خوبیوں کا مظاہرہ کرتے ہیں، معاشرے پر ان کے بے پناہ اثرات ہوتے ہیں۔ آج کے جمہوری دور میں تو حکمرانوں کے لیے مزید مشکل ہو جائے گا اگر وہ ایسے لوگوں کی مخالفت کریں۔

اسی نیاد پر ہم اس بات کے قائل ہیں کہ علماء کے شایان شان یہی ہے کہ وہ اقتدار کی حریصانہ

کشمکش سے دور رہ کر منصب علم کو آباد کریں اور دین کی حفاظت کے ساتھ لوگوں کا تذکیرہ نفس کریں۔ اس سے دین کو فائدہ پہنچا گا اور ان کے احترام میں بھی اضافہ ہو گا۔ میں تو یہ عرض کرتا ہوں کہ اس سے ان کا سیاسی اثر و رسوخ بھی کئی گناہ ہو جائے گا۔ میں پاکستان کے کئی ایسے صوفیا و علماء کے نام گنو سکتا ہوں جو اپنی خانقاہوں سے کبھی نہیں نکلے لیکن ان کے معاشرتی اثرات کا یہ عالم ہے کہ ہر عام انتخابات کے موقع پر اہل سیاست ان کے دروازے پر حاضر ہوتے ہیں اور ان سے تائید کی بھیک مانگتے ہیں۔ وہ جس کے حق میں فیصلہ دے دیں، ان کے حلقہ اثر میں اس کی کامیابی یقینی ہو جاتی ہے۔

یہ صحیح ہے کہ تاریخ میں ہمیں بعض ایسے لوگ بھی ملتے ہیں جو اقتدار کی کشمکش میں فریق تھے۔ پرانے دور میں اس کی نوعیت خروج کی تھی۔ امام ابن تیمیہ نے ”منہاج السنہ“ میں ان تمام بغاوتوں کا جائزہ لے کر یہ بتایا ہے کہ ایسی کوئی کوشش نہ صرف یہ کہ کامیاب نہیں ہوئی بلکہ اس سے امت میں انتشار اور افتراق کا ایسا دروازہ کھلا کر پھر کبھی بند نہیں ہو سکا۔

آج کے ترقی یافتہ دور میں اگرچہ صاحبان اقتدار کی تبدیلی کے انداز بدل گئے ہیں لیکن علماء کی عملی سیاست میں شرکت کے نتائج پر کوئی فرق نہیں آیا۔ پاکستان کو اگر ہم اپنی توجہ کا مرکز بنا کیں تو علماء کی سیاست کا دین کو فائدہ کم اور نقصان زیادہ پہنچا۔

پاکستانی سیاست میں علماء کا کردار

پاکستان میں علماء عملی سیاست میں بالعموم دو طرح سے شریک رہے ہیں۔ ایک تو یہ کہ انہوں نے بعض مذہبی و دینی مسائل پر تحریکیں اٹھائیں اور مطالبات منوانے کے لیے اپنی سیاسی قوت بروے کار لائے۔ دوسری صورت میں یہ دھماکہ انہوں نے خود کو قوم کے سامنے تبادل قیادت کے طور پر پیش کر کے کیا اور مروجہ نظام کے تحت اقتدار تک پہنچنے کی سعی کی۔ ان دونوں صورتوں کے جو نتائج نکلے، میں انھیں قدرتے تفصیل کے ساتھ زیر بحث لا رہا ہوں۔

تحریکیں اٹھا کر علماء بعض مذہبی معاملات میں حکومت وقت سے قانون سازی کا مطالبہ

کیا۔ مثال کے طور پر ۱۹۴۸ء میں دستور اسلامی کے لیے تحریکیں اٹھیں ۱۹۵۳ء اور پھر ۱۹۷۳ء میں قادیانیوں کو غیر مسلم قرار دینے کا مطالبہ کیا گیا۔ ۱۹۷۳ء کے آئین کو اسلامی بنانے کے لیے آواز اٹھائی گئی۔ ان مخصوص مسائل کے علاوہ بھی ہمارے علماء حکومت سے یہ مطالبہ کرتے رہے کہ وہ ملک میں اسلامی نظام نافذ کرے۔ گزشتہ دونوں میں ان کی طرف سے اسلام آباد پر یلغار کا اعلان تھا۔ یہ اقدام بھی اس مطالبہ پر مبنی تھا کہ حکومت فوری طور پر نفاذ اسلام کا اعلان کرے۔ علماء کی یہ بڑی حد تک کامیاب رہی۔ قانون سازی کے باب میں ان کے مطالبات باعوم تسلیم کر لیے گئے۔ یہ بات کہی جاسکتی ہے کہ قانون کی سطح پر پاکستان کو ایک اسلامی ریاست بنانے میں اب کوئی امر منع نہیں ہے۔ یہ البتہ ایک دوسری بحث ہے کہ محض قانون سازی سے کیا کوئی ریاست اسلامی بن سکتی ہے؟ اب ہم دوسری صورت کی طرف آتے ہیں۔ اس ملک میں اقتدار تک پہنچنے کے دورانے ہیں۔ ایک آئینی، دوسری غیر آئینی۔ آئینی طور پر بر سر اقتدار آنے کا واحد راست انتخابات ہیں۔ ہماری مذہبی جماعتوں نے انتخابات میں دو طرح سے حصہ لیا۔ انفرادی حیثیت میں اور سیاسی اتحادوں میں شامل ہو کر۔ انفرادی سطح پر انتخابات میں حصہ لے کر علمنے صرف یہ کہ کوئی قابل ذکر کامیابی حاصل نہ کر سکے بلکہ ان کی حمایت میں بہتر نہ کی جائے۔ ۱۹۷۰ء میں انہیں پورہ فیصدرائے دہنگان کا اعتماد حاصل تھا تو ۱۹۷۷ء تک پہنچنے پہنچنے اس میں بہت کی آگئی تاہم اتحادوں میں شامل ہو کر وہ پارلیمنٹ تک پہنچے اور بعض اوقات صوبائی اور قومی سطح پر شریک اقتدار بھی ہوئے۔ ظاہر ہے کہ یہ شرکت اسی وقت ممکن ہوئی جب انہوں نے کسی بڑی سیاسی جماعت کا ہاتھ تھاما۔ یہ تو علماء کے سیاست کے براہ راست نتائج ہیں۔ اب ہم ان نتائج کی طرف آتے ہیں جو بالواسطہ سامنے آئے۔

پہلا نتیجہ یہ تکلا کہ اقتدار کی حریصانہ کشمکش میں شریک ہو کر وہ منصب دعوت سے معزول ہو گئے۔ اب وہ معاشرے میں دین کے دائی کا کردار ادا نہیں کر سکتے۔ اس کی وجہ بڑی واضح ہے۔ دعوت بے غرض بناتی ہے اور سیاست غرض مند۔ جب آپ کسی کو دین کی دعوت دیتے ہیں تو جواباً کسی اجر کا مطالبہ نہیں کرتے۔ اس سے آپ کی قدر و منزلت میں اضافہ ہوتا ہے اور آپ اس بات سے بے

نیاز ہوتے ہیں کہ آپ کی دعوت کے کیا اثرات مدعو پڑیں گے، اس کو آپ کی بات پسند آئے گی یا نہیں۔ اس کے مقابل جب آپ سیاست میں ہیں تو لوگوں سے دوٹ کے لیے درخواست کرتے ہیں۔ یہ ایک ضرورت مند کردار ہے۔ آپ کو حق بات کہنے سے زیادہ لچکی اس امر میں ہے کہ عوام کے مطالبات کیا ہیں۔ چنانچہ سیاسی ضرورت کے تحت آپ یہ ثابت کرتے ہیں کہ آپ ہی موزون ترین شخص ہیں جو ان کی ضروریات کو پورا کر سکتا ہے۔ جو یہ بات باور کرانے میں کامیاب ہو جاتا ہے، وہ حیثت جاتا ہے۔ دوسری بات یہ ہے کہ سیاست کی حریصانہ کشش میں جب آپ فریق بننے ہیں تو پھر وہ گروہ آپ کا مخاطب نہیں رہتا جو آپ کا مخالف ہے۔ اس طرح آپ کی دعوت اس طبقے تک نہیں پہنچ سکتی اور یہ بات حکمت تبلیغ کے خلاف ہے لہذا علماء کی سیاست کا پہلا نتیجہ یہ نکلا کہ مند دعوت خالی ہو گئی۔

دوسرے نتیجے کا تعلق مذہبی جماعتوں کی ہیئت ترکیبی سے ہے۔ ہمارے ہاں مذہبی جماعتوں، جماعتِ اسلامی کے استثنائے ساتھ، فرقہ وارانہ بنیاد پر قائم ہیں۔ ہر مسلک کے علمانے اپنی سیاسی جماعت بنارکھی ہے۔ سیاست کے مبادیات سے واقف ایک شخص بھی یہ جانتا ہے کہ جو جماعت کسی خاص مذہبی فکر پر قائم ہو، وہ کبھی قومی جماعت نہیں بن سکتی۔ اس کے ساتھ ان مذہبی عناصر کے مفاد کا تقاضا بھی یہی ہے کہ یہ تقسیم باقی رہے کیونکہ اس صورت میں انہیں ایک پریشر گروپ کی حیثیت حاصل ہو جاتی ہے اور پھر وہ کسی بڑی سیاسی جماعت سے معاملہ کر کے بینٹ یا اسمبلی تک پہنچ جاتے ہیں اور اس طرح سیاسی منظر پر اپنی موجودگی کو لیجنی بناتے ہیں۔ اس سے کسی فرد واحد یا چند افراد کو تو دنیاوی اعتبار سے فائدہ پہنچتا ہے لیکن قوم میں مسلکی تقسیم مزید پہنچتے ہو جاتی ہے۔ چونکہ ان عناصر کے پیش نظر شخصی مفاد ہوتا ہے اس لیے ایک لازمی نتیجے کے طور پر شخصیات کا تصادم (Personality Clash) ہجوم لیتا ہے اور یہ جماعتوں تقسیم در تقسیم کے عمل سے گزرتی ہیں۔ آج اس ملک میں کوئی مذہبی جماعت ایسی نہیں جو دو یا دو سے زیادہ حصوں میں منقسم نہ ہو۔ گویا اس مذہبی سیاست کا دوسرا نتیجہ یہ سامنے آیا کہ فرقہ وارانہ گروہ بندی مضبوط ہو گئی۔

تیسرا نتیجہ یہ نکلا کہ سیاست میں مسلسل ناکامیوں نے ان لوگوں کو مایوس (Frustration) کی

اتھاگھر ایجou میں دھکیل دیا۔ چنانچہ اب وہ بر ملایہ کہنے لگے ہیں کہ انتخابی سیاست سے کامیابی کا کوئی امکان نہیں اس لیے ہمیں اب کوئی دوسرا راستہ تلاش کرنا ہوگا، کیونکہ آئین کے تحت تبدیلی کا واحد راستہ انتخابات ہیں۔ یہ بھی ڈھکی چھپی نہیں کہ ان میں ایسے لوگ بھی موجود ہیں جو تبدیلی کے لیے مسلح جدوجہد کے قائل ہیں۔

چوتھا نتیجہ یہ کلا کہ عملی سیاست میں شریک بعض علماء کے دامن پر دنیاوی آلوگیوں کے نشانات کا تاثرا بھرا تو اس سے علماء کی شہرت کو باعوم بہت نقصان پہنچا۔ میرے لیے یہ کہنا ممکن نہیں کہ اس تاثر میں صداقت کا تناسب کیا ہے، لیکن اس بات سے اختلاف نہیں کیا جاسکتا کہ یہ تاثر پیدا ہی تب ہوا جب علمی عملی سیاست میں لجھے۔ یہ امر واقعہ ہے کہ دور جدید میں علماء کا وقار جتنا مجرور ہوا ہے، شاید ہی کسی دوسرے طبقے کا ہوا ہو۔ دنیاداروں کے ساتھ جب انہوں نے معاملات کیے تو علماء کو ان کی سطح پر اترنا پڑا۔

میرے نزدیک ان نتائج کی فہرست طویل ہو سکتی ہے لیکن اگر محض ان ہی کو پیش نظر رکھا جائے تو یہی رائے بنتی ہے کہ عملی سیاست دین اور علماء دونوں کے لیے مفید ثابت نہیں ہوئی۔ علماء کی عملی سیاست میں شرکت کا واحد فائدہ یہ ہوا کہ یہ ملک آئینی اور دستوری طور پر اسلامی بن گیا۔ اس کے علاوہ اس شرکت کے تمام نتائج منفی رہے۔ اب جہاں تک اس واحد فائدے کا تعلق ہے تو علماء اگر اپنے منصب انذار پر جلوہ افروز رہتے اور حکمرانوں کو اس جانب متوجہ کرتے کہ اگر کسی خطے میں مسلمانوں کو اقتدار حاصل ہو جائے تو وہ شرعاً اس کے پابند ہیں کہ وہاں اللہ کے قانون کی حکمرانی ہو تو بھی یہ مقصود حاصل ہو جاتا۔ یہ قوم مزاجاً بھی ریاست کے سیکولر شخص کو قبول کرنے کے لیے آمادہ نہیں اور اس کے ساتھ اگر علماء کا یہ دباؤ بھی ہوتا تو کوئی حکومت یہ جرات نہ کر سکتی کہ وہ پاکستان کو دستوری طور پر سیکولر بنائے۔ پھر اس بات سے کیسے انکار کیا جاسکتا ہے کہ دستور کو اسلامی بنانے اور قادیانیوں کو غیر مسلم قرار دلانے میں بنیادی کردار ایک ایسے عالم دین مولانا ظفر احمد انصاری مرحوم کا تھا جو عملی سیاست سے دور رہنے والے تھے۔

اس تجزیے سے یہ نتیجہ اخذ کرنا صحیح نہیں ہوگا کہ اس سے مقصود دین و سیاست کی علیحدگی کی

وکالت ہے۔ یہاں محض یہ بات کہی جا رہی ہے کہ علاما کا کام سیاست نہیں ہے۔ یہ ان لوگوں کا کام ہے جو اپنی افتادبی کے اعتبار سے سیاست کا رجحان رکھتے ہیں۔ اس میں کوئی شک نہیں کہ پاکستان کو اسلامی ریاست ہونا چاہیے اور اس میں بھی دو آرائیں کہ اس کے لیے جدوجہد ہونی چاہیے، لیکن ہمارے زندیک یہ کام وہ لوگ کریں جن کے اندر اس کے لیے فطری داعیہ موجود ہو۔ علاما کام منصب یہ نہیں کہ وہ سیاست دان بنیں۔ ان کا کام یہ ہے کہ وہ سیاست دانوں کو مسلمان بنائیں۔ اس ملک میں تھا مولانا مودودی کے عالمانہ کام کا یہ اثر ہے کہ اہل صحافت کی ایک ایسی ٹھیک تیار ہوئی جس کی تمام صحافیانہ سرگرمیوں کا محور و مرکز یہ ہے کہ پاکستان کو ایک اسلامی ریاست ہونا چاہیے۔ اگر مولانا سیاست کی حریفانہ کشمکش کو بھی اسی طرح متاثر کرتے، ذرا غور کیجیے اگر ہمارے درمیان ایسے علماء موجود ہوتے جن کی علمی وجاہت سے اس ملک کا رجحان ساز طبقہ یعنی اہل سیاست، فوجی قیادت، بیوروکریسی مرعوب ہوتے تو اس ملک کا نقشہ کیا ہوتا؟ میرا کہنا یہ ہے کہ اگر علاما پنی ذمہ داری بطریق احسن ادا کرتے تو آج ہمیں حکمرانوں سے نفاذ اسلام کی بھیک نہ مانگتا پڑتی۔

خورشید ندیم صاحب کے ارشادات کا جائزہ

علام کے سیاسی کردار، کسی غیر سرکاری فورم کی طرف سے جہاد کا اعلان کی شرعی حیثیت، علماء کرام کے فتویٰ جاری کرنے کے آزاد نہ استحقاق اور زکوٰۃ کے علاوہ کسی اور ٹیکس کی شرعی ممانعت کے حوالہ سے محترم جناب جاوید احمد غامدی صاحب کے بعض حالیہ ارشادات کے بارے میں ان کا ملکوں میں کچھ گزارشات پیش کی گئی تھیں۔ ہمارا خیال تھا کہ غامدی صاحب محترم ان مسائل پر قلم اٹھائیں گے اور ہمیں ان کے علم و مطالعہ سے استفادہ کا موقع ملے گا لیکن شاید ”پروٹوکول“ کے تقاضے آڑے آگئے جس کی وجہ سے غامدی صاحب کے بجائے ان کے شاگرد خورشید احمد ندیم صاحب نے ہماری گزارشات پر قلم اٹھایا اور معاصر روز نامہ جنگ میں ”تکبیر مسلسل“ کے عنوان سے شائع ہونے والے مضامین میں انہوں نے ان مسائل پر اٹھا رکھیاں کا سلسلہ شروع کیا ہے۔

اب تک خورشید احمد ندیم صاحب نے دونکات پر نقٹوکی ہے۔ پہلے مرحلے میں انہوں نے توضیحات کے عنوان سے ”خبر واحد“ کے جھٹ ہونے کے بارے میں ہماری گزارش پر تبصرہ کیا ہے اور فرمایا ہے کہ ان کے ہاں سنت کا جو فہم سمجھا جاتا ہے، اسے پیش نظر کھا جائے تو ”خبر واحد“ کے جھٹ ہونے یا نہ ہونے کی بحث کی کوئی ضرورت باقی نہیں رہ جاتی، مگر ہمیں خورشید صاحب کے اس ارشاد سے اختلاف ہے جس کا آئندہ سطور میں ہم ذکر کریں گے اور اس سے قبل ہم ”خبر واحد“ کے بارے میں عام قارئین کے لیے تھوڑی سی وضاحت ضروری سمجھتے ہیں تاکہ وہ صحیح طور پر اس بات کو سمجھ سکیں۔

غامدی صاحب اور خبر واحد

”خبر واحد“ کا لفظی معنی ”ایک آدمی کی روایت“ ہے، اور محدثین کی اصطلاح میں خبر واحد سے کہتے ہیں کہ قرون اولیٰ یعنی صحابہ کرام اور تابعین کے دور میں کسی حدیث نبوی کو روایت کرنے میں ایک ہی بزرگ متفرد ہوں اور دوسرا کوئی ان کے ساتھ اس بات کو بیان کرنے میں شریک نہ ہو۔ ایسی خبر کے بارے میں اہل علم کے درمیان اختلاف چلا آ رہا ہے کہ شرعی احکام کے ثبوت میں یہ خبر اور حدیث جلت ہے یا نہیں۔ جمہور محدثین اور فقہا کا موقف یہ ہے کہ کسی بھی ثقہ راوی کی روایت کردہ خبر واحداً گر قرآن کریم کی کسی نص صریح کے خلاف نہیں اور کوئی خبر متواتر یا اجماعی تعامل بھی اس کی نفع نہیں کر رہا تو وہ شرعاً جلت ہے اور اس پر عمل واجب ہے، مگر بعض اصولی فقہا کا موقف یہ ہے کہ خبر واحد کسی شرعی حکم کے وجوہ کا فائدہ نہیں دیتی اور ہم نے سابقہ مضمون میں عرض کیا تھا کہ مولانا امین احسن اصلاحی اور جناب جاوید احمد غامدی کے مکتب فکر کا موقف ان اصولی فقہا کے قریب ہے اور اسی وجہ سے انہیں شادی شدہ مرد اور عورت کے زنا کا مرتب قرار پانے پر اس کے لیے سنگار کرنے کی سزا کو شرعی حد کے طور پر قبول کرنے میں تامل ہے۔ اس کے جواب میں خورشید ندیم صاحب کا ارشاد ہے کہ سنت رسول کے بارے میں غامدی صاحب کی وضاحت کو سامنے رکھنے کے بعد خبر واحد کی جیت کا سوال باقی نہیں رہتا چنانچہ وہ اس ضمن میں غامدی صاحب کے دوار شادات نقل کر رہے ہیں:

”سنت سے مراد دین ابراہیمی کی وہ روایت ہے جسے نبی صلی اللہ علیہ وسلم نے اس کی تجدید و اصلاح کے بعد اور اس میں بعض اضافوں کے ساتھ اپنے ماننے والوں میں دین کی حیثیت سے جاری فرمایا ہے۔“

”اس کے بارے میں یہ بات بالکل قطعی ہے کہ ثبوت کے اعتبار سے اس میں اور قرآن مجید میں کوئی فرق نہیں۔ وہ جس طرح صحابہ کے اجماع اور قوی تواتر سے ملا ہے، یہ اسی طرح ان کے اجماع اور میں اوتار سے ملی ہے اور ہر دور میں امت کے اجماع سے ثابت قرار پائی ہے۔“

ہم ان دو اقتباسات سے جو مطلب سمجھ پائے ہیں، وہ یہ ہے کہ سنت صرف وہی ہے جو دین ابراہیم کے سابقہ تسلسل کے ساتھ نقل ہوتی چلی آ رہی ہے اور جناب نبی اکرم صلی اللہ علیہ وسلم نے تجدید و اصلاح کے ساتھ اسے باقی رکھا ہے۔ اس کا لازمی مطلب اگر سامنے رکھا جائے تو جناب نبی اکرم صلی اللہ علیہ وسلم کا ہر وہ عمل اور قول سنت کے دائرہ سے نکل جاتا ہے جس کا دین ابراہیم کے سابقہ تسلسل کے ساتھ کوئی تعلق نہیں ہے اور رسول اللہ صلی اللہ علیہ وسلم نے اپنی طرف سے نئی سنت کے طور پر اس کا اجر فرمایا ہے۔ اسی طرح کسی سنت کے ثبوت کے لیے غامدی صاحب کے نزدیک یہ ضروری ہے کہ وہ صحابہ کرام اور ان کے بعد امت کے اجماع اور عملی تواتر سے ثابت ہو، اور جو سنت نبوی یا حدیث رسول اجماع اور تواتر کے ذریعہ ہم تک نہیں پہنچی، وہ غامدی صاحب کے نزدیک ثابت شدہ سنت نہیں، لہذا اگر حدیث و سنت کے تعین اور ثبوت کے لیے اس معیار کو قبول کر لیا جائے تو چودھری غلام احمد پرویز اور ان کے رفقا کی طرح حدیث و سنت کے انکار کی کوئی ضرورت باقی نہیں رہ جاتی بلکہ اس وقت حدیث و سنت کے نام سے روایات کا جو ذخیرہ امت کے پاس موجود ہے اور جس کی چھان پھٹک کے لیے محدثین تیرہ سو برس سے صبر آزماؤر جاں گسل علمی جدوجہد میں مصروف چلے آ رہے ہیں، اس کا کم و بیش نوے فیصد حصہ خود بخود سنت کے دائرے سے نکل کر کالعدم قرار پاتا ہے۔ ہمیں تجھ بس بات پر ہے کہ خورشید احمد ندیم صاحب ان اقتباسات کے ذریعہ خبر واحد کے جھٹ ہونے بلکہ سرے سے اس کے بیشتر حصے کو سنت تسلیم کرنے سے انکا فرمार ہے ہیں مگر انہیں اس بات پر بھی اصرار ہے کہ سنت کے بارے میں ان کے نقطہ نظر کو سامنے رکھنے کے بعد خبر واحد کے جھٹ ہونے یا نہ ہونے کے اختلاف کی کوئی اہمیت باقی نہیں رہ جاتی۔ ہم تسلیم کرتے ہیں کہ ان کے نزدیک خبر واحد بلکہ اجماع اور تواتر کے ذریعہ ثابت نہ ہونے والی کسی بھی سنت کی کوئی اہمیت نہیں ہے مگر امت کے جمہور محدثین اور فقہاء کے نزدیک جناب نبی اکرم صلی اللہ علیہ وسلم کا ہر وہ ارشاد اور عمل پوری اہمیت رکھتا ہے جو اہل علم کے طے کردہ اصولوں کے مطابق ثقہ اور مستند راویوں کے ذریعہ امت تک پہنچا ہے اور جسے محدثین صحیح روایت کے طور پر امت کے سامنے پیش کرتے ہیں۔ لطف کی بات یہ ہے کہ غامدی صاحب اور خورشید ندیم صاحب کے نزدیک کسی ایک سنت کے

ثبوت کے لیے تو صحابہ کرامؐ کا اجتماعی تعامل ضروری ہے لیکن اسی سنت کے مفہوم کے تعین، روایت کے طریق کار، قبولیت کے معیار اور صحت و ضعف کے قواعد و اصول کے بارے میں امت کے چودہ سو سالہ اجتماعی تعامل اور جمہور محدثین و فقہاء کا طرز عمل ان کے نزدیک کوئی حیثیت نہیں رکھتا۔ وہ امت کے جمہور اہل علم کے طے کردہ اس معیار کو قبول کرنے کے بجائے اپنے جدا گانے اصولوں کو حتمی معیار کے طور پر پیش کرنے پر مصر ہیں اور اس معاملہ میں اجتماع و تواتر اور تفریق و توحید کا واضح فرق ان کے ذہن تک رسائی کا راستہ پانے میں کامیاب نہیں ہو رہا۔

رجم کی شرعی حیثیت اور غامدی صاحب

هم محترم جاوید احمد غامدی صاحب کا یہ ارشاد پیش کر چکے ہیں کہ ان کے نزدیک سنت، دین ابراہیمی کی کسی ایسی روایت کے تسلسل کا نام ہے جسے جناب نبی اکرم صلی اللہ علیہ وسلم نے بھی مناسب ترمیم و اضافہ کے ساتھ باقی رکھا ہو۔ ان کے اس ارشاد کی کسوٹی پر ہم رجم کی شرعی حیثیت کے مسئلے کو پرکھنا چاہتے ہیں تاکہ یہ بات واضح کر سکیں کہ غامدی صاحب محترم اور ان کے رفقاؤ رجم کے معاملے میں خود اپنے قائم کردہ اصول پر قائم نہیں رہ سکے۔

رجم کا لفظی معنی سنسار کرنا ہے، یعنی کسی شخص کو پھر مار کر ہلاک کر دیا جو حضرت موسیٰ علیہ السلام کی شریعت میں متعدد جرائم کی شرعی سزا کے طور پر بطور قانون رائج تھا۔ مثلاً شرک اور بہت پرستی کے لیے سنسار کرنے کی سزا تھی۔ (استثنائے اے) ہفتہ کے دن کی بے حرمتی پر سنسار کی سزا تھی۔ (گنتی ۱۵: ۳۲۔ ۳۶) جادوگر کے لیے سنسار کرنے کی سزا تھی۔ (احباد ۲۰: ۲۷) اللہ تعالیٰ کی توہین پر سنسار کی سزا تھی۔ (احباد ۲۲: ۱۳، ۱۴) غیر اللہ کی نذر مانے والے کے لیے سنسار کی سزا تھی۔ (احباد ۲۰: ۲۱) اسی طرح شادی شدہ مرد یا عورت کے زنا کا مرتكب ہونے پر بھی اس کے لیے شرعی سزا تھی کہ اسے بر سر عام سنسار کر دیا جائے چنانچہ تورات کی کتاب استنباب ۲۲، آیت ۲۲ میں ہے کہ:

”اگر کوئی مرد کسی شوہر والی عورت سے زنا کرتے ہوئے کپڑا جائے تو وہ دونوں مار ڈالے جائیں یعنی وہ مرد بھی جس نے اس عورت سے صحبت کی اور وہ عورت بھی۔“

اس کی تائید حضرت عیسیٰ علیہ السلام کی انجلی میں بھی ہے، جیسا کہ انجلی یوحناباپ، آیت ۸

میں ہے کہ:

”اور فقیہ اور فریضی ایک عورت کو لائے جو زنا میں کپڑی گئی تھی۔ اسے نجع میں کھڑا کر کے یسوع سے کہا، اے استاذ! یہ عورت زنا میں عین فعل کے وقت کپڑی گئی ہے۔ تو ریت میں موسیٰ نے ہم کو حکم دیا ہے کہ ایسی عورتوں کو سنگار کریں۔ پس تو اس عورت کے بارے میں کیا کہتا ہے؟“

اس کے بعد جناب نبی اکرم صلی اللہ علیہ وسلم نے بھی دین ابراہیم کی اس مسلسل روایت کی توثیق فرمائی، چنانچہ امام بخاری، صحیح بخاری کی کتاب الحدود میں حضرت عبداللہ بن عمرؓ سے روایت کرتے ہیں، یہ روایت بخاری شریف کے پانچ چھ اور مقامات میں بھی موجود ہے اور ان سب روایات کو سامنے رکھتے ہوئے واقعہ کی ترتیب یہ ہے کہ مدینہ منورہ میں جناب نبی اکرم صلی اللہ علیہ وسلم کی خدمت میں ایک یہودی جوڑا یعنی مرد اور عورت زنا کے مجرم کے طور پر پیش کیے گئے۔ نبی اکرم صلی اللہ علیہ وسلم نے فرمایا کہ میں تمہاری کتاب کے مطابق اس مقدمہ کا فیصلہ کروں گا اور خود یہود کے علماء سے دریافت کیا کہ تمہارے ہاں اس جرم کی سزا کیا ہے؟ کہنے لگے کہ ہمارے ہاں زنا کی سزا یہ ہے کہ دونوں کا منہ کالا کر کے پھرایا جائے اور کوڑے مارے جائیں۔ جناب نبی اکرم صلی اللہ علیہ وسلم نے پوچھا کہ کیا تمہارے دین میں اس کی سزا رجم (سنگار کرنا) نہیں ہے؟ یہودی علماء جواب دیا کہ نہیں۔ اس پر مجلس میں موجود حضرت عبداللہ بن سلامؓ نے فرمایا کہ یا رسول اللہ! یہ جھوٹ بولتے ہیں، تورات میں زنا کی سزا سنگار کرنا ہی ہے۔ حضرت عبداللہ بن سلامؓ یہود کے بڑے علماء میں سے تھے جو مسلمان ہو گئے تھے اور صحابی رسول تھے۔ ان کے کہنے پر جناب نبی اکرم صلی اللہ علیہ وسلم نے یہودی علماء کو تورات لانے کے لیے کہا۔ تورات لائی گئی اور ایک یہودی عالم نے اس کا متعلقہ حصہ پڑھنا شروع کیا مگر اس طرح کہ رجم والی آیت پر اس نے ہاتھ رکھ دیا اور آگے پیچھے سے پڑھتا رہا۔ حضرت عبداللہ بن سلامؓ نے آگے بڑھ کر اس کا ہاتھ جھٹکا اور وہ آیت پڑھی جس میں زنا کی سزا رجم کرنا بیان کی گئی ہے۔ اس پر جناب نبی اکرم صلی اللہ علیہ وسلم نے اس یہودی جوڑے کو

سنگار کر دیا۔

اس کے بعد جناب نبی اکرم صلی اللہ علیہ وسلم کی خدمت میں مسلمانوں کے ایک سے زیادہ کیس آئے جن میں آپ نے زنا کے شادی شدہ مرتب حضرات کو سنگار کرنے کی سزادی۔ پھر خلافاء راشدین رضی اللہ عنہم کے زمانے میں اس سزا کا تسلسل باقی رہا۔ بخاری شریف کی روایت کے مطابق امیر المؤمنین عمر رضی اللہ عنہ نے خطبہ جمعہ میں اس بات کا اعلان کیا کہ کتاب اللہ کی رو سے شادی شدہ مردی اور عورت کے لیے زنا کی سزا رجم کرنا ہی ہے اور کوئی شخص اس کے بارے میں کسی شک و شبہ کا شکار نہ ہو۔ پھر بخاری شریف ہی کی روایت کے مطابق حضرت علی کرم اللہ وجہہ نے اپنے دور خلافت میں زنا کے ایک کیس میں رجم کی سزادی اور ساتھ یہ بھی فرمایا کہ میں یہ سزا جناب نبی اکرم صلی اللہ علیہ وسلم کی سنت کے مطابق دے رہا ہوں۔ اس کے بعد امت کے جمہور اہل علم کا یہی موقف رہا ہے اور چودہ سو سال کے دوران میں جہاں بھی حدود شرعیہ نافذ ہوئی ہیں، وہاں شادی شدہ مرد اور عورت کے لیے زنا کی سزا یہی نافذ ہی ہے۔

اب سوال یہ ہے کہ دین ابراہیمی کی یہ روایت جس کا ذکر تورات میں موجود ہے، انجیل اس کی تصدیق کرتی ہے، جناب نبی اکرم صلی اللہ علیہ وسلم نے نہ صرف اس کی تصدیق کی بلکہ اسے بطور قانون نافذ کر کے اس کے تسلسل کو برقرار کھا اور امت میں بھی چودہ سو سال سے یہی سزا "شرعی حد" کے طور پر متعارف چلی آ رہی ہے تو دین ابراہیمی کا یہ تاریخی اور اجتماعی تعامل آخر غامدی صاحب کے ہاں کیوں قبل قبول نہیں ہے؟

علماء اور سیاست

خورشید احمد ندیم صاحب نے علماء کے سیاسی کردار پر تفصیلی بحث کی ہے اور اس نقطہ نظر کی وضاحت کی ہے کہ علماء کرام کو عملی سیاست میں براہ راست فریق بننے کے بجائے اصولی سیاست اور رہنمائی کی سطح تک اپنی سرگرمیوں کو محدود رکھنا چاہیے اور ساتھ ہی پاکستان کی پچاس سالہ سیاست کا تجزیہ کیا ہے کہ علماء کا عملی سیاست میں حصہ لینا علماء اور دین دونوں کے لیے فائدہ کے بجائے نقصان کا

باعث بنا ہے۔

جہاں تک علماء عملی سیاست میں فریق بننے یا نہ بننے کی بات ہے، انہوں نے اس بات کو تسلیم کیا ہے کہ یہ جائز و ناجائز کی بات نہیں ہے بلکہ حکمت و تدبیر کا مسئلہ ہے۔ اس لیے اس حوالے سے ان کے موقف اور ہمارے نقطہ نظر میں کوئی زیادہ فرق نہیں رہا کیونکہ ہم نے بھی ”موقع محل کی مناسبت“ کے عنوان سے ضرورت کے وقت عملی سیاست میں علماء کے فریق بننے کا دفاع کیا تھا جبکہ انہوں نے اسے ”حکمت و تدبیر“ کا نام دے دیا ہے۔ اب ظاہر ہے کہ حکمت و تدبیر نہ تو ایسی جامد شے ہے کہ ہر وقت ایک ہی حالت اور کیفیت میں رہے اور نہ ہی اس کی سطح ہر طبقہ، زمانہ اور علاقہ کے لیے یکساں رہتی ہے کہ ہر طرح کے حالات میں اس سے ایک ہی طرح کا نتیجہ برآمد ہو۔ اس لیے ہم بھی اس بحث کو آگے نہیں بڑھا رہے کیونکہ مقصد بحث اور لفظی نزاع کا کوئی فائدہ نہیں ہے۔ البتہ اپنی اس گزارش کا اعادہ ضروری سمجھتے ہیں کہ قومی زندگی میں علماء کا اصل مقام علمی رہنمائی اور فکری قیادت ہے اور عملی سیاست میں براہ راست فریق نہ بننے کی صورت میں وہ زیادہ بہتر طور پر اپنی ذمہ داریوں کے تقاضے پورے کر سکتے ہیں، لیکن اگر کسی وقت حکمت و تدبیر کے تقاضے یا موقع محل کی مناسبت سے وہ شرح صدر کے ساتھ عملی سیاست میں خود سامنے آنے کو ضروری سمجھتے ہیں تو ان کے لیے یہ دروازہ شرعاً بند نہیں ہے اور اسلامی تاریخ میں ان کے لیے حضرت عبداللہ بن زبیرؓ، حضرت امام ابوحنیفؓ، حضرت امام مالکؓ، شیخ الاسلام ابن تیمیہؓ اور حضرت شاہ ولی اللہ دہلویؓ جیسے زعماً امت کا واضح اسوہ اور شاندار روایات موجود ہیں جنہوں نے اپنے اپنے وقت میں عملی سیاست میں نہ صرف دل دیا بلکہ اس کے لیے گروہ بندی کی، مجاز آرائی کے دور سے گزرے اور تاریخ میں قربانی واپیا اور استقلال واستقامت کے روشن باب قائم کیے۔

گرخور شیدندیم صاحب کے تجزیے کے دوسرے حصے یعنی پاکستان میں علماء کے سیاسی کردار کے حوالے سے ان کی رائے سے ہمیں اتفاق نہیں ہے۔ انہوں نے عملی سیاست میں علماء کرام کے فریق بننے کے جو نقصانات گنوائے ہیں، وہ ہمارے سامنے بھی ہیں اور ان میں سے بعض باتوں سے ہمیں بھی اتفاق ہے لیکن ان کا یہ کہنا ہماری سمجھ سے بالاتر ہے کہ عملی سیاست میں حصہ لے کر علماء

کرام دعوت کے منصب سے معزول ہو گئے ہیں کیونکہ ہماری نصف صدی کی تاریخ میں ماضی کی طرح یہ دونوں دائرے الگ الگ رہے ہیں اور آج بھی الگ الگ ہیں۔ دینی جدوجہد کی یہ فطری تقسیم کا رچودہ سو سال سے چلی آ رہی ہے کہ علمی کام کرنے والے خاموشی سے اپنے کام میں مگن ہیں، دعوت و اصلاح کے میدان میں کام کرنے والے اپنے مخالف پر مصروف ہیں اور تحریکی مزاج کے اہل علم و دین کا اپنا میدان کا رہے۔ پاکستان کی باون سالہ تاریخ پر نظر ڈالیں تو آپ کو یہ تمام شجے یہاں بھی اپنے اپنے دائرة کا رہیں مصروف دکھائی دیں گے اور ان میں بھی باہمی تعاون کی ایک خاموش روشن نظر آئے گی۔ ملک میں ایسے اصحاب علم کی ایک بڑی تعداد آج بھی موجود ہے جو عملی سیاست کے چھمیلوں میں پڑے بغیر اپنا کام کر رہے ہیں اور عوامی سطح پر دین کی طرف بنیادی دعوت کا عمل بھی موجود ہے جو عملی سیاست سے الگ تھلگ رہ کر دین کی چند بنیادی باتوں کو ہر مسلمان کے ذہن میں ڈالنے کی کوششیں جاری رکھے ہوئے ہیں۔ کیا خورشید نبیم صاحب کی "حکمت و تدبیر" اس تقسیم کا رکو قبول کرنے کے لیے تیار نہیں ہے اور کیا ان کے نزدیک حکمت و تدبیر اسی کا نام ہے کہ علم و دانش سے تعلق رکھنے والے تمام حضرات کو ایک ہی طرح کے کام میں لگادیا جائے اور تمام اذہان و افکار کو ایک ہی سطح، ایک ہی دائرة اور ایک ہی رخ کا پابند بنانا کہر کام کی نفعی کر دی جائے؟ ہم نبیم صاحب محترم سے یہ سمجھنا چاہیں گے کہ عملی سیاست میں فریق بننے والے علماء کی محدود تعداد کو سامنے رکھ کر وہ ملک بھر کے تمام اہل علم و دانش کو دعوت کے منصب سے معزول کرنے کا حکم کس بنیاد پر صادر کر رہے ہیں؟ پھر خورشید نبیم صاحب کو اس بات کا اعتراف ہے کہ علماء کی سیاسی جدوجہد کی وجہ سے ملک دستوری لحاظ سے اسلامی ہے اور قانون سازی میں یہ صفات موجود ہے کہ قرآن و سنت کے منافی کوئی قانون نہیں بننے گا۔ ہمارے خیال میں اسی بات کو ایک اور رخ سے دیکھا جائے تو بات زیادہ واضح ہو جائے گی کہ عملی سیاست میں علماء کے فریق بننے کی وجہ سے پاکستان اب تک سیکولر ریاست بننے سے بچا، ورنہ اگر پاکستان کی پہلی دستور ساز اسمبلی میں شیخ الاسلام علامہ شبیر احمد عثمانی موجود نہ ہوتے تو قرداد مقاصد کبھی منظور نہ ہوتی۔ ۱۹۷۱ء کی دستور ساز اسمبلی میں مولانا مفتی محمود، مولانا عبدالحق، مولانا شاہ احمد نورانی، مولانا غلام غوث ہزاروی، مولانا عبد المصطفیٰ ازہری، پروفیسر غفور احمد

اور مولانا ظفر احمد انصاریؒ موجود نہ ہوتے تو اسلام کے سر کاری مذہب ہونے اور قرآن و سنت کے مطابق قانون سازی کی ضمانت جیسی بنیادی دفعات و دستور کا حصہ نہیں بن سکتی تھیں اور ۱۹۷۴ء میں یہی حضرات قومی اسمبلی کے رکن نہ ہوتے تو قادیانیوں کو غیر مسلم اقلیت قرار دلوانے کا مسئلہ کبھی حل نہیں ہو سکتا تھا۔

لفظ کی بات یہ ہے کہ خورشید ندیم صاحب اس سارے کام کو مولانا ظفر احمد انصاریؒ کے کھاتے میں ڈال کر انہیں عملی سیاست سے دور رہنے والا بزرگ قرار دے رہے ہیں جس کا مطلب یہ ہے کہ وہ اس دور کے دستور سازی کے عمل سے ہی سرے سے بےخبر ہیں۔ مولانا ظفر احمد انصاریؒ کی خدمات اور کردار سے انکا نہیں لیکن وہ دستور ساز اسمبلی اور قومی اسمبلی میں اس ٹیم کا ایک حصہ تھے جس میں مذکورہ بالا اکثر بزرگ شامل تھے اور ان کی قیادت مولانا مفتی محمود کر رہے تھے، جبکہ عملی سیاست سے مولانا ظفر احمد انصاری کے دور رہنے کی کیفیت یہ تھی کہ وہ ۱۹۷۱ء کے الیکشن میں کراچی سے آزاد امیدوار کے طور پر الیکشن لڑ کر دستور ساز اسمبلی اور پھر قومی اسمبلی کے رکن بنے تھے، اس لیے اگر وہ اس سارے انتخابی عمل سے گزر کر بھی ”عملی سیاست سے دور رہنے والے بزرگ“، قرار پاسکتے ہیں تو مذکورہ بالا دیگر بزرگوں کو یہ سہولت دینے میں بھی کوئی رکاوٹ نہیں ہونی چاہیے۔ ہمارے خیال میں موجودہ عالمی حالات اور شدید بین الاقوامی دباؤ کے ناظر میں علاما کاپاکستان کو سیکولر ریاست بننے سے روکنے کا ممکنہ ایک ایسی بنیادی کامیابی ہے جس کی خاطر عملی سیاست کے تمام مبنیہ نتھانات برداشت کیے جاسکتے ہیں۔

امام ابن تیمیہ، الجزایر کی جنگ آزادی اور جہاد افغانستان

پچھلے کچھ عرصہ سے مولانا زاہد الرشیدی صاحب کی تحریروں میں تین حوالے بار بار آ رہے ہیں۔ ایک دمشق پر تاتاریوں کے حملے کے دوران میں امام ابن تیمیہ کا کردار، دوسراۓ الجزایر کی جنگ آزادی اور تیسراۓ جہاد افغانستان۔ چنانچہ یہ مناسب ہے کہ درج بالاتینیوں معاملات کا تاریخی و نظریاتی جائزہ لیا جائے اور یہ دیکھا جائے کہ ہمارے آج کے حالات میں ان سے کیا کیا سبق ملتے ہیں۔

یہ ۶۹۷ھ کی بات ہے۔ ایران و عراق پر قازان نامی ایک تاتاری حکمران تھا۔ اسی سال اس نے اسلام قبول کر لیا۔ اس وقت شام سلطان مصر کے تحت تھا اور وہ اسے اپنے نائب منتظم قلعے کے ذریعے سے کنٹرول کرتا تھا۔ امام ابن تیمیہ اس وقت شام کے دارالحکومت دمشق میں تھے۔ ۶۹۹ھ میں یہ اطلاعات آئیں کہ قازان شام پر حملہ کرنے کے لیے آ رہا ہے۔ اگرچہ اس وقت تمام تاتاری مسلمان ہو چکے تھے، تاہم ان کی دہشت انگیزی اور سفا کی میں کوئی فرق نہیں آیا تھا۔ ربیع الاول ۶۹۹ھ میں دمشق سے باہر تاتاری افواج اور سلطان مصر کی افواج میں مقابلہ ہوا۔ اس میں سلطان مصر کی افواج نے شکست کھائی۔ تاتاری فوجیں شہر میں داخل نہ ہوئیں اور شہر میں بدستور سلطان مصر کا نائب موجود ہا۔ البته شہر میں بہت انتشار پھیل گیا اور ہر دم یہ خطرہ رہنے لگا کہ تاتاری افواج آگے بڑھ کر کہیں دمشق میں قتل و غارت کا بازار گرم نہ کر دیں۔ اس موقع پر امام ابن تیمیہ نے آگے بڑھ کر سیاسی کردار ادا کرنے کا فیصلہ کیا۔ وہ ایک وفد کی صورت میں تاتاریوں کے بادشاہ قازان سے ملاقات کے لیے گئے اور اس کی طرف سے اہل دمشق کے لیے پرواہ امن لے آئے۔ اس کے تیجے

میں دمشق پر تاتاریوں کا پر امن قبضہ ہو گیا۔ صرف قلعہ سلطان مصر کی وفادار افواج کے پاس رہا۔ اس دوران میں امن و امان کے قیام کے لیے امام صاحب تاتاری حکمرانوں سے مسلسل رابطے میں رہے۔

پانچ میہینے کے بعد یعنی رب جن ۱۹۹ھ میں معلوم ہوا کہ تازہ دم مصری افواج شام کی طرف آرہی ہیں۔ اگلے ہی دن تاتاریوں نے دمشق خالی کر کے شام سے واپسی اختیار کر لی۔ چونکہ شہر میں اب بھی طوائف الاملو کی کا دور دورہ تھا، اس لیے امام ابن تیمیہؓ نے مصری نائب السلطنت جمال الدین کا پورا پورا ساتھ دیا اور حکومتی اختیار بحال کرنے میں اس کی بھرپور مدد کی۔ چار میہینے بعد دوبارہ اطلاع ملی کہ تاتاری ایک دفعہ پھر حملہ کے لیے پرتوں رہے ہیں۔ چنانچہ اس موقع پر امام صاحب نے نہ صرف نائب السلطنت کو بھرپور تعاون کی پیش کش کی، بلکہ جب انہیں یہ تاثر ملا کہ شاید سلطان مصر مقابلہ نہ کرے تو وہ خود مصر گئے اور سلطان مصر کو تاتاریوں کے مقابلہ پر آمادہ کیا۔ چنانچہ تاتاریوں کو حملے کا حوصلہ ہوا۔

رب جن ۱۹۷ھ میں ایک دفعہ پھر اطلاع ملی کہ تاتاری حملے کے لیے تیاری کر رہے ہیں۔ اس موقع پر تردید پیدا ہوا کہ تاتاری بھی تو بہر حال مسلمان ہیں، اس لیے ان کے ساتھ جنگ کی فقہی حیثیت کیا ہے۔ اس موقع پر امام ابن تیمیہؓ نے فتویٰ دیا کہ چونکہ تاتاری جارح اور ظالم ہیں اور وہ ایک پر امن مسلمان ملک کو تکلیف دینے کے درپے ہیں، اس لیے ان کا مقابلہ پوری قوت کے ساتھ کرنا ضروری ہے۔ چنانچہ تاتاریوں اور سلطان مصر کی افواج میں جنگ ہوئی جس میں سلطان مصر کو کامیابی اور یوں ملک شام پر سلطان مصر کا قبضہ مستحکم ہو گیا۔

درج بالا پورے واقعے سے یہ بات ثابت ہوتی ہے کہ امام ابن تیمیہؓ نے پہلے سے موجود مسلمان حکومت کی پوری پشت پناہی کی اور بوقت ضرورت مسلمانوں کو تکلیف سے بچانے کے لیے مسلمان دشمن طاقت سے کامیاب مذاکرات بھی کیے۔

اس کے بعد ہم الجزاير کی تحریک آزادی اور جنگ آزادی کی طرف متوجہ ہوتے ہیں۔ الجزاير پر فرانس نے ۱۹۳۰ء میں حملہ کیا۔ اس وقت الجزاير عثمانی ترکوں کے تحت تھا۔ تاہم عمومی طوائف

الملوکی تھی اور ملک مختلف ریاستوں میں تقسیم ہو چکا تھا۔ سید محی الدین الحنفی کی سربراہی میں مختلف ریاستوں نے فرانسیسی محلے کے خلاف مراجحت کی۔ سید محی الدین کے بعد ان کے بیٹے عبد القادر حاکم مقرر ہوئے۔ حکومت فرانس نے دو مرتبہ عبد القادر سے صلح کی اور دونوں دفعہ بد عهدی کی۔ آخر کار فرانس نے کئی چھوٹے حکمرانوں کو لالج دے کر خرید لیا اور ۱۸۷۷ء میں امیر کو تھیار ڈال دینے پڑے۔ اس کے بعد یہ ملک تقریباً سو سال تک فرانس کے زیر قبضہ رہا۔

۱۹۵۲ء میں مجاز طنی (FLN) کے نام سے ایک تنظیم بنائی گئی۔ یہ الجزائر کے باشندوں کی واحد تنظیم تھی۔ ۱۹۵۸ء میں قاہرہ میں الجزائر کی حکومت قائم کی گئی جس کے صدر عباس فرحت مقرر ہوئے۔ اس آزاد حکومت نے الجزائر کے ان تمام علاقوں کا نظام و نسق سنہجات لیا جہاں فرانسیسی افواج کی گرفت کمزور تھی۔ اسی حکومت اور واحد تنظیم ”مجاز حریت وطنی“ کے زیر انتظام مسلح جنگ آزادی شروع ہوئی۔ جب فرانس کو اندازہ ہوا کہ اس کے لیے الجزائر کے لوگوں کو دبنا مکن نہیں ہے تو صدر ڈیگال نے آزاد حکومت کے ساتھ بات چیت شروع کر دی۔ اس کے نتیجے میں ایک سمجھوتے کے تحت ۳ رجبولائی ۱۹۶۲ء کو الجزائر پوری طرح آزاد ہو گیا۔

اس جنگ آزادی کی کامیابی میں جن عوامل نے فیصلہ کن کردار ادا کیا، ان میں تمام مقامی باشندوں کا ایک ہی تنظیم کے جمہڈے تلبجع ہونا، متفقہ آزاد حکومت کا قیام، اس کے تحت آزاد علاقوں کا انتظام و انصرام اور اسی حکومت کے تحت جہاد آزادی کا انتظام شامل ہیں۔ اس جدوجہد آزادی کے فوراً بعد ایک منظم حکومت نے زمام اقتدار سنہجات لی۔

اب ہم افغانستان کی طرف متوجہ ہوتے ہیں۔ جن تنظیموں نے روئی جارح افواج کے خلاف مراجحت کی، ان میں سب سے پہلی تنظیم ”جیعیت اسلامی“ تھی جو ۱۹۷۴ء میں بنی تھی۔ اس کے صدر برہان الدین ربانی اور سکرٹری جنرل گل بدین حکمت یار تھے۔ ۱۹۷۹ء میں اس پارٹی میں پھوٹ پڑی اور گل بدین حکمت یار نے اپنی پارٹی ”حزب اسلامی“ کے نام سے بنی۔ اس کے بعد اس پارٹی میں بھی پھوٹ پڑی اور مولوی یونس خالص نے اپنا دھڑا علیحدہ کر لیا۔ اس کے بعد عبد الرب سیاف سعودی عرب سے آئے۔ ان تینوں تنظیموں کا ایک ڈھیلا ڈھالا اتحاد بنالیا اور پھر اسی اتحاد کی بنا

پر ”اتحاد اسلامی“ کے نام سے اپنی پارٹی بناؤالی۔ اس کے بعد روایت پسندوں نے پہلے صبغت اللہ مجددی کی قیادت میں ”دی افغانستان نیشنل لبریشن فرنٹ“ بنائی اور محمد نبی محمدی نے ”حرکت انقلاب اسلامی“ بنائی۔ اس کے بعد شاہ پرستوں نے پیر گیلانی کی قیادت میں ”محاذ ملی اسلامی“ کے نام سے تنظیم قائم کی۔ اس مختصر تاریخ سے یہ امر بخوبی واضح ہو جاتا ہے کہ اصل پارٹی ایک تھی اور پھر یہی پارٹی انڈے بنچے دیتی رہی اور ٹکڑوں میں تقسیم ہوتی رہی۔ یہ تقسیم اندرونی عوامل کا نتیجہ تھی یا اس میں بیرونی قوتوں نے فیصلہ کن کردار ادا کیا، یہ بحث ہمارے موضوع سے خارج ہے۔ ان کے علاوہ اہل تشیع کی بھی دو تنظیمیں (واضح رہے کہ ایک نہیں بلکہ دو) وجود میں آ گئیں۔ تمام تنظیموں کو پاکستان کے توسط سے بیرونی امداد ملتی رہی، اور ان میں سے ہر تنظیم نے افغانستان کے اندر مختلف علاقوں پر اپنا اثر قائم کر لیا حتیٰ کہ فروری ۱۹۸۹ء میں دس حکومتوں بیک وقت قائم ہوئیں۔ اس کی وجہ یہ تھی کہ جب ایک تنظیم کے پاس مالی و سائل بھی ہوں، اسلحہ بھی ہو اور ایک علاقہ بھی ہو تو وہ اپنی ریاست قائم کرنے سے نہیں بچ سکتا۔ چنانچہ سات سنی اور دو شیعہ تنظیموں کے اپنے اپنے زیر اثر علاقے تھے اور کابل پر پہلے نجیب اللہ اور پھر دوستم کی علیحدہ حکومت تھی۔ ان آٹھ برسوں میں مسلسل خانہ جنگی رہی، اس لیے یہ وقت افغانیوں پر بہت بھاری گزار۔

اس خانہ جنگی کے رد عمل کے طور پر اکتوبر ۱۹۹۲ء میں ”طالبان تحریک“ شروع ہوئی۔ پاکستان نے بھی اپنا پورا وزن اس کی حمایت میں ڈال دیا۔ اگلے دو برسوں میں طالبان نے بیشتر علاقے فتح کر لیے۔ ستمبر ۱۹۹۶ء میں کابل بھی فتح ہو گیا۔ اس کے بعد اگلے ڈبھی سال میں انہوں نے بیشتر شمالی علاقوں پر بھی قبضہ کر لیا۔ فی الوقت طالبان ۹۰ فی صد علاقے پر قابض ہیں۔ بچھلے پانچ برس سے ان کی جنگ شمالی اتحاد کے احمد شاہ مسعود سے جاری ہے جس کا کوئی نتیجہ فی الحال برآمد نہیں ہو رہا۔

درج بالا مختصر تجزیے سے یہ بات واضح ہوتی ہے کہ صرف وہی جنگ آزادی حقیقی معنوں میں کامیاب ہو سکتی ہے جو ایک ہی تنظیم اور ایک ہی قائد کے تحت ہو۔ یہ لازم تھا کہ جمیعت اسلامی نٹوٹی یا اس کو نہ توڑا جاتا۔ یہ بھی ضروری تھا کہ ۷۹ء ہی سے افغانستان کی ایک متفقہ جماعت حکومت قائم کر دی جاتی۔ یہی حکومت جہاد کو کنٹرول کرتی اور اسی حکومت کو بیرونی امداد ملتی۔ اگر ایسا ہوتا تو روی

افغان کے نکتے ہی ۱۹۸۹ء میں پر امن انتقال اقتدار ہو جاتا اور افغان عوام کو شدید ترین مشکلات کا سامنا نہ کرنا پڑتا۔

طالبان تحریک کی کامیابی میں جن عوامل نے فیصلہ کن کردار ادا کیا، ان میں حکومت پاکستان کی طرف سے باقی تمام تنظیموں کی حمایت سے دست کشی اور طالبان کی مکمل حمایت، طالبان کا ایک ہی قائد کے چھڈے تھے کامل اتحاد، اور افغان عوام کی طویل خانہ جنگی سے بے زاری شامل ہیں۔

مولانا زاہد الرشیدی کی خدمت میں

پچھلے دنوں مولانا زاہد الرشیدی صاحب کا ایک مضمون ”عامدی صاحب کے ارشادات پر ایک نظر“، تین قسطوں میں روزنامہ ”او صاف“، میں شائع ہوا تھا۔ اس مضمون میں مولانا محترم نے استاذِ گرامی جناب جاوید احمد صاحب عامدی کی بعض آراء پر انہماں خیال فرمایا ہے۔ مذکورہ مضمون میں مولانا محترم کے ارشادات سے اگرچہ ہمیں اتفاق نہیں ہے، تاہم ان کی تحریر علمی اختلافات کے بیان اور مختلف نقطہ نظر کی علمی آرائی تقدیم کے حوالے سے ایک بہترین تحریر ہے۔ مولانا محترم نے اپنی بات کو جس سلیقے سے بیان فرمایا اور ہمارے نقطۂ نظر پر جس علمی انداز سے تقدیم کی ہے، وہ یقیناً موجودہ دور کے علاماً اور مفتیوں کے لیے ایک قابل تقدیم نہیں ہے۔ مولانا محترم کے انداز بیان اور ان کی تقدیم کے اسلوب سے جہاں ہمارے دل میں ان کے احترام میں اضافہ ہوا ہے، وہیں اس سے ہمیں اپنی بات کی وضاحت اور مولانا محترم کے فرمودات کا جائزہ لینے کا حوصلہ بھی ملا ہے۔ اس مضمون میں ہم مولانا محترم کے اٹھائے ہوئے نکات کا بالترتیب جائزہ لیں گے۔ اللہ تعالیٰ سے ہماری دعا ہے کہ وہ صحیح بات کی طرف ہماری رہنمائی فرمائے اور غلط باتوں کے شر سے ہم سب کو محفوظ رکھے۔

علماء دین اور سیاست

سب سے پہلی بات جس پر مولانا محترم نے تقدیم کی ہے، وہ علماء دین کے کام کے حوالے سے استاذِ گرامی کی رائے ہے۔ مولانا محترم کے اپنے الفاظ میں، وہ اس طرح سے ہے:

”علماء کرام خود سیاسی فریق بننے کی بجائے حکمرانوں اور سیاست دانوں کی اصلاح کریں تو بہتر ہوگا، مولوی کو سیاست دان بنانے کے بجائے، سیاست دان کو مولوی بنانے کی کوشش کی جائے۔“

مولانا محترم استاذ گرامی کی اس رائے کے بارے میں لکھتے ہیں:

”جہاں تک پہلی بات کا تعلق ہے کہ علماء کرام خود سیاسی فریق بننے کی بجائے حکمرانوں اور سیاست دانوں کی اصلاح کریں، تو اس سلسلہ میں عرض یہ ہے کہ یہ موقع محل اور حالات کی مناسبت کی بات ہے اور دونوں طرف اہل علم اور اہل دین کا اسوہ موجود ہے۔ امت میں اکابر اہل علم کا ایک بہت بڑا طبقہ ہے جس نے حکمرانوں کے خلاف سیاسی فریق بننے کی بجائے ان کی اصلاح اور رہنمائی کا راستہ اختیار کیا ہے۔ لیکن ایسے اہل علم بھی امت میں رہے ہیں جنہوں نے اصلاح کے دوسرا طریقوں کو کامیاب نہ ہوتا دیکھ کر خود فریق بننے کا راستہ اختیار کیا ہے اس لیے اگر کسی دور میں علماء کرام یہ سمجھیں کہ خود فریق بننے بغیر معاملات کی درستی کا امکان کم ہے تو اس کا راستہ بھی موجود ہے اور اس کی مطلقاً نفی کر دینا دین کی صحیح ترجمانی نہیں ہے۔“

ہمیں مولانا محترم کی مخلصہ عبارت سے بہت حد تک اتفاق ہے۔ علماء دین کا سیاسی اکھاڑوں میں اترنے کا مسئلہ، جیسا کہ استاذ گرامی کے روپورث کیے گئے بیان سے بھی واضح ہے، حرمت و حلقت کا مسئلہ نہیں ہے۔ استاذ گرامی کا نقطہ نظر یہ نہیں ہے کہ علماء کا سیاست کے میدان میں اترنا حرام ہے۔ اس کے بعد، ان کی رائے یہ ہے کہ سیاست کے میدان میں اترنے کے بجائے یہ بہتر ہوگا، کہ علماء سیاست دانوں کی اصلاح کریں۔ ظاہر ہے کہ مسئلہ بہتر اور کہتر تدبیر کا ہے، نہ کہ حلال و حرام یا مطلقاً نفی کا۔

یہاں ہم البتہ، یہ بات ضرور واضح کر دینا چاہتے ہیں کہ قرآن مجید میں علماء دین کی جو ذمہ داری بیان ہوئی ہے، وہ اپنی قوم میں آخرت کی منادی کرنا اور اس کے بارے میں اپنی قوم کو انداز کرنا ہے۔ چنانچہ اپنے کام کے حوالے سے وہ جو رائے بھی قائم کریں اور جس میدان میں اترنے کا بھی وہ

فیصلہ کریں، انھیں یہ بات کسی حال میں فراموش نہیں کرنی چاہیے کہ اللہ تعالیٰ کے حضور میں وہ سب سے پہلے اسی ذمہ داری کے حوالے سے مسئول ٹھیریں گے جو کتاب عزیز نے ان پر عائد کی ہے۔ اس وجہ سے انھیں اپنی زندگی اور اپنے مستقبل کے بارے میں کوئی فیصلہ کرتے ہوئے یہ ضرور سوچ لینا چاہیے کہ کہیں ان کا یہ فیصلہ اللہ تعالیٰ کی عائد کردہ ذمہ داری کو ادا کرنے میں رکاوٹ تو نہیں بن جائے گا۔

ہم یہاں اتنی بات کا اضافہ ضروری سمجھتے ہیں کہ علماء کرام پر قرآن مجید نے اصلاح احوال کی نہیں، بلکہ اصلاح احوال کی جدو جہد کرنے کی ذمہ داری عائد کی ہے۔ مولانا محترم اگر غور فرمائیں تو ان دونوں باتوں میں بہت فرق ہے۔ پہلی صورت میں منزل مقصود اصلاح احوال، جبکہ دوسری صورت میں اصلاح کی جدو جہد ہی راستہ اور اس راستے کا سفر ہی اصل منزل ہے۔ چنانچہ، ہمارے نزدیک، معاملات کی درستی کے امکانات خواہ بظاہر ناپید ہی کیوں نہ ہوں، علماء دین کا کام کامیابی کے امکانات کا جائزہ لینا نہیں، بلکہ اپنے بارے میں اللہ تعالیٰ کا فیصلہ آنے تک اس کی ڈالی ہوئی ذمہ داری کو بہتر سے بہتر طریقے پر ادا کرتے چلے جانا ہے۔ اس معاملے میں قرآن مجید نے ان لوگوں کا بطور مثال، خاص طور پر ذکر کیا ہے جو یہودی کی ایک بستی میں آخرت کی منادی کرتے تھے۔ یہ یہودی اخلاقی پستی کا وہ دور تھا کہ اصلاح کی اس جدو جہد کی کامیابی کا سرے سے کوئی امکان نظر نہیں آتا تھا۔ چنانچہ، جب بستی والوں نے ان مصلحین سے یہ پوچھا کہ نا امیدی کی اس تاریکی میں وہ یہ کام آخر کس لیے کرتے چلے جا رہے ہیں، تو انہوں نے جواب دیا:

مَعْذِرَةً إِلَى رَبِّكُمْ (الاعراف: ۱۶۲)

ہمارے لیے عذر بن سکے (کہ ہم نے اپنے

کام میں کوئی کمی نہیں کی)۔“

قرآن مجید سے معلوم ہوتا ہے کہ دعوت و انذار کے معاملے میں انہیاں کرام کا اسوہ بھی یہی رہا ہے۔ حالات کی نامساعدت اور کامیابی کی امید کے فقدان کو انہوں نے اپنے لیے کبھی رکاوٹ نہیں سمجھا۔ وہ اللہ کی طرف سے فیصلہ آنے تک اسی کام پر لگے رہے جس کا پروار دگار عالم نے انھیں حکم

دیا تھا۔ اس میدانِ عمل کا اسوہ حسنہ یہی ہے۔ اس کی راہ پر چل نکنا ہی منزل اور اس راہ میں اٹھایا ہوا ہر قدم ہی اصل کامیابی ہے۔
زکوٰۃ اور ٹیکس

اخبار کے بیان کے مطابق، استاذ گرامی نے کہا ہے:
 ”زکوٰۃ کے بعد اللہ تعالیٰ نے ٹیکسیشن کو منوع قرار دے کر حکمرانوں سے ظلم کا ہتھیار چھین لیا ہے۔“

مولانا محترم اس بیان کے بارے میں لکھتے ہیں:
 ”ایکن کیا کسی ضرورت کے موقع پر (زکوٰۃ کے علاوہ) اور کوئی ٹیکس لگانے کی شرعاً ممانعت ہے؟ اس میں ہمیں اشکال ہے۔ اگر غامدی صاحب محترم اللہ تعالیٰ کی طرف سے زکوٰۃ کے بعد کسی اور ٹیکسیشن کی ممانعت پر کوئی دلیل پیش فرمادیں تو ان کی مہربانی ہو گی اور اس باب میں ہماری معلومات میں اضافہ ہو جائے گا۔“

استاذ گرامی اپنی بہت سی تحریروں میں اپنی رائے کی بنیاد و اصلاح کر چکے ہیں۔ اپنے مضمون ’قانونِ معیشت‘ میں وہ لکھتے ہیں:

”فَإِنْ تَأْبُوا وَأَقْسَمُوا الصَّلَاةَ“ ”پھر اگر وہ توبہ کر لیں، نماز کا اہتمام کریں
 اور زکوٰۃ ادا کریں تو ان کی راہ چھوڑ دو۔“
 وَاتَّوْالزَّكُوَةَ فَخَلُوَا سَيِّئَهُمْ
 (التوہہ ۹:۶)

سورہ توبہ میں یہ آیت مشرکین عرب کے سامنے ان شرائط کی وضاحت کے لیے آئی ہے جنہیں پورا کر دینے کے بعد وہ مسلمانوں کی حیثیت سے اسلامی ریاست کے شہری بن سکتے ہیں۔ اس میں ’فخلووا سبیلهم‘، (ان کی راہ چھوڑ دو) کے الفاظ اگر غور کیجیے تو پوری صراحت کے ساتھ اس بات کا تقاضا کرتے ہیں کہ آیت میں بیان کی گئی شرائط پوری کرنے کے بعد جو لوگ بھی اسلامی ریاست کی شہریت اختیار کریں، اس ریاست کا نظام

جس طرح ان کی جان، آبرو اور عقل و رائے کے خلاف کوئی تعدی نہیں کر سکتا، اسی طرح ان کی املاک، جانداروں اور اموال کے خلاف بھی کسی تعدی کا حق اس کو حاصل نہیں ہے۔ وہ اگر اسلام کے مانے والے ہیں، نماز پر قائم ہیں اور زکوٰۃ دینے کے لیے تیار ہیں تو عالم کے پروردگار کا حکم بھی ہے کہ اس کے بعد ان کی راہ چھوڑ دی جائے۔ اللہ تعالیٰ کے اس فرمانِ واجب الاذعان کی رو سے ایک مٹھی بھر گندم، ایک بالشت زمین، ایک بیسا، ایک جب بھی کوئی ریاست اگر چاہے تو ان کے اموال میں سے زکوٰۃ لے لینے کے بعد با مجرمان سے نہیں لے سکتی۔ نبی صلی اللہ علیہ وسلم نے اس کی وضاحت میں فرمایا ہے:

امرت ان اقاتل الناس حتى
يُشهدوا ان لا اله الا الله وان
محمد رسول الله ويقيموا
الصلوة ويؤتوا الزكوة فإذا فعلوا
عصموا مني وماء هم واموالهم
الا بحقها وحسابهم على الله -
(مسلم، کتاب الایمان)

اللہ کے ذمے ہے۔“

بھی بات حضور صلی اللہ علیہ وسلم نے جمیع الاداع کے موقع پر نہایت بلیغ اسلوب میں اس طرح بیان فرمائی ہے:

ان دماء کم و اموالکم حرام
عليکم لحرمة يومكم هذا في
شهركم هذا في بلدكم هذا۔
(مسلم، کتاب الحج)
کمہ) میں۔“

”بے شک، تمہارے خون اور تمہارے مال تم پر اسی طرح حرام ہیں، جس طرح تمہارا یہ دن (یوم الحج) تمہارے اس مہینے (ذوالحج) اور تمہارے اس شہر (ام القمری کمہ) میں۔“

اس سے واضح ہے کہ اس آیت کی رو سے اسلامی ریاست زکوٰۃ کے علاوہ، جس کی شرح اللہ تعالیٰ نے اپنے پیغمبروں کی وساطت سے مختلف اموال میں مقرر کر دی ہے، اپنے مسلمان شہریوں پر کسی نوعیت کا کوئی نیکس بھی عائد نہیں کر سکتی۔ رسول اللہ صلی اللہ علیہ وسلم کا ارشاد ہے:

اذا ادیت زکوٰۃ مالک فقد قضیت ما عليك۔
وَهُذِمَّ دارِی پوری کر دیتے ہو جو (ریاست کی طرف سے) تم پر عائد ہوتی ہے۔

(ترمذی، کتاب الزکوٰۃ)

اسی طرح آپ نے فرمایا ہے:

لیس فی المَالْ حَقُّ سُوْیِ الزَّكُوٰۃِ "لوگوں کے مال میں زکوٰۃ کے سوا (حکومت کا) کوئی حق قائم نہیں ہوتا۔"

(ابن ماجہ، کتاب الزکوٰۃ)

ارباب اقتدار اگر اپنی قوت کے بل بوتے پر اس حکم کی خلاف ورزی کرتے ہیں تو یہ ایک بدترین معصیت ہے جس کا ارتکاب کوئی ریاست اپنے شہریوں کے خلاف کر سکتی ہے۔ نبی صلی اللہ علیہ وسلم کا ارشاد ہے:

لَا يَدْخُلُ الْجَنَّةَ صَاحِبُ مَكْسَبٍ "کوئی نیکس وصول کرنے والا جنت میں (ابوداؤد، کتاب الخراج والاماارة والغیر) داخل نہ ہو گا۔"

اسلام کا یہی حکم ہے جس کے ذریعے سے وہ نہ صرف یہ کہ عوام اور حکومت کے مابین مالی معاملات سے متعلق ہر کچھ کا خاتمہ کرتا، بلکہ حکومتوں کے لیے اپنی چادر سے باہر پاؤں پھیلایا کر قومی معاشرت میں عدم توازن پیدا کر دینے کا ہر امکان بھی ہمیشہ کے لیے ختم کر دیتا ہے۔

تاہم اس کے یہ معنی نہیں ہیں کہ مال سے متعلق اللہ پروردگارِ عالم کے مطالبات بھی اس پر ختم ہو جاتے ہیں۔ قرآن میں تصریح ہے کہ اس معاملے میں اصل مطالباً اتفاق کا ہے۔ چنانچہ رسول اللہ صلی اللہ علیہ وسلم نے جس طرح یہ فرمایا ہے کہ مال میں زکوٰۃ ادا کر دینے

کے بعد حکومت کا کوئی حق باقی نہیں رہتا، اسی طرح یہ بھی فرمایا ہے:

ان فی المال حقاً سوی الزکوة ”بے شک، مال میں زکوٰۃ کے بعد بھی
 (ترمذی، کتاب الزکوٰۃ) (اللہکا) ایک حق قائم رہتا ہے۔“

(ماہنامہ ”اشراق“، اکتوبر ۱۹۹۸ء، ص ۲۹-۳۲)

امید ہے کہ دیے گئے اقتباس سے مولانا محترم پر استاذِ گرامی کا استدلال پوری طرح سے واضح ہو جائے گا۔ مولانا محترم سے ہماری گزارش ہے کہ وہ اس استدلال میں اگر کوئی خامی دیکھیں تو ہمیں اس سے ضرور آگاہ فرمائیں۔

جہاد اور مسلمانوں کا ظلم اجتماعی

اخبار کے بیان کے مطابق، استاذِ محترم نے کہا ہے:

”جہادِ تہجی جہاد ہوتا ہے، جب مسلمانوں کی حکومت اس کا اعلان کرے۔ مختلف مذاہی گروہوں اور جھوٹوں کے جہاد کو جہادِ قرآنیں دیا جاسکتا۔“

مولانا محترم، استاذِ گرامی کی بات پر تبصرہ کرتے ہوئے لکھتے ہیں:

”جہاد کی مختلف عملی صورتیں اور درجات ہیں اور ہر ایک کا حکم اللہ الگ ہے۔ اس میں کوئی شبہ نہیں کہ کسی ملک یا قوم کے خلاف جہاد کا اعلان اسی صورت میں ہو سکتا ہے جب ایک اسلامی یا کم از کم مسلمان حکومت اس کا اعلان کرے، لیکن جب کسی مسلم آبادی پر کفار کی یلغار ہو جائے اور کفار کے غلبے کی وجہ سے مسلمان حکومت کا وجود ختم ہو جائے یا وہ بالکل بے بُس دکھائی دینے لگے، تو غاصب اور حملہ آور حکومت کے خلاف جہاد کے اعلان کے لیے پہلے حکومت کا قیام ضروری نہیں ہو گا اور نہ ہی عملاً ایسا ممکن ہوتا ہے کیونکہ اگر ایسے مرحلہ میں مسلمانوں کی اپنی حکومت کا قیام قابل عمل ہو تو کافروں کی یلغار اور تسلط ہی بے مقصد ہو کر رہ جاتا ہے۔ یہ صورت پیدا ہی اس وقت ہوتی ہے جب مسلمانوں کی حکومت کفار کے غلبے اور تسلط کی وجہ سے ختم ہو جائے، بے بُس ہو جائے یا اسی کافر حکومت کے ہاتھوں کٹپتی بن کر رہ جائے۔

سوال یہ ہے کہ ایسے حالات میں کیا کیا جائے گا؟ اگر جاوید غامدی صاحب محترم کا فلسفہ تسلیم کر لیا جائے تو یہ ضروری ہو گا کہ مسلمان پہلے اپنی حکومت قائم کریں اور اس کے بعد اس حکومت کے اعلان پر جہاد شروع کیا جائے۔ لیکن پھر یہ سوال اٹھ کھڑا ہو گا کہ جب مسلمانوں نے اپنی حکومت بحال کر لی ہے تو اب جہاد کے اعلان کی ضرورت ہی کیا باقی رہ گئی ہے؟ کیونکہ جہاد کا مقصد تو کافروں کا تسلط ختم کر کے مسلمانوں کا اقتدار بحال کرنا ہے اور جب وہ کام جہاد کے بغیر ہی ہو گیا ہے تو جہاد کے اعلان کا کون سا جواز باقی رہ جاتا ہے؟“

مولانا محترم کی یہ بات کہ کسی قوم یا ملک کے خلاف جہاد تو بہر حال مسلمان حکومت ہی کی طرف سے ہو سکتا ہے، ہمارے لیے باعثِ صدمت ہے۔ ہم اسے بھی غنیمت سمجھتے ہیں کہ موجودہ حالات میں مولانا نے اس حد تک تو تسلیم کیا کہ کسی ملک و قوم کے خلاف جہاد مسلمان حکومت ہی کر سکتی ہے۔ چنانچہ اب ہمارے اور مولانا کے درمیان اختلاف صرف اسی مسئلے میں ہے کہ اگر کبھی مسلمانوں پر کوئی بیرونی قوت اس طرح سے تسلط حاصل کر لے کہ مسلمانوں کا ظمِ اجتماعی اس کے آگے بالکل بے بس ہو جائے تو اس صورت میں عام مسلمانوں کو کیا کرنا چاہیے۔ یہ واضح رہے کہ ایسے حالات میں مولانا ہی کی بات سے یہ بھی لازم آتا ہے کہ بیرونی طاقت کے خلاف اگر مسلمانوں کا ظمِ اجتماعی اپنی سلطنت کے دفاع کا انتظام کرنے کا آمادہ ہو تو اس صورت میں بھی مسلمانوں کے ظمِ اجتماعی کی طرف سے کی جانے والی جدوجہد ہی اس بات کی مستحق ہو گی کہ اسے جہاد قرار دیا جائے۔ مزید برآں ایسے حالات میں ظمِ اجتماعی سے ہٹ کر، جتھے بندی کی صورت میں کی جانے والی ہر جدوجہد غلط قرار پائے گی۔ اگرچہ ہمیں یقین ہے کہ مولانا کو ہماری اس بات سے اتفاق ہو گا، تاہم پھر بھی ہم یہ چاہیں گے کہ مولانا ہمارے اس خیال کی تصدیق یا تردید ضرور فرمادیں، تاکہ اس معاملے میں قارئین کے ذہن میں بھی کوئی شک باقی نہ رہے۔ چنانچہ ہمارے فہم کی حد تک، اب ہمارے اور مولانا کے درمیان اختلاف صرف اس صورت سے متعلق ہے جب مسلمانوں کا ظمِ اجتماعی، کسی بھی وجہ سے، بیرونی طاقت کے تسلط کے خلاف جدوجہد کرنے سے قاصر ہو۔ مولانا کے نزدیک اس صورت میں

مسلمانوں کو ہر حال میں اپنی سلطنت کے دفاع کی جدوجہد کرنی چاہیے، خواہ یہ جدوجہد غیر منظم جتھے بندی ہی کی صورت میں کیوں نہ ہو۔ مزید یہ کہ اس ضمن میں جو منظم یا غیر منظم جدوجہد بھی مسلمانوں کی طرف سے کی جائے گی، وہ مولانا محترم کے نزدیک جہاد ہی قرار پائے گی۔

مولانا محترم نے اپنی بات کی وضاحت میں فلسطین، بر صغیر پاک و ہند، افغانستان اور الجزاں کی کامیاب جدوجہد آزادی اور دمشق کے عوام میں تاتاریوں کے خلاف کامیابی کے ساتھ جہاد کی روح پھونکنے کے معاملے میں اپنی تیسیر حمدہ اللہ کی کوششوں کا بھی ذکر کیا ہے۔ ہم اپنا تفہیم نظر بیان کرنے سے پہلے، تین باتوں کی وضاحت ضروری سمجھتے ہیں: اول یہ کہ مولانا محترم نے جتنے واقعات کا حوالہ دیا ہے، ان سب کی مولانا محترم کی رائے سے مختلف توجیہ نہ صرف یہ کہ کی جاسکتی بلکہ کی گئی ہے۔ دوم یہ کہ کسی جدوجہد کی اپنے مقصد کے حصول میں کامیابی، اس جدوجہد کے شریعت اسلامی کے مطابق ہونے کی دلیل نہیں ہوتی اور نہ کسی جدوجہد کی اپنے مقصد کے حصول میں ناکامی اس کے خلاف شریعت ہونے کی دلیل ہوتی ہے۔ اور سوم یہ کہ عام انسانوں کی بات بے شک مختلف ہو گئی، مگر مولانا محترم یعنی اہل علم سے ہماری توقع ہی ہے کہ وہ اہل علم کے عمل سے شریعت اخذ کرنے کے بجائے، شریعت کی روشنی میں اس عمل کا جائزہ لیں۔ اگر شریعت اسلامی کے بنیادی مأخذوں، یعنی قرآن و سنت میں اس عمل کی بنیاد موجود ہے تو اسے شریعت کے مطابق اور اگر ایسی کوئی بنیاد موجود نہیں ہے تو بغیر کسی تردید کے اسے شریعت سے ہٹا ہوا قرار دیں۔ جہاد یا مقابل، شریعت اسلامی کی اصطلاحات ہیں۔ ان اصطلاحات کی تعریف یا ان کے بارے میں تفصیلی قانون سازی کا ماذہ اللہ کی کتاب اور اس کے پیغمبروں کا اسوہ اور ان کی جاری کردہ سنت ہی ہو سکتی ہے۔ فلسطینی مسلمانوں کی جدوجہد ہو یا بر صغیر پاک و ہند، افغانستان، الجزاں یا دمشق کے مسلمانوں کی، یہ جدوجہد جہاد و قبال کی تعریف اور قانون سازی کا ماذہ نہیں، بلکہ خود اس بات کی محتاج ہے کہ شریعت کے بنیادی مأخذوں کی روشنی میں اس کی صحت یا عدم صحت کا فیصلہ کیا جائے۔ مولانا یقیناً اس بات سے اتفاق کریں گے کہ شریعت اسلامی مسلمانوں کے عمل سے نہیں، بلکہ مسلمانوں کا عمل شریعت اسلامی سے ماخوذ ہونا چاہیے۔ وہ یقیناً اس بات کو تسلیم کریں گے کہ شریعت اسلامی کے فہم کی اہمیت اس بات کی مقاضی ہے کہ اسے ہر

فتنم کے جذبات و تعصبات سے بالا ہو کر پوری دیانت داری کے ساتھ پہلے سمجھ لیا جائے اور پھر پورے جذبے کے ساتھ اس پر عمل کیا جائے۔ جذبات و تعصبات سے الگ ہو کر غور کرنے کے لیے ضروری معلوم ہوتا ہے کہ پہلے بات کو اصولی سطح پر سمجھ لیا جائے۔ اس کے بعد بھی اگر ضروری محسوس ہو تو فلسطین، بر صیر پاک و ہند، افغانستان، الجزاں اور دمشق کے مسلمانوں کی جدوجہد کو شریعت سے مستبطن اصولی رہنمائی کی روشنی میں دیکھا جانا چاہیے۔

اسوضاحت کے بعد، اب آئیے یہ دیکھتے ہیں کہ اللہ کی کتاب قرآن مجید اور اس کے پیغمبروں کا اسوہ اور ان کی جاری کردہ سنت زیر غور مسئلے میں ہمیں کیا رہنمائی دیتے ہیں:

سب سے پہلی صورت جو ہمارے اور مولا نامحترم کے درمیان متفق علیہ ہے، یہ ہے کہ کسی قوم و ملک کے خلاف جارحانہ اقدام اسی صورت میں 'جہاد' کہلانے کا مستحق ہوگا، جب یہ مسلمانوں کی کسی حکومت کی طرف سے ہوگا۔ ظاہر ہے کہ اس صورت میں بھی منظم حکومت کی طرف سے ہونا، اس اقدام کے جواز کی شرائط میں سے ایک شرط ہی ہے۔ بات یوں نہیں ہے کہ مسلمانوں کی منظم حکومت کی طرف سے کیا گیا ہر اقدام 'جہاد' ہی ہوتا ہے، بلکہ یوں ہے کہ 'جہاد' صرف مسلمانوں کی منظم حکومت ہی کی طرف سے ہوتا ہے۔

دوسری صورت، جس کا اگرچہ مولا نامحترم نے اپنی تحریر میں ذکر تو نہیں کیا، تاہم ان کی باقیوں سے یہی مترشح ہوتا ہے کہ اس میں بھی ہمارے اور ان کے درمیان کوئی اختلاف نہیں ہے، وہ یہ ہے کہ جب کسی مسلمان ریاست کے خلاف جارحانہ اقدام کیا جائے اور اس کا ظالم اجتماعی اپنا دفاع کرنے کے لیے تیار ہو اور اس مقصد کے لیے جارح قوم کے خلاف میدان جنگ میں اترے، تو اس صورت میں بھی مسلمانوں کی منظم حکومت ہی کی طرف سے کیا گیا اقدام 'بہاد' کہلانے کا مستحق ہوگا۔ اس صورت میں تمام مسلمانوں کے لیے لازم ہوگا کہ وہ اپنے ظالم اجتماعی ہی کے تحت منظم طریقے سے اپنے ملک و قوم کا دفاع کریں اور اس سے الگ ہو کر کسی خاششار کا باعث نہ بنیں۔ یہ صورت، اگر غور کیجیے، تو پہلی صورت ہی کی ایک فرع ہے۔ اصل بات یہ ہے کہ معاملہ خواہ قوم کے دفاع کا ہو یا کسی جائز مقصد سے کسی دوسری قوم کے خلاف جارحانہ اقدام کا، دونوں ہی صورتوں میں یہ چونکہ

مسلمانوں کی اجتماعیت سے متعلق ہے، لہذا اس کے انتظام کی ذمہ داری اصلاً ان کی اجتماعیت ہی پر ہے۔ اس طرح کے موقعوں پر عام مسلمانوں کو دین و شریعت کی ہدایت یہی ہے کہ وہ اپنے آپ کو اپنے ملک و قوم کی خدمت کے لیے پیش کر دیں، اپنے حکمرانوں (اولو الامر) کی اطاعت کریں اور ہر حال میں اپنے نظم اجتماعی (اجماعت) کے ساتھ مسلک رہیں۔ ان کا نظم اجتماعی انھیں جس محاڑ پر فائز کرے، وہ وہیں سینہ سپر ہوں، ان کا نظم اجتماعی جب انھیں پیش قدمی کا حکم دے تو اسی موقع پر وہ پیش قدمی کریں اور اگر کبھی حالات کا جائزہ لیتے ہوئے ان کا اجتماعی نظم انھیں دشمن کے آگے تھیار ڈال دینے کا حکم دے تو وہ اپنے ملک و قوم ہی کی اجتماعی فلاح و بہبود کے لیے، اس ذلت کو بھی برداشت کرنے پر آمادہ ہو جائیں۔

منظُم اجتماعی دفاع و اقدام کی ان دو واضح صورتوں کے علاوہ اندر وہنی یا یہروں قوتون کے جزو استبداد کی بہت سی دوسری صورتیں بھی ہو سکتی ہیں۔ ہمارے اور مولانا محترم کے درمیان اختلاف اصلًا انھی دوسری صورتوں سے متعلق ہے۔ مولانا محترم کے نزدیک، اوپر دی ہوئی دونوں صورتوں کو چھوڑ کر، جزو استبداد کی باقی صورتوں میں مسلمانوں کو گروہوں، جھٹوں اور ٹلوں کی صورت میں اپنا دفاع اور آزادی کی جدوجہد کرنی چاہیے اور اس صورتی حال میں یہی جدوجہد بجهاد قرار پائے گی۔ ہمارے نزدیک، مولانا محترم کی یہ رائے صحیح نہیں ہے۔ ہمارے نزدیک، ایسی صورتی حال میں بھی دین و شریعت کی ہدایت وہی ہے، جو پہلی دو صورتوں میں ہمارے اور مولانا محترم کے درمیان متفق علیہ ہے۔ شاید یہ کہنا بھی غلط نہ ہو گا کہ دین و شریعت کی رو سے جہاد و فتح کی غیر منظم جدوجہد، بالعموم، جن ہمہ گیرا خلائق اجتماعی خرابیوں کو جنم دیتی ہے، شریعتِ اسلامی انھیں کسی بڑی سے بڑی منفعت کے عوض بھی برداشت کرنے کو تیار نہیں ہے۔ قرآن مجید اور انہیاً کرام کی معلوم تاریخ سے یہ بات بالکل واضح طور پر سامنے آتی ہے کہ اللہ تعالیٰ نے اپنے بندوں کو جزو استبداد کی قوتون کے خلاف، خواہ یہ قوتیں اندر وہنی ہوں یا یہروں، اسی صورت میں توار اٹھانے کا حکم اور اس کی اجازت دی، جب مسلمان اپنی ایک خود مختاری است قائم کر چکے تھے۔ اس سے پہلے کسی صورت میں بھی انہیاً کرام کو کسی چاہرانہ تسلط کے خلاف توار اٹھانے کی اجازت نہیں دی گئی۔

جا برانہ تسلط میں حالات کی رعایت سے جو صورتیں پیدا ہوتی ہیں، وہ درج ذیل ہیں:

۱- جہاں ملکوم قوم کو اپنے مذہب و عقیدے کے مطابق زندگی بسر کرنے کی آزادی حاصل ہو۔

۲- جہاں ملکوم قوم کو اپنے مذہب و عقیدے پر عمل کرنے کی اجازت حاصل نہ ہو۔

پہلی صورت میں جا برانہ تسلط سے آزادی حاصل کرنے کی جدوجہد کرنا ہر ملکوم قوم کا حق تو بے شک ہے، مگر یہ دین کا تقاضا نہیں ہے۔ چنانچہ اسی اصول پر حضرت مسیح علیہ الصلوٰۃ والسلام کی بعثت کے موقع پر اگر کچھ بنی اسرائیل روی سلطنت کے ملکوم ہو پکے تھے، تاہم اللہ کے اس پیغمبر نے انھیں نہ کبھی روی تسلط کے خلاف علم بغاوت بلند کرنے کا مشورہ دیا اور نہ خود ہی ایسی کسی جدوجہد کی بنا ڈالی۔ ظاہر ہے کہ اگر ایسے حالات میں آزادی کی جدوجہد کو دین میں مطلوب و مقصود کی حیثیت حاصل ہوتی تو حضرت مسیح جیسے اولو العزم پیغمبر سے یہ موقع نہیں کی جاسکتی تھی کہ وہ دین کے اس مطلوب و مقصود سے گریز کی راہ اختیار کرتے۔ اس سے یہ بات بالکل واضح ہے کہ ایسی صورتِ حال میں آزادی کی جدوجہد دین و شریعت کا تقاضا نہیں ہے۔ اس بات سے بہر حال اختلاف نہیں کیا جا سکتا کہ ایسی صورتِ حال میں بھی آزادی کی جدوجہد ہر قوم کا فطری حق ہے۔ وہ یقیناً یہ حق رکھتی ہے کہ اس جا برانہ تسلط سے چھٹکارا پانے کی جدوجہد کرے۔ مگر چونکہ یہ جدوجہد دین کا تقاضا نہیں ہے، اس وجہ سے یہ ضروری ہے کہ اسے نہ صرف پر امن بنیادوں ہی پر استوار کیا جائے، بلکہ اس بات کا بھی پوری طرح سے اہتمام کیا جائے کہ مسلمانوں کے کسی اقدام کی وجہ سے کسی مسلم یا غیر مسلم کا خون نہ بنبئے پائے۔ اس جدوجہد میں مسلمانوں کے رہنماؤں کو یہ بات بہر حال فراموش نہیں کرنی چاہیے کہ دین و شریعت میں جان و مال کی حرمت سے بڑھ کر کوئی چیز نہیں ہے۔ انھیں ہر حال میں یہ بات یاد رکھنی چاہیے کہ ان کے کسی اقدام کے نتیجے میں جان و مال کی یہ حرمت اگرنا حق پاماں ہوئی، تو اس بات کا شدید اندریشہ ہے کہ وہ اپنے اس اقدام کے لیے اللہ کے حضور میں مسؤول قرار پا جائیں۔

جان و مال کی یہ حرمت اگر کسی فرد یا قوم کے معاملے میں ختم ہو سکتی ہے تو شریعت ہی کی دی ہوئی رہنمائی میں ختم ہو سکتی ہے۔ چنانچہ، ظاہر ہے کہ جب و تسلط کی اس پہلی صورت میں اگر آزادی کی جدوجہد دین و شریعت کا تقاضا نہیں ہے تو پھر اس کے لیے کیے گئے کسی جارحانہ اقدام کو نہ جہاد، قرار

دیا جاسکتا اور نہ اس راہ میں لی گئی کسی جان کو جائز ہی ٹھیرا جاسکتا ہے۔

دوسری صورت وہ ہے کہ جب کسی دوسری قوم پر جابرانہ تسلط ایسی صورت اختیار کر لے کہ مکوم قوم کے باشندوں کو اپنے مذہب اور عقیدے کے مطابق زندگی بسرا کرنے کی اجازت حاصل نہ ہو۔ اس صورت میں مکوم قوم کے امکانات کے حاظ سے دفعی صورتیں پیدا ہو سکتی ہیں:

۱- جہاں مکوم قوم کے لیے جابرانہ تسلط کے علاقے سے بھرت کر جانے کی راہ موجود ہو۔

۲- جہاں مکوم قوم کے لیے بھرت کی راہ مسدود ہو۔

اگر مذہبی جبر اور استبداد کے دور میں لوگوں کے لیے اپنے علاقے سے بھرت کر جانے اور کسی دوسرے علاقے میں اپنے دین پر عمل کرتے ہوئے زندگی گزارنے کی راہ کھلی ہو، تو اس صورت میں دین کا حکم یہ ہے کہ لوگ اللہ کے دین پر آزادی کے ساتھ عمل کرنے کی خاطر، اپنے ملک اور اپنی قوم کو اللہ کے لیے چھوڑ دیں۔ قرآن مجید کے مطابق ایسے حالات میں بھرت نہ کرنا اور اس کے نتیجے میں اپنے آپ کو مذہبی جبر اور استبداد کا نشانہ بنے رہنے دینا جہنم میں لے جانے کا باعث بن سکتا ہے۔ چنانچہ اللہ تعالیٰ کا ارشاد ہے:

”بے شک، جن لوگوں کو فرشتے اس حال میں موت دیں گے کہ وہ (ظلم و جبر کے باوجود میہین بیٹھے) اپنی جانوں پر ظلم ڈھارہ ہوں گے، تو وہ ان سے پوچھیں گے: تم کہاں پڑے رہے؟ وہ کہیں گے: ہم اپنی زمین میں کسی قسم کا کوئی اختیار نہیں رکھتے تھے۔ فرشتے ان سے پوچھیں گے: کیا اللہ کی زمین اتنی وسیع نہ تھی کہ تم اس میں (کہیں اور) بھرت کر جاتے؟ چنانچہ یہ وہ لوگ ہیں جن کا ٹھکانا جہنم ہو گا اور وہ بہت ہی بڑی جگہ ہے۔“

بھرت کی بھی صورت نبی صلی اللہ علیہ وسلم اور حضرت موسیٰ علیہ الصلوٰۃ والسلام کی زندگیوں میں

پیش آئی۔ حضرت موسیٰ علیہ السلام کی یہ بھرت مصر سے صحرائے سینا کی طرف تھی اور نبی صلی اللہ علیہ وسلم کی بھرت نے یثرب کو مدینۃ النبی بننے کا شرف بخشا۔ یہاں یہ بات واضح و تینی چاہیے کہ اس بھرت سے پہلے نبی صلی اللہ علیہ وسلم نے اپنے جاں ثار ساتھیوں کو جبرا و استبداد کے خلاف کسی جہاد کے لیے منظم کیا اور نہ حضرت موسیٰ ہی نے اس طرح کی کسی جہادی کا رروائی کی رو ح اپنی قوم میں پھوکی۔ اللہ تعالیٰ کے ان جلیل القدر پیغمبروں کا اسوہ یہی ہے کہ ظلم و استبداد کی بدترین تاریکیوں میں بھی انہوں نے فدائیں کے جھتے، گردہ اور ٹولے تشکیل دینے کے بجائے، صبر و استقامت سے دار بھرت کے میسر آنے کا انتظار کیا اور اس وقت تک ظلم و جبر کے خاتمے کے خلاف تواریخیں اٹھائی جب تک اللہ کی زمین پر انھیں ایک خود مختاری ریاست کا اقتدار نہیں مل گیا۔

اس کے برعکس، اگر ایسے حالات میں دار بھرت میسر نہ ہو یا کسی اور وجہ سے بھرت کرنے کی راہیں مسدود ہوں، تو اس صورت میں بھی قرآن مجید میں دو مکانات بیان ہوئے ہیں: اولاً یہ کہ ان حالات میں ظلم و استبداد کا نشانہ بننے ہوئے یہ لوگ کسی منظم اسلامی ریاست کو اپنی مدد کے لیے پکاریں۔ ایسے حالات میں قرآن مجید نے اسلامی ریاست کو، جسے لوگ مدد کے لیے پکاریں، یہ حکم دیا ہے کہ اگر اس کے لیے اس جا برا نہ اور استبدادی حکومت کے خلاف ان مسلمانوں کی مدد کرنی ممکن ہو تو پھر اس پر لازم ہے کہ وہ یہ مدد کرے، الایہ کہ جس قوم کے خلاف اسے مدد کرنے کے لیے پکارا جا رہا ہے، اس کے اور مسلمانوں کی اس ریاست کے مابین جنگ بندی کا معاملہ موجود ہو۔ اللہ تعالیٰ کا ارشاد ہے:

وَالَّذِينَ أَمْنُوا وَلَمْ يُهَا جِرُوا مَا
لَكُمْ مِنْ وَلَا يَتَّهِمُ مِنْ شَيْءٍ حَتَّى
يُهَا جِرُوا وَإِنْ اسْتَنْصَرُوكُمْ فِي
الدِّينِ فَعَلَيْكُمُ النَّصْرُ إِلَّا عَلَى قَوْمٍ
بَيْنَكُمْ وَبَيْنَهُمْ مِيشَاقٌ وَاللَّهُ بِمَا
تَعْمَلُونَ بَصِيرٌ۔ (الانفال: ۸۲)

پکاریں، اس کے اور تمہارے درمیان کوئی
معاملہ موجود ہو۔ اور یاد رکھو، جو کچھ تم کرتے
ہو، اللہ سے دیکھ رہا ہے۔“

پھر ایک اور مقام پر وقت کی اسلامی ریاست کو ان مجبور مسلمانوں کی مدد پر ابھارتے ہوئے فرمایا:

”اور تمھیں کیا ہو گیا ہے کہ تم اللہ کی راہ میں اور
ان بے بُس مردوں، عورتوں اور بچوں کے لیے
جنگ نہیں کرتے جو دعا کر رہے ہیں کہ اے
ہمارے پورا دگار، ہمیں ظالم باشندوں کی اس
یہتی سے نکال اور ہمارے لیے اپنے پاس
سے ہمدرد پیدا کرو اور ہمارے لیے اپنے پاس
سے مددگار کھڑے کرو۔“

وَمَا لَكُمْ لَا تُقَاتِلُونَ فِي سَبِيلِ اللهِ
وَالْمُسْتَضْعَفِينَ مِنَ الرِّجَالِ
وَالنِّسَاءِ وَالْوُلَدَانِ الَّذِينَ يَقُولُونَ
رَبَّنَا أَخْرِجْنَا مِنْ هَذِهِ الْقَرْيَةِ
الظَّالِمِ أَهْلُهَا وَاجْعَلْ لَنَا مِنْ
لَدُنْكَ وَلِيًّا وَاجْعَلْ لَنَا مِنْ لَدُنْكَ
نَصِيرًا۔ (النساء: ۲۵)

ثانیاً یہ کہ ظلم و استبداد کے ان حالات میں ان کے لیے مسلمانوں کی کسی منظم ریاست سے مدد
طلب کرنے یا کسی ریاست کے ان کی مدد کو آنے کا امکان موجود نہ ہو۔ ایسی صورت میں اللہ تعالیٰ کا
حکم یہ ہے کہ لوگ صبر و استقامت کے ساتھ ان حالات کو برداشت کریں، یہاں تک کہ آس سوے
افلاک سے ان کی آزمائش کے خاتمے کا فیصلہ صادر ہو جائے۔ قرآن مجید میں حضرت شعیب علیہ
الصلوٰۃ والسلام کی سرگزشت بیان کرتے ہوئے ان کے حوالے سے فرمایا گیا ہے:

”اور اگر تم میں سے ایک گروہ اس بات پر
ایمان لے آئے جس کے ساتھ مجھے بھیجا گیا
ہے اور ایک گروہ اسے ماننے سے انکار کرے،
تو (ایمان لانے والوں کو چاہیے کہ) وہ صبر
کریں، یہاں تک کہ اللہ ہمارے درمیان

وَإِنْ كَانَ طَائِفَةٌ مِنْكُمْ أَمْنُوا
بِاللَّذِي أُرْسَلْتُ بِهِ وَطَائِفَةٌ لَمْ
يُؤْمِنُوا فَاصْبِرُوا حَتَّى يَحُكُمَ اللَّهُ
بَيْنَنَا وَهُوَ خَيْرُ الْحَكِيمِينَ۔
(الاعراف: ۸۷)

فیصلہ فرمادے۔ اور یقیناً اللہ بہترین فیصلہ
فرمانے والا ہے۔“

مولانا حمید الدین فراہی اسی صورتِ حال کو واضح کرتے ہوئے لکھتے ہیں:

”اپنے ملک کے اندر بغیر بھرت کے جہاد جائز نہیں ہے۔ حضرت ابراہیم علیہ السلام کی سرگزشت اور بھرت متعلق دوسری آیات سے یہی حقیقت واضح ہوتی ہے۔ نبی صلی اللہ علیہ وسلم کے حالات سے بھی اس بات کی تائید ہوتی ہے۔ اس کی وجہ یہ ہے کہ جہاد اگر صاحبِ جعیت اور صاحبِ اقتدار امیر کی طرف سے نہ ہو تو وہ محض شورش و بدآمنی اور فتنہ و فساد ہے۔“ (مجموعہ تفاسیر فراہی، ص ۵۶)

قرآن مجید میں نبی صلی اللہ علیہ وسلم اور دوسرے انبیاء کے حوالے سے ظلم و استبداد کی مذکورہ صورتیں اور ان صورتوں کا مقابلہ کرنے میں اللہ کے ان جلیل القدر پیغمبروں کا اسوہ بیان ہوا ہے۔ ہمیں نہیں معلوم کہ مولانا محترم پیغمبروں کے اس اسوہ سے جہاد و قتال کے احکام کا استنباط کرنے کے بجائے، مسلمان قوموں کی تحریک ہائے آزادی ہی سے جہاد کی مختلف صورتیں اور ان کے احکام اخذ کرنے پر کیوں مصر ہیں۔ ہم البتہ یہاں اس بات کی طرف اشارہ ضروری سمجھتے ہیں کہ دنیا میں جب کبھی غیر مقدار گروہوں کی طرف سے تلوار اٹھائی گئی ہے، تو اس اقدام نے آزادی کی تحریک کو کوئی فائدہ پہنچایا ہو یا نہ پہنچایا ہو، ظلم و جرکی قوتوں کو بے گناہ شہر یوں، عورتوں اور بچوں پر ظلم و جرکے مزید پہاڑ گرانے کا جواز ضرور فراہم کیا ہے۔ لوگ خواہ اس قسم کی قتل و غارت کو جرداستہ کریں گے اسی قرار دے کر اپنے دلوں کو کتنی ہی تسلی دیتے رہیں، ہمیں یہ بات بہر حال فراموش نہیں کرنی چاہیے کہ دین و شریعت سے اعراض کر کے، اپنی بے تدبیری اور بے حکمتی کے ساتھ امن و امان کی نضا خراب کر کے ظلم و جرکو اخلاقی جواز فراہم کرنا، کسی حال میں بھی ظلم و جرک کا ساتھ دینے سے کم نہیں ہے۔

فتاویٰ پر پابندی

اخبار کے بیان کے مطابق، استاذ گرامی نے کہا ہے:

”فتاویں کا بعض اوقات انہائی غلط استعمال کیا جاتا ہے۔ اس لیے فتویٰ بازی کو اسلام کی روشنی میں ریاستی قوانین کے تابع بنانا چاہیے اور مولویوں اور فتووں کے خلاف بُنگہ دلیش میں (عدالت کا) فیصلہ صدی کا بہترین فیصلہ ہے۔“

مولانا محترم استاذ گرامی کی اس رائے پر تبصرہ کرتے ہوئے لکھتے ہیں:

”جہاں تک اس شکایت کا تعلق ہے کہ ہمارے ہاں بعض فتووں کا انہائی غلط استعمال ہوتا ہے، ہمیں اس سے اتفاق ہے۔ ان فتووں کے نتیجے میں جو خرابیاں پیدا ہو رہی ہیں، وہ بھی ہمارے سامنے ہیں اور ان خرابیوں کی اصلاح کے لیے غیر سرکاری سطح پر کوئی قابل عمل فارمولاسیمنے آتا ہے تو ہمیں اس سے بھی اختلاف نہیں ہو گا۔ مگر کسی چیز کے غلط استعمال کو روکنے کے لیے سرے سے اس کے وجود کو ختم کر دینے کی تجویز ہماری سمجھ سے بالاتر ہے اور یہ ایسے ہی ہے جیسے یہ کہا جائے کہ چونکہ ہماری عدالتوں میں رشوٹ اور سفارش اس قدر عام ہو گئی ہے کہ اکثر فیصلے غلط ہونے لگے ہیں اور عدالتی نظام پر عوام کا اعتماد ختم ہوتا جا رہا ہے اس لیے ان عدالتوں میں بیٹھنے والے جھوں سے فیصلے دینے کا اختیار ہی واپس لے لیا جائے۔ یہ بات نظری طور پر تو کسی بحث و مباحثے کا خوب صورت عنوان بن سکتی ہے، مگر عملی میدان میں اسے بروے کار لانا کس طرح ممکن ہے؟...“

اور ”فتاویٰ“ تو کہتے ہی کسی مسئلے پر غیر سرکاری ”رائے“ کو ہیں کیونکہ کسی مسئلہ پر حکومت کا کوئی انتظامی افسر جو فیصلہ دے گا، وہ ”حکم“ کہلائے گا اور عدالت فیصلہ صادر کرے گی تو اسے ”قضیا“ کہا جائے گا اور ان دونوں سے ہٹ کر اگر کوئی صاحب علم کسی مسئلے کے بارے میں شرعی طور پر حقیقی رائے دے گا تو وہ ”فتاویٰ“ کہلائے گا۔ امت کا تعامل شروع سے اسی پر چلا آ رہا ہے کہ حکام حکم دیتے ہیں، قاضی حضرات عدالتی فیصلے دیتے ہیں اور علماء کرام فتویٰ صادر کرتے ہیں۔“

ہم مولانا محترم کو یقین دلاتے ہیں کہ استاذ گرامی کی مذکورہ رائے بھی اسی قسم کے فتووں سے متعلق ہے، جسے مولانا محترم نے بھی ”فتاویں کا انہائی غلط استعمال“، قرار دیا ہے۔ فرق صرف اتنا ہے

کہ مولانا محترم کسی نامعلوم وجہ سے اس انتہائی غلط استعمال، کی روک تھام کے لیے بھی کسی 'غیر سرکاری' فارموں ہی کے قائل ہیں، جبکہ ہمارے استاذ کے نزدیک فتووں کا یہ انتہائی غلط استعمال، بالعموم، جن مزید انتہائی غلط تنازع و عاقب کا باعث بنتا اور بن سکتا ہے، اس کے پیش نظر اس کی روک تھام کے لیے سرکاری سطح پر بخشنے قانون سازی کرنا ضروری ہو گیا ہے۔

ہم یہاں یہ ضروری محسوس کرتے ہیں کہ قارئین پر صحیح اور غلط قسم کے فتووں کا فرق واضح کر دیں۔ اس کے بعد قارئین خود یہ فیصلہ کر سکتے ہیں کہ موجودہ دور کے علماء میں فتووں کا صحیح اور انتہائی غلط استعمال کس تناسب سے ہوتا ہے۔

اس میں شبہ نہیں کہ علماء کرام کی سب سے بڑی اور اہم ترین ذمہ داری، عوام و خواص کے سامنے دین متنین کی شرح و وضاحت کرنا اور مختلف صورتوں اور حوالوں کے لیے دین و شریعت کا فیصلہ ان کے سامنے بیان کرنا ہے۔ مثال کے طور پر، یہ علماء کا کام ہے کہ وہ نکاح و طلاق کے بارے میں شریعت کے احکام کی وضاحت کریں۔ یہ انھی کا مقام ہے کہ وہ قتل و سرقة، تدف و زنا اور ارتداد وغیرہ کے حوالے سے شریعت کے احکام بیان کریں۔ اس میں شبہ نہیں کہ کتاب و سنت کی روشنی میں اس طرح کے تمام احکام کی شرح و وضاحت کا کام علماء کو نہیں کر سکتے اور وہی اس کے کرنے کے اہل ہیں۔ علماء کے اس کام پر پابندی لگانا تو درکنار، اس کی راہ میں کسی قسم کی رکاوٹ ڈالنا بھی بالکل منوع قرار پانا چاہیے۔ تاہم، ریاستی سطح پر قانون سازی اور اس قانون سازی کے مطابق مقدمات کے فیصلے کرنے کا معاملہ محض مختلف علماء کے رائے دے دینے ہی سے پورا نہیں ہو جاتا۔ اس کے آگے بھی کچھ اہم مراحل ہوتے ہیں۔ اس ضمن میں، سب سے پہلے ملک کی پارلیمان کو مختلف علماء کی رائے سامنے رکھتے اور ان کے پیش کردہ دلائل کا جائزہ لیتے ہوئے، ملکی سطح پر قانون سازی کا فیصلہ کرنا ہوتا ہے۔ ظاہر ہے، ملکی سطح پر قانون سازی کرتے ہوئے تمام مکاتب فکر اور علماء کی رائے کو سامنے تو رکھا جا سکتا ہے، مگر ان سب کی رائے کو مانا نہیں جاسکتا۔ رائے بہر حال وہی نافذ اعلیٰ ہو گی اور ملکی اور ریاستی قانون کا حصہ بنے گی جو پارلیمان کے نمائندوں کے نزدیک زیادہ صائب اور قبل عمل تکمیلی جائے گی۔ قانون سازی کے اس عمل کے بعد بھی علماء کا یحق توبے شک برقرار رہتا ہے کہ وہ قانون و

اخلاق کے دائرے میں رہتے ہوئے، اپنی بات کو مزید واضح کرنے، اس کے حق میں مزید دلائل فراہم کرنے اور پارلیمان کے نمائندوں کو اس پر مقابل کرنے کی جدوجہد جاری رکھیں، لیکن ریاست کا نظم یہ تقاضا بہرحال کرتا ہے کہ اس میں جس رائے کے مطابق بھی قانون سازی کر دی گئی ہو، اس میں بنے والے تمام لوگ — عوام، خواص اور علماء — اس قانون کا پوری طرح سے احترام کریں اور اس کے خلاف انارکی اور قانون شکنی کی فضایپیدا کرنے کی ہرگز کوشش نہ کریں۔ اس کے بعد اگلا مرحلہ پارلیمان کے اختیار کردہ قانون کے مطابق عدالتوں میں پیش ہونے والے مقدمات کے فیصلے کرنے کا ہے۔ یہ مرحلہ، دراصل، قانون کے اطلاق کا مرحلہ ہے۔ اس میں عدالت کی یہ ذمہ داری ہوتی ہے کہ وہ فریقین کی رائے سن کر، بلکی پارلیمان کی قانون سازی کی روشنی میں حق و انصاف پر مبنی فیصلہ صادر کرے۔

جن فتوؤں کو ہم انتہائی غلط سمجھتے اور مسلمانوں کی اجتماعیت کو جن کے شر و فساد سے بچانے کے لیے قانون سازی کو نہ صرف جائز بلکہ بعض صورتوں میں ضروری سمجھتے ہیں، ان کا تعلق دراصل قانون سازی اور اس کے بعد کے مراضل سے ہے۔ چنانچہ، مثال کے طور پر، یہ بے شک علماء دین کا کام ہے کہ وہ دین و شریعت کے اپنے فہم کے مطابق لوگوں کو یہ بتائیں کہ طلاق دینے کا صحیح طریقہ کیا ہے، اور اس میں غلطی کی صورت میں کون کون سے احکام مترتب ہوتے ہیں۔ اسی طرح یہ بھی علماء ہی کا کام ہے کہ وہ لوگوں کو یہ سمجھائیں کہ ان کے فہم کے مطابق کن کن صورتوں میں طلاق واقع ہو جاتی اور کن کن صورتوں میں اس کے وقوع کے خلاف فیصلہ دیا جاسکتا ہے۔ تاہم ریاستی سطح پر طلاق کے بارے میں قانون سازی، ہماشنا کی رائے پر نہیں بلکہ پارلیمان کے نمائندوں کی اکثریت کے کسی ایک رائے کے مقابل ہو جانے پر منحصر ہوگی۔ پارلیمان میں طے پاجانے والی یہ رائے بعض علماء کی رائے کے خلاف تو ہو سکتی ہے، مگر ریاست میں واجب الاطاعت قانون کی حیثیت سے اسی کو نافذ کیا جائے گا اور، علماسیت، تمام لوگوں پر اس کی پابندی کرنی لازم ہوگی۔ مزید برآں، یہ فیصلہ کہ زیدیا سبک کے کسی خاص اقدام سے اس کی طلاق واقع ہو گئی یا اس کا نکاح فتح ہو گیا ہے، ایک عدالتی فیصلہ ہے، جس کا دین کی شرح ووضاحت اور علماء کرام کے دائرہ کارتے کوئی تعلق نہیں ہے۔ اگر یہ فیصلے

بھی علماء کے کرام ہی کو کرنے ہیں، تو پھر مولانا محترم ہی ہمیں سمجھادیں کہ عدالتوں کے قیام اور ان میں مقدمات کو لانے کی آخر ضرورت ہی کیا ہے۔

اسی طرح، یہ علماء دین ہی کا کام ہے کہ وہ اپنے نقطہ نظر کے مطابق ارتدا کی صورتوں اور ان کی مجوزہ مزماوں کو پاریمان سے منوانے کی کوشش کریں۔ تاہم یہ ان کے لیے جائز نہیں ہے کہ وہ اپنی رائے کے خلاف، پاریمان کے نمائندوں کے فیصلے کو مانے سے انکار کر دیں۔ مزید برا آں، کسی خاص شخص کو مرتد قرار دینا بھی، چونکہ قانون کے اطلاق ہی کا مسئلہ ہے، اس لیے یہ بھی علماء کے نہیں بلکہ عدالت کے دائرے کی بات ہے، جو اسے مقدمے کے گواہوں کے بیانات، ان پر جرح اور ملزم کو صفائی کا پورا پورا موقع دے دینے کے بعد انصاف کے تمام تقاضوں کو ملاحظہ کرھئے ہوئے ہی کرنا چاہیے۔ میںی معاملہ کسی فرد یا گروہ کو کافر یا واجب القتل قرار دینے اور اس سے ملتے جلتے معاملات کا ہے۔ چنانچہ، فتووں کے انتہائی غلط استعمال، ہی کی ایک مثال بگلہ دیشی عدالت کا فیصلہ صادر ہونے کے بعد اگلے ہی روز سامنے آئی، جب بگلہ دیشی علماء کے ایک گروہ نے فیصلہ کرنے والے جج کو مرتد اور، ظاہر ہے کہ اس کے نتیجے میں، واجب القتل قرار دے دیا۔ مولانا محترم ہی ہمیں یہ بتائیں کہ اگر اس قسم کے فتوے کو سن کر کوئی مذہبی انتہا پسند فیصلہ کرنے والے جج کو، صفائی کا موقع دیے یا اس کی بات کو سمجھے بغیر اپنے طور پر خداخواستہ، قتل کر دے تو کیا ریاست کو ایسے انتہا پسندوں کے ساتھ ساتھ فتووں کا یہ انتہائی غلط استعمال، کرنے والے علماء کو کوئی سزا نہیں دینی چاہیے؟ مولانا محترم کا جواب یقیناً نئی ہی میں ہو گا، کیونکہ اس معاملے میں ان کا 'فتوى' تو یہی ہے کہ فتووں کے اس انتہائی غلط استعمال، کی روک تھام کے لیے بھی اگر کوئی اقدام ہونا چاہیے، تو وہ 'غیر سرکاری سطح'، ہی پر ہونا چاہیے۔ مولانا کی مذکورہ رائے کے برعکس، ہمارے نزدیک، فتووں کے اس طرح کے انتہائی غلط استعمال، کی روک تھام کے لیے سرکاری سطح پر مناسب قانون سازی وقت کا، ہم تین تقاضا ہے۔ اس ضمن میں علام صحابہ کا اسوہ ہمارے سامنے ہے۔ حضرت عبد اللہ بن عباس رضی اللہ عنہ کے بارے میں یہ بات معلوم ہے کہ انھیں تقسم میراث کے معاملے میں عوول و رد کے قانون سے اتفاق نہیں تھا، تاہم ان کا یہ اختلاف ہمیشہ جائز حدود کے اندر ہی رہا۔ وہ اپنے اس اختلاف کا ذکر اپنے

شاگردوں میں تو کرتے تھے اور بے شک یہ ان کا فطری حق بھی تھا، مگر انہوں نے نہ اپنے اس اختلاف کی وجہ سے قانون سازی کی راہ میں رکاوٹ پیدا کی، نہ اس کی بنیاد پر حکومت کے خلاف پر اپینڈا کیا اور نریاست میں تقسیم و راثت کے معاملے میں اپنے فتوے جاری کیے۔

علماء کرام کے فتوے بھی جب تک ان اخلاقی اور قانونی حدود کے اندر رہیں، اس وقت تک وہ یقیناً خیر و برکت ہی کا باعث بنیں گے۔ مگر ان حدود سے باہر پار لیمان اور عدالتوں کے کام میں مداخلت کرنے والے فتووں پر پابندی نہ صرف مسلمانوں کی اجتماعی مصلحت کے لیے ضروری ہے، بلکہ منظم اجتماعی زندگی کی تشكیل کے لیے ناگزیر محسوس ہوتی ہے۔

اللہ تعالیٰ سے دعا ہے کہ وہ صحیح بالتوں کے لیے دلوں میں جگہ پیدا فرمائے اور غلط بالتوں کے شر سے ہم سب کو دنیا اور آخرت میں محفوظ و مامون رکھے۔

معزاً مجذصاحب کے استدلالات پر ایک نظر

غالباً عید الفطر کے ایام کی بات ہے کہ محترم جاوید احمد غامدی نے پشاور پر لیں کلب میں جہاد، فتویٰ، زکوٰۃ، ٹکس اور علماء کے سیاسی کردار کے حوالہ سے اپنے خیالات کا اظہار کیا جو ملک کے جمہور علماء کے موقف اور طرزِ عمل سے مختلف تھے۔ اس لیے میں نے روزنامہ ”وصاف“ اسلام آباد میں مسلسل شائع ہونے والے اپنے کالم ”نوائے قلم“ میں ان کا ناقدانہ جائزہ لیا۔ اس پر غامدی صاحب محترم کے شاگرد رشید خورشید احمد ندیم نے روزنامہ ”جنگ“ میں غامدی صاحب کے موقف کی مزید وضاحت کی اور ان کی چند باتوں پر ”وصاف“ میں دوبارہ میں نے تبصرہ کر دیا۔ اس کے بعد غامدی صاحب کے ایک اور شاگرد معزاً مجذصاحب نے روزنامہ ”پاکستان“ میں انھی امور پر تفصیل کے ساتھ اظہار خیال کیا اور اسے جاوید احمد غامدی صاحب کی زیرِ ادارت شائع ہونے والے ماہنامہ ”اشراف“ لاہور میں بھی میرے مذکورہ بالا مضمون کے ساتھ شائع کر دیا گیا۔ زیرِ نظر مضمون میں میں معزاً مجذد کے اس مضمون کی بعض باتوں پر اظہار خیال کرنا چاہتا ہوں، لیکن چونکہ سابقہ مضامین مختلف اخبارات میں شائع ہونے کی وجہ سے پیشتر قارئین کے سامنے پوری بحث نہیں ہو گی اس لیے اس کا مختصر ساختہ خلاصہ ساختہ ساختہ پیش کر رہا ہوں تاکہ بحث کا کوئی پہلو قارئین کے سامنے تشنہ نہ رہے۔

غامدی صاحب نے فرمایا تھا کہ علماء کو سیاست میں فریق بننے کے بجائے اپنا کردار علمی و فکری رہنمائی تک محدود رکھنا چاہیے اور بہتر ہے کہ مولوی کو سیاست دان بنانے کے بجائے مولوی بنانے کی کوشش کی جائے۔

راقم الحروف نے اس پر عرض کیا کہ یہ موقع محل کی مناسبت کی بات ہے کہ علماء کرام علمی و

فکری رہنمائی اور قیادت کریں یا ضرورت ہو تو حالات کی اصلاح کے لیے خود سیاست میں فریق بننے کا راستہ اختیار کریں۔ دونوں طرف امت کے اہل علم کا اسوہ موجود ہے اور ضرورت کے مطابق کوئی سارا استہ اختیار کرنے کی گنجائش موجود ہے۔ خورشید احمد ندیم نے جواب میں اس سے اتفاق کیا کہ یہ حلال و حرام کا مسئلہ نہیں، بلکہ حکمت و تدبیر کی بات ہے، لیکن اس کے ساتھ ہی انہوں نے یہ بھی فرمایا کہ پاکستان میں علماء کرام کے قومی سیاست میں خوفزدہ فریق بننے سے دین اور علماء کو فائدہ کے بجائے نقصان ہوا ہے۔ راقم الحروف نے ان کی اس بات سے اختلاف کیا اور عرض کیا کہ ملک کی پہلی دستور ساز اسمبلی میں قرارداد مقاصد کی منظوری صرف اس لیے ہو سکی کہ اسمبلی میں علامہ شبیر احمد عثمانی بطور رکن موجود تھے اور ۳۷ء کے دستور میں اسلام کو سرکاری مذہب قرار دینے، قرآن و سنت کے مطابق قانون سازی کی دستوری ضمانت اور دیگر اسلامی دعوات کی شمولیت کی واحد وجہ یہ تھی کہ دستور ساز اسمبلی میں مولانا مفتی محمود[ؒ]، مولانا شاہ احمد نورانی[ؒ]، مولانا عبدالحق[ؒ]، مولانا غلام غوث ہزاروی[ؒ]، مولانا غفران احمد انصاری[ؒ] اور مولانا عبدالمصطفیٰ ازہری[ؒ] جیسے سرکردہ علمانے اس کے لیے مشترک طور پر جنگ لڑی۔ اس لیے اگر آج کے شدید میں الاقوامی دباؤ اور عالمی سطح کی مسلسل مخالفت کے باوجود پاکستان دستوری طور پر ایک اسلامی ریاست کے طور پر قائم ہے اور کفر و استعمار کی آنکھوں میں مسلسل کھنک رہا ہے تو یہ قومی سیاست میں علماء کرام کے فریق بننے کی وجہ سے ہے۔ لہذا اس ایک بنیادی اور اصولی فائدہ کے لیے ان تمام نقصانات کو برداشت کیا جا سکتا ہے جو اس سیاسی حکمتِ عملی کی وجہ سے سامنے آ رہے ہیں اور ہمارے نزدیک اس کا فائدہ نقصانات پر بھاری ہے۔

غامدی صاحب نے فرمایا تھا کہ جہاد کا حق صرف اسلامی حکومت کو ہے، اس کی طرف سے اعلان کے بغیر کوئی جنگ جہاد نہیں کھلا سکتی۔ اس لیے مختلف جہادی گروپوں کی طرف سے کی جانے والی جنگ شرعاً جہاد نہیں ہے۔

راقم الحروف نے اس پر عرض کیا کہ بلاشبہ کسی ملک یا قوم کے خلاف اعلانِ جنگ مسلمان حکومت ہی کا حق ہے، لیکن جب کسی مسلمان آبادی پر کافروں کا جا برانہ تسلط قائم ہو جائے اور مسلمانوں کی حکومت اس تسلط کے خلاف مراجحت کے لیے تیار نہ ہو یا اس میں مراجحت کی سکت نہ

رہے تو پھر آزادی کے حصول کے لیے جہاد کا آغاز کسی حکومت کے اعلان یا اجازت پر موقوف نہیں رہے گا اور ایسے موقع پر اگر علام مسلمان معاشرہ کی قیادت کرتے ہوئے کافر قوت کے تسلط کے خلاف مزاحمت کا اعلان کریں گے تو وہ شرعاً جہاد کہلاتے گا۔ اس سلسلہ میں رقم الحروف نے بِصَيْرَةَكَ و ہند کے جہاد آزادی، الجزائر کے جہاد آزادی اور افغانستان کے جہاد کے ساتھ ساتھ تاریخیں کی یورش کے خلاف شیخ الاسلام ابن تیمیہ رحمۃ اللہ علیہ کے اعلان جہاد کا بھی حوالہ دیا کہ ماضی میں علماء کرام نے ایسے مراحل میں جہاد کا اعلان کیا ہے اور ان کی جدوجہد کو شرعی جہاد ہی کی تینیت حاصل رہی ہے۔ اس کے جواب میں معزام جد نے طویل بحث کی ہے اور میں بھی اس کا تفصیل کے ساتھ جائزہ لینے کی ضرورت محسوس کر رہا ہوں۔

انھوں نے اصولی طور پر میرے اس طرز استدلال سے اختلاف کیا ہے اور کہا ہے کہ میں نے امت کے اہل علم کے تعامل سے استدلال کر کے غلطی کی ہے، چنانچہ وہ فرماتے ہیں کہ:

”عام انسانوں کی بات بے شک مختلف ہو گی مگر مولا نا محترم جیسے اہل علم سے ہماری توقع یہی ہے کہ وہ اہل علم کے عمل سے شریعت اخذ کرنے کے بجائے شریعت کی روشنی میں اس عمل کا جائزہ لیں۔ اگر شریعتِ اسلامی کے بنیادی مأخذوں یعنی قرآن و سنت میں اس عمل کی بنیاد موجود ہے تو اسے شریعت کے مطابق اور اگر ایسی کوئی بنیاد موجود نہیں ہے تو بغیر کسی تردید کے اسے شریعت سے ہٹا ہوا فرار دیں۔“

میرے نزدیک، ہمارے درمیان نقطہ نظر کے اختلاف کا بنیادی نکتہ اور اصل موڑ یہی ہے۔ یہ اگر واضح ہو جائے تو باقی معاملات کو سمجھنا زیادہ مشکل نہیں رہے گا۔ اس لیے یہ عرض کرنا چاہوں گا کہ شریعت کے اصول و طرح کے ہیں۔ ایک وہ ہیں جو قرآن کریم اور سنت نبوی سے دلالت صریحہ اور قطعی ثبوت کے ساتھ ہمارے پاس موجود ہیں، یعنی ان کے مفہوم کے تعین کے لیے کسی استدلال اور استنباط کی ضرورت نہیں اور ثبوت میں بھی کوئی ابہام نہیں ہے اور جو فقہا کی اصطلاح میں صریح الدلالہ اور قطعی الشیوٹ کہلاتے ہیں۔ ان کے بارے میں تو کسی درجہ میں کوئی شک و شبہ کی گنجائش نہیں ہے کہ انھیں ہر بات پر نو قیت حاصل ہے اور کسی بھی شخصیت کے موقف یا طرزِ عمل کو اس پر ترجیح

حاصل نہیں ہے حتیٰ کہ قرآن کریم کی سورۃ التحریم کے مطابق خود نبی اکرم صلی اللہ علیہ وسلم کو بھی حلال و حرام کی واضح اشیا میں اپنی رائے اور مرضی اختیار کرنے کا حق نہیں دیا گیا، لیکن شریعت کے جن اصول و احکام کے ثبوت و استدال و استنباط کا مدار شخصیات پر ہے اور وہ شخصیات کے استدال و استنباط ہی کے نتیجے میں وجود میں آئے ہیں، ان کے بارے میں بنیادی حیثیت اور ترجیح شخصیات کو حاصل ہے اور شخصیات کے علم و فضل اور درجات میں تقاؤت کا اثر ان کے استنباط کردہ اصول و احکام پر لازماً پڑے گا۔ یہ ایک بدیہی بات ہے جس سے محترم غامدی اور ان کے لائق احترام شاگردان گرامی کو بھی شاید اختلاف نہیں ہوگا۔

سادہ سی بات ہے کہ اگر اصول نے شخصیات کو جنم دیا ہے تو اصول کو ان پر بالادستی ہو گی اور اگر شخصیات نے اصول قائم کیے ہیں اور اصول کا اپنا وجود ان شخصیات کے استدال و استنباط کا رہیں منت ہے تو ان اصولوں کو شخصیات پر بالاتر قرار دینے اور ان کے مقابلہ میں شخصیات کی قطعی طور پر نفع کر دینے کا کوئی جواز نہیں ہے، بلکہ خود قرآن کریم کی منشا کو سامنے رکھا جائے تو ہم دیکھتے ہیں کہ قرآن کریم نے اصول بیان کرنے کے ساتھ ساتھ ان کی اتباع کے بارے میں شخصیات کی پیروی کی ترغیب دی ہے۔ سورۃ الفاتحۃ قرآن کریم کی سب سے پہلی اور سب سے زیادہ تلاوت کی جانے والی سورت ہے اس میں اللہ تعالیٰ نے ہمیں ”صراط مستقیم“ پر چلتے رہنے کی توفیق مانگنے کا سلیقہ سکھایا ہے اور ”صراط مستقیم“ پر چلتے رہنے کی وضاحت میں ’صراط الذین انعمت عليهم‘ فرماد کر شخصیات ہی کو آئندی میں بنانے کا راستہ دکھایا ہے۔ اسی طرح سورۃ البقرۃ کی ایک آیت میں صحابہ کرام کو مخاطب کر کے فرمایا ہے کہ اگر باقی لوگ بھی اسی طرح ایمان لے آئیں جیسا کہ ایمان تم لائے ہو تو وہ ہدایت پائیں گے۔ اس کا مطلب اس کے سوا کیا ہے کہ ایمان کے معاملہ میں صحابہ کرام کی شخصیات کو معیار اور آئندی میں قرار دیا گیا ہے۔ اس لیے اہل علم اور شخصیات سے شریعت اخذ کرنے کی بات نہ تو قرآن کریم کی منشا کے خلاف ہے اور نہ ہی عقل و منطق اس کی راہ میں رکاوٹ ہیں۔ اس سلسلہ میں دوسری قابل توجہ بات یہ ہے کہ شریعت کے جو احکام و اصول اہل علم اور شخصیات کے استدال و استنباط کے نتیجے میں وجود میں آئے ہیں، ان احکام و اصول کی ترجیحات بھی اہل علم اور

شخصیات کے درمیان موجود ترجمات کے ساتھ ساتھ اپنی ترتیب قائم کریں گی اور اسی ترتیب و ترجیح کے فہم و ادراک اور تشکیل و اطلاق کا نام فقہی تدریب ہے جس نے فقہاء امت کو اہل علم کے دیگر تمام طبقات پر فوکیت اور امتیاز عطا کیا ہے۔ شریعت کے ہر حکم کو اس کی صحیح جگہ پر رکھنے اور اس سے صحیح طور پر استفادہ کے لیے ان ترجمات کا لحاظ ناگزیر ہے، ورنہ شریعت پر عمل کا مقصد ہی فوت ہو جائے گا۔ اسی ضمن میں یہ بات بھی سامنے رہنی چاہیے کہ ہر دور میں اس دور کی ضروریات کے مطابق اصول وضع کیے گئے ہیں اور ان کی ضرورت کے تحت ان کا اطلاق بھی ہوا ہے۔ اس لیے قطبی اور صریح اصولوں کو بالاتر رکھتے ہوئے نلمتی اور استدلالی اصولوں کو ان کی ضروریات کے دائرہ تک محدود رکھنا اور انھیں وضع کرنے والے اہل علم اور شخصیات کی ترجمات کے معیار پر ان کی ترتیب قائم کرنا بھی شریعت کا تقاضا ہے اور یہی وہ جگہ ہے جہاں بعض اصولی حضرات ٹھوکر کھاتے ہیں، کیونکہ جب وہ خود اپنے وضع کردہ اصولوں کا اطلاق پوری امت پر کرنے لگتے ہیں تو ظاہر بات ہے کہ امت کا بیشتر حصہ انھیں اپنے اصولوں پر عمل کرتا دھائی نہیں دیتا اور ان کی اصول پرستی انھیں اس بات پر ابھارنے لگتی ہے کہ وہ اپنے قائم کردہ اصولوں کی لاٹھی اٹھا کر اس کے ساتھ پوری امت کے اہل علم کو ہاتھ لگ جائیں۔

اس بات کو مزید واضح کرنے کے لیے ایک عملی مثال دینا چاہوں گا۔ کچھ عرصہ پہلے کی بات ہے کہ ایک دوست میرے پاس تشریف لائے اور فرمانے لگے کہ امام اعظم حضرت امام ابوحنیفہ رحمہ اللہ نے حضرت امام بخاری کی طرح احادیثِ نبوی کے جمع کرنے اور ان کی صحت کے اصول قائم کرنے پر کوئی کام کیا ہے؟ میں نے عرض کیا کہ نہیں، اور انھیں اس کی ضرورت بھی نہیں تھی۔ میرا یہ جواب ان کے لیے حیرت کا باعث بنا اور انھوں نے قدرے غصے سے فرمایا کہ امام ابوحنیفہ کو احادیث کی ضرورت نہیں تھی۔ پھر میں نے جواب دیا کہ احادیث کی ضرورت تھی لیکن امام بخاری کی طرز کے کام کی انھیں کوئی ضرورت نہیں تھی۔ پھر میں نے اس کیوضاحت کی کہ امام ابوحنیفہ ۸۰ھجری میں کوفہ میں پیدا ہوئے۔ یہ صحابہ کرام کا آخری دور تھا اور کوفہ صحابہ کرام کا مرکز تھا، اس لیے امام صاحب کا شمار تابعین میں ہوتا ہے۔ انھوں نے صغار صحابہ اور کبار تابعین کو دیکھا اور ان سے استفادہ کیا ہے۔ ان کی وفات ۱۵۰ھ میں ہوئی اور ان کے دور میں جناب نبی اکرم صلی اللہ علیہ وسلم سے احادیث و سنن کی

روایت میں اتنے واسطے نہیں ہوتے تھے کہ ان کی چھان بین کی زیادہ ضرورت پڑتی۔ اس لیے انہوں نے ایک دو قابل اعتماد واسطوں سے جو روایات ملیں، انہی کی بنیاد پر اپنی فقہ کی عمارت کھڑی کر دی، جبکہ امام بخاری کی ولادت ۱۹۲ھ اور وفات ۲۵۶ھ میں ہوئی۔ اس وقت احادیث کی روایت میں چار پانچ واسطے آچکے تھے اور ان کی صحت وضعف کے لیے سخت اصول قائم کرنے کی ضرورت پیش آ گئی تھی، اس لیے امام بخاری نے اس ضرورت کو سامنے رکھتے ہوئے اصول قائم کیے اور ان کی بنیاد پر صحیح احادیث کا ایک منتخب ذخیرہ امت کے سامنے پیش کر دیا۔ اس لیے امام بخاری کے وضع کردہ اصولوں کی اہمیت اپنی جگہ پوری طرح مسلم ہے، لیکن ان اصولوں کا پون صدی پہلے مؤثر بہ ماضی اطلاق کر کے امام ابوحنیفہ کو ان کا پابند بنا شریعت کا تقاضا ہے اور نہ ہی عقل و دانش اس کی متحمل ہے۔ اسی پس منظر میں مترجم جاوید غامدی صاحب اور ان کے رفقاء سے یہ عرض کرنا چاہوں گا کہ حضرت مولانا حمید الدین فراہی کے استدلال و استباط اور ان کے قائم کردہ اصولوں کی اہمیت سے انکار نہیں اور اہل علم کے درمیان مسلمہ حدود کے دائرہ میں ان سے استفادہ کی ضرورت سے بھی ہم صرف نظر نہیں کر رہے، مگر ان اصولوں کا اطلاق ماضی کے ہر دور کے اہل علم پر کرنا اور پوری امت کے اہل علم کے تعامل اور مسلسل طرزِ عمل کی نفعی کر دینا بھی دانشمندی کا تقاضا نہیں۔

اس سلسلہ میں تیسرا گزارش یہ ہے جس کی طرف ہم اپنے سابقہ مضامین میں ”اصولی فقہاء اور عملی فقہاء“ کی اصطلاح کے ساتھ اشارہ کرچکے ہیں کہ اصول وضع کرنا ایک مختلف عمل ہے اور سوسائٹی کے عملی مسائل پر ان کا اطلاق کر کے قواعد و احکام مستطب کرنا اس سے مختلف عمل کا نام ہے۔ آج کی اصطلاح میں اسے دستور سازی اور قانون سازی کے اصولی کام اور سوسائٹی میں عملی طور پر اس کے نفاذ کے عدالتی ورک کے درمیان فرق سے سمجھا جاستا ہے۔ اس فرق کو ملاحظہ رکھنے سے بسا اوقات مشکلات پیدا ہوتی ہیں اور عملی مشکلات کا لحاظہ کر کے صرف اصول کی بنیاد پر فصلیے کرتے چلے جانے سے ایسی ایجادیں جنم لیتی ہیں جن کا حل بظاہر مشکل نظر آنے لگتا ہے۔ اس ”اصولیت محضہ“ کا اظہار سب سے پہلے ”خوارج“ نے کیا تھا، جنہوں نے اپنے ذوق کے مطابق کچھ اصول وضع کیے اور ان اصولوں پر اس قدر سختی دکھائی کے بعض حضرات صحابہ کرام تک کی تکفیر کر دی۔ مثلاً انہوں نے حضرت

علی رضی اللہ عنہ اور حضرت معاویہ رضی اللہ عنہ کے درمیان پتا ہونے والی صفحین کی جگہ میں حضرت علی کی طرف سے ”تحکیم“ پر راضی ہونے سے اختلاف کرتے ہوئے ان کے لشکر سے علیحدگی اختیار کی۔ ان کی بغاوت اور علیحدگی کے بعد حضرت عبد اللہ بن عباسؓ ان کے پاس حضرت علی کے نمایدہ کے طور پر گفتگو کے لیے گئے تو امام نسائی کی ”سنن کبریٰ“ کی روایت کے مطابق ان خوارج نے حضرت علیؓ پر جو اعتراضات کیے، ان میں ایک یہ تھا کہ اگر حضرت معاویہ اور ان کے رفقہ مسلمان ہیں تو ان کے خلاف جنگ لڑنا جائز نہیں ہے اور اگر وہ مسلمان نہیں ہیں تو جنگ میں ان کے قیدیوں کو غلام کیوں نہیں بنایا گیا؟ حضرت ابن عباسؓ نے فرمایا کہ جنگ تو حضرت عائشہؓ سے بھی ہوئی ہے جو قرآن کریم کی نص صریح کی رو سے مونموں کی ماں ہیں تو کیا تم یہ پسند کرتے ہو کہ انھیں قید کر کے (نحوہ باللہ) لوٹ دی بنا لیا جاتا؟ اگر تم ایسا کرو گے تو خود کفر کا ارتکاب کرو گے۔ اس کا جواب خوارج کے پاس کوئی نہیں تھا اور چھ ہزار خوارج میں سے دو ہزار افراد ان بات پر اس کا ساتھ چھوڑ کر حضرت علیؓ کے کیمپ میں واپس آ گئے۔ اس لیے اصول، اہل علم اور شخصیات میں توازن کے حوالہ سے یہ عرض کرنا ضروری سمجھتا ہوں کہ:

- قرآن و سنت کے بیان کردہ قطعی اور صریح اصولوں کو ہر چیز پر فوقیت اور بالاتری حاصل ہے۔

- جو اصول اہل علم نے قرآن و سنت کی روشنی میں خود مستنبط کیے ہیں، ان میں اصل مدار شخصیات پر ہے اور شخصیات کی باہمی ترجیحات ان کے وضع کردہ اصولوں میں بھی کافر مہوں گی۔

- روشنی اور استنباطی اصولوں اور سوسمائی میں ان کے اطلاق و تطبیق کی عملی مشکلات دونوں کو سامنے رکھ کر احکام و ضوابطے کیے جائیں گے۔

- بعد میں پیش آنے والی ضروریات کے لیے وضع کیے جانے والے اصولوں کا مؤثر بہ ما نہیں اطلاق ضروری نہیں ہو گا اور نہ ہی ما نہیں کے معاملات کا ان کی روشنی میں فیصلہ کیا جائے گا۔

- صحابہ کرام کا دور چونکہ ان سب استنباطات، استدلالات اور اجتہادات سے مقدم ہے اور وہ چشمہ نبوت سے برا و راست فیض یا ب ہوتے ہیں، اس لیے قرآن و سنت کے مفہوم و مصدقہ کے

تعین اور بعد میں آنے والے اصولوں کے تعارض و تضاد کے حل کے لیے ان کا تعامل تمیٰ جھٹ ہے۔

اس اصولی بحث کے بعد میں جہاد کے مسئلہ کی طرف آتا ہوں جس میں ہمارے درمیان اختلاف کا نکتہ یہ ہے کہ اگر مسلمانوں کے ملک یا آبادی پر کفار کا تسلط قائم ہو جائے تو کیا مسلمان آبادی یا ان کے علماء کی باضابطہ حکومت کے قیام کے بغیر اس تسلط کے خلاف جہاد کر سکتے ہیں؟ میں نے عرض کیا تھا کہ ایسی صورت میں علماء کرام کو جہاد کے اعلان کا حق حاصل ہے اور ان کے اعلان کی بنیاد پر لڑی جانے والی جنگ شرعاً جہاد کہلاتے گی، جیسے جنوبی ایشیا میں برطانوی استعمار کے تسلط کے خلاف، الجزاں میں فرانسیسی استعمار کے تسلط کے خلاف اور افغانستان میں روسی استعمار کے تسلط کے خلاف آزادی کی جنگ علماء کے فتویٰ پر جہاد کے عنوان سے لڑی گئی ہے، مگر معز امجدان میں سے کسی جنگ کو جہاد قرار دینے کے لیے تیار نہیں ہیں اور انہوں نے اس کے جواب میں فرمایا ہے کہ قرآن کریم نے ان کے بقول مسلمانوں کی آبادی پر کافروں کے تسلط کی صورت میں دو ہی راستے بتائے ہیں۔ پہلا راستہ یہ کہ اگر ہجرت کا راستہ اور مقام موجود ہو تو وہ وہاں سے ہجرت کر جائیں اور دوسرا یہ کہ اگر ہجرت قابل عمل نہ ہو تو صبر و شکر کر کے بیٹھے رہیں اور اللہ تعالیٰ کی طرف سے حالات کی تبدیلی کا انتظار کریں۔ انہوں نے سورۃ النساء، سورۃ الانفال اور سورۃ الاعراف کی بعض آیات کریمہ کا حوالہ بھی دیا ہے، مگر مجھے افسوس ہے کہ وہ مسئلہ کی نوعیت ہی کوسرے سے نہیں سمجھ سکے، کیونکہ ان آیات کریمہ میں ان مسلمانوں کے لیے احکام بیان کیے گئے ہیں جو کافروں کی سو سائیں میں مسلمان ہو گئے ہیں اور ان کے زیر اثر رہ رہے ہیں۔ ان کے لیے حکم یہ ہے کہ اگر وہ وہاں سے ہجرت کر سکتے ہیں تو نکل جائیں، ورنہ صبر و حوصلہ کے ساتھ حالات کی تبدیلی کا انتظار کریں، جبکہ ہم جس صورت پر بحث کر رہے ہیں، وہ یہ ہے کہ مسلمانوں کی آبادی پر باہر سے آ کر کافروں نے تسلط جمالیا ہوا اور مسلمان اکثریت پر کافر اقلیت کا جر و قدر اقتدار قائم ہو گیا ہو۔ اس صورت میں محترم غامدی اور ان کے تلامذہ ہی مسلم اکثریت کو یہ مشورہ دے سکتے ہیں کہ وہ اپنا علاقہ کافر قابضین کے حوالہ کر کے وہاں سے چلے جائیں یا ان کے جر و ظلم کو خاموشی کے ساتھ برداشت کرتے چلے جائیں، ورنہ ہمیں تو جناب نبی اکرم صلی اللہ علیہ وسلم کے دور میں اس سے عکس رہنمائی ملتی ہے،

کیونکہ یمن کا علاقے جناب نبی کریم صلی اللہ علیہ وسلم کے دور میں مسلم مملکت میں شامل ہو گیا تھا اور شہربن باذان رضی اللہ عنہ کو رسول صلی اللہ علیہ وسلم نے اپنی طرف سے وہاں کا گورنر مقرر کر دیا تھا۔ ان کے علاوہ یمن کے مختلف علاقوں میں حضرت علی رضی اللہ عنہ، حضرت معاذ بن جبل رضی اللہ عنہ، حضرت ابو موسیٰ اشتری رضی اللہ عنہ اور دوسرے عمال کا تقرر کیا تھا، مگر اسود عنسی نے نبوت کا دعویٰ کر کے صنعا پر چڑھائی کی اور شہربن باذان کو قتل کر کے یمن کے دارالحکومت پر قبضہ کر لیا۔ مقتول گورنر کی بیوی کو زبردستی اپنے حرم میں داخل کیا۔ یمن کے مختلف علاقوں سے جناب نبی اکرم صلی اللہ علیہ وسلم کے مقرر کردہ عاملوں کو یمن سے نکال دیا اور اس طرح یمن کا صوبہ اسلامی حکومت سے نکل کر کافروں کے قبضے میں چلا گیا۔ اس پر تین حضرات فیروز دیلی، حضرت قیس بن مکشوح اور حضرت دادویہ نے باہمی مشورہ کر کے گوریلا طرزِ جنگ پر شب خون مارنے کا پروگرام بنایا۔ مقتول مسلمان گورنر شہربن باذان کی بیوی سے جو اسود عنسی نے زبردستی اپنے حرم میں داخل کر کی تھی، ان تینوں حضرات نے رابطہ کر کے ساز بار کی جس کے تحت اس نے رات کو اسود عنسی کو بہت زیادہ شراب پلا دی۔ ان حضرات نے محل کی دیوار میں نقب لگا کر اندر داخل ہونے کا راستہ نکالا اور رات کی تاریکی میں اسود عنسی اور اس کے پھرہ داروں کو قتل کر کے اس کے اقتدار کا خاتمہ کر دیا۔ یہ گوریلا کارروائی تھی اور مسلح کارروائی تھی۔ اس میں معز امجد صاحب کو یقیناً کچھ اخلاقی خرابیاں نظر آ رہی ہوں گی اور بلا ضرورت قتل و غارت بھی دکھائی دیتی ہوگی، لیکن عملًا یہ سب کچھ ہوا جس کے نتیجہ میں یمن پر مسلمانوں کا اقتدار دوبارہ بحال ہوا اور جناب نبی اکرم صلی اللہ علیہ وسلم کو جب ان کے وصال سے صرف دو روز قبل وحی کے ذریعہ سے اس کارروائی کی خبر ملی تو آپ صلی اللہ علیہ وسلم نے اس پر خوشی کا اظہار کرتے ہوئے صحابہ کرام کو یہ خوشخبری سنائی۔ اس کے بعد حضرت فیروز دیلی جب اس کامیابی کی خبر لے کر یمن سے مدینہ منورہ پہنچ تو جناب نبی کریم صلی اللہ علیہ وسلم کا انتقال ہو چکا تھا۔ چنانچہ انہوں نے اپنی رپورٹ خلیفہ اول حضرت صدیق اکبر کو پیش کی اور انہوں نے اس پر اطمینان و مسرت کا اظہار فرمایا۔ اس لیے محترم معز امجد صاحب سے عرض ہے کہ جن آیات کریمہ سے انہوں نے استدلال کیا ہے، ان کا مصدق یہیں ہے، بلکہ اس کی عملی شکل وہی یمن والی ہے کہ جب کسی مسلمان ملک پر کافروں کا

تسلط قائم ہو تو مسلمانوں کی ذمہ داری ہے کہ وہ تسلط سے نجات حاصل کرنے کے لیے جو صورت بھی اس وقت کے حالات کی روشنی میں اختیار کر سکیں، اس سے گریز نہ کریں اور وہ کافروں ظالم قوت کے جابرانہ تسلط کے خلاف مراجحت کی جو صورت بھی اختیار کریں گے، وہ حضرت فیروز دیلیکی کی اس گوریلا کا روای اور شب خون کی طرح جہاد ہی کہلانے گی۔

زکوٰۃ کے بارے میں جناب جاوید احمد غامدی نے فرمایا تھا کہ اسلامی مملکت میں اجتماعی معیشت کے نظام کو چلانے کے لیے زکوٰۃ ہی کا نظام کافی ہے۔ اس کے علاوہ اسلام نے حکومت کو کوئی ٹیکس لگانے کی اجازت نہیں دی۔ اس پر میں نے عرض کیا تھا کہ یہ درست ہے کہ اگر زکوٰۃ اور دیگر شرعی واجبات کا نظام صحیح طور پر قائم ہو جائے تو معاشرہ کی اجتماعی ضروریات کو پورا کرنے کے لیے اور کوئی ٹیکس لگانے کی ضرورت باقی نہیں رہے گی اور یہ بھی درست ہے کہ ٹیکسوں کا مروجہ نظام سراسر ظالمانہ ہے جس کی شریعت میں کوئی گنجائش نہیں ہے، لیکن اگر کسی وقت قومی ضروریات زکوٰۃ اور بیت المال کی دیگر شرعی مدت سے پوری نہ ہوں تو کیا حکومت وقتی ضرورت کے لیے کوئی اور ٹیکس، جائز حد تک لگانے کی مجاز ہے یا نہیں؟ اس سلسلہ میں ممانعت کی کوئی دلیل ہمارے سامنے نہیں ہے۔ اگر کوئی دلیل غامدی صاحب کے پاس موجود ہو تو رہنمائی فرمائیں۔ اس کے جواب میں معز امجد صاحب نے قرآن کریم کی بعض آیات اور جناب نبی اکرم صلی اللہ علیہ وسلم کے بعض ارشادات سے استدلال کیا ہے، مگر یہ استدلال ان کے موقف کی تائید نہیں کرتا۔ مثلاً انہوں نے سورہ توبہ کی آیت ۵ کا حوالہ دیا ہے جس میں کہا گیا ہے کہ اگر وہ توبہ کر لیں، نماز کا اہتمام کریں اور زکوٰۃ ادا کریں تو فخلو اس بیلهم، ان کی راہ چھوڑ دو۔ یہاں ”ان کی راہ چھوڑ دو“ سے انہوں نے استدلال کیا ہے کہ ان سے اور کوئی مالی تقاضا کرنا درست نہیں ہو گا، مگر اس کی وضاحت میں مسلم شریف کی جو روایت انہوں نے پیش کی ہے، اس میں جناب نبی کریم نے فرمایا ہے کہ مجھے لوگوں سے اس وقت تک لڑنے کا حکم دیا گیا ہے، جب تک کہ وہ اللہ تعالیٰ کی وحدانیت اور میری رسالت کی شہادت دے دیں، نماز قائم کریں اور جب وہ ایسا کر لیں تو ان کی جانیں اور ان کے اموال مجھ سے محفوظ ہو جائیں گے۔ یہاں اموال کے محفوظ ہو جانے کا مفہوم معز امجد صاحب

نے یہ بیان کیا ہے کہ ان سے مزید کوئی مالی تقاضا نہیں ہو سکے گا، مگر اسی روایت میں 'الابحقها' کی استثناموجوہ ہے جو خود انھوں نے نقل کی ہے جس سے یہ بات متعین ہو جاتی ہے کہ اسلام کے حقوق کے حوالہ سے زکوٰۃ کے علاوہ بھی مال کا تقاضا مسلمانوں سے کیا جاسکتا ہے۔ پھر انھوں نے انہیں مجکی یہ روایت پیش کی ہے کہ جناب نبی اکرم صلی اللہ علیہ وسلم نے فرمایا ہے کہ مال میں زکوٰۃ کے سوا کوئی حق نہیں ہے، لیکن ساتھ ہی ترمذی کے حوالہ سے جناب نبی اکرم صلی اللہ علیہ وسلم کا یہ ارشاد نقل کر دیا ہے کہ مال میں زکوٰۃ کے علاوہ بھی حق موجود ہے۔ اس لیے میرے خیال میں یہ آیات و روایات غامدی صاحب کے موقف کے بجائے ہمارے موقف کی تائید کرتی ہیں کہ ضرورت پڑنے پر زکوٰۃ کے علاوہ مزید ٹکیں بھی اسلامی حکومت کی طرف سے عائد کیا جاسکتا ہے۔

اس سلسلہ میں مولانا مناظر احسن گیلانی رحمۃ اللہ علیہ کی "اسلامی معاشیات" اور مولانا حفظ الرحمن کی "اسلام کا اقتصادی نظام" کا حوالہ دوں گا جس میں انھوں نے "ضرائب" اور "نوائب" کے عنوان سے اس مسئلے پر بحث کی ہے اور حضرت علیؓ، حضرت عبداللہ بن عمرؓ، امام ابن حزم اندلسی اور فقہاء احناف میں سے صاحب ہدایہ اور علامہ ابن ہمام صاحب "فتح القدر" کے ارشادات و تصریحات کے ساتھ یہ بات واضح کی ہے کہ جماعتی ضروریات مثلًا نہر کھونے، دفاعی تیاریوں، بونج کی تخلواہ اور قیدیوں کی رہائی وغیرہ کے لیے زکوٰۃ کے علاوہ مزید ٹکیں لگائے جاسکتے ہیں، البتہ نہر مندوں اور کاروباری لوگوں پر ان کے نہر یا کاروبار کے حوالہ سے جو ٹکیں لگائے جاتے ہیں، وہ ظالمانہ ہیں اور شریعت میں ان کی کوئی گنجائش نہیں ہے۔ اس کے ساتھ ہی علامہ ابن ہمام حفظی لکھتے ہیں:

"ہمارے زمانے میں یہ عموماً جو محصول وصول کیے جاتے ہیں، چونکہ یہ ظلماء وصول کیے جاتے ہیں، اس لیے ظلم کے ازالہ کا جتنا کسی کو موقع مل سکے، اس کے لیے بہتر ہے۔"

اس لیے ٹکیسوں کے باب میں یہ بحث تو موجود ہے کہ کون سا ٹکیس جائز ہے اور کون سا ناجائز؟ اور یہ مسئلہ بھی بحث طلب ہے کہ وصولی کا کون سا طریقہ صحیح ہے اور کون سا غلط ہے؟ لیکن اصولی طور پر قومی ضروریات کے لیے زکوٰۃ کے علاوہ اسلامی حکومت جائز حد تک اور ٹکیس بھی لگاسکتی

ہے اور اس کی کوئی واضح شرعی ممانعت موجود نہیں ہے۔

فتوقی کے بارے میں عامدی صاحب نے یہ ارشاد فرمایا تھا کہ علماء کے کرام کے آزادانہ فتوے خراپیاں پیدا کر رہے ہیں، اس لیے فتوی دینے کے حق کو ریاستی قوانین کے تابع ہونا چاہیے۔ اسی پس منظر میں انہوں نے بگھہ دلیش ہائی کورٹ کے اس حالیہ فیصلے کو صدمی کا بہترین فیصلہ قرار دیا ہے جس میں علماء کے کرام کے آزادانہ طور پر فتوی دینے کے حق کو سلب کر لینے کی بات کی گئی ہے۔ اس پر میں نے عرض کیا تھا کہ عامدی صاحب کا یہ ارشاد فتوی کے مفہوم اور اس حوالہ سے امت کے اجتماعی تعامل کے منافی ہے جس پر ہر دور میں جمہور علماء کا عمل رہا ہے۔ میں نے یہ بھی عرض کیا تھا کہ بعض غیر ذمہ دار حضرات کے فتوے خراپیوں کا باعث ضرور بن رہے ہیں، لیکن جس طرح عدالتوں میں ہر سطح پر رشوت اور بد عنوانی عام ہو جانے پر سب جھوں سے فیصلہ کرنے کا حق واپس لینے کی بات قریبینِ انصاف نہیں ہے، اسی طرح فتوی میں غیر ذمہ دار اندر حجت بڑھنے پر تمام علماء کے کرام سے فتوی کا حق سلب کر لینا بھی قریبین قیاس نہیں ہے۔ اس کے جواب میں معز امجد صاحب نے طویل بحث کی ہے جس کا خلاصہ ہمارے خیال میں یہ ہے کہ علماء کے کرام کے جو فتاویٰ پار لیہاں اور عدالت کے معاملات میں رکھنے والے ہیں، وہ اجتماعی نظام میں خرابی پیدا کرتے ہیں، ان پر ضرور پابندی عائد ہوئی چاہیے، مگر میں سمجھتا ہوں کہ یہ بات فتوی کے مفہوم اور اس کے دائرہ کار دنوں کو صحیح طور پر نہ سمجھنے کا نتیجہ ہے، اس لیے کہ فتوی کہتے ہی کسی مسئلہ پر آزادانہ شرعی رائے کو ہیں۔ اگر کسی مسئلہ پر کوئی حاکم انتظامی فیصلہ دے گا تو وہ شرعی اصطلاح میں ”امر“ کہلانے گا اور کوئی عدالت فیصلہ صادر کرے گی تو اسے ”قضا“ کہا جائے گا اور اگر کسی کے سوال پر کوئی عام دین اپنے علم و تجربہ کی روشنی میں شرعی رائے دے گا تو وہ ”فتوى“، ”قرار پائے گا۔ اس میں سے اگر آزادانہ رائے کا غصہ نکال دیا جائے گا۔ اس لیے فتوی کے طور پر باقی رکھنے کا ناگزیر تقاضا ہے کہ اس کی آزادی بھی قائم رہے۔ اسی طرح فتوی کا دائرہ کار صرف شرعی رائے کا اظہار ہے، کسی انتظامی حکم کو منسوخ کرنے یا کسی عدالت کے فیصلے کو کا عدم قرار دینے سے اس کا کوئی تعلق نہیں ہے۔ اس لیے وہ کسی صورت میں بھی انتظامیہ اور عدالیہ کے لیے چیلنج

نہیں بن سکتا اور نہی اس سے اجتماعی نظم میں کوئی خرابی پیدا ہوتی ہے۔ اجتماعی نظم میں خرابیاں وہاں پیدا ہوں گی جہاں انتظامیہ اور عدالتیہ لوگوں کی شرعی ضروریات پوری کرنے میں ناکام رہیں گی اور لوگ ان سے مايوں ہو کر علماء کے کرام کی طرف رجوع کرنے پر مجبور ہوں گے جیسا کہ آج کل اکثر مسلم ممالک میں ہو رہا ہے، مگر اس کی ذمہ داری فتویٰ کے نظام نہیں، بلکہ عدالتی اور انتظامی سسٹم پر عائد ہوتی ہے۔ اس لیے کسی مسلم معاشرہ کا اجتماعی نظم اگر اپنے افراد کو شریعت کے مطابق عدالتی اور انتظامی احکام فراہم نہیں کر رہا اور مسلمان اپنے دین پر عمل درآمد کے خواہش مند میں تو عام مسلمانوں کو شرعی مسئلہ پوچھنے اور علاما کو اس کا جواب دینے کے حق سے محروم کرنا اس سسٹم کو مستحکم کرنے کے مترادف ہو گا جو ایک مسلمان معاشرہ کو غیر اسلامی نظام کا تابع رکھنا چاہتا ہو، جس کی کم از کم جاویدا حمد غامدی صاحب جیسے صاحب علم سے توقع نہیں کی جاسکتی۔ مثلاً بغلہ دلیش کا معاملہ لے لیجیے، جہاں دستوری طور پر سیکولر نظام نافذ ہے اور عدالتی سسٹم بھی اسی نظام کے تابع ہے۔ اس لیے اس سسٹم میں علاما کو پابند کرنا کہ وہ کسی معاملہ میں شرعی رائے کا اظہار بھی ریاستی قوانین کے دائرے سے ہٹ کرنا کریں، ایک سیکولر نظام کو تقویت دینے اور دینی اقدار کو مزید کمزور کرنے کے سوا کچھ نہیں ہے۔

اکثر مسلم ممالک میں اس وقت عملاً سیکولر نظام نافذ ہے۔ خود ہمارے ہاں پاکستان میں بھی دستوری طور پر اسلامی ریاست ہونے کے باوجود عملی نظام کی بنیادیں سیکولر ہیں حتیٰ کہ ہماری عدالتی میں بھی برطانوی دور کا ناؤ بادیاتی نظام بدستور چلا آ رہا ہے، بلکہ ترکی کی مثال اس سے زیادہ واضح ہے کہ وہاں شرعی احکام پر عمل کرنے کی ہی سرے سے ممانعت ہے۔ ان ممالک میں اگر کوئی مسلمان شہری قرآن و سنت کے احکام اور شرعی خصوصیات کے مطابق زندگی نزارنا چاہتا ہے تو اس کی واحد صورت یہ ہے کہ وہ علماء کرام سے دریافت کر کے اس کے مطابق عمل کرے اور اکثر مسلم ممالک میں شرعی احکام و قوانین کی وضاحت اور کسی حد تک ان پر عمل درآمد کا یہی ایک آخری ادارہ باقی رہ گیا ہے۔ کیا محترم جاویدا حمد غامدی صاحب اور ان کے شاگردانِ گرامی مولوی کی مخالفت اور اسے نیچا دکھانے کے شوق میں سیکولر سسٹم کے مقابل اس آخري مورچے کو بھی گرد بینا چاہتے ہیں؟

مولانا زاہد الرشیدی کے فرمودات کا جائزہ

غیر ملکی سلطنت کے خلاف جہاد

ماہنامہ ”اشراف“، مارچ ۲۰۰۱ میں استاذ گرامی کی بعض آراء سے متعلق مولانا زاہد الرشیدی صاحب مذکور العالی کے فرمودات اور ان کے حوالے سے ہماری معروضات شائع ہوئی ہیں۔ مولانا محترم نے استاذ گرامی کی جن آرا پر امہار خیال فرمایا ہے، ان میں سے ایک جہاد سے متعلق ہمارے استاذ کی رائے ہے۔ یہ بات مولانا محترم کے فرمودات ہی سے واضح ہو گئی ہے کہ ہمارے اور ان کے درمیان اس معاملے میں کوئی اختلاف نہیں ہے کہ: ”کسی قوم یا ملک کے خلاف جہاد تو بہرحال مسلمان حکومت ہی کی طرف سے ہو سکتا ہے۔“ اپنی معروضات میں ہم نے مولانا محترم کے ساتھ اپنے اختلاف کو واضح کرتے ہوئے لکھا تھا:

”.....اب ہمارے اور مولانا کے درمیان اختلاف صرف اسی مسئلے میں ہے کہ اگر کبھی مسلمانوں پر کوئی بیرونی قوت اس طرح سے تسلط حاصل کر لے کہ مسلمانوں کا نظمِ اجتماعی اس کے آگے بالکل بے بس ہو جائے تو اس صورت میں عام مسلمانوں کو کیا کرنا چاہیے۔ یہ واضح رہے کہ ایسے حالات میں مولانا ہی کی بات سے یہ بھی لازم آتا ہے کہ بیرونی طاقت کے خلاف اگر مسلمانوں کا نظمِ اجتماعی اپنی سلطنت کے دفاع کا انتظام کرنے کو آمادہ ہو تو اس صورت میں بھی مسلمانوں کے نظمِ اجتماعی کی طرف سے کی جانے والی جدوجہد ہی اس بات کی مستحق ہو گی کہ اسے جہاد قرار دیا جائے۔ مزید برآں ایسے حالات میں نظمِ اجتماعی

سے ہٹ کر، جھابندی کی صورت میں کی جانے والی ہر جدوجہد، غلط قرار پائے گی۔ اگرچہ ہمیں یقین ہے کہ مولانا کو ہماری اس بات سے اتفاق ہو گا، تاہم پھر بھی ہم یہ چاہیں گے کہ مولانا ہمارے اس خیال کی تصدیق یا تردید ضرور فرمادیں، تاکہ اس معاملے میں قارئین کے ذہن میں بھی کوئی شک باقی نہ رہے۔ چنانچہ ہمارے فہم کی حد تک، اب ہمارے اور مولانا کے درمیان اختلاف صرف اس صورت سے متعلق ہے جب مسلمانوں کا نظم اجتماعی، کسی بھی وجہ سے، یہ ورنی طاقت کے تسلط کے خلاف جدوجہد کرنے سے قاصر ہو۔ مولانا کے نزدیک اس صورت میں مسلمانوں کو ہر حال میں اپنی سلطنت کے دفاع کی جدوجہد کرنی چاہیے، خواہ یہ جدوجہد غیر منظم جھابندی ہی کی صورت میں کیوں نہ ہو۔ مزید یہ کہ اس ضمن میں جو منظم یا غیر منظم جدوجہد بھی مسلمانوں کی طرف سے کی جائے گی، وہ مولانا محترم کے نزدیک 'جہاد ہی قرار پائے گی'۔

ہم نے مولانا محترم کی بات سے اختلاف کرتے ہوئے یہ عرض کیا تھا:

"دین و شریعت کی رو سے جہاد و قتال کی غیر منظم جدوجہد، بالعموم جن ہمہ گیر اخلاقی و اجتماعی خرایوں کو جنم دیتی ہے، شریعت اسلامی انھیں کسی بڑی سے بڑی منفعت کے عوض بھی برداشت کرنے کو تیار نہیں ہے۔ قرآن مجید اور انبیاء کرام کی معلوم تاریخ سے یہ بات بالکل واضح طور پر سامنے آتی ہے کہ اللہ تعالیٰ نے اپنے بندوں کو جبراً و استبداد کی قوتیں کے خلاف، خواہ یہ قوتیں اندر ورنی ہوں یا یہ ورنی، اسی صورت میں تواریخاً کا حکم اور اس کی اجازت دی، جب مسلمان اپنی ایک خود مختار ریاست قائم کر چکے تھے۔ اس سے پہلے کسی صورت میں بھی انبیاء کرام کو کسی جابر انہ تسلط کے خلاف تواریخاً کی اجازت نہیں دی گئی۔"

اس کے بعد ہم نے جابر انہ تسلط کی مختلف صورتیں اور ان کے بارے میں دین و شریعت کا حکم اور اللہ کے اول العزم پیغمبروں کا اسوہ ہیان کیا تھا۔ ہماری اس بحث کا خلاصہ اس طرح سے ہے:

- ۱۔ ایسا جابر انہ تسلط، جہاں حکوم قوم کو اپنے اختیار کردہ مذہب و عقیدے کے مطابق زندگی

گزارنے کی آزادی حاصل ہو

اس صورت میں جابرانہ تسلط سے آزادی حاصل کرنے کی جدوجہد کرنا ہر حکوم قوم کا حق تو بے شک ہے، لیکن یہ دین کا تقاضا نہیں ہے۔ حضرت مسیح علیہ الصلاۃ والسلام کے اسوہ سے یہی رہنمائی ملتی ہے۔

۲۔ ایسا جابرانہ تسلط، جہاں حکوم قوم کو اپنے اختیار کردہ مذہب کے مطابق زندگی گزارنے کی آزادی حاصل نہ ہو۔

اس صورت میں اگر حکوم قوم کے لیے جابرانہ تسلط کے علاقے سے بھرت کر جانے کا موقع موجود ہو تو اس کے لیے دین و شریعت کا حکم یہی ہے کہ اپنے ایمان کی سلامتی کی خاطر، وہ اپنے ملک و قوم کو خیر باد کہہ دیں۔ حضرت موسیٰ اور نبی اکرم کے اسوہ سے یہ رہنمائی ملتی ہے۔ اس کے برعکس، حکوم قوم کے لیے اگر بھرت کی راہ مسدود ہو تو ان حالات میں درج ذیل دوامکانات قرآن مجید میں بیان ہوئے ہیں:

اولاً، حکوم قوم اپنی مدد کے لیے کسی منظم اسلامی ریاست سے مدد طلب کرے۔ قرآن مجید کے مطابق، اگر اس اسلامی ریاست کے لیے ظلم و جرکان شانہ بنے بغیر ان مسلمانوں کی مدد کرنی ممکن ہو تو اس پر لازم ہے کہ وہ اپنے بھائیوں کی مدد کرے، الایہ کہ جس قوم کے خلاف اسے مدد کے لیے پکارا جا رہا ہے، اس کے اور مسلمانوں کی اس ریاست کے مابین جنگ بندی کا معاهدہ موجود ہو۔ (انفال: ۸؛ نساء: ۷۵؛ رعد: ۷)

ثانیاً، حکوم قوم کے لیے کسی منظم ریاست سے استمداد یا کسی منظم ریاست کے لیے اس حکوم قوم کی مدد کرنے کی راہ مسدود ہو۔ اس صورت میں حکوم قوم کے لیے اللہ تعالیٰ کے پیغمبروں کا اسوہ یہی ہے کہ وہ اللہ کا فیصلہ آنے تک حالات پر صبر کریں۔ (اعراف: ۷؛ رعد: ۸)

روزنامہ ”او صاف“ کی ۱۱۵ اور ۱۲۰ مارچ کی اشاعت میں مولانا محترم نے ہمارے استدلال کا محکمہ کیا ہے۔ ہم مولانا محترم کا شکریہ ادا کرنا چاہتے ہیں کہ انھوں نے اس طالب علم کی بات کو قابلِ اعتقاد سمجھا اور اس میں غلطی واضح کرنے کے لیے اپنی مصروفیات میں سے وقت نکالا ہے۔ ہمیں امید

ہے کہ اگر مولانا کی توجہ اسی طرح سے ہمیں نصیب رہی تو ان شاء اللہ، صحیح بات پوری طرح سے نکھر کر سامنے آجائے گی۔

اپنے پہلے مضمون میں مولانا محترم نے اپنے استدلال کی بنا فلسطین، پر صیر پاک و ہند، افغانستان اور الجزائر کی جدوجہد آزادی اور ان یتیمہ رحمہ اللہ کی ان کوششوں پر کوئی تھی جوانہوں نے تاتاریوں کے خلاف اہل دمشق میں جہاد کی روح پھونکنے کے لیے کیں۔ اس حوالے سے ہم نے لکھا تھا:

”عام انسانوں کی بات بے شک مختلف ہو گی، مگر مولانا محترم جیسے اہل علم سے ہماری توقع یہی ہے کہ وہ اہل علم کے عمل سے شریعت اخذ کرنے کے بجائے، شریعت کی روشنی میں اس عمل کا جائزہ لیں۔ اگر شریعتِ اسلامی کے بنیادی ماذدوں، یعنی قرآن و سنت میں اس عمل کی بنیاد موجود ہے تو اسے شریعت کے مطابق اور اگر ایسی کوئی بنیاد موجود نہیں ہے تو بغیر کسی تردود کے اس سے ہٹا ہوا قرار دیں۔“

مولانا محترم اس بات کے جواب میں لکھتے ہیں:

”میرے نزدیک ہمارے درمیان نقطہ نظر کے اختلاف کا نکتہ اور اصل موڑ یہی ہے۔ یہ اگر واضح ہو جائے تو باقی معاملات کا سمجھنا زیادہ مشکل نہیں رہے گا۔“

(روزنامہ ”اوصف“، ۱۵ امارچ ۲۰۰۱)

اس ضمن میں اپنے نقطہ نظر کا خلاصہ کرتے ہوئے وہ لکھتے ہیں:

”— قرآن و سنت کے بیان کردہ قطعی اور صریح اصولوں کو ہر چیز پر فوکیت اور بالاتری حاصل ہے۔

— جو اصول اہل علم نے قرآن و سنت کی روشنی میں خود مستبطن کیے ہیں، ان میں اصل مدار الخصیات پر ہے اور شخصیات کی باہمی ترجیحات ان کے وضع کردہ اصولوں میں بھی کافرما ہوں گی۔

— ظنی اور استنباطی اصولوں اور سوسائٹی میں ان کے اطلاق و تطبیق کی عملی مشکلات

دونوں کو سامنے رکھ کر احکام و ضوابط کیے جائیں گے۔

- بعد میں پیش آنے والی ضروریات کے لیے وضع کیے جانے والے اصولوں کا مؤثرہ ماضی اطلاق ضروری نہیں ہو گا اور نہ ہی ماضی کے معاملات کا ان کی روشنی میں فیصلہ کیا جائے گا۔

- صحابہ کرام رضی اللہ عنہم کا دور پونکہ ان سب استنباطات، استدلالات اور اجتہادات سے مقدم ہے اور وہ چشمہ نبوت سے برآوراست فیض یا ب ہوتے ہیں، اس لیے قرآن و سنت کے مفہوم و مصادق کے تعین اور بعد میں آنے والے اصولوں کے تعارض و تضاد کے حل کے لیے ان کا تعامل حتمی جلت ہے۔“ (روزنامہ اوصاف، ۱۶ امارچ ۲۰۰۱)

مولانا محترم نے اگرچہ اسی نکتے کو ہمارے مابین نقطہ نظر کے اختلاف کا ”بینیادی موڑ“ قرار دیا ہے، تاہم انہوں نے چونکہ اپنے مضمون میں، اس کے ساتھ ساتھ ہمارے استدلال پر تبصرہ اور اپنی رائے کے حق میں استدلال بھی پیش فرمایا ہے، اس وجہ سے، فی الحال ہم اس نکتے سے تعریض نہیں کریں گے۔ مولانا محترم فی الواقع، اگر مذکورہ بینیادی پر زیر بحث رائے کو اختیار کیے ہوئے ہیں تو پھر انھیں قرآن و سنت سے ہمارے استدلال پر نہ کوئی تبصرہ کرنے کی ضرورت ہے اور نہ اپنی رائے کے حق میں کوئی دلیل پیش کرنے کی۔ اس صورت میں تو انھیں قرآن مجید اور اللہ کے پیغمبروں کی زندگیوں سے ہمارے حوالوں کے جواب میں اور اپنی رائے کی دلیل کے طور پر ”شخصیات“ کی پیروی کی تلقین کا درس دیتے رہنے ہی پر اکتفا کرنا چاہیے۔ اگر وہ ایسا کرتے تو ہم یقیناً ”شخصیات“ کی آراء، ان کے استنباط اور استدلال کے بارے میں مولانا محترم کے فرمودات کا تفصیل جائزہ قارئین کے سامنے پیش کر دیتے۔ مگر انہوں نے ایسا نہیں کیا۔ اس وجہ سے، فی الحال خواہ مخواہ کی طوالت اور غیر متعلق مباحث میں الجھنے کے مجاہے، ہم مولانا کے ان فرمودات کا جائزہ پیش کر رہے ہیں جو مسئلہ زیر بحث سے براہ راست تعلق رکھتے ہیں۔

مولانا محترم ہمارے پیش کردہ نکات پر تبصرہ کرتے ہوئے لکھتے ہیں:

”انہوں نے اس کے جواب میں فرمایا ہے کہ قرآن کریم نے ان کے بقول مسلمانوں کی

آبادی پر کافروں کے تسلط کی صورت میں دوہی راستے بتائے ہیں: پہلا راستہ یہ ہے کہ اگر بھرت کارستہ اور مقام موجود ہو تو وہاں سے بھرت کر جائیں اور دوسرا یہ کہ اگر بھرت قبلی عمل نہ ہو تو صبر و شکر کر کے بیٹھے رہیں اور اللہ تعالیٰ کی طرف سے حالات کی تبدیلی کا انتظار کریں۔ انہوں نے اس سلسلہ میں سورۃ النساء، سورۃ الانفال اور سورۃ الاعراف کی بعض آیات کریمہ کا حوالہ بھی دیا ہے مگر مجھے افسوس ہے کہ وہ مسئلہ کی نوعیت کو سرے سے نہیں سمجھ سکے کیونکہ ان آیات کریمہ میں ان مسلمانوں کے لیے احکام بیان کیے گئے ہیں جو کافروں کی سوسائٹی میں مسلمان ہو گئے ہیں اور ان کے زیر اثر ہو رہے ہیں۔ ان کے لیے حکم یہ ہے کہ اگر وہ وہاں سے بھرت کر سکتے ہیں تو نکل جائیں ورنہ صبر و حوصلہ کے ساتھ حالات کی تبدیلی کا انتظار کریں۔ جبکہ ہم جس صورت پر بحث کر رہے ہیں، وہ یہ ہے کہ مسلمانوں کی آبادی پر باہر سے آ کر کافروں نے تسلط بھالیا ہوا اور مسلمان اکثریت پر کافر اقلیت کا جزو اقتدار قائم ہو گیا ہو۔ اس صورت میں محترم غامدی صاحب اور ان کے تلمذہ ہی مسلم اکثریت کو یہ مشورہ دے سکتے ہیں کہ وہ اپنا علاقہ کافر قابضین کے حوالے کر کے وہاں سے چلنے جائیں یا ان کے جزو و ظلم کو خاموشی سے برداشت کرتے چلنے جائیں۔“

(روزنامہ اوصاف، ۱۶ اکتوبر ۲۰۰۱ء)

سب سے پہلے تو ہم یہ واضح کر دینا چاہتے ہیں کہ جسے مولانا محترم نے ”دوہی راستے“ قرار دیا ہے، وہ درحقیقت دنیہیں، بلکہ دو سے زیادہ راستے ہیں۔ یہاں ان راستوں کے ذکر کا اعادہ کرنے کی ضرورت نہیں ہے۔ زیرِ نظر مضمون کے آغاز میں ہم اپنی بات کا خلاصہ کرتے ہوئے ان راستوں کا ذکر کرچکے ہیں، وہاں ان پر نظر ڈال لجیئے۔

دوسری بات یہ کہ مولانا محترم کی اس توضیح سے یہ معلوم ہوتا ہے کہ ہمارے اور ان کے درمیان اس بات پر بھی اتفاق ہے کہ اگر کسی غیر مسلم آبادی میں کچھ لوگ مسلمان ہو جائیں تو ان پر ان صورتوں کا اطلاق ہو گا جو ہم نے اپنے مضمون میں تفصیل کے ساتھ بیان کی ہیں۔ اب ہمارے اور مولانا کے درمیان اختلاف صرف اس صورت سے متعلق باقی رہ گیا ہے جب کسی پر ونی قوت کی

طرف سے مسلمانوں پر یلغار کی گئی ہوا اور اس کے نتیجے میں مسلمانوں کی حکومت بالکل مغلوب یا ناپید ہو کر رہ جائے۔ ہم یہ بات، البتہ بالکل سمجھنہیں پائے کہ جب واستبداد خواہ اپنی غیر مسلم حکومت کی طرف سے ہو یا مسلمانوں کے علاقے پر حملہ آور ہو کر اس پر قبضہ کر لینے والی حکومت کی طرف سے، دونوں صورتوں میں، دینی لحاظ سے وہ کون سافر ق واقع ہوتا ہے جس کے باعث ان دونوں صورتوں کے دینی احکام میں تفاوت ہو گا۔ معاملہ اگر دینی جبر و استبداد اور ظلم وعدوان ہی کے خلاف اڑنے کا ہے تو وہ تو دونوں صورتوں میں یکساں طور پر پایا جاتا ہے۔ اس کے عکس، معاملہ اگر قوی ولی حیث کا ہے تو پھر اس صورتِ حال میں اور قبیلوں کے آل یعقوب (بنی اسرائیل) کو من جیث القوم اپنا غلام بنایا کی صورت میں وہ کون سافر ق ہے جس کے باعث حضرت موسیٰ علیہ الصلوٰۃ والسلام نے اپنی قوم کو قبیلوں کے خلاف جہاد کی نعمتِ عظیمی کا درس نہیں دیا؟

تیسرا بات یہ ہے کہ ہم نے اپنے پچھلے مضمون میں صرف سورہ نساء، سورہ اعراف اور سورہ انفال کی آیتوں ہی کا حوالہ نہیں دیا تھا، بلکہ اللہ تعالیٰ کے بعض پیغمبروں کی سیرت سے بھی استدلال کیا تھا۔ ان پیغمبروں میں سے ایک حضرت مسیح علیہ الصلوٰۃ والسلام بھی تھے۔ قارئین پر یہ بات واضح ہوئی چاہیے کہ حضرت مسیح علیہ الصلوٰۃ والسلام کی بعثت کے وقت فلسطین پر رومیوں کا جاہر انہ تسلط قائم تھا۔ یہ بات بھی واضح ہوئی چاہیے کہ بنی اسرائیل کے لیے رومی ایک غاصب قوم ہی تھے جنہوں نے باہر سے حملہ آور ہو کر ان کی آزادی چھین لی اور انھیں، من جیث القوم اپنا مطیع و فرمان بردار بنا لیا تھا۔ اس صورتِ حال میں حضرت مسیح علیہ الصلوٰۃ والسلام کی بعثت ہوئی تھی۔ مگر یہ تینی عجیب بات ہے کہ انہوں نے کسی ایک موقع پر بھی اپنی قوم میں جہاؤ کی روح پھونکنے کی کوشش نہیں کی۔ یہاں قارئین کے ذہن میں یہ بات آسکتی ہے کہ بنی اسرائیل چونکہ حضرت مسیح علیہ الصلوٰۃ والسلام کی رسالت پر ایمان ہی نہیں لائے، اس وجہ سے آپ کو رومی غاصبوں کے خلاف جہاد و قتال کی روح پھونکنے کا موقع ہی نہیں ملا۔ ہمارے نزدیک، بات صرف یہی نہیں ہے کہ حضرت مسیح نے بنی اسرائیل کو اپنے غاصب حکمرانوں کے خلاف جہاد و قتال کا درس نہیں دیا، بلکہ ایک اہم بات یہ بھی ہے کہ جب ان سے کھلے کھلے الفاظ میں ان حکمرانوں اور ان کی طرف سے بنی اسرائیل پر خراج عائد کرنے کے حوالے سے سوال پوچھا

گیا تو آپ نے اس موقع پر بھی ایسی کوئی بات نہیں فرمائی جس میں ان غاصبوں کے خلاف تواریخانے یا ان کے خلاف بغاوت کرنے کی ترغیب پائی جاتی ہو۔ متی کی انجیل میں یہ واقعہ اس طرح سے نقل ہوا ہے:

”اس وقت فریسمیوں نے جا کر مشورہ کیا کہ اسے (یعنی مسیح علیہ السلام کو) کیوں کرنا تو ان میں پھنسائیں۔ پس انہوں نے اپنے شاگردوں کو ہیرودیوں (یعنی حکمران کے لوگوں) کے ساتھ اس کے پاس بھیجا اور انہوں نے کہا کہ اے استاد ہم جانتے ہیں کہ تو سچا ہے اور سچائی سے خدا کی راہ کی تعلیم دیتا ہے اور کسی کی پرواہ نہیں کرتا، کیونکہ تو کسی آدمی کا طرف دار نہیں۔ پس ہمیں بتا تو کیا سمجھتا ہے کہ قیصر کو جزیہ دینا روا ہے یا نہیں؟ یہوں نے ان کی شرارت جان کر کہا: اے ریا کارو، مجھے کیوں آزماتے ہو؟ جزیہ کا سکھ مجھے دکھاؤ۔ وہ ایک دینار اس کے پاس لائے۔ اس نے ان سے کہا: یہ صورت اور نام کس کا ہے؟ انہوں نے اس سے کہا: قیصر کا۔ اس پر اس نے ان سے کہا: پس جو قیصر کا ہے، قیصر کو اور جو خدا کا ہے، خدا کو ادا کرو۔“ (متی باب ۲۲-۱۵، ۲۲)

حضرت مسیح علیہ السلام کے جواب پر غور کیجیے تو صاف معلوم ہو جائے گا کہ اس جواب کی اصل روح یہ ہے کہ جب حکومت قیصر کی قائم ہے اور جب سکھ اسی کے نام کا چلتا ہے، تو پھر خراج بھی اسی کو ادا کرنا ہو گا۔ ظاہر ہے کہ غاصب قوم کے خلاف تواریخنا اگر جہاڑ ہوتا تو حضرت مسیح علیہ السلام کم از کم اس موقع پر اللہ کے دین کا یقاضا ضرور بیان فرمادیتے۔

ہمیں مولانا کی اس بات سے پوری طرح سے اتفاق ہے کہ نساء، اعراف اور انفال کی وہ آیتیں جن کا ہم نے اپنے مضمون میں حوالہ دیا ہے، ان کا تعلق اصلاً اسی صورت حال سے ہے جب کافروں کی کسی بستی میں کچھ لوگ اسلام قبول کر لیں اور اس کے نتیجے میں انہیں حکمرانوں کی طرف سے جبر و استبداد کا نشانہ بنایا جا رہا ہو اور ان پر طرح طرح کے مظالم ڈھانے جا رہے ہوں۔ مگر ہمارے نزدیک، یہ صورت حال دینی و اخلاقی لحاظ سے اس سے کچھ مختلف نہیں ہے کہ جہاں کوئی غیر مسلم قوم کسی مسلمان سنتی پر قابض ہو گئی ہو اور اس کو اپنے مظالم کا نشانہ بنارہی ہو۔ یہی وجہ ہے کہ ہم نے

اپنے مضمون میں ان آیات کو بنائے استدلال بنایا ہے۔ مزید یہ کہ حضرت موسیٰ اور حضرت مسیح علیہما السلام کے حالات و واقعات سے بھی غیر قوم کے استیلا کے حوالے سے دین و شریعت کے جواہام مستبطن ہوتے ہیں، وہ ہماری محوالہ آیات کے عین مطابق ہیں۔

اس کے بعد مولانا محترم فرماتے ہیں:

”ہمیں تو جناب نبی اکرم صلی اللہ علیہ وسلم کے دور میں اس سے برعکس رہنمائی ملتی ہے کیونکہ یمن کا علاقہ جناب نبی اکرم صلی اللہ علیہ وسلم کے دور میں مسلم مملکت میں شامل ہو گیا تھا اور شہر بن باذان کو رسول صلی اللہ علیہ وسلم نے اپنی طرف سے وہاں کا گورنر مقرر کر دیا تھا۔ ان کے علاوہ یمن کے مختلف علاقوں میں حضرت علی، حضرت معاذ بن جبل، حضرت ابو موسیٰ اشعری اور دوسرے عمال کا تقرر کیا تھا مگر اسود عنسی نے نبوت کا دعویٰ کر کے صنعا پر چڑھائی کی اور شہر بن باذان کو قتل کر کے یمن کے دارالحکومت پر قبضہ کر لیا، مقتول گورنر کی بیوی کو زبردستی اپنے حرم میں داخل کیا، یمن کے مختلف علاقوں سے جناب نبی اکرم صلی اللہ علیہ وسلم کے مقرر کردہ عاملوں کو یمن سے نکال دیا اور اس طرح یمن کا صوبہ اسلامی حکومت سے نکل کر کافروں کے قبضے میں چلا گیا۔ اس پر تین حضرات، حضرت فیروز دیلمی، حضرت قیس بن مکشوح اور حضرت دادو یہ نے باہمی مشورہ کر کے گوریلا طرزِ جنگ پر شب خون مارنے کا پروگرام بنایا۔ مقتول گورنر شہر بن باذان کی بیوی سے، جو اسود عنسی نے زبردستی اپنے حرم میں داخل کر کھی تھی، ان تینوں حضرات نے رابطہ کر کے ساز بازکی، جس کے تحت اس نے رات کو اسود عنسی کو بہت زیادہ شراب پلا دی۔ ان حضرات نے محل کی دیوار میں نقب لگا کر اندر داخل ہونے کا راستہ نکالا اور رات کی تاریکی میں اسود عنسی اور اس کے پہرہ داروں کو قتل کر کے اس کے اقتدار کا خاتمہ کر دیا۔ یہ گوریلا کا رہروائی تھی اور مسلح کا رہروائی تھی۔ اس میں معز امجد صاحب کو یقیناً کچھ اخلاقی خرابیاں نظر آ رہی ہوں گی اور بلا ضرورت قتل و غارت بھی دکھائی دیتی ہو گی، لیکن عملًا یہ سب کچھ ہوا جس کے نتیجے میں یمن کے مسلمانوں کا اقتدار دوبارہ بحال ہوا اور جناب نبی اکرم کو جب ان کے وصال سے

صرف دو روز قبل وحی کے ذریعے سے اس کارروائی کی خبر ملی تو آپ صلی اللہ علیہ وسلم نے اس پر خوشی کا اظہار کرتے ہوئے صحابہ کرام رضی اللہ عنہم کو یہ خوش خبری سنائی۔ اس کے بعد حضرت فیروز دیلیکی جب اس کامیابی کی خبر لے کر یمن سے مدینہ منورہ پہنچ گئی تو جناب نبی اکرم صلی اللہ علیہ وسلم کا انتقال ہو چکا تھا۔ چنانچہ انہوں نے اپنی رپورٹ خلیفہ اول حضرت صدیق اکبر رضی اللہ عنہ کو پیش کی اور انہوں نے اس پر اطمینان و مسرت کا اظہار فرمایا۔ اس لیے محترم معاشر امجد صاحب سے عرض ہے کہ جن آیات کریمہ سے انہوں نے استدلال کیا ہے، ان کا مصدقہ یہ نہیں ہے، بلکہ اس کی عملی شکل وہی یمن والی ہے کہ جب کسی مسلمان ملک پر کافروں کا تسلط قائم ہو تو مسلمانوں کی ذمہ داری ہے کہ وہ اس تسلط سے نجات حاصل کرنے کے لیے جو صورت بھی اس وقت کے حالات کی روشنی میں اختیار کر سکیں، اس سے گریز نہ کریں اور وہ کافروں ظالم قوت کے جابرانہ تسلط کے خلاف مراجحت کی جو صورت بھی اختیار کریں گے، وہ حضرت فیروز دیلیکی کی اس گوریلا کارروائی اور شب خون کی طرح ’جہاد ہی کہلاتے گی۔‘

(روزنامہ، اوصاف، ۱۶ امارچ ۲۰۰۱ء)

یہ اگر مان بھی لیا جائے کہ یہ واقعہ بعینہ اسی طرح سے ہوا جیسا کہ مولانا محترم نے بیان فرمایا ہے، تب بھی یہ جابر و غاصب قوم کے خلاف گروہ بندی اور جتحا بندی کر کے جہاد کرنے کا واقعہ نہیں، بلکہ ایک غاصب حکمران کے قتل کا واقعہ ہے۔ گروہ بندی اور جتحا بندی کر کے جہاد کرنا اور کسی (ابنچے یا برے) حکمران کے قتل کی سازش کرنا دو بالکل الگ معاملات ہیں۔ ایک صورت ان ہمہ گیر اخلاقی خرایوں کا باعث بنتی ہے جن کی طرف ہم نے اپنے پچھلے مضمون میں اشارہ کیا تھا، جبکہ دوسری صورت میں وہ مسائل پیدا ہی نہیں ہوتے۔ معاملہ یوں نہیں ہوا کہ ان تین مذکورہ لوگوں نے صنعا اور یمن کے مسلمانوں کو غاصب قوم کے خلاف منظم کرنے کی جدوجہد کی ہو، بلکہ جیسا کہ مولانا محترم نے بیان فرمایا، معاملہ تو یوں ہے کہ ان تینوں حضرات نے غاصب حکمران کو قتل کرنے کا منصوبہ بنایا۔ قتل کے کسی منصوبے کا آخر جہاد سے کیا تعلق ہے؟

مگر حقیقت یہ ہے کہ یہ واقعہ اس طرح سے رونما ہوا ہی نہیں، جیسا کہ مولانا نے بیان فرمایا ہے۔
مثال کے طور پر، ”اصابہ“ کے مطابق:

”نبی صلی اللہ علیہ وسلم نے جشیش، دادو یہ اور
فیروز دیلی کو ایک بیمام بھیجا جس میں آپ نے
انھیں اسود عنسی کے خلاف جگ کرنے کا حکم
بمحاربة الاسود العنسي دیا۔“
(ج، ج ۵۳۵)

تاریخ کی اس روایت سے معلوم ہوتا ہے کہ یہ ساری کارروائی ایک صوبے میں بغاوت کا قلع قلع
کرنے کے لیے ایک متفقہ ریاست ہی کی طرف سے کی گئی تھی۔ اس صورت میں یہی کہا جائے گا کہ
اسلامی حکومت نے اپنے تین ایجنٹوں کے ذریعے سے ایک صوبے میں رونما ہونے والی بغاوت کا
خاتمه کرایا۔

ابن کثیر رحمہ اللہ نے یہ واقعہ بڑی تفصیل سے نقل کیا ہے۔ ان کے بیان کے چند اہم نکات حصہ
ذیل ہیں:

- اسود عنسی نے نبوت کا دعویٰ کر کے اپنے سات سو مساتھیوں کے ساتھ مسلمانوں کی ریاست
کے خلاف بغاوت کا اعلان کر دیا۔ سب سے پہلے اس نے نجران پر قبضہ کیا۔ اس کے بعد صنعا کا قصد
کیا اور وہاں کے عامل شہر بن باذام کو قتل کر کے اس پر بھی اپنی حکومت قائم کر لی۔ معاذ بن جبل رضی
اللہ عنہ جو اس وقت یمن ہی میں تھے، وہاں سے نکل گئے۔ راستے میں وہ ابو موسیٰ اشعری رضی اللہ عنہ
سے ملے اور وہ دونوں حضرموت کی طرف چلے گئے۔ نبی صلی اللہ علیہ وسلم کے عمال طاہر تک پہاڑوں
گئے اور ان میں سے عمر بن حرام اور خالد بن سعید بن عاص مدینہ لوٹ آئے۔

- اسود عنسی کی حکومت پوری طرح سے مختکم ہو گئی۔ اس وقت اس کی فوج میں سات سو گھر
سوار شامل تھے۔ اس کی فوج کے امراء کے نام یہ ہیں: قیس بن عبد یغوث (قیس بن مکشوح ہی ہیں)،
معاویہ بن قیس، یزید بن محمد بن حصن حارثی اور یزید بن افکل از دی۔

- اسود کی حکومت کے زور پکڑنے کے ساتھ بڑی تعداد میں لوگ مرتد ہونے لگے۔ ان

مرتدین میں، بظاہر مسلمان عمال بھی شامل تھے۔

- اس نے قیس بن عبد یغوث کو اپنا امیر الجند اور فیروز دیلمی اور دادو یہ کو اپنا کے معاملے کا ذمہ دار بنایا۔ اس کے ساتھ ساتھ اس نے شہر بن باذ ام کی بیوہ سے، جس کا نام زاذ تھا اور جو فیروز دیلمی کی چچا زادتھی، شادی کر لی۔ زاذ حسین و جمل ہونے کے ساتھ ساتھ ایک مومن و صالح عورت تھی۔

- جب نبی صلی اللہ علیہ وسلم کو اسود عنسی کی بغاوت کی خبر ملی تو آپ نے وبر بن تحسن دیلمی کے ذریعے سے ان مسلمانوں کو اسود عنسی کے خلاف جنگ کرنے اور اس پر حملہ کرنے کا حکم دیا جو وہاں موجود تھے۔

- معاذ بن جبل رضی اللہ عنہ نبی صلی اللہ علیہ وسلم کے اس حکم کی تعمیل کے لیے پوری طرح سے کمر بستہ ہو گئے۔ سکون کے لوگ جو معاذ بن جبل رضی اللہ عنہ کے سر ای رشتہ دار تھے، ان کے ساتھ شامل ہو گئے اور انہوں نے نبی صلی اللہ علیہ وسلم کا یہ حکم ان تمام عمال اور مسلمانوں تک پہنچا دیا جن تک پہنچانا ان کے لیے ممکن تھا۔

- مسلمانوں کے اجتماع نے اس بات پر اتفاق کیا کہ یہ کام قیس بن عبد یغوث کے ذریعے سے کرایا جائے، کیونکہ اسے اسود عنسی پر بہت غصہ تھا اور وہ اسے حقیر جانتا اور اس کے قتل کا ارادہ رکھتا تھا۔ یہی معاملہ فیروز دیلمی اور دادو یہ کا بھی تھا۔

- پہنچ جب وبر بن تحسن نے قیس کو اس اسکیم کی خبر دی تو اس کے لیے یہ ایسا ہی تھا گویا اسے آسمان سے ایک موقع مل گیا ہوا اس طرح انہوں نے اسود عنسی کے قتل کی اسکیم بنائی۔ اس کے بعد قیس نے دادو یہ اور فیروز دیلمی کو اپنی اس اسکیم میں شامل کیا۔ بالآخر، ان تینوں حضرات نے اسود عنسی کی بیوی کے ساتھ مل کر اسود کے قتل کے منصوبہ کو رو عمل کیا۔

ان نکات سے جو باتیں بالکل واضح طور پر سامنے آ جاتی ہیں، وہ یہ ہیں:

۱- اسود عنسی کے خلاف اس کے محکوم و مظلوم عوام نے کوئی کارروائی نہیں کی، بلکہ وہ بے چارے تو اس کے ظلم و ستم سے تنگ آ کر مرتد ہونا شروع ہو گئے تھے۔

۲- یہ پوری کارروائی، اصلاً مسلمانوں کی منظم ریاست ہی کی طرف سے اپنے ایک صوبے میں

ہونے والی بغاوت کے قلع قع کے لیے کی گئی تھی۔

۳- اس کارروائی کا عملی ظہور اسود عنی کے اپنے گروہ میں پھوٹ پڑنے اور اس کے اپنے ہی عمال کی طرف سے اس کے قتل کا کامیاب منصوبہ بنانے کی صورت میں ہوا۔
اب قارئین میں خود ہی اس بات کا فصلہ فرمائیں کہ اس کارروائی سے مولانا محترم نے جو استدلال کیا ہے، وہ صحیح ہے یا غلط۔

زکوٰۃ کے علاوہ ٹکیس کا جواز

جہاد کے علاوہ مولانا محترم نے ہمارے استاذ کی اس رائے پر بھی اظہار خیال فرمایا تھا کہ: ”زکوٰۃ کے بعد اللہ تعالیٰ نے ٹکیسیشن کو منوع قرار دے کر حکمرانوں سے ظلم کا ہتھیار چھین لیا ہے۔“ مولانا محترم نے اپنے مضمون میں اس رائے کے بارے میں ارشاد فرمایا تھا:
”لیکن کیا کسی ضرورت کے موقع پر (زکوٰۃ کے علاوہ) اور کوئی ٹکیس لگانے کی شرعاً ممانعت ہے؟ اس میں ہمیں اشکال ہے۔ اگر غامدی صاحب محترم اللہ تعالیٰ کی طرف سے زکوٰۃ کے بعد کسی اور ٹکیسیشن کی ممانعت پر کوئی دلیل پیش فرمادیں تو ان کی مہربانی ہوگی اور اس باب میں ہماری معلومات میں اضافہ ہو جائے گا۔“

اس کے جواب میں ہم نے اپنی معروضات میں اپنے استاذ کی رائے، انھی کے الفاظ میں، مولانا کی خدمت میں پیش کردی تھی۔

روزنامہ ”اوصاف“ کی یہ امارچ کی اشاعت میں مولانا محترم نے استاذ گرامی کی اس رائے پر اظہار خیال فرمایا ہے۔ وہ، اب تک کے تبادلہ خیالات کا خلاصہ اور استاذ گرامی کے استدلال پر تبصرہ کرتے ہوئے فرماتے ہیں:

”زکوٰۃ کے بارے میں جناب جاوید احمد غامدی نے فرمایا تھا کہ اسلامی مملکت میں اجتماعی معیشت کے نظام کو چلانے کے لیے زکوٰۃ ہی کا نظام کافی ہے۔ اس کے علاوہ اسلام نے حکومت کو اور کوئی ٹکیس لگانے کی اجازت نہیں دی ہے۔ اس پر میں نے عرض کیا تھا کہ

یہ درست ہے کہ اگر زکوٰۃ اور دیگر شرعی واجبات کا نظام صحیح طور پر قائم ہو جائے تو معاشرے کی اجتماعی ضروریات کو پورا کرنے کے لیے اور کوئی ٹیکس لگانے کی ضرورت باقی نہیں رہے گی اور یہ بھی درست ہے کہ ٹیکسوں کا مردجہ نظام سرا سرطالمانہ ہے، جس کی شریعت میں کوئی گنجائش نہیں ہے۔ لیکن اگر کسی وقت قوی ضروریات زکوٰۃ اور بیت المال کی دیگر شرعی مدت سے پوری نہ ہوں تو کیا حکومت وقت ضرورت کے لیے کوئی اور ٹیکس، جائز حد تک، لگانے کی مجاز ہے یا نہیں؟ اس سلسلے میں ممانعت کی کوئی دلیل ہمارے سامنے نہیں ہے۔ اگر کوئی دلیل غامدی صاحب کے پاس موجود ہو تو وہ رہنمائی فرمائیں۔ اس کے جواب میں معز امجد صاحب نے قرآن کریم کی بعض آیات اور جناب نبی اکرم صلی اللہ علیہ وسلم کے بعض ارشادات سے استدلال کیا ہے مگر یہ استدلال ان کے مؤقف کی تائید نہیں کرتا۔ مثلاً، انہوں نے سورہ توبہ کی آیت کا حوالہ دیا ہے، جس میں کہا گیا ہے کہ اگر وہ توبہ کر لیں، نماز کا اہتمام کریں اور زکوٰۃ ادا کریں، تو فخلوا سبیلہم، ”ان کی راہ چھوڑو“۔ یہاں ”ان کی راہ چھوڑو“ سے انہوں نے استدلال کیا ہے کہ ان سے اور کوئی مالی تقاضا کرنا درست نہیں ہو گا مگر اس کیوضاحت میں مسلم شریف کی جو روایت انہوں نے پیش کی ہے، اس میں جناب نبی اکرم صلی اللہ علیہ وسلم نے فرمایا ہے کہ مجھے لوگوں سے اس وقت تک لڑنے کا حکم دیا گیا ہے، جب تک وہ اللہ تعالیٰ کی وحدانیت اور میری رسالت کی شہادت دے دیں، نماز قائم کریں اور زکوٰۃ ادا کریں اور جب وہ ایسا کر لیں، تو ان کی جانبیں اور ان کے اموال مجھ سے محفوظ ہو جائیں گے۔ یہاں اموال کے محفوظ ہو جانے کا مفہوم معز امجد صاحب نے یہ بیان کیا ہے کہ ان سے مزید کوئی مالی تقاضا نہیں ہو سکے گا۔ مگر اسی روایت میں ’الا بحقها‘ کی استثناء موجود ہے، جو خود انہوں نے بھی نقل کی ہے جس سے یہ بات متعین ہو جاتی ہے کہ اسلام کے حقوق کے حوالے سے زکوٰۃ کے علاوہ بھی مال کا تقاضا مسلمانوں سے کیا جا سکتا ہے۔“ (وصاف، ۷ امارچ ۲۰۰)

مولانا محترم کی اس بات کا خلاصہ یہ ہے کہ روایت کے آخر میں 'الا بحقہا' کے الفاظ نے وہ استثناء پیدا کر دیا ہے جس کی بنیاد پر اب حکومت روایت میں مذکور مطالبات کے پورا کر دینے کے باوجود بھی اپنے مسلمان شہریوں پر مزید مدداریاں عائد کر سکتی ہے۔

مولانا محترم کی اس بات کا جائزہ لینے سے پہلے، ہم یہ چاہتے ہیں کہ قارئین کے سامنے سورہ توبہ کی محلہ آیت کا موقع محل اور اس میں پایا جانے والا زور پوری طرح سے واضح کر دیں اور پھر اس آیت کے حکم کی روشنی میں نبی صلی اللہ علیہ وسلم سے مردی مذکورہ روایت کا جائزہ لے کر دیکھیں کہ اس سے وہ بات کس حد تک نکلتی ہے جو مولانا محترم نے اس سے نکالی ہے۔ سورہ توبہ میں پیغمبر صلی اللہ علیہ وسلم کے ذریعے سے اتمامِ جحث کے بعد، جزیرہ نماے عرب سے مشرکین کے خاتمے کا حکم نازل ہوا ہے۔ اسی حکم میں اللہ تعالیٰ کی طرف سے یہ بات واضح فرمادی گئی کہ اب ان مشرکین کو زندگی کی مہلت صرف اسی صورت میں حاصل رہے گی کہ اگر وہ اپنے شرک سے توبہ کر کے اسلام کے دائرے میں داخل ہو جائیں۔ سورہ کی آیت ۵ میں ان مشرکین کی جان بخشی کی شرائط بیان ہوئی ہیں۔ ان میں اسلام کے خلاف عقائد سے توبہ کرنے، نماز کا اہتمام کرنے اور ریاست کے بیت المال کو زکوٰۃ ادا کرنے کی شرائط شامل ہیں۔ اس کے بعد مسلمان ریاست کو یہ حکم دیا ہے کہ ان لوگوں کی طرف سے اگر یہ تقاضے پورے کر دیے جائیں تو پھر ان کی راہ چھوڑ دو۔ بالفاظِ دیگر اس آیت میں یہ واضح کر دیا گیا ہے کہ پیغمبر صلی اللہ علیہ وسلم کے اتمامِ جحث کے بعد اس سرزی میں پر آزادی کے ساتھ زندگی بسر کرنے کا حق صرف انہی کا ہے جو اس پیغمبر پر ایمان لے آئیں۔ اس کے ساتھ ساتھ اس آیت نے یہ بات بھی واضح کر دی ہے کہ وہ کون کون سے مطالبات ہیں جو ایک شخص کو مونمن و مسلم سمجھنے کے لیے ریاست ان سے کر سکتی ہے۔ ہمارے نزدیک، 'فَخُلُوا سَبِيلَهُمْ' کا پورا ذریعہ سمجھنے کے لیے یہ بات پیشِ نظر رونی چاہیے کہ اس آیت میں مسلمان ریاست کو یہ حکم دیا گیا ہے کہ وہ اپنے شہریوں کو مسلمانوں کے حقوق دینے کے لیے ان سے کون کون سے مطالبات کر سکتی ہے۔ اس صورت میں مولانا محترم ہی ہمیں سمجھائیں کہ 'فَخُلُوا سَبِيلَهُمْ' کے معنی اس کے سوا اور کیا ہو سکتے ہیں کہ مذکورہ

مطالبات کو پورا کر دینے کے بعد، ان کے اوپر اور کوئی ذمہ داری نہ ڈالو، ان پر مزید کوئی بوجہ نہ ڈالو اور انھیں وہ تمام حقوق دینے کے لیے جو ایک اسلامی ریاست کے شہری کی حیثیت سے انھیں حاصل ہونے چاہیں، ان سے مزید کوئی تقاضا نہ کرو۔ اس حکم کی موجودگی میں نہ صرف یہ کہ ایک اسلامی ریاست کے لیے اپنے مسلمان شہریوں پر زکوٰۃ کے علاوہ کوئی اور نیکس عائد کرنے کا اختیار ختم ہو جاتا ہے، بلکہ قانونی و اخلاقی مکرات سے احتساب کو چھوڑ کر، ان پر کسی بھی قسم کی کوئی مزید قانونی ذمہ داری عائد کرنے کی راہ بھی مسدود ہو جاتی ہے۔

آیت کا یہ مفہوم بالکل واضح ہے۔ مولانا محترم کے نزدیک، مذکورہ آیت کے اگر وہ معنی نہیں ہیں جو ہم نے بیان کیے ہیں تو ہماری گزارش ہے کہ وہ مہربانی فرمائ کر آیت کے الفاظ اور اس کے سیاق و سبق کی روشنی میں ہماری غلطی ہم پر واضح فرمادیں۔

اس آیت کی روشنی میں نبی صلی اللہ علیہ وسلم سے مردی مذکورہ روایت کو اگر دیکھا جائے تو ظاہر ہے کہ اس کے وہ معنی کسی طرح بھی نہیں ہو سکتے جو مولانا محترم نے بیان فرمائے ہیں۔ اس صورت میں روایت میں جوبات بیان ہوئی ہے، وہ قرآن مجید کے خلاف قرار پائے گی اور اس وجہ سے، اس روایت کی نبی صلی اللہ علیہ وسلم کے ساتھ نسبت کے بارے میں شبہ پیدا ہو جائے گا۔ ظاہر ہے کہ یہ تو کسی طرح بھی تسلیم نہیں کیا جا سکتا کہ نبی صلی اللہ علیہ وسلم قرآن مجید کے واضح حکم کے خلاف کوئی بات ارشاد فرمائیں۔

حقیقت یہ ہے کہ مذکورہ روایت میں 'الا بحقها' کے الفاظ میں جو استثناء بیان ہوا ہے، اس کے وہ معنی ہی نہیں ہیں جو مولانا محترم نے بیان فرمائے ہیں۔ 'الا بحقها' کے معنی اگر وہ ہیں جو مولانا محترم نے بیان فرمائے ہیں تو اس سے نہ صرف یہ روایت قرآن مجید کے واضح حکم کے خلاف قرار پاتی ہے، بلکہ خود اس روایت میں جوبات بیان ہوئی ہے، وہ بھی بالکل بے معنی ہو کرہ جاتی ہے۔ اس پوری روایت پر ایک مرتبہ پھر سے نظر ڈال لیجئے۔ اس روایت کے مطابق، نبی صلی اللہ علیہ وسلم نے فرمایا:

”محیے حکم دیا گیا ہے کہ میں لوگوں سے جگ کروں یہاں تک کہ وہ لا الہ الا اللہ رسول اللہ کی شہادت دیں، نماز قائم کریں اور زکوٰۃ ادا کریں۔ وہ پیش اٹپوری کر دیں تو ان کی جانیں اور ان کے اموال مجھ سے محفوظ ہو جائیں گے، الیکہ وہ ان سے متعلق کسی حق کے تحت اس سے محروم کر دیے جائیں۔ رہا ان کا حساب تو وہ اللہ کے ذمے ہے“

امر ان اقاتل الناس حتى يشهدوا ان لا اله الا الله وان محمداً رسول الله ويقيموا الصلوة ويؤتوا الزكوة فإذا فعلوا عصموا مني دمائهم واموالهم الا بحقها وحسابهم على الله۔
(مسلم، تاب الایمان)

غور کیجیے، اگر ’الا بحقها‘ کے معنی فی الواقع وہی ہوں جو مولا نا محترم بیان فرماتے ہیں تو اس کے نتیجے میں نبی صلی اللہ علیہ وسلم نے لوگوں کی جان و مال کو اپنی جو امان دی ہے، وہ بالکل ہی بے معنی ہو کر رہ جائے گی۔ اس صورت میں پوری بات کچھ یوں ہو جائے گی کہ: ”لوگوں کی جان و مال کی حرمت اس وقت تک کے لیے ختم ہو گئی ہے، جب تک وہ اللہ کی وحدانیت اور میری رسالت کا اقرار نہ کر لیں اور نماز کا اہتمام اور زکوٰۃ ادا نہ کریں۔ جب وہ ایسا کریں گے تو پھر ان کے جان و مال مجھ سے مامون ہو جائیں گے، الیکہ میں ان پر کوئی خراج عائد کروں (یا کسی مقصد سے ان کی جان لینے کا فیصلہ کروں)۔“ ظاہر ہے کہ ’الا بحقها‘ کے استثنائے اگر یہ معنی ہیں، جیسا کہ مولا نا محترم نے بیان فرمایا ہے تو اس کے نتیجے میں لوگوں کی جان و مال کو ایمان لانے، نماز و زکوٰۃ ادا کرنے کے باوجود بھی کوئی ایمان حاصل نہیں ہوتی۔ یہ بات بھی واضح و ہنی چاہیے کہ عربیت کی رو سے ’الا بحقها‘ میں جو استثنائیں ہوئے، اس میں صرف مال کی حرمت کا استثنائیں، بلکہ جان کی حرمت کا استثناء بھی شامل ہے۔ چنانچہ حقیقت یہ ہے کہ جس طرح شریعت ہی کا کوئی حق قائم ہوئے بغیر ریاست اپنے کسی شہری کی جان نہیں لے سکتی، بالکل اسی طرح شریعت ہی کا کوئی حق قائم ہوئے بغیر، وہ اپنے کسی شہری کے مال کی حرمت کو بھی پا مال نہیں کر سکتی۔ یہی وہ بات ہے جو زیر غور روایت میں

بیان ہوئی ہے۔ 'الا بحقها' کے معنی اس کے سوا اور کچھ نہیں کہ "سوائے اس صورت میں کہ (شریعت ہی کے) کسی حق کے تحت وہ ان (یعنی جان و مال) سے محروم کر دیے جائیں۔" ابو طیب "عون المعبود" میں لکھتے ہیں:

"الا بحقها" سے مراد جان اور مال پر حق کا
الا بحقها ای الدماء والاموال.

قائم ہونا ہے۔ یہاں 'باء'، 'عن' کے معنی میں
الباء بمعنى عن. یعنی ہی
ہے۔ یعنی یہ دونوں مامون ہیں سوائے اس
معصومة الا عن حق الله -
کے کہ ان پر اللہ ہی کا (بیان کردہ) کوئی حق
(باب علی ما یاتی لامشروعون، حج ۷، ص ۲۱۶)
قائم ہو جائے۔"

عبد الرحمن مبارک پوری رحمہ اللہ "سنن ترمذی" کی شرح "تحفۃ الاحوڑی" میں لکھتے ہیں کہ اس کے معنی یہ ہیں کہ: "اسلام میں داخل ہو جانے اور نماز کے قائم اور زکوٰۃ ادا کر دینے کے بعد لوگوں کا خون بہانا اور ان کے اموال کو کسی بھی سبب سے مباح کرنا ناجائز ہے، سوائے اس کے اسلام ہی کا کوئی حق ان کے جان و مال پر قائم ہو جائے۔ مثال کے طور پر، قصاص کے قانون کے تحت کسی کی جان لینا یا کسی سے غصب شدہ مال واپس لینا، یہی بات مناوی رحمہ اللہ نے "فیض القدری" میں بھی لکھی ہے۔ اسی طرح ابو الفرج حنبلی، اپنی کتاب "جامع العلوم والحكم" میں 'الا بحقها' کی شرح کرتے ہوئے لکھتے ہیں:

"اور وہ حقوق جوان پر قائم ہوتے ہیں، ان
ومن حقها الامتناع عن
میں اسلام لانے کے بعد نماز اور زکوٰۃ ادا
الصلوة والزکاة بعد الدخول في
کرنے سے انکار ہے، جیسا کہ صحابہ رضی اللہ
الاسلام. كما فهمه الصحابة
عنہم کے فہم سے واضح ہے۔"
رضی اللہ عنہم - (حج ۱، ص ۸۵)

اس ساری تفصیل سے یہ بات پوری طرح سے واضح ہو جاتی ہے کہ 'الا بحقها' کے وہ معنی کسی طرح بھی نہیں لیے جاسکتے جو مولا نا محترم بیان فرمائے ہیں۔

اس کے بعد مولانا محترم لکھتے ہیں:

”پھر انہوں نے اہن ماجہ کی یہ روایت پیش کی ہے کہ جناب نبی اکرم صلی اللہ علیہ وسلم نے فرمایا ہے کہ مال میں زکوٰۃ کے سوا کوئی حق عائد نہیں ہے، لیکن ساتھ ہی ترمذی کے حوالے سے جناب نبی اکرم صلی اللہ علیہ وسلم کا یہ ارشاد بھی نقل کر دیا ہے کہ مال میں زکوٰۃ کے علاوہ بھی حق موجود ہے۔ اس لیے میرے خیال میں یہ آیات اور روایات عامدی صاحب کے موقف کے بجائے ہمارے موقف کی تائید کرتی ہیں کہ ضرورت پڑنے پر زکوٰۃ کے علاوہ مزید بھی اسلامی حکومت کی طرف سے عائد کیا جاسکتا ہے۔“

(او صاف، ۷ امارات ۲۰۰۱)

مولانا محترم کی یہ بات پڑھ کر ہمیں محسوس ہوتا ہے کہ انہوں نے ہماری معروضات کو اپنی توجہ کے لائق نہیں سمجھا۔ ہم نے اپنے مضمون میں نبی صلی اللہ علیہ وسلم سے مروی یہ دو ظاہر تناقض فرمان ہی نقل نہیں کیے، بلکہ ان کے باہمی تناقض کو حل کرنے کے لیے ان کا الگ الگ محل بھی واضح کیا ہے۔ یہ تو ہم تسلیم کرتے ہیں کہ ان روایتوں کو ہم نے جس محل میں سمجھا ہے، وہ ہو سکتا ہے کہ مولانا محترم کی نظر میں درست نہ ہو، لیکن معاملہ اگر فی الواقع یہی ہے تو پھر مولانا سے ہماری گزارش ہے کہ وہ، کم از کم ان دونوں روایتوں کا صحیح محل ہی واضح فرمادیں جس سے ان کے باہمی تناقض کو حل کرنے کی کوئی راہ حل جائے۔ اس وضاحت کے بغیر، مولانا محترم اگر مغض یہ کہہ کر آگے بڑھ جانا چاہتے ہیں کہ ”نبی اکرم صلی اللہ علیہ وسلم نے فرمایا ہے کہ مال میں زکوٰۃ کے سوا کوئی حق عائد نہیں ہے، لیکن ساتھ ہی جناب نبی اکرم صلی اللہ علیہ وسلم کا یہ ارشاد بھی نقل ہوا ہے کہ مال میں زکوٰۃ کے علاوہ بھی حق موجود ہے،“ تو پھر یقیناً قارئین کے ذہن میں یہ سوال پیدا ہو گا کہ کیا مولانا محترم اس بات کے قائل ہیں کہ مختلف موقعوں پر نبی صلی اللہ علیہ وسلم باہم تناقض تعلیمات ارشاد فرماتے تھے۔ ظاہر ہے کہ ایسا نہیں ہے۔ حقیقت یہ ہے کہ نبی صلی اللہ علیہ وسلم سے مروی ان دونوں ارشادات کے محل بالکل الگ الگ ہیں۔ ایک میں آپ نے حکومت کے حوالے سے یہ فرمایا ہے کہ مسلمانوں کے اموال میں زکوٰۃ کے بعد حکومت کا کوئی اور حق قائم نہیں ہوتا، جبکہ دوسری روایت میں آپ نے قربت مندوں، غربا،

مساکین اور معاشرے کے اہل حاجت کے حوالے سے یہ فرمایا ہے کہ زکوٰۃ ادا کرنے کے بعد بھی مسلمانوں کے اموال میں ان لوگوں کی مالی امداد کرنے کا حق قائم ہوتا ہے۔ بالفاظ دیگر، حکومت تو اگرچہ زکوٰۃ کے علاوہ مسلمانوں سے جبری طور پر کچھ وصول کرنے کا حق نہیں رکھتی، تاہم مسلمانوں پر اجتماعی و انسانی ضروریات کے لیے خرچ کرنے کی ذمہ داری اس کے بعد بھی قائم ہوتی ہے۔ این

حجر رحمہ اللہ نے ”فتح الباری“ میں اس سے متعلق جملتی بات اس طرح سے واضح کی ہے:

”اواس میں یہ بھی ہے کہ مال میں زکوٰۃ کے علاوہ بھی حق قائم ہوتا ہے۔ علمانے اس (بآہمی تناقض) کے دو طرح سے جواب دیے ہیں۔ ایک یہ کہ یہ بات زکوٰۃ کی فرضیت سے پہلے فرمائی گئی ہوگی۔ کنز کے بارے میں اہن عمر کی روایت جس کا ہم آگے چل کر ذکر کریں گے، اس توجیہ کی تائید کرتی ہے، مگر اس پر یہ اعتراض کیا گیا ہے کہ زکوٰۃ کی فرضیت حضرت ابو ہریرہ کے اسلام لانے سے پہلے ہو چکی تھی، جیسا کہ ہم پہلے ذکر کر چکے ہیں۔ دوسرا جواب یہ ہے کہ اس میں ’حق‘ سے مراد وہ اضافی مقدار ہے جو زکوٰۃ واجب کے ادا کرنے کے بعد دی جائے جس کے نہ ادا کرنے پر کوئی مواخذہ نہ ہو۔ اس کا ذکر اس معاملے میں درجہ کمال کی تعلیم کے حوالے سے کیا گیا ہے، اگرچہ وہ ادائیگی جس کے بعد حق واجب کمکمل طور پر پورا ہو جاتا ہے، وہ زکوٰۃ ہی ہے۔“

(ج ۳، ص ۲۶۹)

وفيہ ان فی المال حقا سوی الزکاۃ. واجاب العلماء عنه بحوايين: احدهما ان هذا الوعيد كان قبل فرض الزکاۃ و يؤیده ما سياتی من حدیث بن عمر فی الكنزولکن يعکر عليه ان فرض الزکاۃ متقدم على اسلام ابی هریرة كما تقدم تقریره. ثانی الا جوبۃ ان المراد بالحق القدر الزائد على الواجب ولا عقاب بتركه وانما ذكر استطرادا لما ذكر حقها بين الكمال فيه وان كان له اصل يزول الذم بفعله وهو الزکاۃ۔

جیسا کہ ہم واضح کرچکے ہیں، اس اضافی حق کی مثال وہ خرچ ہے جو کوئی شخص کسی اجتماعی یا انفرادی ضرورت کو پورا کرنے کے لیے کرتا ہے۔ صحابہ کرام رضی اللہ عنہم کی زندگیوں میں، غزوہت کے موقعوں پر ان کا خرچ اسی مد میں آئے گا۔ یہ معلوم ہے کہ ریاستِ مدینہ میں مسلمانوں سے زکوٰۃ کے علاوہ کوئی اور ٹیکس وصول نہیں کیا جاتا تھا۔ چنانچہ جب کسی اجتماعی ضرورت کے لیے پیسہ جع کرنے کی ضرورت پیش آتی تو اس مقصد کے لیے ریاست کی طرف سے اپیل کی جاتی تھی جس پر مسلمان دل کھول کر اپنی جع پنجی لٹادیتے تھے۔ اس سے یہ بات بھی بالکل واضح ہو جاتی ہے کہ ریاستِ مدینہ کو بارہا ایسے حالات کا سامنا کرنا پڑا جب اس کے لیے زکوٰۃ کے پیسے سے اپنی ضرورتیں پوری کرنی مشکل ہو گئیں، مگر ایسے حالات میں بھی نبی صلی اللہ علیہ وسلم نے ریاست کے مسلمان شہریوں پر زکوٰۃ کے علاوہ کوئی ٹیکس عائد نہیں کیا، بلکہ اپنی ضرورتیں پوری کرنے کے لیے مسلمانوں سے اپنی مقدور بھر اعانت کرنے کی اپیل کی۔ یہ واقعات خود اس بات کی دلیل ہیں کہ ”اگر کسی وقت قومی ضروریات زکوٰۃ اور بیت المال کی دیگر شرعی مدد سے پوری نہ ہوں“، جیسا کہ مولانا نے یہ سوال اٹھایا ہے، تب بھی ریاست اپنے مسلمان شہریوں پر زکوٰۃ کے علاوہ کوئی ٹیکس عائد کرنے کا اختیار نہیں رکھتی۔ اس صورت میں نبی صلی اللہ علیہ وسلم کی سیرت سے ہمیں یہی رہنمائی ملتی ہے کہ ریاست اپنے مسلمان شہریوں سے مالی اعانت کی اپیل کرے۔ اس طرح کی کسی قومی ایمیر جنسی میں ریاستی اپیل کے جواب میں قرآن مجید مسلمانوں کو ”العفو“، یعنی ان کے پاس اپنی ضروریات سے بڑھ کر جو کچھ ہو، وہ سب خرچ کر دینے کی ہدایت کرتا ہے۔

اس کے بعد مولانا محترم نے مولانا مناظر احسن گیلانی اور مولانا حفظ الرحمن سیوطہ رہنما اللہ کے حوالے سے امت کے بعض جلیل القدر بزرگوں کی یہ رائے نقل کی ہے کہ:

”اجتماعی ضروریات مثلاً نہر کھونے، دفاعی تیاریوں، فوج کی تجنواہ اور قیدیوں کی رہائی وغیرہ کے لیے مزید ٹیکس لگائے جاسکتے ہیں۔ البته، ہمندوں اور کاروباری لوگوں پر ان کے ہمراہ کاروبار کے حوالے سے جو ٹیکس لگائے جاتے ہیں، وہ ظالمانہ ہیں اور شریعت میں ان کی کوئی گنجائش نہیں ہے۔“ (او صاف، ۷ امارچ ۲۰۰۱)

اوپر قرآن مجید اور نبی صلی اللہ علیہ وسلم کے ارشادات کی روشنی میں ہم یہ دیکھے چکے ہیں کہ دین کے ان اصل مأخذوں سے مسلمان شہریوں پر زکوٰۃ کے علاوہ کوئی اور ٹیکس عائد کرنے کی کوئی گنجائش نہیں نکلتی۔ ظاہر ہے کہ قرآن مجید کی آیات اور پیغمبر صلی اللہ علیہ وسلم کے ان ارشادات کے بعد کسی شخص کی بات یہ حیثیت نہیں رکھتی کہ اسے ان آیات و ارشادات سے نکلنے والے حکم پر ترجیح دی جائے۔ اس وجہ سے مولانا محترم سے ہماری گزارش ہے کہ وہ سب سے پہلے تو ہمارے استدلال کی کمزوری ہم پر واضح فرمائیں۔ ظاہر ہے کہ قرآن مجید کی مذکورہ آیت اور پیغمبر صلی اللہ علیہ وسلم کے مخولہ ارشادات سے مسلمانوں پر زکوٰۃ کے علاوہ کوئی ٹیکس عائد کرنے کی حرمت اگر ثابت نہیں ہوتی تو مولانا کو ٹیکس کے جواز کا استدلال کرنے کی ضرورت ہی نہیں ہے۔ اگر دین و شریعت میں واضح طور ٹیکس عائد کرنے کے خلاف کوئی حکم موجود نہیں ہے تو اس کے نتیجے میں، آپ سے آپ زکوٰۃ کے علاوہ مزید ٹیکس لگانا جائز قرار پائے گا۔ مولانا محترم کو اس کے جواز کے لیے کسی استدلال کی کوئی ضرورت نہیں ہوگی۔ اس وجہ سے مولانا محترم سے ہماری گزارش ہے کہ وہ لوگوں کی آرا کا حوالہ دینے کے بجائے، ہمارے استدلال کی غلطی واضح فرمادیں۔ اس کے نتیجے میں ان کی رائے آپ سے آپ صائب قرار پاجائے گی۔

مولانا محترم مزید لکھتے ہیں:

”اصولی طور پر قومی ضروریات کے لیے زکوٰۃ کے علاوہ اسلامی حکومت جائز حد تک اور ٹیکس بھی لگا سکتی ہے اور اس کی کوئی واضح شرعی ممانعت موجود نہیں ہے۔“

(اویاف، ۷ امارات ۲۰۰)

ہمارے نزدیک، وہ ”جائز حد“ جس تک حکومت کو اپنے مسلمان شہریوں سے ٹیکس لینے کا حق حاصل ہے، وہ زکوٰۃ ہی ہے۔ مولانا محترم کو اس بات پر غور کرنا چاہیے کہ اگر، فی الواقع حکومت کے پاس اپنے مسلمان شہریوں پر زکوٰۃ کے علاوہ بھی کوئی ٹیکس عائد کرنے کا اختیار موجود ہوتا تو پھر اموال، مواشی اور پییداوار وغیرہ پر زکوٰۃ کی زیادہ سے زیادہ شروع متعین کرنے کی کوئی ضرورت ہی نہیں تھی۔ مختلف صورتوں پر زکوٰۃ کی زیادہ سے زیادہ شروع کی تعین کرنے کا اس کے سوا اور کیا مقصد

ہو سکتا ہے کہ حکمرانوں کے ہاتھوں، ٹیکس کے ذریعے سے ہونے والے لوگوں کے استھنال کے خلاف پیش بندی کر دی جائے۔ ظاہر ہے کہ اگر زکوٰۃ کے علاوہ کوئی اور ٹیکس عائد کرنے کی گنجائش موجود ہوتی تو پھر زکوٰۃ کی زیادہ شروع متعین کرنے کی ضرورت ہی نہیں تھی۔ آخrzکوٰۃ کی متعین شروع میں اضافہ کرنے یا کوئی نیا ٹیکس عائد کرنے میں وہ کون سا فرق ہے جس کے باعث ایک جائز اور ایک ناجائز ٹھہرتا ہے؟ چنانچہ، پیغمبر صلی اللہ علیہ وسلم کے احکام کی اسی حکمت کو واضح کرتے ہوئے حضرت ابو بکر رضی اللہ عنہ نے عبد اللہ بن انس رضی اللہ عنہ کو مختلف سورتوں پر عائد ہونے والی زکوٰۃ کی شروع واضح کرتے ہوئے یہ ہدایت پھیجی تھی:

بسم الله الرحمن الرحيم - مصادرات کے معااملے
فريضة الصدقة التي فرض رسول الله صلى الله عليه وسلم على المسلمين والتي امر الله بها رسوله فمن سئلها من المسلمين على وجهها فليعطيها ومن سئل
میں یہ وہ فریضہ ہے جسے پیغمبر صلی اللہ علیہ وسلم نے مسلمانوں پر لازم ٹھہرایا اور جس کا حکم اللہ تعالیٰ نے اپنے رسول کو دیا۔ چنانچہ مسلمانوں سے جب اس کے مطابق ما نگا جائے تو انھیں چاہیے کہ وہ اسے ادا کر دیں اور جب ان سے اس سے زیادہ ما نگا جائے تو پھر وہ نہ دیں۔“

اسی طرح جب انھوں نے مانعینِ زکوٰۃ کے خلاف کارروائی کا حکم دیا تو لوگوں کے معارضہ پر یہ حقیقت بوری قطعیت کے ساتھ اس طرح واضح فرمائی:

قال الله تعالى ، فان تابوا و اقاموا
الصلوة واتوا الزكوة فخلوا
سبيلهم - والله ، لا اسئل فوقهن
ولا اقصر دونهن

(احکام القرآن، الجھاں، ج ۲، ص ۸۲)

اسی طرح، حضرت عمر بن عبد العزیز کو جب ان کے بعض عمال نے یہ لکھا کہ لوگوں کے مسلمان ہونے سے چونکہ حکومت کی وصولی میں کمی ہو جاتی ہے، اس وجہ سے لوگوں سے مسلمان ہونے کے بعد بھی جزیہ وصول کیا جاتا رہے تو انہوں نے ”جاائز حد“ ہی تک سہی، مسلمانوں پر کوئی اضافی لگیں عائد کرنے سے انکار کرتے ہوئے لکھا:

”اللہ تعالیٰ نے محمد صلی اللہ علیہ وسلم کو خیر کی
طرف پکارنے والا بنا کر بھیجا تھا، لوگوں سے
لگیں وصول کرنے والا بنا کر نہیں بھیجا تھا۔
چنانچہ اس خط کے پیشختہ ہی، اسلام قبول کرنے
والوں پر سے جزیہ کر دو۔“

ان الله بعث محمدًا صلى الله
عليه وسلم داعيًّا ولم يبعثه جائياً
فإذا أتاك كتابي هذا فارفع
الجزية عنمن اسلم من أهل الذمة
(احکام القرآن للجھاں، ج ۲، ص ۲۹۶)

شاہ ولی اللہ دہلوی رحمہ اللہ اپنی کتاب ”حجۃ اللہ البالغة“ میں زکوٰۃ کی شرطیں معین کرنے کی حکمت بیان کرتے ہوئے لکھتے ہیں:

”پھر ضرورت اس بات کی متقاضی ہوئی کہ
مختلف صورتوں کے لیے زکوٰۃ کی مقدار معین کر
دی جائے۔ اگر یہ تعین نہ کی جاتی تو زیادتی
کرنے والوں کی زیادتی کی راہ کھلی رہتی۔ یہ
ضروری تھا کہ مقدار نہ اتنی کم ہو کر لوگ اسے
کوئی اہمیت نہ دیں اور نہ اتنی زیادہ ہو کر اس کی
ادائیگی لوگوں کے لیے بہت مشکل ہو جائے۔“

ثم مسٰت الحاجة الى تعيين
مقادير الزكاة اذ لو لا التقدير
لفرط المفرط ولا اعتدال
المعتدل. ويجب ان تكون غير
يسيرة لا يجدون به بالا ولا
تنبع من بخلهم ولا ثقيلة يعسر
عليهم ادائها۔ (جز ۲، ص ۳۹)

زکوٰۃ کی معین شرطیں ہی وہ ”جاائز حد“ ہے جس تک ایک اسلامی ریاست اپنے مسلمان شہریوں

سے وصولی کر سکتی ہے۔ اس سے بڑھ کر تیکس لینا ”ناجائز“ حدود میں داخل ہونا ہی ہے۔ بہر حال، مولانا محترم اگر اب بھی یہی سمجھتے ہیں کہ اللہ تعالیٰ کی طے کردہ حدود سے آگے بھی ”جائز“ و ”ناجائز“ کا کوئی سوال پیدا ہوتا ہے تو پھر وہی مہربانی فرمادیں کہ اس معاملے میں جائز و ناجائز کا فیصلہ کون کرے گا؟

علماء کے فتوے

جبکہ فتووں کے بارے میں ہمارے اور مولانا محترم کے درمیان اختلاف کا تعلق ہے، اس میں ہمیں افسوس ہے کہ قارئین کو اصطلاحات کی بھول بھلیاں میں الجھا کر خلطِ مبحث پیدا کیا جا رہا ہے۔ ہم نے اپنی پچھلی بحث ہی میں یہ واضح کر دیا تھا کہ وہ کس قسم کے فتوے ہیں جنہیں ناجائز قرار پانا چاہیے۔ اس کے جواب میں مولانا محترم نے ”فتوى“، ”امر“ اور ”قضىا“ کی اصطلاحات کی تفصیل کی ہے اور یہ بتایا ہے کہ ان میں سے کس کی کیا حیثیت ہے۔

ہم نے اپنے پچھلے مضمون میں یہ واضح کیا ہے کہ جس ”فتوى“ پر ہمیں اعتراض ہے، وہ دراصل، ”فتوى“ کے نام پر ”قضىا“ کے معاملات ہیں۔ مولانا محترم سے ہماری گزارش ہے کہ وہ ”فتوى“، ”امر“ اور ”قضىا“ کا فرق سمجھانے کے بجائے لوگوں کو یہ بتائیں کہ ہم نے اپنی مثالوں میں جن ”فتوىوں“ کو حدود سے متجاوز قرار دیا ہے، وہ انھیں کس بنیاد پر جائز قرار دیتے ہیں۔ وہ اگر اس لکنے کو واضح فرمائیں گے تو ہم ان کے فرموداں پر غور کر کے اپنی معروضات پیش کر دیں گے۔ مولانا کی موجودہ غیر متعلق بحث کے بارے میں ہمیں، فی الحال کچھ کہنے کی ضرورت محسوس نہیں ہوتی۔

معز امجد اور ڈاکٹر محمد فاروق خان کے جواب میں

محترم جاوید احمد غامدی کے بعض ارشادات کے حوالے سے جو گفتگو کچھ عرصے سے چل رہی ہے، اس کے ضمن میں ان کے دو شاگردوں جناب معز امجد اور ڈاکٹر محمد فاروق خان نے ماہنامہ ”اشراف“ لاہور کے مئی ۲۰۰۱ کے شمارے میں کچھ مزید خیالات کا اظہار کیا ہے جن کے بارے میں چند گزارشات پیش کرنا ضروری معلوم ہوتا ہے۔

معز امجد صاحب نے حسب سابق کسی مسلم ریاست پر کافروں کے تسلط کے خلاف علاوہ اعلان جہاد کے استحقاق، زکوٰۃ کے علاوہ کسی اور نیکس کی ممانعت اور علاوہ کے فتویٰ کے آزادانہ حق کے بارے میں اپنے موقف کی مزیدوضاحت کی ہے، جبکہ ڈاکٹر محمد فاروق خان نے شیخ الاسلام ابن تیمیہ رحمۃ اللہ علیہ کے فتاویٰ جہاد، الجزاں کی جنگ آزادی اور جہادِ افغانستان کے تاریخی تناظر کو اپنے انداز میں پیش کیا ہے اور اسی ترتیب سے ہم ان کے خیالات و ارشادات پر تبصرہ کریں گے۔

جناب غامدی صاحب نے ارشاد فرمایا تھا کہ جہاد کے اعلان کا حق اسلامی ریاست کے سوا کسی کو نہیں ہے جس کے جواب میں ہم نے عرض کیا کہ اگر کسی مسلم علاقہ پر کافروں کا تسلط قائم ہو جائے اور اسلامی ریاست کا وجود ہی ختم ہو جائے تو علماء کرام اور دینی قیادت کو یقین حاصل ہے کہ وہ اس کافرانہ تسلط کے خلاف جہاد کا اعلان کر کے مراجحت کریں اور اسلامی اقتدار بحال کرنے کی کوشش کریں، جیسا کہ یمن پر جناب نبی اکرم صلی اللہ علیہ وسلم کی زندگی میں ہی اسود عنسی نے قبضہ کر لیا تھا اور حضرت فیروز دیلی رضی اللہ عنہ اور ان کے رفقانے گوریلا طرز پر شب خون مار کر اسود عنسی کو قتل کر

دیا تھا جس سے اس کی حکومت کا خاتمہ ہوا اور مسلمانوں کا اقتدار بحال ہو گیا، اس لیے اب بھی ایسی صورت میں کافروں کے تسلط کا شکار ہونے والے مسلمانوں کے لیے شرعی مسئلہ بھی ہے کہ وہ اس تسلط کو قبول نہ کریں، اس کے خاتمہ کے لیے جوان کے بس میں ہو، کرگزیریں اور اس سلسلے میں ان کی جدو، جہد کو شرعی جہاد کا درجہ حاصل ہو گا۔

معز امجد صاحب نے ہمارے استدلال کو درست تسلیم کرنے سے انکار کر دیا ہے اور فرمایا ہے کہ: ”یہ واقعہ اس طرح سے رونما ہوا ہی نہیں جیسا کہ مولانا نے بیان فرمایا ہے“، لیکن خداوندوں نے واقعہ کی جو تفصیلات بیان کی ہیں، ان میں اس بات کو من و عن تسلیم کیا گیا ہے کہ اسود عنسی کو حضرت فیروز دیلیٰ رضی اللہ عنہ اور ان کے رفقانے قتل کیا تھا جس سے اس کی حکومت ختم ہو کر مسلمانوں کا اقتدار بحال ہو گیا تھا، البتہ اتنے واقعہ کو بعینہ تسلیم کرتے ہوئے معز امجد صاحب نے اس میں دو اضافے فرمائے ہیں۔ ایک یہ کہ حضرت فیروز دیلیٰ رضی اللہ عنہ اور ان کے رفقہ کو اس کارروائی کا حکم خود جناب نبی اکرم صلی اللہ علیہ وسلم نے دیا تھا اور دوسرا یہ کہ جناب نبی اکرم صلی اللہ علیہ وسلم کے حکم کے بعد اس مسئلہ پر یمن کے مسلمانوں کا اجتماع ہوا جس میں اسود عنسی کے خلاف کارروائی کے لیے اجتماعی مشاورت ہوئی۔

اب سوال یہ ہے کہ اس تفصیل سے ہمارے بیان کردہ واقعہ کی تردید کس طرح ہو گئی جسے موصوف اس طرح بیان کر رہے ہیں کہ واقعہ اس طرح رونما ہوا ہی نہیں جس طرح ہم نے ذکر کیا ہے؟ کیونکہ واقعہ تو وہ بھی وہی بیان کر رہے ہیں جو ہم نے ذکر کیا ہے۔ باقی رہی یہ بات کہ یہ کارروائی حضرت فیروز دیلیٰ رضی اللہ عنہ اور ان کے رفقانے از خود نہیں کی تھی، بلکہ جناب نبی اکرم صلی اللہ علیہ وسلم کی ہدایت اور دوسرے مسلمانوں کے مشورہ سے کی تھی تو اس سے ہمارے موقف کی مزید تائید ہوتی ہے، مگر اس کی وضاحت سے قبل اس امر کا تذکرہ مناسب معلوم ہوتا ہے کہ حضرت فیروز دیلیٰ رضی اللہ عنہ کے لیے جناب نبی اکرم صلی اللہ علیہ وسلم کی اس ہدایت کا ہمیں بھی علم تھا، لیکن چونکہ وہ روایت جناب غامدی صاحب کے اصولوں کے مطابق ”خبریت“ کے قابل قبول معیار پر پوری نہیں اترتی تھی۔ اس لیے ہم نے اس کا حوالہ نہیں دیا اور نفس واقعہ کا ذکر کر دیا، البتہ مسلمانوں کی

مشاورت کا واقعہ ہماری نظر سے نہیں گزرا تھا جس کا معزا مجد صاحب نے ذکر کیا ہے اور معلومات میں اس اضافے پر ہم ان کے شکر گزار ہیں۔

ویسے استنباط و استدلال، تعبیر و تشریح اور اصول سازی کے تمام اختیارات اپنے ہاتھ میں رکھنے کا یہ فائدہ تو ہوتا ہی ہے کہ جس بات پر جی چاہا، اسے قبول کر لیا اور جسے ذہن نے قول نہ کیا، اس سے انکار کر دیا۔ جی نہ چاہا ترجم کے بارے میں بخاری اور مسلم کی روایات قبل قبول قرار نہ پائیں اور کہیں ”گیر“، ”پھنس گیا تو“ ”اصابہ“ کی روایت کا سہارا لینے میں بھی کوئی تامل نہ ہوا۔

جو چاہے آپ کا حسن کر شمہ ساز کرے

واقعات کی ان تفصیلات کو تسلیم کرتے ہوئے جو جناب معزا مجد صاحب نے بیان کی ہیں، ہماری گزارش ہے کہ اس سے ہمارا یہ موقف مزید پختہ ہو گیا ہے کہ کسی مسلم علاقہ پر کافروں کے تسلط کی صورت میں وہاں کے مسلمانوں کی شرعی ذمہ داری یہی ہے کہ وہ اس تسلط کے خاتمہ کے لیے جدو چہد کریں اور اس سلسلے میں جناب نبی اکرم صلی اللہ علیہ وسلم کی ہدایت یہی ہے جو حافظ ابن حجر رضی اللہ عنہ کی اصابہ کے حوالے سے معزا مجد صاحب نے نقل کی ہے کہ جناب نبی اکرم صلی اللہ علیہ وسلم نے حضرت فیروز دیلی رضی اللہ عنہ اور ان کے رفقا کو اسود عنسی کے خلاف کارروائی کا حکم دیا تھا۔ فرق صرف اتنا ہے کہ معزا مجد صاحب کے نزدیک رسول اللہ صلی اللہ علیہ وسلم نے یہ حکم بھیت حاکم دیا تھا اور ہمارے نزدیک اس میں ان کی تفہیم را نہ بھیت بھی شامل ہے، اس لیے اب بھی اگر دنیا کے کسی حصے میں مسلم علاقہ پر کافروں کا تسلط ہو جائے تو وہاں کے مسلمانوں کے لیے جناب نبی اکرم صلی اللہ علیہ وسلم کی ہدایت اور حکم وہی ہے جو یمن کو اسود عنسی کے تسلط سے آزاد کرنے کے لیے حضرت فیروز دیلی رضی اللہ عنہ اور ان کے رفقا کو دیا گیا تھا۔ پھر یہ نتہ بھی یہاں قابل غور ہے کہ رسول اکرم صلی اللہ علیہ وسلم کو اگر صوبہ یمن میں بغاوت کو کچلنے کے لیے صرف ریاستی کارروائی کرنا ہوتی تو اس کے لیے فوج کشی مدینہ منورہ سے ہوتی، مگر نبی اکرم صلی اللہ علیہ وسلم ریاست کی طرف سے فوج کشی کے بجائے یمن کی لوکل آبادی کو حکم دے رہے ہیں کہ وہ اسود عنسی کے تسلط کے خلاف اٹھ کھڑے ہوں۔ چنانچہ ”اصابہ“ کی جس روایت کا معزا مجد صاحب نے حوالہ دیا ہے، اس کے مطابق

نئی اکرم صلی اللہ علیہ وسلم نے حضرت فیروز دیلمی رضی اللہ عنہ اور ان کے رفقہ کو اسود عنی کے خلاف ”محاربہ“ کا حکم دیا ہے۔ اب ”محاربہ“ کے معنی و مفہوم کے بارے میں اور کسی کو تردید ہو تو ہو، مگر غامدی صاحب کے شاگردوں سے یقین نہیں ہو سکتی کہ وہ اس کے مفہوم سے آگاہ نہیں ہوں گے۔

اطف کی بات یہ ہے کہ معزا مجد صاحب اس واقعہ کو تسلیم کر رہے ہیں اور اس کے پیچھے نی اکرم صلی اللہ علیہ وسلم کے ارشاد و ہدایت کا تذکرہ بھی کرتے ہیں، لیکن اس سب کچھ کے باوجود انھیں اس واقعہ کو جہاد کی حیثیت دینے میں تامل ہے جیسا کہ ان کا ارشادِ گرامی ہے کہ:

”یہ جابر و غاصب قوم کے خلاف گروہ بندی اور جنحہ بندی کر کے جہاد کرنے کا واقعہ نہیں، بلکہ ایک غاصب حکمران کے قتل کا واقعہ ہے۔ گروہ بندی اور جنحہ بندی کر کے جہاد کرنا اور کسی (اپنے یا بے) حکمران کے قتل کی سازش کرنا دو بالکل الگ معاملات ہیں۔“

واقعہ کی ان تفصیلات کو ایک بار پھر ترتیب وارد کیجئے جو خود معزا مجد صاحب نے بیان کی ہیں کہ یمن پر اسود عنی کے تسلط کے بعد جناب نئی اکرم صلی اللہ علیہ وسلم نے یمن کے لوگوں کو اس کے خلاف ”محاربہ“ کا حکم دیا، اس حکم کے بعد یمن کے مسلمانوں کا مشاورتی اجتماع ہوا جس میں اسود عنی کے خلاف کارروائی کے مختلف طریقوں کا جائزہ لیا گیا، اس کے بعد حضرت فیروز دیلمی رضی اللہ عنہ، حضرت قیس بن مکشوح رضی اللہ عنہ اور حضرت دادو یہ رضی اللہ عنہ نے چھاپہ مار گروپ بنایا اور اسود عنی کے حرم میں زبردستی شامل کی جانے والی خاتون را ذر رضی اللہ عنہا کے ساتھ ساز باز کر کے اسود عنی کو قتل کر دیا اور پھر معزا مجد صاحب کے حوصلہ کی داد دیجیے کہ اس سب کچھ کے باوجود ان کے نزدیک اس کارروائی کو شرعی جہاد کی حیثیت حاصل نہیں ہے اور وہ اسے ”محض ایک غاصب حکمران کے قتل کی سازش“ ہی تصور کر رہے ہیں۔ اور مزید اطاف کی بات یہ ہے کہ واقعہ کی ساری تفصیل خود بیان کرنے کے بعد معزا مجد صاحب اس سے نتیجہ یا اخذ کر رہے ہیں کہ:

”اس ساری کارروائی کا عملی ظہور اسود عنی کے اپنے گروہ میں پھوٹ پڑنے اور اس کے اپنے ہی عمال کی طرف سے اس کے قتل کو کامیاب بنانے کی صورت میں ہوا۔“

اس ”ہنی گور کھدھندے“ پر اس کے سوا کیا تبصرہ کیا جا سکتا ہے کہ:

نے ہاتھ باگ پر ہے نہ پا ہے رکاب میں

زکوٰۃ کے علاوہ ٹیکس کا جواز

جاوید احمد غامدی صاحب نے فرمایا تھا کہ اسلام میں زکوٰۃ کے سوا اور کوئی ٹیکس لگانے کا جواز نہیں ہے۔ ہم نے اس پر عرض کیا کہ زکوٰۃ کے علاوہ کسی اور ٹیکس کی شرعی ممانعت پر کوئی صریح دلیل موجود نہیں ہے۔ اس پر معز امجد صاحب اور خورشید ندیم صاحب نے قرآن کریم اور سنت نبوی سے اپنے موقف کے حق میں کچھ دلائل پیش کیے ہیں اور اپنے استدلال و استنباط کو مستحکم کرنے کے لیے خاصی تنگ و دوکی ہے جس پر وہ داد کے مستحق ہیں۔ ان دلائل سے ان کا موقف ثابت ہوا یا نہیں، مگر اتنی بات ضرور واضح ہو گئی ہے کہ قرآن و سنت کی راہنمائی کے حوالے سے یہ مسئلہ صراحت اور قطعیت کے دائرة کار کا نہیں، بلکہ استدلال اور استنباط کی سطح کا ہے، ورنہ انھیں اتنی لمبی چوڑی محنت کی ضرورت ہی نہ پڑتی۔ اب ظاہر ہے کہ جہاں بات استدلال و استنباط کی ہو گئی، وہاں سب اہل علم کے لیے گنجائش ہو گئی کہ وہ استدلال و استنباط کا حق استعمال کریں اور کسی شخص یا گروہ کا یہ حق تسلیم نہیں کیا جائے گا کہ وہ اپنے استدلال و استنباط کے نتیجے کو حقیقی اور قطعی قرار دے کر دوسرا کی سرے سے نفی کر دے۔ اس سلسلے میں بات کو آگے بڑھانے سے پہلے معز امجد صاحب کی ایک ڈنی الجھن کو دور کرنا ضروری معلوم ہوتا ہے۔ ہم نے اپنے گزشتہ مضمون میں عرض کیا تھا کہ فقہاء اسلام نے ”نوائب“ اور ”ضرائب“ کے عنوان سے ان ٹیکسوں کے احکام بیان فرمائے ہیں جو ایک اسلامی حکومت کی طرف سے زکوٰۃ کے علاوہ بھی مسلمان رعیت پر عائد کیے جاسکتے ہیں۔ اس کا ذکر کرتے ہوئے

معز امجد صاحب نے لکھا ہے:

”ظاہر ہے کہ قرآن مجید کی آیات اور پیغمبر صلی اللہ علیہ وسلم کے ان ارشادات کے بعد کسی شخص کی بات یہ حیثیت نہیں رکھتی کہ اسے ان آیات و ارشادات سے نکلنے والے حکم پر ترجیح دی جائے۔“

اسی طرح وہ یہ فرماتے ہیں کہ:

”لوگوں کی آراء کا حوالہ دینے کے بجائے ہمارے استدلال کی غلطی واضح کریں۔“

اس سلسلے میں گزارش ہے کہ فقہاء اسلام کی آراء کو قرآن کریم اور جناب نبی اکرم صلی اللہ علیہ وسلم کے ارشادات پر ترجیح دینے کا تاثر سراسر مخالف نوازی ہے، کیونکہ یہ ترجیح آیات و ارشادات پر نہیں، بلکہ ان سے بعض لوگوں کے استدلال پر ہے۔ اب ایک طرف انھی آیات و احادیث کو سامنے رکھتے ہوئے علامہ ابن الہمام رحمۃ اللہ علیہ اور دوسرے فقہاء فقہاء کرام ”نوائب و ضرائب“ کے عنوان سے اسلامی حکومت کو زکوٰۃ کے علاوہ بھی ضرورت کے وقت لیکس لگانے کی اجازت دے رہے ہیں اور دوسری طرف ان آیات و احادیث سے جناب جاوید احمد غامدی ان لیکسون کے عدم جواز کا استدلال کر رہے ہیں۔ اس بحث میں اگر میرے جیسا کوئی طالب علم یہ کہہ دے کہ علامہ ابن الہمام رحمۃ اللہ علیہ اور دوسرے فقہاء کا استدلال غامدی صاحب کے استدلال پر فائق ہے تو اسے کسی شخص کی بات کو قرآن و سنت کے ارشادات پر ترجیح دینے سے تعبیر کرنا کہاں کا انصاف ہے؟ اور جناب غامدی کے استدلال و استنباط کو قرآن و سنت کے ارشادات اور ان سے نکلنے ہوئے احکام کا درجہ کب سے حاصل ہو گیا ہے؟ پھر ”لوگوں کی آراء“ کی پھیت بھی خوب رہی۔ حالانکہ ہم نے ”لوگوں کی آراء“ کا حوالہ نہیں دیا، بلکہ فقہاء اسلام کے فیضانوں کا ذکر کیا ہے، وہ فقہاء اسلام جن کے تفہیم و اجتہاد پر امت کے بڑے حصے کو اعتماد ہے اور جن کے فتاویٰ کی بنیاد پر صد یوں تک اسلامی عدالتوں میں فیصلے صادر ہوتے رہے ہیں۔

ہمارے ایک بزرگ تھے جن کا انتقال ہو گیا ہے۔ انھیں اپنے بعض تفریقات کے حوالے سے حضرت امام اعظم ابوحنیفہ رحمۃ اللہ علیہ کا یہ ارشاد ہر انے کا برا شوق تھا اور وہ عام جلسوں میں بڑے ترجم کے ساتھ فرمایا کرتے تھے کہ: ’ہم رجال و نحن رجال‘ (وہ بھی مرد ہیں اور ہم بھی مرد ہیں)۔ اس سے ان کا مطلب و مقصد یہ ہوتا تھا کہ کسی مسئلے پر امت کے اکابر اہل علم سے انھیں اختلاف ہے تو وہ اس کا حق رکھتے ہیں، کیونکہ وہ بھی آدمی تھے اور ہم بھی آدمی ہیں۔ ایک مجلس میں اس کا تذکرہ ہوا تو میں نے عرض کیا کہ یہ حضرت امام ابوحنیفہ رحمۃ اللہ علیہ کے قول کا بہت غلط استعمال ہے اور امام صاحب پر ظلم ہے، کیونکہ امام صاحب کا اس قول سے ہرگز یہ مطلب نہیں تھا جو یہ بزرگ

بیان کر رہے ہیں۔ امام صاحب کا پورا ارشاد اس طرح ہے کہ:

”اگر جناب نبی اکرم صلی اللہ علیہ وسلم کا کوئی ارشاد سامنے آجائے تو سر آنکھوں پر۔ اگر وہ نہ ہو اور صحابہ کرام رضی اللہ عنہم کا کوئی اجتماعی فیصلہ مل جائے تو ہم اس سے انحراف نہیں کرتے اور اگر صحابہ کرام رضی اللہ عنہم کے اقوال کسی مسئلے میں مختلف ہوں تو ہم انھی میں سے کوئی قول لے لیتے ہیں اور صحابہ کرام رضی اللہ عنہم کے اقوال کے دائرے سے باہر نہیں نکلتے۔ البتہ ان کے بعد کے کسی بزرگ کی رائے ہو تو ہم رجال و نحن رجال، وہ بھی آدمی ہیں اور ہم بھی آدمی ہیں۔“

امام ابوحنیفہ رحمۃ اللہ علیہ چونکہ تابعی تھے اور باقی تابعین ان کے معاصرین کی حیثیت رکھتے تھے، اس لیے یہ بات انھوں نے اپنے معاصرین کے بارے میں فرمائی ہے کہ جس طرح انھیں استدلال و استنباط کا حق ہے، اسی طرح ہمیں بھی اس کا حق حاصل ہے اور ہمارے درمیان دلائل کے علاوہ اور کسی بات کو ترجیح نہیں ہوگی، جبکہ اپنے متفقہ میں کے بارے میں وہ یقین تسلیم کر رہے ہیں کہ ان کی بات صرف اس حوالے سے بھی قابل ترجیح ہے کہ وہ صحابہ کرام یا کسی صحابی کی رائے ہے، خواہ اس کے ساتھ کوئی دلیل ہو یا نہ ہو۔ اس لیے کوئی شخص ہم رجال و نحن رجال، کاغزہ اپنے معاصرین کے حوالے سے لگاتا ہے تو ہم اس کا یقین تسلیم کرتے ہیں، مگر اس نعرہ کی آڑ میں کسی کو ائمہ کرام، فقهاء عظام اور محدثین کرام کی صفات میں کھڑے ہونے کی اجازت نہیں دی جاسکتی۔ اس کے بعد استدلال کے حوالے سے بھی ایک بات پر غور کر لیا جائے تو مناسب ہو گا۔ معز امجد صاحب نے مسلم شریف کی روایت پیش کی ہے کہ جناب نبی اکرم صلی اللہ علیہ وسلم نے ارشاد فرمایا ہے کہ:

”مجھے حکم دیا گیا ہے کہ میں لوگوں سے جنگ کروں یہاں تک کہ وہ لا الہ الا اللہ محمد رسول اللہ کی شہادت دیں، نماز قائم کریں اور زکوٰۃ دیں۔ وہ یہ شرائط پوری کر دیں تو ان کی جانیں اور اموال مجھ سے محفوظ ہو جائیں گے، الیہ کہ وہ ان سے متعلق کسی حق کے تحت ان سے محروم کر دیے جائیں۔ رہاں کا حساب تو وہ اللہ کے ذمے ہے۔“

ہم نے اس سلسلے میں عرض کیا تھا کہ 'الابحقها' کی جو استشنا ہے، وہ زکوٰۃ کی ادائیگی کے بعد ہے، اس لیے زکوٰۃ کی ادائیگی کے بعد بھی مال میں ایسا حق باقی ہے جو 'عصموا منی' کی ضمانت میں شامل نہیں ہے۔ اس پر معزza مجدد صاحب کو دو اشکال ہیں۔ ایک یہ کہ اگر اس استشنا کو مان لیا جائے تو جناب نبی اکرم صلی اللہ علیہ وسلم نے جس امان کی ضمانت دی ہے، وہ بالکل بے معنی ہو کر رہ جائے گی۔ اور دوسرا یہ کہ یہ استشنا صرف زکوٰۃ سے نہیں، بلکہ جان کے حوالے سے بھی ہے۔ ہمیں اس سے کوئی انکار نہیں ہے کہ 'الابحقها' کی استشنا جان اور مال دونوں کے حوالے سے ہے اور دونوں صورتوں میں یہ استشنا موجود ہے کہ کلمہ طیبہ پڑھنے، نماز ادا کرنے اور زکوٰۃ دینے کے باوجود اگر کسی مسلمان کی جان و مال سے کسی حق کے عوض تعریض ضروری ہوا تو 'عصموا منی' کی ضمانت کے تحت اسے تحفظ حاصل نہیں ہوگا اور اس کی جان و مال سے تعریض روا ہوگا۔ مثلاً جان کے حوالے سے یہ کہ کسی مسلمان نے دوسرے مسلمان کو قتل کر دیا تو قصاص میں اس کا قتل جائز ہوگا۔ کوئی شادی شدہ مسلمان زنا کا مرتكب ہوا ہے تو کتاب اللہ کے حکم کے مطابق اسے سنگ سار کیا جائے گا اور اگر کوئی مسلمان (نعود باللہ) مرتد ہو گیا ہے تو اسے بھی شرعی قانون کے مطابق توبہ نہ کرنے کی صورت میں قتل کر دیا جائے گا۔ اسی طرح اگر اس کے مال میں ریاست یا سوسائٹی کا کوئی حق متعلق ہو گیا ہے تو اس سے ضرورت کے مطابق مال لیا جاسکے گا۔ سوال یہ ہے کہ اگر جان کی ضمانت سے استشنا کی صورت میں موجود ہیں تو مال کی حفاظت کی ضمانت سے استشنا کا امکان کیوں تسلیم نہیں کیا جا رہا اور اگر کسی بھی درجہ کی شرعی دلیل سے اس کی ضرورت اور جواز مل جاتا ہے تو اسے 'عصموا منی' کی ضمانت کے منافی قرار دینے کا آخر کیا جواز ہے؟ اس لیے ان دونوں صورتوں میں تمام تر موجود اور ممکنہ استثناؤں کے باوجود 'عصموا منی' کی ضمانت بدستور قائم ہے اور اسے (نعود باللہ) بے معنی سمجھنا بخشن خام خیالی ہے۔ اگر معززاً مجدد صاحب کو یاد ہو تو ہمارا پہلا اور اصولی سوال یہ تھا کہ اگر زکوٰۃ کے علاوہ کسی اور لیکن کی ممانعت کی کوئی صریح دلیل موجود ہے تو ہماری راہ نمائی کی جائے، مگر ان کے جواب سے معلوم ہوتا ہے کہ ان کے پاس کوئی واضح اور صریح دلیل موجود نہیں ہے اور وہ بھی اپنا موقف استدلال و

استنباط کے ذریعے ہی واضح کرنا چاہ رہے ہیں تو ہمیں اس تکلف میں پڑنے کی آخر ضرورت ہی کیا ہے کہ امت کے اجتماعی تعامل اور فقہاء امت کے استدلالات کو محض اس شوق میں دریا برد کر دیں کہ ہمارے ایک محترم دوست جاوید احمد غامدی صاحب نے نئے سرے سے قرآن و سنت کی تعبیر و تشریح اور اجتہاد و استنباط کا پرچم بلند کر دیا ہے۔

اس کے ساتھ ہی مزرا مجدد صاحب سے گزارش ہے کہ ہمارے نزدیک ان کے استدلال کی دیگر کئی باقتوں کے علاوہ ایک اصولی اور بنیادی غلطی یہ ہے کہ وہ قرآن و سنت کی تعبیر و تشریح اور اجتہاد و استنباط میں امت کے اجتماعی تعامل اور جمہور اہل علم کے موقف کو بہت سے معاملات میں نظر انداز کر رہے ہیں جس کی ہمارے ہاں کسی درجے میں بھی گنجائی نہیں ہے، کیونکہ اگر جمہور اہل علم اور امت کے اجتماعی تعامل کو کراس کر کے قرآن و سنت سے براہ راست استنباط و استدلال کا دروازہ کھول دیا جائے تو موجودہ عالمی حالات کے تناظر میں امت مسلمہ میں ہزاروں مکاتب فکر و وجود میں آئیں گے جو فکر و استدلال کے مجاز پر ایک دوسرے کے مقابل کھڑے ہوں گے اور وہ دھماپوکڑی مچے گی کہ الامان وال حفیظ۔

کچھ عرصہ قبل محترم ڈاکٹر جسٹس جاوید اقبال صاحب نے یہ مہم شروع کی تھی کہ قرآن و سنت کی از سرزو تعبیر و تشریح کی جائے اور اجتہاد و استنباط کا حق عالم کے بجائے پارلیمنٹ کو دیا جائے۔ اس کی وجہ انہوں نے یہ بیان فرمائی تھی کہ امت میں اس وقت جو فرقہ بندی ہے، اس سے نجات کی صورت اس کے سوامکن نہیں ہے۔ ہم نے ایک مضمون میں ان سے گزارش کی تھی کہ ان کا یہ فارمولہ تو ”بارش سے بھاگا اور پرانا لے کے نیچے کھڑا ہو گیا“، کے مترادف ہے۔ اس لیے کہ اس وقت امت کا بڑا حصہ اعتقادی طور پر دو گروہوں میں تقسیم ہے: اہل سنت اور اہل تشیع، جبکہ اہل سنت فقہی طور پر پانچ حصوں میں بٹے ہوئے ہیں: حنفی، مالکی، شافعی، حنبلی اور ظاہری۔ یہ سب مل کر زیادہ سے زیادہ آٹھ دس گروہ بنتے ہیں اور ان میں سے ہر ایک میں عالمگیریت کا عنصر موجود ہے، جبکہ انھیں ختم کر کے مسلم ممالک کی اسمبلیوں کے ذریعے سے اجتہاد و استنباط کا دروازہ کھولا جائے تو دیگر کئی قباحتوں کے علاوہ ایک بڑی قباحت یہ ہو گی کہ مسلم ممالک اور ان کی قومی و صوبائی اسمبلیوں کے حساب سے سینکڑوں نئے

فتی مذاہب وجود میں آجائیں گے جو سب کے سب علاقائی ہوں گے اور ملتِ اسلامیہ کی رہیں ہی وحدت بھی پارہ پارہ ہو کر رہ جائے گی۔

فتویٰ اور قضا

جناب جاوید غامدی صاحب نے ارشاد فرمایا تھا کہ فتویٰ کے نظام کو ریاستی نظام کے تابع ہونا چاہیے اور علما کو آزادانہ فتویٰ کا حق نہیں ہونا چاہیے۔ ہم نے عرض کیا تھا کہ فتویٰ کا معنی ہی کسی عالم دین کی آزادانہ رائے ہے۔ اسے اگر آزادی سے محروم کر دیا جائے تو وہ سرے سے فتویٰ ہی نہیں رہتا، بلکہ قضاۓ حکم کے زمرے میں شامل ہو جاتا ہے۔ اس کے جواب میں معاجمد صاحب نے اپنے حالیہ مضمون میں ارشاد فرمایا ہے کہ انھیں صرف اس فتویٰ پر اعتراض ہے جس میں فتویٰ کو قضاۓ طور پر استعمال کیا جائے۔ اس لیے میرے خیال میں اس سلسلے میں بحث کو آگے بڑھانے کی ضرورت نہیں ہے، البتہ اتنی وضاحت ضروری ہے کہ جہاں اسلامی حکومت قائم ہو اور شرعی قوانین کی عمل داری کا نظام موجود ہو، وہاں قضاۓ کا متوالی نظام قطعی طور پر غلط اور خروج کے حکم میں ہو گا، لیکن جہاں مسلمانوں پر کافروں کا اقتدار ہو، وہاں مسلمانوں کو قابل عمل حدود میں قضاۓ کا داخلی نظام قائم کرنے کا حق حاصل ہے جیسا کہ اندرس کے شہر قطبہ پر کفار کے تسلط کے بعد علامہ ابن الجہنم رحمۃ اللہ علیہ نے فتویٰ دیا تھا کہ:

”قرطبه جیسے شہر جہاں کافروں ای بن جائیں تو مسلمانوں پر واجب ہے کہ اپنے میں سے کسی پر متفق ہو کر اسے والی بنائیں جو ان کے لیے قاضی متعین کرے یا خود فیصلے کرے۔“
(فتح القدير)

اسی طرح کا فتویٰ فتاویٰ عالمگیریہ میں موجود ہے اور حضرت شاہ عبدالعزیز محدث دہلوی رحمۃ اللہ علیہ نے بھی جب ہندوستان کو دارالحرب قرار دے کر انگریزوں کے خلاف جہاد کا فتویٰ دیا تھا تو اس کے ساتھ مسلمانوں کو مشورہ دیا تھا کہ وہ جمعہ و عیدین اور دیگر شرعی احکام کی بجا آوری کے لیے اپنے میں سے کسی کو امیر مقرر کریں۔

شیخ الاسلام ابن تیمیہ کا فتویٰ

ہم نے عرض کیا تھا کہ د مشق پر تاتاریوں کی یلغار کے موقع پر شیخ الاسلام ابن تیمیہ رحمۃ اللہ علیہ نے جہاد کا فتویٰ دیا تھا جو کسی ریاستی نظام کے تحت نہیں، بلکہ آزادانہ حیثیت سے تھا۔ اس لیے ہمارے ہاں یہ روایت موجود ہے کہ اگر حالات ایسی صورت اختیار کر لیں تو علماء کو حق حاصل ہے، بلکہ ان کی ذمہ داری ہے کہ وہ جہاد کا اعلان کریں اور امت کی عملی قیادت کریں۔ اس کے جواب میں ڈاکٹر محمد فاروق خان صاحب نے اس واقعہ کی کچھ تفصیلات بیان کی ہیں اور بتایا ہے کہ ابن تیمیہ نے یہ فتویٰ دے کر ریاستی نظام کو سہارا دیا تھا۔ ہمیں اس سے انکار نہیں ہے اور نہ اس سے ہمارے موقف پر کوئی فرق ہی پڑتا ہے۔ اصل بات اپنی جگہ قائم ہے کہ شیخ الاسلام ابن تیمیہ نے یہ فتویٰ کسی ریاستی حکومت کے تحت دیا تھا یا آزادانہ حیثیت سے اپنی دینی و علمی ذمہ داری سمجھتے ہوئے جہاد کا فتویٰ صادر کیا تھا؟ اس بات کی کوئی وضاحت ڈاکٹر صاحب نہیں کر سکے۔

الجزائر کی جنگ آزادی

ڈاکٹر محمد فاروق خان نے الجزائر کی جنگ آزادی کی تاریخ پیوس بیان کی ہے کہ ۱۹۵۷ء میں حاذ حریت وطنی قائم ہوا۔ ۱۹۵۸ء میں قاہرہ میں فرحت عباس کی سربراہی میں الجزائر کی جلاوطن حکومت قائم ہوئی اور ۱۹۶۲ء میں الجزائر آزاد ہو گیا۔ یہ ایسے ہی ہے جیسے کہا جاتا ہے کہ ۱۹۴۰ء میں پاکستان کی قرارداد منظور کی گئی اور ۱۹۷۴ء میں پاکستان وجود میں آگیا اور اس کی پشت پر عالمہ مسلسل جہاد آزادی، بالاکوٹ اور شامی کے معروکوں، قبائلی عوام کی جنگ، حاجی شریعت اللہ، سردار احمد خان کھرل، حاجی صاحب ترنگ زئی اور تیتو میر کے معزکہ ہائے حریت اور لاکھوں علماء کرام اور عوام کی جانوں کی قربانیوں کو یوں نظر انداز کر دیا جاتا ہے جیسے ان واقعات کا سرے سے کوئی وجود ہی نہ ہو۔ ڈاکٹر صاحب کی اطلاع کے لیے عرض ہے کہ الجزائر کی جنگ آزادی ۱۹۵۳ء میں شروع ہو کر صرف آٹھ سال میں منزل تک نہیں پہنچ گئی تھی، بلکہ اس کے پچھے لاکھوں مجاهدین آزادی کا خون ہے اور ان میں وہ غریب مولوی بھی شامل ہیں جن کا نام لیتے ہوئے محترم غامدی صاحب کے شاگردوں

کونہ جانے کیوں حجاب محسوس ہوتا ہے۔ اشیخ عبدالحمید بن بادلیں اور اشیخ ابراہیم تو جہاد آزادی کے صفت اول کے لیڈروں میں شمار ہوتے ہیں جنہوں نے باقاعدہ جہاد کا فتویٰ دے کر اور جمعیۃ الجزاں قائم کر کے جہاد میں حصہ لیا تھا۔ انھی علماء کی وجہ سے لاہور میں الجزاں کے جہاد آزادی کی حمایت میں مولانا احمد علی لاہوری کی قیادت میں رائے عامہ کو بیدار کرنے کی مہم چلائی گئی تھی، الجزاں کی آزادی کے بعد اشیخ ابراہیم لاہور تشریف لائے تھے جن کا شان دار استقبال کیا گیا تھا اور اشیخ بن بادلیں کی انھی خدمات کے اعتراض میں لاہور میونسپل کار پوریشن نے ایک سڑک کو بن بادلیں روڈ کے نام سے موسوم کیا تھا۔

جہاد افغانستان

ڈاکٹر محمد فاروق خان صاحب نے جہاد افغانستان کے مختلف مراحل کا بھی تذکرہ کیا ہے، مگر کیا مجال کہ کسی غریب مولوی کا نام ان کی نوک قلم پر آنے پائے، سوائے مولوی محمد یونس خالص کے کہ ان کا تذکرہ انجینئر گلبدین حکمت یار کی جماعت میں تفریق بیان کرنے کے لیے ضروری ہو گیا تھا، حالانکہ مولوی محمد بنی محمدی، مولوی جلال الدین حقانی، مولوی نصر اللہ منصور اور مولوی ارسلان رحمانی جہاد آزادی کے عملی قائدین میں سے ہیں، جبکہ مولوی جلال الدین حقانی نے خوست چھاؤنی کی فتح میں اور مولوی ارسلان رحمانی نے ارگون چھاؤنی کی فتح میں مجاہدین کی خود مکان کی تھی، لیکن چونکہ زیادہ مولویوں کے تذکرے سے جہاد کی شرعی حیثیت کا تاثرا بھرتا ہے اور ڈاکٹر صاحب اسے صرف جنگ آزادی کی حد تک دیکھنا چاہتے ہیں، اس لیے انہوں نے مولویوں کا تذکرہ ہی سرے سے غائب کر دیا ہے۔

ختامِ کلام

ہمارا خیال ہے کہ اس بحث کو یہیں سمیٹ لیا جائے۔ دونوں طرف کے دلائل سامنے آچکے ہیں، مزید تکرار کا کوئی فائدہ نہیں۔ اس لیے ہم بحث کو ختم کرتے ہوئے آخر میں مختصر جاودا حمد غامدی اور ان کے شاگردان گرامی کی خدمت میں برادرانہ طور پر چند معروضات پیش کرنا چاہتے ہیں:

(۱) ہمیں ان کے مطالعہ و تحقیق اور استنباط واستدلال کے حق سے کوئی انکار اور اختلاف نہیں ہے، مگر اس بات سے ضرور اختلاف ہے کہ وہ اپنے استدلال و استنباط کو صرف اس لیے حرفاً خرقرار دے رہے ہیں کہ ان کی سوئی اس نکتے سے آگے نہیں بڑھ رہی۔ ان کی جو بات جمہور اہل علم کے ہاں قبولیت کا درجہ حاصل کر لے گی، ہمیں بھی اسے تسلیم کرنے میں کوئی تال نہیں ہو گا اور اگر کوئی بات جمہور اہل علم کے ہاں قابل قبول نہیں ہو گی تو بھی اسے قبول نہ کرنے کے باوجود دیگر اصحاب علم کے تفرادات کی طرح ہم ان کا احترام کریں گے۔

(۲) اہل السنیۃ والجماعۃ کے نزدیک سنت رسول اللہ صلی اللہ علیہ وسلم کے ساتھ ساتھ جماعت صحابہ قرآن کریم کی تشریف و تعبیر کا معیار ہے۔ اسی طرح امت کا اجتماعی تعامل بھی قرآن و سنت کی منشأ و مصداق تک پہنچنے کا محفوظ راستہ ہے اور ان دائروں کو کراس کرنے کا مطلب اہل سنت کی مسلمہ حدود کو کراس کرنا ہے اس لیے ”الدین النصیحة“ کے ارشادِ نبوی کی رو سے میری برادرانہ درخواست ہے کہ استدلال و استنباط میں ان دائروں کا بہر حال لاحاظہ کھا جائے، کیونکہ خیر بہر حال اسی میں ہے۔

(۳) مولوی غریب پر حکم کھایا جائے۔ گھر کے کامے فرد کی طرح سب سے زیادہ کام بھی اسی کے ذمہ ہیں، سب سے زیادہ بے اعتمانی کا شکار بھی وہی ہے اور سب سے زیادہ گالیاں بھی وہی کھاتا ہے۔ امت کو جب بھی قربانی کی ضرورت پڑی ہے، مولوی نے آگے بڑھ کر مارکھائی ہے اور خون دیا ہے اور آج امت میں دین داری کی جو بھی رونق قائم ہے، عالم اسباب میں اسی کے دم قدم سے ہے۔ آپ جدید تعلیم یافتہ طبقہ کو دین پڑھائیے، یہ بھی دین کی بہت بڑی خدمت ہے، لیکن اس کے لیے غریب مولوی کو ظفر و تعریض کے تیروں کا نشانہ بنانا ضروری تو نہیں۔

مولانا زاہد الرشیدی کے فرمودات کا جائزہ

ماہنامہ "اشراق"، فروری اور مئی ۲۰۰۱ میں جہاد، زکوٰۃ اور علامہ کے فتووں کے بارے میں استاذِ محترم کی بعض آراء کے حوالے سے مولانا زاہد الرشیدی کے فرمودات اور ان سے متعلق ہمارا تجزیہ قارئین کی خدمت میں پیش کیا جا چکا ہے۔ زیر نظر شمارے کے پچھلے صفحات میں مولانا محترم نے ہمارے تجزیے کا جواب دیا ہے۔ اس مضمون میں ہم مولانا محترم کے ذکر وہ جواب کا جائزہ لیں گے۔

غیر ملکی سلطنت کے خلاف جہاد

اس سے پہلے کہ مولانا محترم کے حالیہ فرمودات کا جائزہ لیا جائے، ہم مختصرًا اب تک کی بات کا خلاصہ پیش کیے دیتے ہیں۔

مولانا محترم نے اپنے پہلے مضمون میں یہ فرمایا تھا کہ جب کسی مسلمان آبادی پر کافروں کا جا بранہ تسلط قائم ہو جائے اور مسلمانوں کی حکومت اس سلطنت کے خلاف مراجحت کے لیے تیار نہ ہو یا اس میں مراجحت کی سکت نہ رہے تو پھر آزادی کے حصول کے لیے جہاد کا آغاز کسی حکومت کے اعلان یا اجازت پر موقوف نہیں رہے گا اور ایسے موقع پر اگر علام مسلمان معاشرے کی قیادت کرتے ہوئے کافر قوت کے سلطنت کے خلاف مراجحت کا اعلان کریں گے تو وہ شرعاً جہاد ہی کہلاتے گا۔

اس کے جواب میں ہم نے مولانا محترم کی خدمت میں قرآن مجید کی آیات اور اللہ کے حبیل القدر پیغمبروں کے اسوہ کو پیش کرتے ہوئے یہ گزارش کی تھی کہ وہ ان کے نقطہ نظر کی تائید نہیں کرتے۔ اس کے برعکس، ان سے جو بات معلوم ہوتی ہے، اس کا خلاصہ کرتے ہوئے ہم نے اپنے

پچھلے مضمون میں لکھا تھا:

”۱۔ ایسا جابرانہ تسلط، جہاں مکوم قوم کو اپنے اختیار کردہ مذہب و عقیدے کے مطابق زندگی گزارنے کی آزادی حاصل ہو۔ اس صورت میں جابرانہ تسلط سے آزادی حاصل کرنے کی جدوجہد کرنا ہر مکوم قوم کا حق تو بے شک ہے، لیکن یہ دین کا تقاضا نہیں ہے۔
حضرت مسیح علیہ الصلاۃ والسلام کے اسوہ سے یہی رہنمائی ملتی ہے۔

۲۔ ایسا جابرانہ تسلط، جہاں مکوم قوم کو اپنے اختیار کردہ مذہب کے مطابق زندگی گزارنے کی آزادی حاصل نہ ہو۔ اس صورت میں اگر مکوم قوم کے علاقے سے بھرت کر جانے کا موقع موجود ہو تو اس کے لیے دین و شریعت کا حکم یہی ہے کہ اپنے ایمان کی سلامتی کی خاطر، وہ اپنے ملک و قوم کو خیر باد کہہ دیں۔ حضرت موسیٰ اور نبی اکرم کے اسوہ سے یہ رہنمائی ملتی ہے۔ اس کے برعکس، مکوم قوم کے لیے اگر بھرت کی راہ مسدود ہو تو ان حالات میں درج ذیل دو اکناف قرآن مجید میں بیان ہوئے ہیں:

اولاً، مکوم قوم اپنی مدد کے لیے کسی منظم اسلامی ریاست سے مدد طلب کرے۔ قرآن مجید کے مطابق، اگر اس اسلامی ریاست کے لیے ظلم و جرما نشانہ بنے بغیر ان مسلمانوں کی مدد کرنی ممکن ہو تو اس پر لازم ہے کہ وہ اپنے بھائیوں کی مدد کرے، الٰیہ کہ جس قوم کے خلاف اسے مدد کے لیے پکارا جا رہا ہے، اس کے اور مسلمانوں کی اس ریاست کے مابین جنگ بندی کا معاملہ موجود ہو۔ (الانفال: ۲۷، النساء: ۵۷)

ثانیاً، مکوم قوم کے لیے کسی منظم ریاست سے استمداد یا کسی منظم ریاست کے لیے اس مکوم قوم کی مدد کرنے کی راہ مسدود ہو۔ اس صورت میں مکوم قوم کے لیے اللہ تعالیٰ کے پیغمبروں کا اسوہ یہی ہے کہ وہ اللہ کا فیصلہ آنے تک حالات پر صبر کریں۔ (الاعراف: ۸۷)

اپنے جواب میں، مولانا محترم نے ہماری ان معروضات کو یہ کہتے ہوئے رد کر دیا کہ:
”مجھے افسوس ہے کہ وہ مسئلہ کی نوعیت کو سرے سے نہیں سمجھ سکے کیونکہ ان آیات کریمہ

میں ان مسلمانوں کے لیے احکام بیان کیے گئے ہیں جو کافروں کی سوسائٹی میں مسلمان ہو گئے ہیں اور ان کے زیر اثر رہے ہیں۔... جبکہ ہم جس صورت پر بحث کر رہے ہیں، وہ یہ ہے کہ مسلمانوں کی آبادی پر باہر سے آ کر کافروں نے تسلط جمالیا ہوا اور مسلمان اکثریت پر کافر اقلیت کا جبر و اقتدار قائم ہو گیا ہو۔“

اس کے علاوہ مولا نامحترم نے نبی صلی اللہ علیہ وسلم کے زمانے میں اسود عنیٰ کے خلاف کی جانے والی کارروائی سے یہ استدلال کیا تھا کہ اسود عنیٰ نے چونکہ مسلمانوں کی اکثریت پر جابرانہ تسلط جمالیا تھا، اس وجہ سے مسلمانوں نے اس کے خلاف گوریلا طرز کی جنگ کی اور اس کے نتیجے میں یمن پر مسلمانوں کا اقتدار بحال ہو گیا۔ اس ضمن میں انہوں نے لکھا تھا:

”جب کسی مسلمان ملک پر کافروں کا تسلط قائم ہو تو مسلمانوں کی ذمہ داری ہے کہ وہ اس تسلط سے نجات حاصل کرنے کے لیے جو صورت بھی اس وقت کے حالات کی روشنی میں اختیار کر سکیں، اس سے گریز نہ کریں اور وہ کافر و ظالم قوت کے جابرانہ تسلط کے خلاف مراجحت کی جو صورت بھی اختیار کریں گے، وہ حضرت فیروز دیلی کی اس گوریلا کارروائی اور شب خون کی طرح 'جہاد' ہی کھلائے گی۔“

مولانا نامحترم کے پہلے اعتراض کے جواب میں ہم نے دو باتیں عرض کی تھیں: اولاً، اللہ تعالیٰ کے اولو العزم غیرمیں میں سے اگرچہ حضرت مسیح علیہ الصلوٰۃ والسلام کو بعینہ وہی حالات پیش آئے، جنہیں مولا نامحترم نے ”مسلمانوں کی آبادی پر باہر سے آ کر کافروں نے تسلط جمالیا ہوا اور مسلمان اکثریت پر کافر اقلیت کا جبر و اقتدار قائم ہو گیا ہو“ کے الفاظ سے بیان فرمایا ہے، مگر اس کے باوجود، انہوں نے اپنی قوم میں، کسی موقع پر بھی، جابر و غاصب حکومت کے خلاف ”جہاد“ کی روح پھونکنے کی کوشش نہیں کی۔ ظاہر ہے کہ ان حالات میں اگر جدوجہد آزادی اگر دین و شریعت کا تقاضا ہوتی تو حضرت مسیح اس کے لیے ضرور پیش رفت فرماتے۔

ثانیاً، مولا نامحترم سے استفسار کرتے ہوئے ہم نے لکھا تھا:

”جبر و استبداد خواہ اپنی غیر مسلم حکومت کی طرف سے ہو یا مسلمانوں کے علاقے پر حملہ

اور ہو کر قبضہ کر لینے والی حکومت کی طرف سے، دونوں صورتوں میں دینی لحاظ سے وہ کون سافر قوٰق ہوتا ہے، جس کے باعث ان دونوں صورتوں کے دینی احکام میں تفاوت ہو گا۔ معاملہ اگر دینی جبراً استبداد اور ظلم وعدوان ہی کے خلاف لڑنے کا ہے تو وہ تو دونوں صورتوں میں یکساں طور پر پایا جاتا ہے۔ اس کے عکس، معاملہ اگر قومی و ملی صحیت کا ہے تو پھر اس صورتِ حال میں اور قبطیوں کے آل یعقوب (بنی اسرائیل) کو من جیث القوم اپنا غلام بنانے کی صورت میں وہ کون سافر قوٰق ہے، جس کے باعث حضرت موسیٰ علیہ الصلوٰۃ والسلام نے اپنی قوم کو قبطیوں کے خلاف جہاد کی نعمت عظیٰ می کا درس نہیں دیا؟“ اس کے ساتھ ساتھ تاریخی روایات کی روشنی میں، اسود عنیٰ کے خلاف مسلمانوں کی کارروائی کا تجزیہ کرتے ہوئے، ہم نے یہ بیان کیا کہ:

”۱۔ اسود عنیٰ کے خلاف اس کے حکوم و مظلوم عوام نے کوئی کارروائی نہیں کی، بلکہ وہ بے چارے تو اس کے ظلم و ستم سے تنگ آ کر مرتد ہونا شروع ہو گئے تھے۔

۲۔ یہ پوری کارروائی، اصلًا مسلمانوں کی مغلظم ریاست ہی کی طرف سے اپنے ایک صوبے میں ہونے والی بغاوت کے قلع قع کے لیے کی گئی تھی۔

۳۔ اس کارروائی کا عملی ظہور اسود عنیٰ کے اپنے گروہ میں پھوٹ پڑنے اور اس کے اپنے ہی عمال کی طرف سے اس کے قتل کا کامیاب منصوبہ بنانے کی صورت میں ہوا۔“

اپنے حالیہ مضمون میں مولانا محترم نے ہماری باقی ساری گزارشات اور استفسارات کو تو قابل اعتنا ہی نہیں سمجھا، البتہ اسود عنیٰ کے خلاف مسلمانوں کی کارروائی پر ہمارے تجزیہ پر تبصرہ ضرور فرمایا ہے۔ ان کی پوری بات کا خلاصہ یہ ہے کہ ہمارے بیان کردہ ان نکات سے نہ صرف یہ کہ کوئی فرق نہیں پڑتا، بلکہ یہ نکات تو ہمارے موقف کے بجائے، اٹھ مولانا محترم کے موقف کی تائید کرتے ہیں۔ ہمیں نہیں معلوم کہ اگر ہمارے پیش کردہ نکات سے کوئی فرق نہیں پڑتا یا یہ نکات بھی اگر مولانا محترم ہی کے موقف کی تائید کرتے ہیں، تو پھر آخروہ کون سے نکات ہو سکتے ہیں، جو مولانا محترم کو اپنے موقف پر کم از کم غور کرنے ہی پر آمادہ کر سکیں۔ مولانا محترم کو تو معلوم نہیں کیا بات غور کرنے پر آمادہ کر سکے گی، ہم

یہاں، البتہ قارئین کے سامنے یہ بات مزید واضح کرنے کی کوشش کرتے ہیں کہ ہمارے پیش کردہ ان نکات سے، فی الواقع کیا فرق پڑتا ہے۔

ہمارے پیش کردہ تین نکات میں سب سے پہلا نکتہ درج ذیل ہے:

”اسود عنسی کے خلاف اس کے تجویز و مظلوم عوام نے کوئی کارروائی نہیں کی، بلکہ وہ بے چارے تو اس کے ظلم و ستم سے تنگ آ کر مرتد ہونا شروع ہو گئے تھے۔“

یہاں ہم یہ بات واضح کرتے چلیں کہ تاریخ کی کم و بیش تمام ہی کتابوں میں یہ بات نقل ہوئی ہے۔ اس بات کے حقیقت ہونے پر تو امید ہے کہ مولا نامحترم کو بھی شبہ نہیں ہوگا۔ اب سوال صرف یہ ہے کہ اگر کسی مسلم علاقے پر کافروں کے سلطان کی صورت میں وہاں کے مسلمانوں کی شرعی ذمہ داری یہی ہے کہ وہ اس سلطان کے خاتمے کے لیے جدوجہد کریں، جیسا کہ مولا نامحترم نے اپنے حالیہ مضمون میں بیان فرمایا ہے تو پھر کیا یمن سے تعلق رکھنے والے، یہ سارے ہی لوگ اس ”شرعی ذمہ داری“ سے واقف نہیں تھے؟ یہاں قارئین یہ بات ضرور ذہن میں رکھیں کہ اس وقت یمن کے علاقے میں محض حدیث الاسلام قسم کے لوگ ہی نہیں رہتے تھے، بلکہ نبی صلی اللہ علیہ وسلم کے بعض صحابہ بھی وہاں مقیم تھے۔ ابن کثیر رحمہ اللہ نے اپنی کتاب ”البدایہ والنہایہ“ میں ان میں سے حضرت معاذ بن جبل اور حضرت ابو موسیٰ اشعری کا ذکر خاص طور پر کیا ہے۔ ابن کثیر رحمہ اللہ لکھتے ہیں:

”معاذ بن جبل وہاں سے روانہ ہو گئے۔ ففر معاذ بن جبل من هنالك

راتستے میں ابو موسیٰ اشعری کے پاس سے ان کا واجتاز بابی موسیٰ الاشعري

گزر ہوا تو وہ دونوں حضرموت کی طرف پلے فذهبا الى حضرموت و انحصار

گئے۔ نبی صلی اللہ علیہ وسلم کے عمال طاہر کی

طرف پلے گئے، جبکہ عمر بن حرام اور خالد بن

سعید بن عاص مذین کی طرف چلے گئے۔“

سعید بن العاص الى المدينة.

(ج ۲، ص ۳۰۷)

کیا فی الواقع مولا نامحترم یہ گمان کرتے ہیں کہ نبی صلی اللہ علیہ وسلم کے یہ تمام عمال اس شرعی ذمہ داری سے ناواقف تھے، جسے مولا نامحترم نے بیان فرمایا ہے؟
اب قارئین ہی فیصلہ کریں کہ یہ نکتہ مولا نامحترم کے شرعی ذمہ داری، والے موقف کی تائید کرتا ہے، یا اس کے بے دلیل ہونے کو برہنہ کر دیتا ہے۔

اس کے بعد، اپنے دوسرے نکتے میں ہم نے لکھا ہے:

”یہ پوری کارروائی، اصلاح مسلمانوں کی منظم ریاست ہی کی طرف سے اپنے ایک صوبے میں ہونے والی بغاوت کے قلع قع کے لیے کی گئی تھی۔“

اس سلسلے میں ہم نے اپنے پچھلے مضمون میں یہ بات بھی ثابت کی تھی کہ یہن میں ہونے والی یہ ساری کارروائی ایک صوبے میں بغاوت کا قلع قع کرنے کے لیے ایک منظم ریاست ہی کی طرف سے کی گئی تھی۔ اس ضمن میں ہم نے ”اصابہ“ کی اس روایت کا بھی حوالہ دیا تھا جس میں یہ بیان ہوا ہے کہ یہ کارروائی نبی صلی اللہ علیہ وسلم کا حکم ملنے کے بعد عمل میں آئی۔

اس کے جواب میں مولا نامحترم اپنے حالیہ مضمون میں لکھتے ہیں:

”اس سے ہمارا یہ موقف مزید پختہ ہو گیا ہے کہ کسی مسلم علاقہ پر کافروں کے تسلط کی صورت میں وہاں کے مسلمانوں کی شرعی ذمہ داری بھی ہے کہ وہ اس تسلط کے خاتمے کے لیے جدوجہد کریں اور اس سلسلہ میں جناب نبی اکرم صلی اللہ علیہ وسلم کی ہدایت بھی ہے جو حافظ ابن حجر کی ”اصابہ“ کے حوالے سے معز امجد نے نقل کی ہے کہ جناب نبی اکرم صلی اللہ علیہ وسلم نے حضرت فیروز دیلمی اور ان کے رفقہ کو اسود عنسی کے خلاف کارروائی کا حکم دیا تھا۔ فرق صرف اتنا ہے کہ معز امجد کے نزدیک رسول اللہ صلی اللہ علیہ وسلم نے یہ حکم بحیثیت ”حاکم“ دیا تھا اور ہمارے نزدیک اس میں ان کی پیغمبرانہ حیثیت بھی شامل ہے اس لیے اب اگر دنیا کے کسی حصہ میں کسی مسلم علاقہ پر کافروں کا تسلط ہو جائے، تو وہاں کے مسلمانوں کے لیے جناب نبی اکرم صلی اللہ علیہ وسلم کی ہدایت اور حکم وہی ہے، جو یہن کو اسود عنسی کے تسلط سے آزاد کرنے کے لیے حضرت فیروز دیلمی اور ان کے رفقہ کو دیا گیا تھا۔ پھر یہ نکتہ

بھی قابل غور ہے کہ رسول اکرم صلی اللہ علیہ وسلم کو اگر صوبہ یمن میں بغاوت کو کچنے کے لیے صرف ریاستی کارروائی کرنا ہوتی تو اس کے لیے فوج کشی مدینہ منورہ سے ہوتی، مگر نبی اکرم صلی اللہ علیہ وسلم ریاست کی طرف سے فوج کشی کرنے کی بجائے یمن کی لوکل آبادی کو حکم دے رہے ہیں کہ وہ اسود عنسی کے تسلط کے خلاف اٹھ کھڑے ہوں۔“

سب سے پہلے تو ہم یہ واضح کر دینا چاہتے ہیں کہ ہم نے اپنے مضمون میں ہرگز نبی صلی اللہ علیہ وسلم کی حیثیت حاکم اور حیثیت نبوت میں کوئی تفریق نہیں کی۔ ہماری بات تو صرف اتنی تی ہے کہ یہ حکم اللہ کے پیغمبر نے بھی حیثیت حاکم دیا، بالکل اسی طرح، جس طرح ماعزِ اسلامی کے رجم کا حکم اللہ کے نبی نے بھی حیثیت حاکم دیا۔ اس وجہ سے مولانا تسلی رحیم، اس شمن میں ہماری اور ان کی بات میں کوئی فرق نہیں ہے۔

”یمن کی لوکل آبادی“ کے الفاظ سے مولانا محترم شاید یہ تاثر دینا چاہتے ہیں کہ یمن میں کسی ہر کارے نے عوام کو اسود عنسی کے خلاف کھڑے ہونے کی ترغیب دی، جس کے نتیجے میں یمن کی ساری مسلمان آبادی گھاٹ لگا کر اسود عنسی کے سپاہیوں کو قتل کرنے میں مشغول ہو گئی۔ تاریخ کے اوراق سے صاف ظاہر ہے کہ یہ تاثر سراسر خلافی واقعہ ہے۔ نبی صلی اللہ علیہ وسلم نے ”یمن کی لوکل آبادی“ کو نہیں، بلکہ ”الاصابۃ“ کی م Howell روایت کے مطابق، اسود عنسی کے معتمداً و زمداد کارکنوں کو اور ”المبدیہ والنہایہ“ کی روایت کے مطابق، ریاست مدینہ کی طرف سے مسلمانوں کے معتمدہ نہما حضرت معاذ بن جبل رضی اللہ عنہ کو یہ پیغام بھیجا تھا۔ اگرچہ ہمیں حین ظن ہی رکھنا چاہیے، تاہم اس بات کا اندیشہ ضرور ہے کہ اس پر مولانا محترم یہ فرمائیں گے کہ اس تفصیل سے بھی انھی کی بات کی تائید ہوتی ہے، مزید یہ کہ یہ حکم خواہ عوام کو پڑھ کر سنایا گیا ہو یا مسلمانوں کے لیڈروں کو یا اسود عنسی کے معتمداً و زمداد کارکنوں کو، ہر حال میں یہ کسی منظم ریاست کی عدم موجودگی ہی میں قائل کرنے کا حکم ہے۔ مولانا محترم اگر غور فرماتے تو دراصل یہی وہ سوال ہے، جس کا جواب دیتے ہوئے ہم نے اپنے دوسرے نکتے میں لکھا تھا کہ یہ پوری کارروائی، اصلاح مسلمانوں کی منظم ریاست کی طرف سے اپنے ایک صوبے میں ہونے والی بغاوت کے قلع قلع کے لیے کی گئی تھی۔

یعنی کے مذکورہ واقعہ کی مثال موجودہ دنیا میں ایسے ہی ہے، جیسے امریکہ کی کسی ریاست میں بغاوت ہو جائے۔ اس بغاوت کو کچلنے کے لیے یہ بھی ہو سکتا ہے کہ وفاق کی طرف سے امریکی افواج کا کوئی دستہ بھیجا جائے۔ اس کے بعد، وفاق اگر یہ محسوس کرے کہ باغی ریاست کے اندر ہی اس کے اتنے لوگ موجود ہیں کہ انھیں منظہم کر کے اس بغاوت کو بآسانی کچلا جا سکتا ہے تو ظاہر ہے، پھر وفاق کی طرف سے فوج کا کوئی دستہ بھیجنے کی ضرورت ہی نہیں ہو گی، بلکہ اس صورت میں یہی کافی ہو گا کہ وفاق اپنے کسی فرد یا افراد کو اس کا رروائی پر مأمور کر دے۔ ایسی صورت میں، ان افراد کی طرف سے کی جانے والی کارروائی، غیر منظم کا رروائی نہیں، بلکہ وفاقی حکومت ہی کی کارروائی قرار پائے گی۔

تاریخ کے اوراق سے معلوم ہوتا ہے کہ نبی صلی اللہ علیہ وسلم نے اسود عنی کی بغاوت کو کچلنے کے لیے معاذ بن جبل رضی اللہ عنہ کو مأمور فرمایا تھا۔ چنانچہ معاذ بن جبل رضی اللہ عنہ نے نبی صلی اللہ علیہ وسلم کا حکم پاتے ہی اسود عنی کے خلاف کا رروائی کی تیاری شروع کر دی۔ ابن کثیر رحمہ اللہ لکھتے ہیں: وقام معاذ بن جبل بهذا الكتاب ”معاذ بن جبل پوری گرم جوشی کے ساتھ (نبی صلی اللہ علیہ وسلم کا) یہ حکم پورا کرنے میں مصروف ہو گئے۔“

اس کے بعد، سکون میں انھوں نے مسلمانوں کے عمال کو جمع کیا اور ان کے ساتھ مل کر کارروائی کی منصوبہ بندی کی۔ اس کے بعد جو کچھ ہوا، وہ ہم اپنے پچھلے مضمون میں بیان کر چکے ہیں۔ اس ساری بات کو دھرا نے کا مقصد صرف اتنا ہی ہے کہ قارئین پر یہ بات پوری طرح سے واضح ہو جائے کہ یہ کارروائی معاذ بن جبل رضی اللہ عنہ، فیروز دیلمی اور ان کے ساتھیوں نے اپنی انفرادی حیثیت میں نہیں، بلکہ وفاقی حکومت کے مأمور نمائندوں کی حیثیت سے کی۔ اس لحاظ سے غور کیجیے تو اسود عنی کے خلاف کی جانے والی کارروائی میں اگر قتال کی نوبت آ بھی جاتی، تو وہ قتال دراصل ریاستِ مدینہ ہی کی طرف سے ہوتا۔ اس صورت میں معاذ بن جبل رضی اللہ عنہ ریاستِ مدینہ کے نمائندے ہوتے۔ اس کارروائی کے بارے میں کسی طرح بھی یہ نہیں کہا جا سکتا کہ وہ کسی خود مختار ریاست میں

آزاد اقتدار کے بغیر ہی عمل میں آئی ہوتی۔ حقیقت یہ ہے کہ یہ کارروائی مدینہ کی خود مختاری است کے علاوہ یہ مامورین ہی کے ہاتھوں عمل میں آتی، ان مامورین کی ناکامی کی صورت میں مدینہ سے مزید سماں بھی پیچگی جاتی اور ان مامورین کے پسپا ہونے کی صورت میں ان کے لیے ریاستِ مدینہ کے دروازے بھی کھول دیے جاتے۔ صاف ظاہر ہے کہ یہ کارروائی کی منتشر گروہ کی طرف سے نہیں، بلکہ مدینہ منورہ کی خود مختاری است ہی کی طرف سے کی گئی تھی۔

جہاں تک اس بات کا تعلق ہے کہ یہاں کی بغاوت کے خلاف مدینہ منورہ سے فوج کیوں نہیں پہنچی گئی تو اس کی وجہ ہی ہے جو ہم اوپر اپنی مثال میں بیان کرچکے ہیں۔ وفاتی حکومت کا اندازہ چونکہ یہی تھا کہ یہاں ہی کے اندر موجود لوگوں کو منظم کر دینے کے نتیجے میں اسود عنسی کے خلاف کامیاب کارروائی کی جاسکتی ہے، اس وجہ سے مدینہ سے فوج بھینخ کی ضرورت ہی محسوس نہیں کی گئی۔

اب قارئین ہی فیصلہ کریں کہ ان تمام حفاظت کی روشنی میں مولا نامحترم کے موقف پر کوئی فرق پڑنا چاہیے یا نہیں۔

یہاں تک کی بحث سے تو نبی صلی اللہ علیہ وسلم کے حکم کی صحیح نوعیت واضح ہوتی ہے۔ مگر اس حکم کی تعمیل عملًا ظہور میں کیسے آئی، اسے واضح کرتے ہوئے ہم نے اپنے تیرے نکلتے میں لکھا تھا:

”اس کارروائی کا عملی ظہور اسود عنسی کے اپنے گروہ میں پھوٹ پڑنے اور اس کے اپنے ہی عمال کی طرف سے اس کے قتل کا کامیاب منصوبہ بنانے کی صورت میں ہوا۔“

مولانا نامحترم اپنے حالیہ مضمون میں لکھتے ہیں:

”لطف کی بات یہ ہے کہ معز امجد صاحب اس واقعے کو تسلیم کر رہے ہیں اور اس کے پیچھے جناب نبی اکرم صلی اللہ علیہ وسلم کے ارشاد و ہدایت کا تذکرہ بھی کرتے ہیں، لیکن اس سب کچھ کے باوجود انہیں اس واقعے کو جہاد کی حیثیت دینے میں تامل ہے۔ جیسا کہ ان کا ارشاد ہے کہ: یہ جابر و غاصب قوم کے خلاف گروہ بندی اور جتحا بندی کر کے جہاد کرنے کا واقعہ نہیں، بلکہ ایک غاصب حکمران کے قتل کا واقعہ ہے۔ گروہ بندی اور جتحا بندی کر کے جہاد کرنا اور کسی (اچھے یا بے) حکمران کے قتل کی سازش کرنا دو بالکل الگ معاملات

ہیں۔“

یہاں ہم یہ ذکر کرتے چلیں کہ تاریخ کے مأخذوں میں، بالعموم، اس واقعے کو اسود عنی کے قتل، کے واقعے کی حیثیت ہی سے نقل کیا گیا ہے، اس کے خلاف ’قتال‘ کی حیثیت سے بیان نہیں کیا گیا ہے۔ چنانچہ الاصابہ ہی میں ایک مقام پر لکھا ہے:

”انہوں نے اسود کے قتل، کا منصوبہ بنایا۔“
فاتمروا علی قتل الاسود

(ج ۲، ص ۳۹۷)

بہر حال، یہ بات ہماری سمجھ میں نہیں آئی کہ اسود عنی کے خلاف کا رروائی کا واقعہ جس طرح عملًا روپما ہوا، اسے ایک غاصب حکمران کے قتل کی سازش، کے سوا اور کیا قرار دیا جاسکتا ہے۔ کیا مولانا محترم یہ فرمانا چاہتے ہیں کہ قتل کا یہ واقعہ چونکہ نبی صلی اللہ علیہ وسلم کے حکم کے مطابق ہوا، اس وجہ سے اسے ’قتل‘ کے بجائے ’قتال‘ قرار دیا جانا چاہیے؟ کیا وہ یہ فرمانا چاہتے ہیں کہ جب بھی نبی صلی اللہ علیہ وسلم کسی فرد یا گروہ کے خلاف کا رروائی کا حکم فرمائیں تو اس سے قطعی نظر کہ اس حکم پر عمل درآمد کیسے ہوا ہو، اسے ہر حال میں جہاد ہی قرار دیا جائے گا؟

اس میں شبہ نہیں کہ نبی صلی اللہ علیہ وسلم کی جو ہدایت معاذ بن جبل رضی اللہ عنہ کو موصول ہوئی، اس کی تعلیل میں وہ ’قتال‘ کی نوعیت کی کسی کا رروائی کا آغاز بھی کر سکتے تھے، مگر اس کے باوجود حقیقت یہ ہے کہ مسلمانوں کے عمال نے ’سکون‘ کے علاقوں میں باہمی مشورے سے جو لائجہ عمل طے کیا، وہ اسود عنی کے خلاف ’قتال‘ کا تھا ہی نہیں۔ اس کے برعکس، یہ لائجہ عمل اس کے ’قتل‘ کا تھا۔

ہمیں نہیں معلوم کہ مولانا محترم ’قتل‘ اور ’قتال‘ کے درمیان فرق کے قائل نہیں ہیں یا اس فرق کو ماننے کے باوجود فیروز دیلمی اور ان کے ساتھیوں کی کا رروائی کو ’قتال‘، قرار دے رہے ہیں۔ ہم یہ بھی نہیں جانتے کہ مولانا محترم کعب بن اشرف اور ابو رافع کے خلاف مسلمانوں کی کا رروائی کو بھی ’قتال‘ ہی کے زمرے کی کا رروائی سمجھتے ہیں یا ان واقعات کے بارے میں ان کی رائے زیادہ حقیقت پسندانہ ہے۔ ہم تو مولانا کی تصریحات سے صرف اتنا سمجھ سکے ہیں کہ وہ اسود عنی کے خلاف ہونے والی کا رروائی کو صرف اس وجہ سے ’قتل‘ کے بجائے ’قتال‘، قرار دینے پر مصروف ہیں، کیونکہ نبی صلی اللہ علیہ

وسلم کے جس حکم کی تعمیل میں قتل، کی یہ کارروائی رو بہل ہوئی، اسی حکم کی تعمیل، قاتل، کی صورت میں بھی ہو سکتی تھی۔

مولانا محترم لکھتے ہیں:

”اور مزید لطف کی بات یہ ہے کہ واقع کی یہ ساری تفصیل ترتیب وار خود بیان کرنے کے بعد معز امجد صاحب اس سے نتیجہ یہ اخذ کر رہے ہیں کہ: اس کارروائی کا عملی ظہور اسود عنی کے اپنے گروہ میں پھوٹ پڑنے اور اس کے اپنے ہی عمال کی طرف سے اس کے قتل کو کامیاب بنانے کی صورت میں ہوا۔ اس ذہنی گور کھدھندے پر اس کے سوا اور کیا تبصرہ کیا جاسکتا ہے کہ: نے ہاتھ باغ پر ہے نہ پا ہے رکاب میں۔“

ہم بڑے احترام سے مولانا سے یہ پوچھنا چاہتے ہیں کہ ہماری محوالہ عبارت میں وہ کون سی بات ہے جو مولانا محترم کے نزدیک خلافِ واقعہ ہے؟ کیا مولانا محترم کو البدایہ والنہایہ میں مذکور اہن کثیر رحمہ اللہ کے اس بیان سے اختلاف ہے، جس کے مطابق وہ تمام لوگ جن کے ہاتھوں اسود عنی کا قتل ہوا — یعنی فیروز دیلی، دادو یہ، قیس بن مکشوح وغیرہ — وہ سب کے سب اسود عنی کے قابلِ اعتماد سا تھی اور اس کی فوج میں اہم شعبوں کے ذمہ دار تھے؟ کیا مولانا کے نزدیک اسود عنی کا قتل فیروز دیلی، دادو یہ اور قیس بن مکشوح کے ہاتھوں ہوا ہی نہیں تھا؟ اگر بات یہ ہے تو ہم مولانا سے اپنی جہالت کی دست بستے معافی مانگتے اور ان سے گزارش کرتے ہیں کہ اس معاملے میں ہمیں اپنی تحقیقات سے مستفید ہونے کا موقع عنایت فرمائیں۔ تا ہم اگر فیروز دیلی، قیس بن مکشوح اور دادو یہ وغیرہ سب، فی الواقع، اسود عنی کے معتمد اور اس کی فوج کے مختلف شعبوں کے ذمہ دار تھے، جیسا کہ اہن کثیر رحمہ اللہ نے تصریح کی ہے اور فی الواقع انھی حضرات نے اسود عنی کو قتل کیا تھا تو پھر ہمارے اخذ کردہ، اس تیجے میں کہ: اس کارروائی کا عملی ظہور اسود عنی کے اپنے گروہ میں پھوٹ پڑنے اور اس کے اپنے ہی عمال کی طرف سے اس کے قتل کا کامیاب منصوبہ بنانے کی صورت میں ہوا، وہ کون ہی بات ہے جس سے مولانا محترم اتنا لطف اندازو ہو رہے ہیں؟

اب اس کے سوا مولانا محترم کی خدمت میں اور کیا عرض کیا جائے کہ منزل پر پہنچنے کے لیے ہاتھ

باگ پر اور پارکا ب میں جماليں ہی کافی نہیں ہوتا، بلکہ شاید اس سے پہلے منزل کی سمت متعین کرنا اور پھر اس سمت کی طرف اپنی سواری کا رخ موڑنا بھی ضروری ہوتا ہے۔
اس کے بعد مولا نافرماتے ہیں:

”چنانچہ اصحاب کی جس روایت کا معزاً مجدد نے حوالہ دیا ہے، اس کے مطابق نبی اکرم صلی اللہ علیہ وسلم نے حضرت فیروز دیلمی اور ان کے رفقاء کو اسود عنی کے خلاف ”محاربہ“ کا حکم دیا ہے۔ اب ”محاربہ“ کے معنی و مفہوم کے بارے میں اور کسی کو تردید ہوتا ہو، مگر عامدی صاحب کے شاگردوں سے یہ توقع نہیں ہو سکتی کہ وہ ”محاربہ“ کے مفہوم سے آگاہ نہیں ہوں گے۔“

اس میں شبہ نہیں کہ نبی صلی اللہ علیہ وسلم کی محو لہ ہدایت میں اسود عنی کے خلاف ”محاربہ“ ہی کا حکم دیا گیا تھا اور یہ بات بھی ہم اور پر واضح کر کچے ہیں کہ اس حکم کی تعمیل میں ”محاربہ“ کی نوبت فی الواقع اگر آ جاتی تو یہ ”محاربہ“ ریاستِ مدینہ ہی کے مامورین کی طرف سے ہوتا، مگر جیسا کہ ہم پہلے بھی عرض کر کچے ہیں کہ نبی صلی اللہ علیہ وسلم کے اس حکم کی تعمیل کی نوبت ہی نہیں آئی، بلکہ ”محاربہ“ کے بغیر ہی اسود عنی کے فتنے کا قلع قلع کر دیا گیا۔

اوپر دیے گئے حقائق سے یہ بات پوری طرح سے واضح ہو جاتی ہے کہ اپنے ایک صوبے میں بغاوت ہو جانے کے بعد نبی صلی اللہ علیہ وسلم نے وہاں کے مسلمانوں کو اس بغاوت کو کچلنے کی غرض سے منظم ہونے کی ہدایت کی۔ ظاہر ہے، جیسا کہ ابن کثیر رحمہ اللہ کی تصریحات سے بھی معلوم ہوتا ہے، نبی صلی اللہ علیہ وسلم کی یہ ہدایت مسلمانوں کے لیے حضرت معاذ بن جبل رضی اللہ عنہ ہی کے لیے تھی اور انھی کو پہنچائی بھی گئی۔ نبی صلی اللہ علیہ وسلم کی یہ ہدایت ملنے پر معاذ بن جبل رضی اللہ عنہ نے اپنے سرالی علاقے ”سکون“ میں مسلمانوں کا اجتماع منعقد کیا۔ اس اجتماع میں یہ طے پایا کہ اسود عنی کے فتنے کے خاتمے کے لیے ”جہاد و قتال“ کے بجائے، اس کے اپنے ہی عمال کے ہاتھوں اسے قتل کر دیا جائے۔ چنانچہ ایسا ہی ہوا اور یہ بغاوت با غنی لیڈر کو قتل کر کے کچل دی گئی۔
ان تمام حقائق کے علی الرغم اب بھی اگر مولا نامخترم کے نزدیک اسود عنی کے خلاف کارروائی بہر

حال قتال اور وہ بھی کسی خود مختاری اتنی اقتدار کے بغیر، غیر منظم جھانبدی کے ذریعے سے ہونے والا قتال ہی قرار دی جانی چاہیے تو پھر اس کے سوا ہم مولانا محترم سے اور کیا عرض کر سکتے ہیں کہ وہ ہمارے حق میں یہ دعا فرمائیں کہ اللہ تعالیٰ ہمیں صحیح بات کو سمجھنے اور ہر حال میں اسی کو بیان کرنے کی توفیق عطا فرمائے، اگرچہ یہ بات لوگوں کے لیے کتنی ہی ناگوار کیوں نہ ہو۔

زکوٰۃ کے علاوہ ٹیکس کا جواز

زکوٰۃ کے بارے میں مولانا محترم نے اپنے پچھلے مضمون میں یہ فرمایا تھا کہ نبی صلی اللہ علیہ وسلم سے منسوب روایت میں ”الا بحقها“ کے الفاظ نے وہ استثنای پیدا کر دیا ہے جس کے باعث حکومتوں کو اپنے مسلمان شہریوں پر زکوٰۃ کے علاوہ ٹیکس عائد کرنے کا جواز مل گیا ہے۔ اس کے جواب میں ہم نے مولانا محترم سے یہ گزارش کی تھی:

”الا بحقها“ کے معنی اس کے سوا اور کچھ نہیں کہ: ”سوائے اس صورت میں کہ (شریعت ہی کے) کسی حق کے تحت وہ ان (معنی جان و مال) سے محروم کر دیے جائیں۔“
مولانا محترم اس کے جواب میں فرماتے ہیں:

”الا بحقها“ کی استثنای جان اور مال دونوں کے حوالے سے ہے اور دونوں صورتوں میں یہ استثنای موجود ہے کہ کلمہ طیبہ پڑھنے، نماز ادا کرنے اور زکوٰۃ دینے کے باوجود اگر کسی مسلمان کی جان و مال سے کسی حق کے عوض تعریض ضروری ہوا، تو عصمو امنی، کی ضمانت کے تحت اسے تحفظ حاصل نہیں ہوگا اور اس کی جان اور مال دونوں سے تعریض روا ہوگا۔ مثلاً جان کے حوالے سے یہ کہ کسی مسلمان نے دوسرے مسلمان کو قتل کر دیا ہے تو قصاص میں اس کا قتل جائز ہوگا۔ کوئی شادی شدہ مسلمان زنا کا مرتكب ہوا ہے تو کتاب اللہ کے حکم کے مطابق اسے سنگسار کیا جائے گا اور اگر کوئی مسلمان (نعواز بالله) مرتد ہو گیا ہے تو اسے بھی شرعی قانون کے مطابق توبہ نہ کرنے کی صورت میں قتل کر دیا جائے گا۔ اسی طرح اگر اس کے مال میں ریاست یا سوسائٹی کا کوئی حق متعلق ہو گیا ہے تو اس سے ضرورت کے مطابق

مال لیا جاسکے گا۔“

مولانا محترم نے ‘الا بحقها’ کے تحت جان کی امان سے جو استثناء بیان فرمائے ہیں، وہ سب کے سب، دراصل، ان کے اپنے نقطہ نظر کے مطابق وہ جرائم ہیں جن کے مرتكب کو شریعت ہی نے سزا نے موت سنانے کا حکم دیا ہے۔ یہ گویا مولانا محترم نے ہماری اس بات کی مثالوں کے ساتھ وضاحت کر دی ہے جو ہم نے اپنے پچھلے مضمون میں عرض کی تھی۔ شریعت ہی کے کسی حق کے تحت وہ ان سے محروم کر دیے جائیں، کہ اس کے سوا اور کیا ممکن ہو سکتے ہیں کہ وہ کوئی ایسا اقدام کریں جس کی سزا، کفارے یا جرمانے کے طور پر، ریاست کے لیے ان کی جان یا ان کے مال پر دست درازی کا حق قائم ہو جائے۔ ‘الا بحقها’ کا استثناب اسی حد تک ہے، اور اسی کی مثالیں مولانا محترم نے دی ہیں۔ اگرچہ یقین سے تو نہیں کہا جاسکتا، تاہم امید یہی ہے کہ مولانا محترم اس بات کو ناجائز ہی سمجھتے ہوں گے کہ شریعت کی سند کے بغیر کوئی مسلمان ریاست اپنے شہریوں کی جان لینا شروع کر دے۔

ظاہر ہے کہ اسی اصول کا اطلاق مال کی حرمت پر بھی ہو گا۔

مولانا محترم کی مذکورہ مثالوں کو اگر سامنے رکھا جائے تو اس سے صاف معلوم ہو جاتا ہے کہ جان ہی کی طرح مال کی حرمت کا استثنابھی اسی صورت میں پیدا ہو گا جب کوئی شخص ایسے کسی جرم کا مرتكب ہو جس کی پاداش میں شریعت کے تقاضوں کو پورا کرتے ہوئے، اس کا مال اس سے لیا جاسکتا یا اس پر کوئی جرمانہ عائد کیا جاسکتا ہو۔ ظاہر ہے کہ جس طرح جان کی حرمت کا استثناب شریعت ہی کے کسی قائم کردہ حق سے پیدا ہو گا، اسی طرح مال کی حرمت کا استثنابھی شریعت ہی کے کسی قائم کردہ حق سے پیدا ہو گا، جیسے، مثال کے طور پر قتل خطا کی صورت میں دیت کی وصوی یا کسی کا مال غصب کرنے کی صورت میں غصب شدہ مال کی وصوی۔ چنانچہ جس طرح کسی خاص صورت میں جان کی حرمت سے استثنامنے کے لیے یہ ضروری ہو گا کہ اس استثنامنے کے حق میں قرآن و سنت کے واضح نصوص پیش کیے جائیں اور ان نصوص کی غیر موجودگی میں، ہر حال میں جان کی حرمت کو قائم سمجھا جائے، اسی طرح کسی خاص صورت میں مال کی حرمت سے استثنامنے کے لیے بھی یہ ضروری ہو گا کہ اس استثنامنے کے

حق میں قرآن و سنت کے واضح نصوص پیش کیے جائیں اور ان نصوص کی غیر موجودگی میں مال کی حرمت کو بہر حال قائم سمجھا جائے۔

ظاہر ہے کہ اس وضاحت کے بعد، اب جو شخص بھی حکومت کے لیے زکوٰۃ کے علاوہ دیگر نیکیں لگانے کو جائز سمجھتا ہے، یا اس کی ذمہ داری ہے کہ وہ قرآن و سنت کے واضح نصوص سے اس جواز کے حق میں دلیل پیش کرے۔

اس کے بعد مولانا محترم فرماتے ہیں:

”سوال یہ ہے کہ اگر جان کی ضمانت سے استثنای صورتیں موجود ہیں، تو مال کی حفاظت کی ضمانت سے استثنای امکان کیوں تسلیم نہیں کیا جا رہا؟“

ہمیں نہیں معلوم کہ مولانا محترم نے ہماری کس بات سے اخذ کیا ہے کہ ہم مال کی حرمت سے استثنای امکان تسلیم نہیں کرتے۔ ہم تو شروع سے یہ بات بیان کرتے آرہے ہیں کہ شریعت ہی کا کوئی حق قائم ہونے کے نتیجے میں ایک شخص کی جان اور اس کے مال کی حرمت، جزوی یا کلی طور پر ختم ہو سکتی ہے۔

اس کے بعد مولانا محترم مزید فرماتے ہیں:

”اوہ اگر کسی بھی درجے کی شرعی دلیل سے اس کی ضرورت اور جواز مل جاتا ہے، تو اسے

‘عصموا منی’ کی ضمانت کے منافی قرار دینے کا آخر کیا جواز ہے؟“

کسی بھی درجے کی شرعی دلیل سے مولانا کی کیا مراد ہے، یہ ہم سمجھ نہیں سکتے۔ اس میں، البتہ، کوئی شبہ نہیں ہے کہ اگر قرآن و سنت کے واضح نصوص کی روشنی میں اضافی نیکیں عائد کرنے کا جواز ثابت کر دیا جائے، اور سورہ توبہ کی متعلقہ آیات اور نبی صلی اللہ علیہ وسلم سے منسوب مولہ روایات کا اس پیش کردہ جواز کے ساتھ تلافی ثابت کر دیا جائے تو پھر زکوٰۃ کے علاوہ اضافی نیکیں کے ناجائز ہونے کے بارے میں استاذِ محترم کی رائے آپ سے آپ غلط ثابت ہو جائے گی۔ اس صورت میں، یقیناً، یہ اضافی نیکیں ‘عصموا منی’ کی ضمانت کے منافی قرار نہیں دیا جاسکتے گا۔

مولانا محترم سے ہماری گزارش ہے کہ قرآن و سنت کی ایسی کوئی نص اگر ان کے سامنے موجود ہے تو پھر ہر یا نی فرما کر ہم جیسے طالب علموں کو بھی اس پر مطلع فرمائیں۔ ہم ان کے بے حد شکر گزار

ہوں گے۔

اس کے بعد مولانا محترم فرماتے ہیں:

”اگر معز امجد صاحب کو یاد ہو تو ہمارا پہلا اور اصولی سوال یہ تھا کہ اگر زکوٰۃ کے علاوہ کسی اور ٹیکس کی ممانعت کی کوئی صریح دلیل موجود ہے تو ہماری رہنمائی کی جائے۔ مگر ان کے جواب سے معلوم ہوتا ہے کہ ان کے پاس کوئی واضح اور صریح دلیل موجود نہیں ہے اور وہ بھی اپنا موقف استدلال و استنباط کے ذریعے ہی واضح کرنا چاہ رہے ہیں تو ہمیں اس تکلف میں پڑنے کی آخر ضرورت ہی کیا ہے کہ امت کے اجتماعی تعامل اور فہمہ اے امت کے استدلالات کو محض اس شوق میں دریا بردا کر دیں کہ ہمارے ایک محترم دوست جاوید احمد غامدی صاحب نے نئے سرے سے قرآن و سنت کی تعبیر و تشریح اور اجتہاد و استنباط کا پرچم بلند کر دیا ہے۔“

مولانا محترم بالکل بجا فرمار ہے ہیں کہ انہوں نے اپنے پہلے ہی مقالے میں یہ تقاضا کیا تھا کہ زکوٰۃ کے علاوہ ٹیکس کی ممانعت کی اگر کوئی صریح دلیل ہے تو وہ پیش کی جائے۔ یقیناً، یہ ہماری ہی سادہ لوگی ہے کہ اس کے جواب میں ہم نے قرآن مجید کی آیات اور نبی صلی اللہ علیہ وسلم سے منسوب ایسے ارشادات پیش کرنے کی جسارت کی جن کو مان لینے کا لازمی تقاضا یہ تھا کہ زکوٰۃ کے علاوہ مسلمانوں سے کوئی اور ٹیکس وصول کرنا ناجائز قرار پاتا۔ آخر قرآن کی آیات اور پیغمبر صلی اللہ علیہ وسلم کے ارشادات کب سے واضح اور صریح دلیل، قرار پانے لگے؟ ہم اس جسارت کے لیے مولانا محترم سے دست بستہ معافی مانگتے ہیں۔ تاہم، اپنے عذر کے طور پر، ہم مولانا سے صرف اتنی گزارش کرنا چاہیں گے کہ یہ جسارت ہم سے محض اس غلط فہمی کے باعث ہوئی کہ ہم نے قرآن مجید کی آیات پیش نہیں کیں اور ان کے واضح تقاضوں کو بیان کرنے والے نبی صلی اللہ علیہ وسلم سے منسوب ارشادات کو ”صریح دلیل، سمجھا۔“ ہمیں نہیں معلوم تھا کہ ”صریح دلیل، تو محض الگوں کے فہم کو کہا جا سکتا ہے، خواہ پیغم اپنے اندر الفاظ و معنی کا کوئی تعلق رکھتا ہو یا نہ رکھتا ہو۔“ ہمیں نہیں معلوم تھا کہ ” واضح بات، وہ نہیں جو قرآن و سنت سے صحی جا رہی ہو، بلکہ ” واضح بات، کہلانے کی مستحق تو صرف وہ بات ہے، جو الگوں

کے استدلال و استنباط میں بیان ہوئی ہو، خواہ اسے قرآن کی آیات اور نبی صلی اللہ علیہ وسلم سے منسوب ارشادات قبول کر رہے ہوں یا نہ کر رہے ہوں۔ پھر ہماری سادگی کی انتہاد یکچھیے کہ ہم یہی سمجھتے رہے کہ قرآن و سنت سے ہم نے اگر کوئی غلط استدلال کیا تو مولانا محترم جیسے شفیق بزرگ علمی طریقے پر ہماری غلطی پر ہمیں متینہ فرمائیں گے۔ ہمیں تو یہ بھی نہیں معلوم تھا کہ علم کی دنیا ب اتنی بغیر ہو چکی ہے کہ اپنی قائم کردہ آراء سے ہٹ کر کسی نئی بات پر غور و تدبیر کرنا، خواہ وہ بات قرآن و سنت ہی کی بنیاد پر کیوں نہ پیش کی جا رہی ہو، اس کے لیے باعثِ تکلیف، ہو چکا ہے۔

یہاں ہم قارئین کو یاد دلاتے چلیں کہ مولانا محترم کے ' واضح اور صریح دلیل' کے تقاضے کو پورا کرنے کے لیے ہم نے سب سے پہلے سورہ توبہ کی آیت کا حوالہ دے کر یہ گزارش کی تھی کہ اس کے الفاظ ' واضح اور صریح'، طور پر ایک اسلامی ریاست کو اس بات کا حکم دیتے ہیں کہ وہ اپنے مسلمان شہریوں کے نماز قائم کرنے اور زکوٰۃ ادا کرنے کے بعد، ان کی راہ چھوڑ دے۔ ہم نے وہاں یہ بیان کیا تھا کہ ہمارے نزدیک سورہ توبہ کی آیت کے یہ الفاظ اسلامی ریاست سے یہ ' واضح اور صریح'، تقاضا کرتے ہیں کہ وہ نماز کے قیام اور زکوٰۃ کی ادائیگی کو چھوڑ کر، اپنے مسلمان شہریوں سے قانون کے زور سے کوئی ایجادی مطالبہ نہیں کر سکتی۔ بلاشبہ، وہ ان سے مختلف معاملات میں تعاون کی اپیل کر سکتی اور اس پر انھیں ابھار سکتی ہے، مگر اپنی قانونی مشینی کے زور سے وہ ان پر کوئی اضافی ایجادی ذمہ داری نافذ نہیں کر سکتی۔ اس کے بعد ہم نے نبی صلی اللہ علیہ وسلم کے اس ارشاد کا حوالہ دیا تھا جس میں آپ نے سورہ توبہ کی آیت کے اس ' واضح اور صریح'، حکم کے تحت اسلام قبول کر لینے، نماز قائم کرنے اور زکوٰۃ ادا کر دینے کے بعد لوگوں کے جان و مال میں ہر قسم کے حکومتی تصرف سے امان دی اور یہ اعلان فرمادیا کہ اس سے استثنائی صورت صرف یہی ہے کہ شریعت ہی کے کسی حکم کے تحت، ان کے جان و مال پر کوئی حق قائم ہو جائے، جیسے قتل کی صورت میں قصاص یادیت کا حق قائم ہو جاتا ہے۔ اس کے بعد ہم نے اسی کے تحت نبی صلی اللہ علیہ وسلم کے اس ' واضح اور صریح' ارشاد کا حوالہ بھی دیا تھا، جس کے تحت آپ نے لوگوں کی جان و مال کی حرمت کے پامال کرنے کو حرم کعبہ کی حرمت پامال کرنے کے مترادف قرار دیا ہے۔ یہ سب کچھ صاف بتا رہا ہے کہ کسی مسلمان ریاست کے لیے یہ

جا نہیں ہے کہ وہ قانون کے زور سے اپنے مسلمان شہریوں کے مال میں سے زکوٰۃ کے علاوہ ایک پیسہ بھی لے۔ یہ بتا رہا ہے کہ ایسا کرنے والی ریاست نے مسلمان کے مال کی اس حرمت کو پامال کیا جو پیغمبر صلی اللہ علیہ وسلم نے اپنے اعلان میں قائم کر دی تھی۔ یہ بتا رہا ہے کہ مسلمانوں کے مال کی حرمت پامال کرنے والی اسلامی ریاست کا جرم حرم کعبہ کی حرمت کو پامال کرنے کے برابر ہے۔ چنانچہ جرم کی اسی سُگنی کو بیان کرتے ہوئے ہم نے نبی صلی اللہ علیہ وسلم کا یہ واضح اور صریح ارشاد بھی نقل کیا تھا کہ: ”کوئی نکیس وصول کرنے والا جنت میں داخل نہ ہو گا“،

—————

اللہ تعالیٰ سے دعا ہے کہ وہ صحیح باتوں کے لیے دلوں میں جگہ پیدا کرے اور غلط باتوں کے شر سے ہم سب کو محفوظ و مامون رکھے۔

جناب زاہد الرشیدی کے جواب میں

راقم الحروف مولانا زاہد الرشیدی کے جواب الجواب کا جواب نہیں دینا چاہتا تھا۔ اس کی وجہ یہ تھی کہ یہ بحث مولانا زاہد الرشیدی نے روزنامہ ”او صاف“ میں غامدی صاحب کے نقطہ نظر پر تقدیم کر کے شروع کی تھی۔ جب اس تقدیم کا جواب دیا گیا تو ”او صاف“ نے اسے شائع کرنے سے انکار کر دیا۔ جب مولانا نے اپنے تین تاریخی نکات کا تذکرہ بعد کے مضامین میں بھی کیا تو راقم نے اس ضمن میں ایک تحریر لکھ کر نمائندہ ”او صاف“ کے حوالے کی۔ جب او صاف کی طرف سے اس کی اشاعت سے معدرت کی گئی، تب راقم نے وہ تحریر ”اشراف“ کو بھجوائی۔ جب اس تحریر پر مولانا کا جواب شائع ہوا تو راقم نے سوچا کہ ایک ایسی بحث کو طول دینے کا فائدہ ہی کیا جو ایک اخبار کے صفات پر محض یک طرفہ جاری ہے۔ افسوس کہ مولانا زاہد الرشیدی اس اخبار کو، جس کے وہ مرکزی کالم نگار ہیں، بنیادی اخلاقيات کا یہ نکتہ بھی نہیں سمجھا سکے کہ جب وہ کسی پر تقدیم کرے تو یہ اس کا فرض بن جاتا ہے کہ اگر اس تقدیم کا جواب اسے بھیجا جائے تو وہ اس جواب کو شائع کرے۔

بہر حال جب یہ معلوم ہوا کہ مولانا نے تمام مضامین اپنے رسالے ”اشراف“ میں شائع کر دیے ہیں تو دل کوڑھارس بندھی کہ جس رویے کی توقع ہم ان جیسے ذی علم انسان سے رکھتے تھے، وہ کم از کم ان کے ذاتی رسالے کی حد تک جاری ہے۔ اس کے لیے راقم مولانا کا شکر گزار ہے اور توقع ہے کہ آئندہ بھی ان کا یہی علمی رویہ جاری رہے گا۔

مولانا الرشیدی کا اصل نقطہ نظر خود ان کے الفاظ میں یہ ہے کہ: ”اگر کسی مسلم علاقہ پر کافروں کا تسلط قائم ہو جائے اور اسلامی ریاست کا وجود ہی ختم ہو جائے تو علماء کرام اور دینی قیادت کو یہ حق

حاصل ہے کہ وہ اس کافرانہ سلطنت کے خلاف جہاد کا اعلان کر کے مراجحت کریں۔ ”اس ضمن میں انھوں نے امام ابن تیمیہ کی مثال دی۔ اس مثال پر بحث کر کے ہم نے یہ ثابت کیا کہ ان کے دور میں ایسا کوئی واقعہ ہوا ہی نہیں اور جو کچھ ہوا، اس میں امام صاحب کا طریقہ عمل یہ تھا کہ انھوں نے عارضی فاتح افواج سے بھی افہام و تفہیم کا رشتہ استوار کیا۔ یعنی جب تاتاری مسلمانوں نے دمشق کے اردوگرد قبضہ کر لیا تو وہ خود ایک وفد لے کرتا تاری حکمران کے پاس گئے اور اس سے دمشق کے باشندوں کے لیے پروانہ امن حاصل کیا۔ اور بعد میں جب دمشق اور اردوگرد پر سلطان مصر کا قبضہ پوری طرح مستحکم ہو گیا اور ایک دفعہ پھر تاتاریوں کی آمد کی افواہیں گردش کرنے لگیں تو انھوں نے ڈٹ کر سلطان مصر کا ساتھ دیا، اسی طرح جس طرح کسی بھی وفادار شہری کو اپنی ریاست کا ساتھ دینا چاہیے۔ امام صاحب کی اس پوری سرگزشت میں ”مسلم علاقہ پر کافروں کا تسلط“، ”اسلامی ریاست کے وجود کا اختتام“ اور ”کافرانہ سلطنت کے خلاف جہاد کا اعلان“ کہاں سے آ گیا؟ اس پر مولانا زاہد المرشدی ہی روشنی ڈال سکتے ہیں۔ شاید مولانا کی نظر سے یہ بات پوشیدہ رہ گئی کہ تاتاری بھی مسلمان تھے اور امام ابن تیمیہ بنفس نفس قازان کے دربار میں اہل دمشق کے لیے امان مانگنے گئے تھے۔

اس کے بعد مولانا نے الجزاں کی جنگِ آزادی کی مثال دی۔ چنانچہ الجزاں کے متعلق ہم نے عرض کیا کہ وہاں ایک بہت بڑا علاقہ شروع ہی سے خود مختار اور فرانسیسی اثر سے آزاد تھا۔ آزادی کی تحریک FLW نے شروع کی اور ۱۹۵۸ء میں قاہرہ میں آزاد الجزاں کی حکومت قائم ہوئی۔ اسی آزاد جلاوطن حکومت، جس کے سربراہ فرحت عباس تھے، کی سرکردگی میں جنگِ آزادی شروع ہوئی اور بالآخر ۱۹۶۲ء میں الجزاں کی مکمل طور پر آزاد ہو گیا۔ مولانا راشدی نے اعتراض کیا ہے کہ ہم نے اس جدوجہدِ آزادی میں جناب بن بادیں اور جناب شیخ ابراہیمی کا تذکرہ نہیں کیا۔ اس ضمن میں عرض ہے کہ الجزاں کی جنگِ آزادی میں تمام عناصر نے حصہ لیا تھا، جس میں علماء بھی شامل تھے، بالکل ایسے ہی جیسے تحریک پاکستان کی جدوجہد میں مولانا شبیر احمد عثمانی نے حصہ لیا تھا۔ تاہم جس طرح نہیں کہا جا سکتا کہ قیام پاکستان مولانا شبیر احمد عثمانی کے فتوے کا مرہون منت ہے، اسی طرح یہ بھی نہیں کہا جا سکتا کہ الجزاں کی جنگِ آزادی شیخ بن بادیں کے فتوے سے شروع ہوئی۔ حقیقت یہ ہے کہ جب

کوئی قومی تحریک شروع ہوتی ہے تو معاشرے کا ایک حصہ ہونے کی وجہ سے علاجی بھی اس میں ایک قابل قدر کردار ادا کرتے ہیں۔ لیکن مولانا راشدی جس مقدمے کو ثابت کرنا چاہتے ہیں، اس کے لیے یہ ضروری ہے کہ جمل بات کہنے کے بعد یہ بتائیں کہ فلاں تاریخ کوشش بن بادیں نے فلاں فتویٰ دیا اور اس کے بعد فلاں تاریخ کو پہلا مسلح اقدام ہوا۔

اس کے بعد مولانا راشدی نے افغانستان کی مثال پیش کی۔ اس مثال پر بحث کر کے ہم نے عرض کیا کہ یہ تو افتراق و انتشار سے بھری ہوئی ایک داستان ہے جس میں ہر عالم دین نے اپنے اپنے دھڑے کو مضبوط بنانے اور دوسروں کو مکروہ کرنے کے لیے کوئی دقیقہ فروغ زاشت نہیں کیا۔ مسلح کارروائی کسی کے فتوے سے نہیں، بلکہ پاکستان کے ارباب اقتدار کی سیاسی ترجیحات سے شروع ہوئی۔ اس ضمن میں ہم نے اشارے ہی پر اکتفا کیا اور یہ سمجھا کہ شاید مولانا کے لیے یہ اشارہ ہی کافی ہو گا، لیکن اب ہمیں مجبوراً ان کی خدمت میں یہ عرض کرنا ہو گا کہ براہ کرم اس موضوع پر کچھ مزید مطالعہ فرمائیجیے۔ اور کچھ نہیں تو بر گیلڈ یئر یوسف کی کتاب 'The Bean Trap' ہی پڑھ جیجیے۔ جزل نصیر اللہ خان بابر کے اثر و یود کیجے لیجیے۔ ”او صاف“ میں جناب گل بدین حکمت یار کا جوان ٹریو یو شائع ہوا ہے، اسے ہی دیکھ لیجیے۔ ذوالفقار علی بھٹو کے زمانے ہی سے یہ سارا معاملہ شروع ہوا تھا۔ روئی فوج کے آنے کے بعد جزل ضیاء الحق نے اس کی مزاہت کا فیصلہ کیا۔ سب کچھ آئی ایس آئی نے کیا۔ امریکی ہر معاملہ میں شریک مشورہ رہے۔ نوے فی صدر قم اور سکڈ میزائل جیسا جدید اسلحہ نیجگان کے علماء کے اندر سارا افتراق و انتشار بھی انھی مقتدر اداروں نے پیدا کیا۔ اور ہر ایک کو خوب خوب استعمال کیا۔ اب اس سارے معاملے کے متعلق مولانا زاہد الرashدی اگر یہ نقطہ نظر رکھتے ہیں کہ ایک عالم دین نے فتویٰ دیا جس پر بھٹو صاحب نے اقدام کیا۔ پھر ایک اور عالم دین نے فتویٰ دیا، اور چونکہ جزل ضیاء الحق ہر کام ”فتاویٰ“ کے مطابق ہی کرنے کے عادی تھے، اس لیے انھوں نے فوری طور پر عالم اسلام کے عظیم دوست امریکہ کی مدد سے اس پر عمل درآمد شروع کیا تو اس کے متعلق یہی کہا جا سکتا ہے کہ:

اس سادگی پر کون نہ مر جائے اے خدا

ہم بصد ادب و احترام مولانا زاہد الرشیدی کی خدمت میں یہ عرض کرنا چاہتے ہیں کہ وہ شاید
سیاسی قوتوں اور مقندر اداروں کے ظالماں اور بے حس روپیوں سے بے خبر ہیں۔ کشمیر کے متعلق بھی
ہمارا یہ تجزیہ نیوٹ فرما لیں کہ جس دن ان قوتوں کے درمیان اپنے مفادات کے تحت کوئی سمجھوتا ہو گیا،
اس دن وہ کسی بھی فتویٰ کو خاطر میں لائے بغیر اپنا کام کر گزریں گی۔

مجھے ان باتوں سے اتفاق نہیں

پشاور کے سید وقار حسین صاحب نے ایک خط میں منیر احمد چنتائی صاحب آف کراچی کے اس مراسلے کی طرف توجہ دلائی ہے جو جاوید احمد غامدی صاحب کے بعض افکار کے بارے میں میرے مضامین کے حوالے سے گزشتہ دونوں ”اوصاف“ میں شائع ہوا ہے۔ یہ مراسلہ میری نظر سے گزر چکا ہے اور میں نے اپنے ذہن میں رکھ لیا تھا کہ اس کی بعض باتوں پر کسی کالم میں تبصرہ کروں گا مگر وقار حسین کے توجہ دلانے پر اپنی ترتیب میں رد و بدل کر کے اس مراسلہ کے بارے میں ابھی کچھ عرض کر رہا ہوں۔

چنتائی صاحب کے مراسلہ کا بنیادی نتھی یہ ہے کہ غامدی صاحب میدان سے بھاگ گئے ہیں اور اس کے بعد دوسری قابل توجہ بات انہوں نے یہ کہی ہے کہ غامدی صاحب جہاد کے بارے میں قادیانیوں کے موقف کے موید ہیں، مگر مجھے ان دونوں باتوں سے اتفاق نہیں ہے اس لیے کہ نہ میں نے اس گفتگو کا آغاز غامدی صاحب کو میدان سے بھگانے کے لیے کیا تھا اور نہ انہیں بھاگنے کی ضرورت ہے۔ یہ خالص مناظرانہ اسلوب کی باتیں ہیں جو نہ میرے مزاج کا حصہ ہیں اور نہ غامدی صاحب ہی اس اسلوب کے دلش ور ہیں۔ میں نے ان کے بعض افکار پر برادرانہ انداز میں افہام و تفہیم کے جذبہ کے تحت اظہار خیال کیا تھا جس کے جواب میں ان کے دو شاگردوں خورشید احمد ندیم اور معزاز مجدد نے طبع آزمائی کی مگر ان کے جوابات سے مجھے اطمینان حاصل نہیں ہوا جس کا اظہار میں نے بتے تکلفی کے ساتھ بعد کے مضامین میں کر دیا۔ اب دونوں طرف کے مضامین اہل علم کے سامنے ہیں اور وہ خود فیصلہ کر سکتے ہیں کہ کس کے موقف اور دلائل میں وزن ہے؟ اس میں ہارجیت یا میدان

میں ٹھہر نے یا بھاگنے کا کوئی سوال نہیں ہے اور نہ ہی اس طرح کا نتیجہ اخذ کرنا اس قسم کے علمی مباحث سے مناسب رکھتا ہے۔

جہاں تک غامدی صاحب کو جہاد کے بارے میں قادیانیوں کے موقف کا مودودی نے پیش کیا ہے تو یہ اسرار زیادتی ہے اس لیے کہ ان کا موقف قطعاً وہ نہیں ہے جو مرزا غلام احمد قادیانی نے پیش کیا ہے۔ مرزا قادیانی نے جہاد کے سرے سے منسون ہونے کا اعلان کیا تھا بلکہ اس نے جھوٹی نبوت کا ڈھونگ ہی جہاد کی منسوخی کے پرچار کے لیے کیا تھا جبکہ غامدی صاحب جہاد کی فرضیت اور اہمیت کو پوری طرح تسلیم کرتے ہیں البتہ جہاد کے اعلان کی مجاز اتحاری کے بارے میں تحفظات رکھتے ہیں مگر اس بارے میں ان کی رائے امت کے جموروں اہل علم سے مختلف ہے جس پر ہم تفصیل کے ساتھ اظہار خیال کر چکے ہیں۔

میرا اختلاف غامدی صاحب کے ساتھ یہ نہیں ہے۔ اپنے سابقہ مضامین میں، میں عرض کر چکا ہوں کہ میں انہیں حضرت مولانا حمید الدین فراہی کے علمی مکتب فکر کا نمائندہ سمجھتا ہوں اور حضرت مولانا فراہیؒ کے بارے میں میری رائے وہی ہے جو حضرت مولانا عبد اللہ سندرھیؒ اور حضرت مولانا سید سلیمان ندویؒ کی ہے، البتہ امت کے جموروں اہل علم کے علی الرغم ان کے تفرادات کو میں قبول نہیں کرتا اور غامدی صاحب سے میں نے بھی عرض کیا ہے کہ علمی تفرادات کو اس انداز سے پیش کرنا کہ وہ امت کے اجتماعی علمی دھارے سے الگ کسی نئے مکتب فکر کا عنوان نظر آنے لگیں، امت میں فکری انتشار کا باعث بنتا ہے اور اگر اس پر اصرار کیا جائے تو اسے علمی فکری استعمار کی ان کوششوں سے الگ کر کے دیکھنا مشکل ہو جاتا ہے جو ملت اسلامیہ کو ہمی انتشار اور فکری انارکی سے دوچار کرنے کے لیے ایک عرصہ سے جاری ہیں۔

اپنی بات کی مزید وضاحت کے لیے عرض کرنا چاہوں گا کہ کچھ عرصہ ہوا، ایک صاحب علم دوست نے مجھ سے سوال کیا کہ علمی تفرادات میں مولانا ابوالکلام آزاد، اور مولانا عبد اللہ سندرھیؒ بھی مولانا سید ابوالاعلیٰ مودودیؒ سے پیچھے نہیں ہیں تو اس کی وجہ کیا ہے کہ ان کے تفرادات علماء کے حلقات میں اس شدت کے ساتھ موضوع بحث نہیں بنے جس شدت کے ساتھ مولانا مودودیؒ کے افکار کو شناہ

بنایا گیا ہے؟ میں نے عرض کیا کہ اس کی وجہ یہ ہے کہ مولانا سندھی^۱ اور ابوالکلام آزاد^۲ کے علمی تفرادت پران کے شاگردوں اور معتقدین نے دفاع اور ہر حال میں انہیں صحیح ثابت کرنے کی وہ روشن اختیار نہیں کی جو خود مولا نامودودی^۳ اور ان کے رفقاء نے ان کے تحریروں پر علمائی طرف سے کیے جانے والے اعتراضات پر اپنالی تھی۔ چنانچہ اس روشن کے نتیجے میں وہ جمہور علماء کے مقابل ایک فریق کی حیثیت اختیار کرتے چلے گئے اور بحث و مباحثہ کا بازار گرم ہو گیا۔ اس حوالے سے قریبی زمانے میں سب سے بہتر طرز عمل اور اس وہ میرے نزدیک حکیم الامت حضرت مولانا اشرف علی تھانوی^۴ کا ہے جنہیں جب بھی ان کی کسی رائے کے غلط ہونے کے بارے میں دلیل کے ساتھ بتایا گیا تو انہوں نے علماء کے ایک گروپ کے ذمے لگادیا تھا کہ وہ ان کی تصانیف کا مطالعہ کر کے ایسی باتوں کی نشاندہی کریں جو ان کے نزدیک سلف صالحین^۵ اور جمہور اہل علم کے موقف سے مطابقت نہ رکھتی ہوں تاکہ وہ ان پر نظر ثانی کر سکیں۔

یہ بات عرض کرنے کا مقصد یہ تھا کہ ”اصول پرستی“ کی کچھ حدود ہیں اور اصول قائم کرتے وقت ان کے عملی اطلاق کا بھی لحاظ کھندا پڑتا ہے ورنہ مسائل سلیخنے کے بجائے مزید الحجاجہ کا شکار ہو جاتے ہیں۔ اسی طرح اصول کی درجہ بندی بھی ہے۔ وہ اصول جو قرآن و سنت میں قطعیت اور صراحت کے ساتھ بیان کیے گئے ہیں، وہ تو قطعی ہیں اور ان کی پابندی سے کوئی بھی شخصیت مستثنی نہیں ہے مگر جو اصول اہل علم نے استنباط اور استدلال کے ذریعے خود وضع کیے ہیں، ان کو قطعیت کا درجہ حاصل نہیں ہے اس لیے کسی بھی شخصیت یا حلقہ کو یہ حق نہیں دیا جاسکتا کہ وہ اپنے وضع کرده اصولوں کو پوری امت کے لیے حقی قرار دے کر امت کے تمام طبقات کو ان پر پرکھنا شروع کر دے۔ البتہ ان میں سے جس اصول کو امت میں اجماع کا درجہ حاصل ہو جائے یا کم از کم جمہور علماء اس سے اتفاق کا اظہار کر دیں، اس کی بات مستثنی ہے۔

جناب نعیم صدیقی کا مکتوب گرامی

مکری مولانا زاہد الرشیدی صاحب

السلام علیکم ورحمة اللہ

اشراق میں جناب جاوید احمد غامدی جو گل کتر کر گلشنِ اسلام کی شان دکھار ہے ہیں، میں ان سے بلا تھبب مستفید ہوتا ہوں، مگر ان میں اور ان کے تیار کردہ ہم سفرانِ فکر و دانش میں بعض جھوٹ ایسے ہیں کہ دلِ مسوئی کر رہ جاتا ہوں۔

ایک تو ان میں بے شمار حلقوں ہے فکر و نظرِ اسلامی میں سے ذرا بھر کر کچھ نئی را پیش نکالنے کا معاملہ ہے۔ وہ ان کی خاص ضرورت ہے۔ وہ تمام نصوص اور معاملات اور نظر ہے نے نظر سے خورد ہیں نگاہ کے ساتھ ایسے پہلو یا گوشے نکالتے ہیں کہ ایک متوسط قاری یہ تاثر لے سکتا ہے کہ وقت کا کوئی بڑا مجہد پیدا ہوا ہے جو عامتی باقتوں میں ایسے ایسے لطیف نکالتا ہے کہ سر پھر جاتا ہے۔ مگر اہل علم تحقیق اگر بغور تحریک کریں تو بس ایک طرح کا پینا ٹرم ہے۔ اسی کو آپ نے تفرد کہا ہے اور اس تفرد کے بغیر کوئی نو خیز آدمی جگہ بنا ہی نہیں سکتا۔ زور ہمیشہ کسی مروج و معروف مسئلے میں اختلافی دراثت پیدا کرنے کا ہے۔ مشکل یہ کہ اس تفرد کو کسی طرف سے مسلمہ علمی شخص یا ادارے کی سند ملنی چاہیے۔ اس سند کے لیے وہ فوراً اصلاحی صاحب کی طرف لپکتے ہیں۔ ایک متعین مرکز استفادہ، چند مسائل تفرد یہ وہ سرمایہ ہے جس سے ایک نئے مرکز علم و فکر کا قیام عمل میں آتا ہے۔

میں نے آپ کی جرات مندی کو سراہا کہ اکیلہ میدان میں اترے اور دوسرا طرف سے تین چار نوجوانوں کا جھٹا آپ کے پیچھے لگ گیا، مگر کہیں خم آپ نے بھی نہیں کھایا۔ بے اختیار میرا جی چاہا

کہ میں آپ کی مددوں نکلوں مگر کم علم الگ، میری صحت کی کشتی عرصہ سے گرداب میں ہے۔

جہاد کے موضوع پر مجھے بالکل اپنے طرز پر کچھ کہنا ہے، مگر بے بس ہوں۔ اسی طرح دوسرے مسئلے۔ مثلاً اس وقت کہیں بھی اسلامی قانون، اسلامی عدالتیں اور ان پر اسلامی حکومت کا انصباط موجود نہیں ہے۔ کتنے ہی فصلے شریعت کے خلاف آتے ہیں۔ پہلے کے پاس جوابی دباؤ کا کوئی راستہ نہیں، بجز دارالافتکار۔ آپ نے اسے بھی پابند کر دیا کہ کسی بدر اہ قانون و عدالت کی مکھی پر کھی مارنے کے سوا تم کچھ نہیں کر سکتے۔ پھر کئی علاقوں میں بعض مذوق میں سرکاری قانون کو فیل کرنے اور شرعی قانون کو نافذ کرنے کے انتظامات کیے گئے اور عجیب عجیب کامیابیاں حاصل ہوئیں۔

جادو یہ صاحب میرے لیے بمنزلہ عزیز کے ہیں، میں ان کی صلاحیتوں کا مترف بھی ہوں، مگر مشکل یہ ہے کہ ذہانت و صلاحیت ایسا خزانہ ہوتی ہے کہ شیطان اس کے گرد منڈلاتا رہتا ہے۔ یہ بات اپنے لکھنے پڑھنے کے زمانے میں میرے سامنے رہتی تھی۔ شیطان کی یہ دلچسپی ویسی ہی ہے جبکی حسن و شباب کا خزانہ کہیں پائے تو وہاں شیاطین ہر لمحہ چکر لگائیں گے۔ اسی طرح دولت اور اقتدار کے لیے ان کی دلچسپیاں ہیں۔

اس بارے میں غفلت کی وجہ سے وہ بعض بڑی غلطیوں کے مرتكب ہوئے ہیں۔ ایک یہ کہ دعوت و تبلیغ، تعلیم و تربیت اور سیاست کاری کے تینوں کام ایک سلسلے میں جمع نہیں ہو سکتے۔ ان کے لیے الگ الگ تنظیمیں ہوں جو ایک دوسرے کے تسلط سے آزاد ہوں۔ دوسری بڑی غلطی یہ کہ ’اقیموا الدین‘ کی تشریح انہوں نے ایسے انداز سے کی کہ مسامی اقامت دین کے جذبے کو ختم کرنے کی صورت پیدا ہو گئی۔ اس سلسلے میں دلائل سے مسلح ہوں، مگر وہی نہ وقت نہ ہمت۔ لہذا جو کچھ ہوتا ہے، دیکھتا ہوں۔ اشراق کے حاشیے پر پہل سے بہت ہی رف سے اشارات لکھتا ہوں کہ شاید ان کی نبیاد پر کچھ لکھنا ممکن ہو، مگر نئے شمارے نئے مباحث لے کے آ جاتے ہیں۔ لہذا مسلک یہ بنانا کہ: ع ’صورت آئینہ سب کچھ دیکھ اور خاموش رہ۔‘

آپ سے زندگی بھرنہ شرف ملاقات حاصل ہوا، نہ مراست کا تعلق۔ بس آپ جیسے معروف آدمی پر نگاہ ضرورتی اور کبھی آپ کی تحریریں پڑھیں بھی۔ دعا کرتا ہوں کہ خدا آپ سے دین کی

خدمت مزیدے۔

نیاز کیش
نیعم صدیقی
۲۹ جون (شب) ۲۰۰۱

پس نوشت

یہ حضرات بغداد والے ان علاماؤں کی روشن پربخشیوں میں پڑے، وقت کی آفات سے ایسے غافل ہیں کہ ان کو پتہ ہی نہیں کہ تاتاری، مسلمانوں اور ان کی حکومتوں کو بر باد کرتے ہوئے بغداد کی طرف آ رہے ہیں۔ بجائے اس کے کہ وہ کوئی تدبیر آنے والی تباہی کے تدارک کے لیے کرتے، انھیں اپنی بحثوں سے فرصت نہ تھی، یہاں تک کہ سب صفائی ہو گیا۔ نہ علم باقی رہا نہ عمل۔

یہ لوگ آیات و روایات کے تجزیے میں محو ہیں اور اس سے بالکل بے خبر کہ بالکل غیر متوقع طور پر کیا حالات پیدا ہو گئے ہیں جن میں جہاد کی نئی شکلوں کی ضرورت ہے۔ اشرافوں کا اساسی علم تو حضرت عثمانؓ کے دور ہی کے معاشرے پر بڑی مشکل سے لاگو ہوتا ہے۔ حضرت علیؓ کے دور میں تو شرائط جہاد کا معیاری اطلاق ممکن ہی نہیں رہتا۔ اور آج — آج صورت یہیں کہ ایک مرکزی اسلامی حکومت قائم ہوا اور اس کے احکام یا اشاروں سے حملہ آوروں یا اسلام دشمن فتحین کے خلاف کارروائی کیجیے۔ اور ایسا کوئی مرکز ہوتا بھی تو آج کے دور میں اندر ہی اندر اس کے معدے اور اس کی رگ جاں کوہک لگا کر دشمن قوتیں باندھ چکی ہوتیں۔ پھر مسلمان کیا کرتے؟ جب مغربی امپریلیٹ طاقتیں نوآبادیات سازی کے لیے مسلم اور ایشیائی و افریقی حکومتوں کا شکار کرنے نکلیں تو یہ مجنونانہ مسابقتی یورش ہر طرف سے جا بجا شروع ہو گئی۔ کون سی قوم کہاں ہجرت کر کے جاتی اور کون سی حکومت کس کی مدد کو پہنچتی؟ یہ ورنی حملہ، جبرا اچانک اس کا سامنا، اس میں جاسوسیوں، غداریوں اور ضمیروں کی خریداری کے ایسے ایسے عوامل کا ہونا کہ ایک حکومت سالم یا جزوی طور پر نکلنے کی امیدیں ہوتیں اور عوام کے لیے کوئی منظم جدوجہد کرنے کی رہنمائی نہ ہونے کی صورت میں ان کی خوب ریزی اور سلب و نہب اور غلام سازی و بیگار کا ایک ایسا سلسلہ چلتا کہ کوئی راہ فرار نہ تھی۔ ان

سے یہ کہنا کہ صبر کرو، گویا کسی جماعت نبوی کے پابند نظم لوگوں کا سابقہ کسی خلیفہ غیر راشد یا حاکم مطلق کے مظالم سے تھا۔

دین کی نئی تعبیریں کرنے والے نوجوانو! تم تو بدلتے ہوئے سو شل، حکومتی اور بین الاقوامی سسٹم اور اس میں قیمتی سے ہونے والی تبدیلیوں کو صحیح اور معیاری جہاد سہی، کسی کم تر درجے کے جہاد کے لیے اجتہاد کرتے۔ میں مثالیں دینے کا نہ وقت رکھتا ہوں نہ قوت، مگر میں توجہ دلاؤں گا کہ جو کام بغداد یا کوئی اور مقام نہ کر سکا، اسے مصر میں سلطان محمد بن قلا بوڈن نے آغاز کر کے عین موی پر تاتاریوں کو ایسی شکست دی کہ وہ پھر دم دبا کر بھاگے اور پیچھے پلٹ کے نہ دیکھا۔ سارا خطہ اسلامی ظالموں سے بالکل پاک ہو گیا۔ میں کہتا ہوں کہ آپ اسے شبِ جہاد کہہ سکتے ہیں، انظر اری جہاد کہہ سکتے ہیں، مجد دانہ جہاد کہہ سکتے ہیں، اس کی نئی تعریفیں وضع کر سکتے ہیں، لیکن اگر آپ کو یہ کام نہیں کرنا ہے بلکہ قرون اولیٰ کے معاشرے کو برقرار فرض کر کے سارے احکام کا اجر اسی کے مطابق کرنا ہے تو پھر زیادہ بخشوں کی کیا ضرورت؟ کرتے رہیے۔ دوسروں پر ٹھوٹنے کی کوشش نہ کیجیے۔ آپ کا سرچشمہ علم جب ایک خاص شخصیت ہے، ہر تان اسی پر توڑتے ہیں تو پھر آپ اسی کنویں میں گھومتے رہیے۔ مولا ناز اہل الرashدی یا کسی اور کو کیا پڑی ہے کہ وہ اس نیک کام میں دخل دیں۔

ہماری مشترک دل چسپیوں کا کام تو یہ ہے کہ آج کی حکومت کے اندر وہی اور بین الاقوامی اطراف سے ہونے والے مستبدانہ اقدامات کو روکنے کے لیے جو تدبیریں ایجاد ہوئی ہیں، ان کو پچھ ترمیم کر کے یا بلا ترمیم اختیار کیا جاسکتا ہے۔ مطلوب یہ ہے کہ ایسی مسامعی فساد کی تعریف میں آنے سے بچیں اور اس کے معنی یہ ہیں کہ وہ جہاد کی کوئی قلم قرار پائیں۔

اب مثلاً کشمیر والے کیا کرتے؟ ان کو جری سازشی طور پر بھارت سے نتھی کیا گیا۔ اس سازش میں لا رڈ ماؤنٹ بیٹن، نہرو، ریڈ کلف، مہاراجہ کشمیر سب شامل ہوئے۔ اس پر سخت عمل ہوا۔ کشمیری بھی اٹھ کھڑے ہوئے، نہیں اور قواعد تقسیم کے رشتے سے پاکستانی بھی اٹھ کھڑے ہوئے۔ مرنے مارنے کا سلسلہ شروع ہو گیا۔ فوجیں بھی تحرک ہونے والی تھیں۔ بھارت نے قرارداد استصواب پاس کر کے جلتی آگ کو ٹھنڈا تو کر دیا لیکن متواتر ۵۳ سال تک اس کے نفاذ کو ٹالا گیا اور اسے ملیا میٹ

کرنے کے لیے نت نئے معاهدات کیے گئے۔ کشمیری مقاومتی وزراجمتی جہاد بڑھ گیا۔ آج جبکہ پاکستان سے جہادی قویں جاتی ہیں، ان میں نظم ہے، ان کی امارت ہے، نوجوان سچے جذبے سے قربانیاں دے رہے ہیں، اس صورت حالات نے بھارت کو ہلا دیا ہے۔ ادھر ہمارے علمانوں جوان یہ اشغالہ لے کے میدان میں آگئے ہیں کہ یہ تو جہاد ہی نہیں۔ جہاد کے لیے تو فلاں فلاں شرائط ضروری ہیں۔ یعنی نوجوانوں کے دل بھی توڑ دو، بھارت کو بھی تسلی دلا دو کہ ہم تمہاری گردان چھڑوادیتے ہیں، اور امریکہ کی خوشنودی بھی ہو جائے کہ جہادی رہنمائی کا منظہ مارا گیا۔

میرا ایک اور استدلال ہے کہ حضور صلی اللہ علیہ وسلم نے فرمایا کہ تم میں جو جان بچانے کے لیے مرے، جو مال کے لیے مرے، جو عزت کے لیے مرے، وہ شہید ہے۔ یعنی شخصی یا غاذی سلط پر یہ ایک چھوٹا جہاد ہے۔ اس کے مطابق کسی مسلم قوم یا شہر یا آبادی کو بھی یہی حدیث اختیار دیتی ہے کہ وہ جانوں، مالوں، عزتوں، آزادی، حقوق اور مظلوم سے تحفظ کے لیے لڑیں اور قربان ہو کر شہید ہوں۔ یعنی یہ Standing فرمان رسول ہے، کسی نئے امیر کی اجازت کی ضرورت نہیں۔

راشدی صاحب! میں کیا بتاؤں کہ کیا طوفان میرے اندر ہیں، مگر مجھ میں نہ کام کرنے کی طاقت ہے، نہ معاونین کی ٹیم میرے پاس ہے (بلکہ ایک چپر اسی بھی نہیں)۔ گھنٹوں کے لیے بیماری دبالتی ہے۔ اس کے خلاف دواوں اور دعاؤں سے جہاد کرتا ہوں۔ ہوش آتی ہے تو کچھ چیزیں پڑھتا ہوں جن میں سے پڑھ کر کچھ پڑھی آتی ہے، کچھ پررونا۔

ہزار رحمتیں مولانا مودودیؒ کی تعلیم و تربیت پر جو نہ تو شریعت کے دائرہ نصوص و اجماع سے نکلنے دیتی ہے، نہ نئی نئی صورتیں احوال کی نظر انداز کر کے کنوں کا مینڈک بننے دیتی ہے۔ بغاوت سے انھوں نے سختی سے طبائع کو روک دیا، لیکن حالات نے اگر اجتہادی طرز فکر سے کام لینے کا مطالبہ کیا تو تفرداً نہیں بلکہ ائمہ و علماء کے علوم و اخبار کی روشنی میں نئی راہیں نکالیں اور نکال سکتے ہیں۔ یہی فرق ہے مولانا مودودیؒ اور مولانا اصلحیؒ میں۔

(رجولائی ۲/۲)

تکملہ ۱

- حدود آرڈیننس اور اس پر اعترافات
- حدود آرڈیننس — جناب جاوید احمد غامدی کا موقف
- محترم جاوید غامدی اور ڈاکٹر طفیل ہاشمی کی توضیحات

حدود آرڈننس اور اس پر اعتراضات

”حدود آرڈننس“، ایک بارپھر ملک بھر میں موضوع بحث ہے اور وہ لا بیان از سرنو تحریک نظر آ رہی ہیں جو اس کے نفاذ کے ساتھ ہی اس کی مخالفت پر کربستہ ہو گئی تھیں اور قومی اور عالمی سطح پر حدود آرڈننس کے خلاف فضای گرم کرنے میں مسلسل مصروف چلی آ رہی ہیں۔ اس سے قبل ہم متعدد بار اس مسئلے کے بارے میں معروضات پیش کر چکے ہیں، لیکن موجودہ معروضی صورت حال میں ایک بارپھر اس سوال کا جائزہ لینا ضروری ہو گیا ہے کہ ”حدود آرڈننس“ کیا ہے؟ اس کے نفاذ کی مخالفت میں کون کون سے طبقے پیش پیش ہیں اور وہ اس کے خاتمہ کے لیے کیوں سرگرم عمل ہیں؟

”حدود“ اسلامی فقہ کی ایک اصطلاح ہے اور حدود کا لفظ ان سزاوں پر بولا جاتا ہے جو مختلف معاشرتی جرائم میں قرآن و سنت میں طے کی گئی ہیں۔ سزاوں کا وہ حصہ جن کے تعین اور ان میں کی بیشی میں اسلامی حکومت، مقتنه اور عدیہ کو اختیار حاصل ہے، تجزیرات کھلاتا ہے لیکن چند سزا میں طے شدہ ہیں جن میں کمی بیشی یا معافی کا حکومت، مقتنه یا عدیہ میں سے کسی کو شرعاً اختیار حاصل نہیں ہے، اور یہ ”حدود“ کہلاتی ہیں۔ مثلاً چوری کی سزا قرآن کریم نے ہاتھ کا ثنا بیان کی ہے اور جناب نبی کریم ﷺ نے بھی قرآن کریم کے اس حکم پر عمل کرتے ہوئے چور کو ہاتھ کا ثنا کی سزا دی ہے۔ اس لیے شریعت اسلامیہ میں یہ بات طے شدہ ہے کہ جب کسی عدالت میں کسی شخص پر چوری کا الزام ثابت ہو جائے تو عدالت اس بات کی پابند ہے کہ اسے وہی سزا دے جو قرآن و سنت نے بیان کی ہے۔ اسے تبدیل کرنے، معاف کرنے یا اس میں چکپ پیدا کرنے کا عدالت کو اعتیاز نہیں ہے۔

معاشرتی جرائم کی یہ سزا میں قرآن کریم سے پہلے تواریخ اور بابل کے احکام میں بھی شامل رہی

بیں اور اسلام نے ان سزاوں کو باقی رکھ کر دراصل بائبل کے احکام کے تسلسل کو جمال رکھا ہے، اس لیے اگر آج کے عالمی ماحول میں ہاتھ کے کامنے اور سنگسار کرنے کی سزاوں کو خنت اور معاذ اللہ و حشانہ قرار دیا جا رہا ہے تو یہ الزام صرف قرآن کریم پر یا شریعت اسلامیہ پر عائد نہیں ہوتا بلکہ بائبل بھی اس ”جرم“ میں برابر کی شریک ہے اور اسے اس میں قرآن کریم پر سبقت حاصل ہے۔

جہاں تک پاکستان میں ان ”حدود اللہ“ کے نفاذ کا تعلق ہے، اس کا مطالبہ تو قیام پاکستان کے وقت سے ہی ہو رہا تھا کہ یہ نفاذ اسلام کا ایک اہم تقاضا تھا، لیکن اس کی عملی نوبت جزء ضایاء الحق شہید کے دور صدارت میں آئی اور انہوں نے ایک آرڈیننس کی صورت میں اسے ملک میں نافذ کر دیا جو ”حدود آرڈیننس“ کہلاتا ہے اور مسلسل خلافت اور اعتراضات کا ہدف ہے۔ اس کی متعدد دفعات کو نہ صرف وفاقی شرعی عدالت میں چیلنج کر دیا گیا ہے بلکہ اس کی منسوخی کے لیے قومی اسمبلی میں باقاعدہ بلانے کی تیاریاں بھی ہو رہی ہیں۔ جزء ضایاء الحق شہید کے نافذ کردہ اس حدود آرڈیننس پر پاکستان میں اور عالمی سطح پر دو طبقوں کو اعتراض ہے اور وہی اس کے خاتمے کے لیے مسلسل تنگ و دوکر ہے ہیں۔ ایک طبقہ وہ ہے جو سرے سے ”حدود اللہ“ کے نفاذ کے خلاف ہے۔ وہ چور کا ہاتھ کاٹنے، زانی کو سنگسار کرنے، جھوٹی تہمت پر کوڑے لگانے یا قصاص میں عضو کے بد لے عضو کاٹنے کو بھی غلط سمجھتا ہے۔ وہ قرآن کریم کی بیان کردہ سزاوں کو اس دور کے قبلی معاشرہ کی ضرورت سمجھتے ہوئے آج کے دور میں ان کے نفاذ کو نیغ ضروری بلکہ غلط قرار دیتا ہے اور یہ طبقہ اس معاملے میں مغرب کے فکر و فلسفہ سے مکمل طور پر متفق اور ہم آپنگ ہے۔

دوسری طبقہ وہ ہے جو ان حدود کے اسلامی ہونے کا قائل ہے، لیکن اسے شکایت ہے کہ ان حدود کی تعبیر و تشریح کے لیے ”حدود آرڈیننس“ مرتب کرنے والوں نے ان حضرات کے موقف اور تعبیرات کو معیار تسلیم کرنے کی بجائے امت مسلمہ کے جمہور فقہاے کرام کی تعبیرات کو کیوں بنیاد بنا یا ہے اور حدود شرعیہ بلکہ اسلامی احکام و قوانین کی جدید تعبیر و تشریح کرنے والے ان دانش ورزوں کے نقطہ نظر کو توجہ کے قابل کیوں نہیں سمجھا؟ اس پر یہ حضرات اس قدر سمجھ پا ہیں کہ سرے سے حدود آرڈیننس کو منسوخ اور ختم کرانے کے لیے پہلے طبقہ کے شانہ بشانہ جا کھڑے ہوئے ہیں، حالانکہ ان حضرات کی یہ شکایت بجائے خود مکمل نظر ہے اور اپنی تعبیرات کو ہر حال میں امت سے قبول کرانے کے لیے ان کی ضد اور ہٹ دھرمی

کسی طرح بھی درست نہیں ہے۔

گزشتہ دنوں ایسے ہی ایک دوست سے میرا اس مسئلہ پر مکالمہ ہوا۔ ان صاحب کا کہنا تھا کہ کیا حدود کی تعبیر و تشریع میں فقہائے امت کی تعبیرات حرف آخر ہیں؟ میں نے عرض کیا کہ کیا آپ کی تعبیرات حرف آخر ہیں؟ اس پر وہ چپ ہو گئے۔ میں نے گزارش کی کہ کسی بھی سلیم اعقل اور صاحب انصاف کو یہ صورت حال پیش آجائے کہ ایک طرف امت کے جمہور فقہاء کی تعبیرات ہوں اور دوسری طرف چند دانش ور حضرات اپنی تعبیرات کو اس کے مقابلے پر پیش کر ہے ہوں تو ایک انصاف پسند شخص امت کے چودہ سو سالہ تعامل اور تمام دینی و علمی مکاتب فکر کے جمہور علماء کی اجتماعی تعبیرات کو چند دانش ور ہوں کی آ را پر قربان کرنے کے لیے کسی طرح بھی تیار نہیں ہو گا۔ ایسے اصحاب دانش کی حالت انتہائی قبل رحم ہے جو مولوی پر یہ الزام لگاتے ہوئے نہیں تھکتے کہ وہ ضدی ہے، ہٹ دھرم ہے اور دوسروں کے نقطہ نظر کا احترام نہیں کرتا، لیکن خود ان کی ضد اور ہٹ دھرم کا یہ عالم ہے کہ امت کے چودہ سو سالہ اجتماعی تعامل اور آج کے جمہور علماء اے امت کے اتفاقی موقف کے سامنے چند افراد اس بات پر مصروف ہیں کہ قرآن و سنت کے احکام و مسائل میں ان کی تعبیرات و تشریحات کو ہر حال میں قبول کیا جائے اور صرف انہی کو ”معیار حق“، قرار دے کر احادیث نبویہ اور فقہ اسلامی کے پورے ذخیرے کو ان کے سامنے ”سرٹڈر“ کر دیا جائے، ورنہ وہ مغرب کے ساتھ ہیں اور سرے سے اسلامی احکام و قوانین کے نفاذ کو غیر ضروری قرار دیئے والوں کی صفائی میں کھڑے ہیں۔

یہ بات درست ہے کہ حدود آرڈیننس کا وہ حصہ جس کا تعلق تلقیق و نفاذ کی عملی صورتوں سے ہے، حرف آخر نہیں ہے اور موجودہ عدالتی نظام کے پس منظر میں ان میں سے بعض باتوں پر نظر ثانی ہو سکتی ہے لیکن یہ کیطرفہ بات ہے، اس لیے ”حدود“ کے نفاذ کو جس عدالتی نظام کے رحم و کرم پر چھوڑ دیا گیا ہے، وہ بجائے خود محل نظر ہے اور نیچے سے اور پتک اس کی ہر سطح اور ماحول چیز چیز کو نظر ثانی کا مطالبہ کر رہا ہے۔ حدود آرڈیننس کے نفاذ سے جو مشکلات اور شکایات عملی طور پر سامنے آئی ہیں، ان میں سے بعض کا تعلق آرڈیننس کی بعض شقوں سے ہو سکتا ہے، لیکن ان میں سے بیشتر شکایات اور مشکلات کا تعلق موجودہ عدالتی سسٹم اور اس کے پیچے در پیچ نظام سے ہے اور یہ شکایات صرف حدود کے حوالے سے نہیں بلکہ ملک کا ہر قانون اس عدالتی سسٹم کی پیچیدگی اور تہہ در تہہ الجھنوں کا نوحہ کنال ہے، مگر ہمارے یہ دانش و راس

سارے ملے کو حدود آرڈیننس پر ڈال کر اس سے پچھا چھڑانے کی فکر میں ہیں۔ کچھ عرصہ قبل تو ہن رسالت کی سزا کے قانون کے حوالہ سے سوال اٹھا تھا کہ اس کا غلط استعمال ہو رہا ہے، اس لیے اسے ختم کر دیا جائے۔ ہم نے گزارش کی تھی کہ کون سا قانون ملک میں ایسا ہے جس کا غلط استعمال نہیں ہو رہا؟ اگر کسی قانون کو ختم کر دینے کے لیے صرف یہی جواز کافی ہو کہ اس کے غلط استعمال ہونے کا امکان موجود ہے تو ملک کے پورے قانونی نظام کو جڑ سے اکھاڑ کر چینک دینا ہو گا، اس لیے کہ ملک میں کوئی قانون بھی ایسا نہیں ہے جس کا غلط استعمال نہ ہو رہا ہو اور جس کے غلط استعمال کا امکان موجود نہ ہو مگر اس کا تعلق قانون سے نہیں بلکہ قانونی نظام اور معاشرتی ماحول سے ہوتا ہے۔

اس پس منظر میں ہمیں ان حضرات سے کوئی شکوہ نہیں ہے جو اس حوالہ سے مغرب کی نمائندگی کر رہے ہیں اور سرے سے حدود کے نفاذ ہی کے خلاف ہیں، اس لیے کہ ان کا موقف واضح ہے لیکن جو لوگ اسلام کا نام لے کر مغرب کے موقف اور ایجمنٹ کی تقویت کا باعث بن رہے ہیں، ان سے شکوئے کا حق ہم ضرور رکھتے ہیں کیونکہ جسٹس (ر) دراب پیل اور عاصمہ جہانگیر کے ساتھ جب ہم محترم جاوید احمد غامدی صاحب اور ڈاکٹر محمد طفیل ہاشمی کو ایک ہی صفت میں کھڑا دیکھتے ہیں تو بہر حال ہمیں تکلیف ہوتی ہے۔

(ماہنامہ الشریعہ، جولائی ۲۰۰۲)

حدود آرڈی نینس

جناب جاوید احمد غامدی کا موقف

حدود کے بارے میں جناب جاوید احمد غامدی کا موقف یہ ہے کہ یہ اسلامی شریعت کا جزو لازم ہیں۔ جان، مال، آبرو اور نظم اجتماعی سے متعلق تمام بڑے جرائم کی یہ سزا میں قرآن مجید نے خود مقرر فرمائی ہیں۔ چنانچہ ان کی حیثیت پروردگار عالم کے قطعی اور حتمی قانون کی ہے۔ عالم اور حقیق ہوں یا قاضی اور فقیہ، ان میں ترمیم و اضافے یا تغیر و تبدل کا حق کسی کو حاصل نہیں ہے۔ شریعت کے دیگر اجزاء کی طرح یہ بھی ابدی، اٹل اور غیر متبدل ہیں۔ زمانہ گزرا ہے اور مزید گزر سکتا ہے، تہذیب بدی ہے اور مزید بدل سکتی ہے، تہذین میں ارتقا ہوا ہے اور مزید ہو سکتا ہے، مگر ان کی قطعیت آج بھی اسی طرح قائم ہے جس طرح آج سے چودہ سو سال پہلے قائم تھی۔ ان کا انکار قانون خداوندی کا انکار ہے اور انھیں چینچ کرنا حکم الہی کو چینچ کرنے کے مترادف ہے۔ ان کی تعمیل ہمارے ایمان کا تقدما اور ان کے نفاذ کی جدوجہد ہمارا اجتماعی فریضہ ہے۔ ہمارے حکمرانوں کی یہ ذمہ داری ہے کہ وہ انھیں من و عن نافذ کریں۔ وہ اگر اس سے گریز کرتے ہیں تو انھیں آگاہ رہنا چاہیے کہ:

”جو لوگ اللہ کے نازل کیے ہوئے قانون کے مطابق فیصلے نہیں کرتے، وہی ظالم ہیں،

وہی فاسق ہیں۔“ (المائدہ)

حدود اللہ کے بارے میں یہ جناب جاوید احمد غامدی کا موقف ہے۔ جہاں تک ان کی تعبیر و تشریح کا تعلق ہے تو ان کے نزدیک اس کا حق ہر صاحب علم کو حاصل ہے۔ اس معاملے میں جو چیز فیصلہ کن ہے، وہ کسی تعبیر کا قدیم ہونا یا مشہور و مقبول ہونا نہیں ہے، بلکہ متنی بر دلیل ہونا ہے۔ عقلی اور نقلی دلائل ہی کو

یہ حیثیت حاصل ہے کہ ان کی بنا پر کسی رائے کے رد و قبول کا فیصلہ کیا جائے۔ سلف و خلف کے علاوہ حدود اللہ اور دیگر احکام الہی کی تعبیر و تشریع کا جو کام گزشتہ چودہ سو سال میں کیا ہے، وہ بلاشبہ گران قدر اور وقوع ہے، مگر اس کے باوجود بہر حال انسانی کام ہے اور انسانوں میں سے صرف پیغمبروں ہی کو یہ حق حاصل ہے کہ لوگ ان کی بات کے سامنے سرتاسری ختم کریں۔ باقی انسانوں کے کام سے، خواہ وہ ابو حنیفہ، مالک، شافعی، احمد بن حبیل، ابن تیمیہ، غزالی، شاہ ولی اللہ، فراہی اور اصلاحی جیسے جلیل القدر ائمہ امت ہی کیوں نہ ہوں، اختلاف کیا جاسکتا اور ان کی آراء کے مقابل میں نئی رائے کو پیش کیا جاسکتا ہے۔

”جرم زنا کا آرڈی نینس ۹۷۹ء“ بھی حدود اللہ کی تعبیر و تشریع پر مبنی ایک انسانی کاوش ہے۔ اس کے بارے میں جناب جاوید احمد غامدی کا نقطہ نظر یہ ہے کہ اس کی بعض دفعات شریعت کے مطابق نہیں ہیں۔ لہذا اس کی تدوین جدید ہونی چاہیے اور اسے ایک الگ ضابطہ کے طور پر قائم رکھنے کے بجائے مجموعہ تعریفات پاکستان اور ضابطہ فونج داری کا حصہ بنا دینا چاہیے۔ ان کے نزدیک اس میں پانچ بنیادی مسائل ہیں جن پر قرآن و سنت کی روشنی میں از سرخون ہونا چاہیے۔

ایک بنیادی مسئلہ یہ ہے کہ اس میں زنا اور زنا بالبجر کی سزا میں فرق قائم نہیں کیا گیا۔ دفعہ ۵ زنا کی سزا کو بیان کرتی ہے اور اس کے تحت درج ہے کہ اس جرم کا مرتكب اگر ”محسن“ یعنی شادی شدہ ہے تو اسے سنگ سار کر کے ہلاک کر دیا جائے گا اور اگر ”غیر محسن“ یعنی غیر شادی شدہ ہے تو اسے سوکوڑے مارے جائیں گے۔ یعنی یہی سزا دفعہ ۶ کے تحت زنا بالبجر کے زیر عنوان بیان کی گئی ہے۔ گویا زنا کی سزا میں اگر کوئی فرق قائم ہے تو وہ ازدواجی حیثیت کی بنا پر ہے، اس کے بالرضا یا بالبجر ہونے کی بنا پر نہیں ہے۔

غامدی صاحب کا نقطہ نظر یہ ہے کہ زنا اور زنا بالبجر، دونوں الگ الگ جرم ہیں اور شریعت کی رو سے ان کی سزا بھی الگ الگ ہے۔ ان میں وہی فرق ہے جو چوری اور ڈیکیتی میں ہے۔ زنا میں مجرم سے ایک جرم کا صدور ہوتا ہے، جبکہ زنا بالبجر کا مجرم دو جرم اور تکاب کرتا ہے۔ ایک زنا اور دوسرا ظلم و جبر۔ یہ دو ہر ایک جرم زنا بالبجر کو زنا کے مقابلے میں زیادہ شکنہین بنا دیتا ہے۔ یہی وجہ ہے کہ شریعت میں ان دونوں کے لیے الگ الگ سزا مقرر کی گئی ہے۔ زنا کی سزا سوکوڑے ہے جو سورہ نور میں ان الفاظ میں بیان ہوئی ہے کہ: ”زنی مرد ہو یا عورت، دونوں میں سے ہر ایک کو سوکوڑے مارو۔“ جہاں تک زنا بالبجر کا تعلق ہے

تو یہ اور اس نوعیت کے دیگر نگین جو ائمہ سزا میں سورہ مائدہ میں 'محارب' اور 'فساد فی الارض' کے جامع عنوانات کے تحت بیان کی گئی ہیں۔ انھی میں سے ایک سزا عبرت ناک طریقے سے قتل ہے۔ رجم یعنی لوگوں کی ایک جماعت کا مجرم کو پھرمار کر ہلاک کرنا بھی اسی سزا کی ایک صورت ہے۔

زنا اور زنا بابجہر کے جو ائمہ کی نوعیت اور ان کی سزا کا فرق اتنا بدیہی ہے کہ جب اس آرڈی نینس کے مصنفین نے خود ان کی تعریفی سزا میں طے کی ہیں تو ان میں فرق قائم کیا ہے۔ چنانچہ دیکھیے، دفعہ ۱۰ کے تحت درج ہے کہ زنا کی تعریفی سزا قید با مشقت ہو گی جس کی حد ۲۵ سال تک ہے اور زنا بابجہر کی تعریفی سزا قید با مشقت ہو گی جس کی حد ۲۵ سال تک ہے۔ مزید برائی بھی درج ہے کہ جب زنا بابجہر اجتماعی آبروریزی کی صورت اختیار کر جائے تو مرتكبین میں سے ہر ایک کو سزا موت دی جائے گی۔

اس آرڈی نینس میں دوسرا بندی مسئلہ یہ ہے کہ یہ سزا میں ثبوت کی بیانات پر فرق کرتا ہے۔ آرڈی نینس کی دفعات ۸ اور ۹ زنا اور زنا بابجہر کے ثبوت کو بیان کرتی ہیں۔ ان میں بیان ہوا ہے کہ ان جو ائمہ کے ثبوت کے لیے اگر چار مسلمان مرد گواہ میسر ہوں تو حد نافذ ہو گی یعنی سوکوڑے یا سنگ ساری کی سزا دی جائے گی اور اگر گواہوں کی تعداد چار سے کم ہو گی تو تعریف نافذ ہو گی یعنی قید کی سزا دی جائے گی۔ گویا مثال کے طور پر اگر کسی نے زنا بابجہر کا ارتکاب کیا ہے اور اس کے خلاف چار گواہ میسر آگئے ہیں تو جرم پورا ثابت قرار پائے گا اور جرم پر حد کی سزا نافذ کر کے اسے سنگ سار کر دیا جائے گا اور اگر گواہی دینے والوں کی تعداد چار سے کم ہے یعنی دو یا تین ہے تو ثبوت جرم مکمل نہیں سمجھا جائے گا، لہذا اس پر حد کے بجائے تعریف نافذ ہو گی اور اس کی سزا کچھ مدت کی قید با مشقت قرار پائے گی۔ اس کے معنی یہ ہیں کہ جرم کے ثبوت کے درجات ہیں۔ جرم اگر کم درجے میں ثابت ہو گا تو سزا کی مقدار کم ہو گی اور زیادہ درجے میں ثابت ہو گا تو سزا کی مقدار زیادہ ہو گی۔

غامدی صاحب کے نزدیک ثبوت جرم کے لیے شریعت نے کسی خاص طریقے کی پابندی لازم نہیں ٹھہرائی ہے۔ چنانچہ اسلامی قانون میں جرم ان تمام طریقوں سے ثابت ہوتا ہے جو اخلاقیات قانون میں مسلمہ کی حیثیت رکھتے ہیں۔ اخلاقیات قانون کا یہ مسلمہ اصول ہے کہ جرم یا ثابت ہوتا ہے یا ثابت نہیں ہوتا۔ ثبوت اور عدم ثبوت کے درمیان کی کوئی چیز نہیں ہے۔ یعنی جرم کبھی پچاس فی صد، ستر فی صد یا نوے اور نانوے فی صد ثابت نہیں ہوتا۔ ہمیشہ سونی صد ثابت ہوتا ہے یا بالکل ثابت نہیں

ہوتا۔ کوئی جگہ اگر کسی مجرم پر سزا نافذ کرتا ہے تو اس یقین کے ساتھ کرتا ہے کہ مقدمہ پایہ ثبوت کو پہنچ گیا ہے۔ مقدمہ اگر پایہ ثبوت کو نہیں پہنچا، اس میں ابہام یا شک و شبه پایا جاتا ہے تو اس کے معنی یہ ہیں کہ جرم ثابت نہیں ہوا اور ملزم سزا کا مستحق نہیں ہے۔ لہذا اس پر نہ حد نافذ ہوگی نہ تعزیر۔ سوال یہ ہے کہ اگر جرم ثابت نہیں ہوا تو پھر تعزیر کیوں اور اگر ثابت ہو گیا ہے تو پھر حد کیوں نہیں؟ چنانچہ عقل و فطرت اور دین و شریعت کی رو سے اس بات کی کوئی گنجائش نہیں ہے کہ ثبوت اور عدم ثبوت کے درمیان کسی حالت کا تصور کیا جائے اور اس بنابریہ قانون بنایا جائے کہ اگر جرم اتنا ثابت ہو تو حد نافذ ہوگی اور اتنا ثابت ہو تو تعزیر کی سزا دی جائے گی۔

جہاں تک سورہ نور کی آیات ۲-۵ میں چار گواہوں اور سورہ نساء کی آیت ۱۵ میں چار مسلمان گواہوں کی شرط کا تعلق ہے تو واضح رہے کہ یہ شہادت کا کوئی عمومی قانون نہیں ہے، بلکہ دو استثنائی صورتوں کا بیان ہے۔ ایک صورت وہ ہے جسے اسلامی شریعت میں قذف سے تجویز کیا جاتا ہے۔ اس سے مراد یہ ہے کہ اگر کوئی شخص کسی پاک دامن پر زنا کی تہمت لگائے تو اسے کہا جائے گا کہ اس الزام کی تائید میں چار عینی گواہ پیش کرو۔ اس سے کم کسی صورت میں اذرام ثابت نہیں ہو گا۔ حالات و قرائن اور بھی معاینہ چیزیں شہادتوں کی اس معااملے میں کوئی حیثیت نہیں ہے۔ نہ انھیں طلب کیا جائے گا اور نہ قبول کیا جائے گا۔ اذرام لگانے والا اگر چار گواہ پیش نہیں کرتا تو اسے اسی کوڑے مارے جائیں گے اور ہمیشہ کے لیے ساقط الشہادت قرار دے دیا جائے گا۔ قذف کے اس قانون سے اللہ تعالیٰ کا مقصد یہ ہے کہ اگر کسی شخص کی حیثیت عرفی مسلم ہے اور وہ ایک شریف آدمی کے طور پر پہچانا جاتا ہے تو اسے توبہ و انبات کا موقع دیا جائے اور معاشرے میں رسوانہ کیا جائے۔ چار گواہوں کی شرط کی دوسری صورت ان عورتوں سے متعلق ہے جو فتحہ گری کی عادی مجرم ہوں۔ حکومت ان سے نہنہ کے لیے چار مسلمان گواہوں کو طلب کر سکتی ہے جو اس بات کی گواہی دیں گے کہ فلاں زنا کی عادی ایک فتحہ عورت ہے اور ہم اسی حیثیت سے اسے جانتے ہیں۔ ان دوستی صورتوں کے سوا اسلامی شریعت ثبوت جرم کے لیے عدالت کو کسی خاص طریقے کا پابند نہیں کرتی۔

تیرابنیادی مسئلہ یہ ہے کہ یہ آرڈی نینس گواہوں کے معااملے میں جنس اور مذہب کی بنیاد پر تفریق کرتا ہے۔ چنانچہ اس کی دفعہ ۸ کے الفاظ ”چار بالغ مسلمان مرد“ سے واضح ہے کہ اس کی رو سے

جرم زنا اسی صورت میں لائق حکم رپاۓ گا جب جرم کے عینی گواہ بالغ مرد ہوں اور مسلمان ہوں۔ اس کے معنی یہ ہیں کہ اس جرم میں نہ عورت کی گواہی قبول کی جائے گی اور نہ غیر مسلم مرد کی۔

غامدی صاحب کے نزدیک یہ چیز بھی اخلاقیات قانون کے خلاف ہے۔ شریعت اسلامی اس سے پاک ہے کہ اس طرح کی غیر عقلی اور خلاف عدل باقتوں کو اس کی نسبت سے بیان کیا جائے۔ اس کی رو سے جرم ان تمام طریقوں سے ثابت ہوتا ہے جو علم و فن اور تہذیب و تمدن کے ارتقاء کے نتیج میں وجود پذیر ہوئے ہیں اور جنہیں انسان کے اجتماعی ضمیر نے ہمیشہ قبول کیا ہے۔ چنانچہ حالات و قرآن، طین معاینہ یا اس نوعیت کے دیگر شاہد کی بنا پر اگر جرم کے ارتکاب اور مجرم کا پوری طرح تعین ہو جاتا ہے تو جرم ثابت قرار پائے گا اور مجرم سزا کا مستحق ٹھہرے گا۔ تاہم قذف کے معاملے میں چار گواہوں اور قبہ عورتوں کے معاملے میں چار مسلمان گواہوں کی شرط کا استثناء بہر حال قائم رہے گا۔

اس آرڈی نیس کے مولفین کی توجہ شاید اس بات کی طرف نہیں ہوئی کہ جرم کے وقت گواہ کا موجود ہونا سرتاسر ایک اتفاقی امر ہے۔ کسی جرم کے موقع پر کوئی مرد بھی موجود ہو سکتا ہے اور کوئی عورت بھی، مسلمان بھی ہو سکتا ہے اور غیر مسلم بھی، بچہ بھی ہو سکتا ہے اور بڑھا بھی اور ایک فرد بھی ہو سکتا ہے اور زیادہ افراد بھی اور یہ بھی عین ممکن ہے کہ مظلوم اور مجرم کے علاوہ کوئی فرد بشرط موجود ہی نہ ہو۔ سوال یہ ہے کہ کیا اسلام کا قانون یہ ہو سکتا ہے کہ کوئی مخصوص بچی ماں کے سامنے درندگی کا شکار ہوئی ہو اور عدالت ماں کی گواہی محض عورت ہونے کی بنا پر دردے یا کسی پاک دامن کی آبرو ریزی کا گواہ مدد بھائی ہو اور اس کی گواہی غیر مسلم ہونے کی وجہ سے قبول نہ کی جائے؟ اسلام اس سے بری ہے کہ اس پر اس طرح کی تہمت لگائی جائے۔ قذف اور قبہ عورتوں کی سرکوبی کے معاملے کے سوایہ گواہوں کے حوالے سے کوئی شرط عائد نہیں کرتا۔ اس کے نزدیک ثبوت جرم کی اصلاح ایک ہی شرط ہے اور وہ عدالت کا اطمینان ہے۔ یہ اطمینان اگر کسی عورت کی گواہی سے ہوتا ہے تو جرم ثابت قرار پائے گا، کسی غیر مسلم کی گواہی سے ہوتا ہے تو جرم ثابت قرار پائے گا، کسی بالغ کی گواہی سے ہوتا ہے تو جرم ثابت قرار پائے گا، کسی بچے کی گواہی سے ہوتا ہے تو جرم ثابت قرار پائے گا، یہاں تک کہ اگر کوئی فرد بطور گواہ میسر نہیں ہے اور عدالت فقط میدی یکل رپورٹ کی بنا پر مطمئن ہو جاتی ہے تو جرم ثابت قرار پائے گا اور مجرم پر پوری سزا نافذ ہوگی۔ یہی اخلاقیات قانون کا تقاضا ہے اور یہی شریعت اسلامی کا منشاء ہے۔

چو تھا مسئلہ یہ ہے کہ اس آرڈی نینس میں جرم کی نوعیت اور مجرم کے حالات کی رعایت کا جواضو شریعت میں ثابت ہے، اسے قانون میں شامل نہیں کیا گیا۔

غامدی صاحب کے نزدیک قرآن مجید سے واضح ہے کہ چوری اور زنا کے جرائم میں قطع یہ اور سو کوڑوں کی سزا میں درحقیقت ان جرائم کی انتہائی سزا میں ہیں۔ یہ صرف انھی مجرموں کے لیے ہیں جن سے جرم بالکل آخری درجے میں سرزد ہوا اور وہ اپنے حالات کے لحاظ سے کسی رعایت کے مستحق نہ ہوں۔ چنانچہ عدالت کو یہ اختیار حاصل ہے کہ وہ اگر چاہے تو جرم کی نوعیت اور مجرم کے حالات کی رعایت سے ان سزاوں میں تخفیف کر سکتی ہے۔ یہ اصول سورہ نور کی آیت ۳۳ اور سورہ نسا کی آیت ۲۵ سے معلوم ہوتا ہے۔ سورہ نور میں قرآن مجید نے ان لوگوں کے لیے اللہ کی رحمت اور مغفرت کا اعلان کیا ہے جن کے مالک انھیں پیشہ کرنے پر مجبور کرتے تھے۔ سورہ نسا میں زنا کی مرتبہ ان لوگوں کی سزا عام عموروں کے مقابلے میں آدمی مقرر کی گئی ہے جنہیں ان کے مالکوں نے عقد کا حج میں لا کر پاک دامن رکھنے کی پوری کوشش کی تھی۔ گویا ایک موقع پر مجبوری کو تسلیم کرتے ہوئے پوری سزا معاف کر دی گئی ہے اور دوسرے موقع پر ناقص اخلاقی تربیت کا اعذر مانتے ہوئے سزا میں کمی کر دی گئی ہے۔ چنانچہ قرآن مجید کے ان مقامات سے یہ بات پوری طرح واضح ہو جاتی ہے کہ حالات کی رعایت سے سزا میں تخفیف شریعت کا عین منشاء ہے۔

پانچواں مسئلہ یہ ہے کہ اس آرڈی نینس میں شریعت کی مقرر کردہ بعض سزاوں کو شامل نہیں کیا گیا۔

غامدی صاحب کا نقطہ نظر یہ ہے کہ سورہ مائدہ کی آیات ۳۲-۳۳ میں 'محاربہ' اور 'فساد فی الارض' کے زیر عنوان جو سزا میں بیان ہوئی ہیں، وہ شریعت کا حصہ ہیں اور انھیں لازماً اس قانون میں شامل ہونا چاہیے۔ ان آیات میں جرائم کے لیے 'بَحَارِبُونَ اللَّهُ وَرَسُولَهُ وَيَسْعَوْنَ فِي الْأَرْضِ فَسَادًا' کے الفاظ استعمال ہوئے ہیں۔ ان کے معنی اللہ اور رسول سے جنگ کرنے اور زمین میں فساد برپا کرنے کے ہیں۔ یہ ایک جامع تعبیر ہے اور اس کا اطلاق قتل و غارت، گری، زنا بالجزیر، اجتماعی آبروریزی، ڈیکی، دہشت گردی اور اس نوعیت کے ان جرائم پر ہوتا ہے جو معاشرے میں فساد کا باعث ہوں اور ریاست

کے لیے امن و امان کا مسئلہ پیدا کر دیں۔ ان جرماتم کے لیے شریعت نے چار سزا میں مقرر کی ہیں۔ ایک یہ کہ ان کا ارتکاب کرنے والوں کو عبرت ناک طریقے سے قتل کیا جائے، دوسرا یہ کہ انھیں عبرت ناک طریقے سے سولی کی سزادی جائے، تیسرا یہ کہ انھیں اس طرح زندہ رکھا جائے کہ ان کے ہاتھ اور پاؤں بے ترتیب کاٹ دیے جائیں یعنی دلیاں ہاتھ اور بابیاں پاؤں یا بابیاں ہاتھ اور دلیاں پاؤں کاٹا جائے اور چوتھے یہ کہ انھیں جلاوطن کر دیا جائے۔ یہ سزا میں بھی اسی طرح شریعت کا حصہ ہیں جس طرح قتل، زنا، چوری اور فحش کی سزا میں شریعت کا حصہ ہیں۔ خاص زنا کے حوالے سے دیکھیں تو اس کی اصل سزا تو سورہ نور کے مطابق سو کوڑے ہی ہے، لیکن کوئی شخص اگر زنا بالجبرا ارتکاب کرے یا بدکاری کو پیشہ بنالے یا کھلم کھلا اور باشی پر اتر آئے اور شرفا کی عزت و ناموس کے لیے خطرہ بن جائے تو وہ فسادی الارض کا مجرم اور محاربہ کی انھی سزاوں میں سے کسی سزا کا مستحق قرار پائے گا۔ رجم یعنی لوگوں کے ایک گروہ کا مجرم کو پھر مار کر ہلاک کرنا عبرت ناک طریقے سے قتل ہی کی ایک صورت ہے۔ چنانچہ نبی صلی اللہ علیہ وسلم نے زنا کے بعض عادی مجرموں پر رجم کی جو سزا نافذ کی، وہ اصل میں فسادی الارض ہی کی سزا تھی۔ اسے کوئی الگ سزا تصور کرنا قرآن و سنت کے مسلمات اور حدیث کے نظائر کے خلاف ہے۔

حدود اللہ اور اس کے جملہ مباحث کے حوالے سے یہ جناب جاوید احمد غامدی کا موقف ہے۔ ملک کے ایل دانش اور ارباب حل و عقد کے استفسار پر انہوں نے اسی کا اظہار کیا ہے۔ یہ ان کا کوئی حالیہ موقف نہیں ہے، وہ اسے پندرہ بیس سال سے بیان کر رہے ہیں۔ اس کی تفصیل ان کی تصانیف میں ”حدود و تعزیرات“، ”رجم کی سزا“، ”قانون شہادت“ اور ”اخلاقیات“ کے زیر عنوان دیکھی جاسکتی ہے۔ غامدی صاحب کے اس موقف کو بعض مذہبی حلقوں نے ہدف تقدیم بنا لیا ہے اور اخبارات و جرائد میں مختلف مضامین شائع کیے ہیں۔ انھی میں سے ایک مضمون مولانا زاہد الرashdi کا ہے جو ماہنامہ ”الشرعیہ“ کے جولائی ۲۰۰۶ کے شمارے میں شائع ہوا ہے۔ مولانا زاہد الرashdi دیوبندی مکتب فکر کے نمائندہ عالم دین ہیں۔ روایتی علماء میں شاید وہ واحد شخصیت ہیں جو اگرچہ بلند آہنگ ہیں، مگر تہذیب اور شایستگی کا دامن ہاتھ سے نہیں چھوڑتے۔ بالعموم مکالمے اور اصولی گفتگو تک محدود رہتے ہیں اور مناظرے سے گریز کرتے ہیں۔ تقدیم بھی کرتے ہیں، اختلاف بھی کرتے ہیں اور قلم روائی ہوتے طفرو تعریض بھی کرتے ہیں، مگر نہ محركات طے کرتے ہیں اور نہ کفر کے فتوے صادر کرتے ہیں۔ مختلف نقطہ

نظر کے حامل مسلمان کو مسلمان کہتے ہیں اور اس سے میل جوں کو جائز سمجھتے ہیں۔ کسی پراندہ تبصرہ مقصود ہو تو ہر ممکن کوشش کرتے ہیں کہ اس کی بات کو اسی کے مأخذ سے اور اسی کے مفہوم کے مطابق لیا جائے۔ اس بنابرہ احساس یہ ہے کہ ان کا وجود نہیں ہے بلکہ اس کی وجہ سے کم نہیں ہے۔

مولانا کے بارے میں ہمارے اس تبصرے پر کوئی شخص کہہ سکتا ہے کہ ان اوصاف میں ایسی کون سی خاص بات ہے؟ یہ تو وہ بنیادی اخلاقیات ہیں جو ہر مسلمان میں ہونی چاہیں، بلکہ مسلمان تو بڑی بات ہے، انھیں تو ہر انسان کے طرزِ عمل کا حصہ ہونا چاہیے۔ اس سوال کے جواب میں رومی کے اس شعر کے سوا اور کیا کہا جاسکتا ہے کہ:

دی شیخ با چراغ ہمی گشت گرد شہر
کزدام و د ملوم و انسام آرزوست

بہرحال، مولانا کا یہی طرزِ عمل اور یہی مقام و مرتبہ ہمارے لیے اس امر کا داعی ہوا ہے کہ ان کے مضمون کا مطالعہ کیا جائے اور اگر کوئی اشکال یا اختلاف ہو تو بعد احترام ان کی خدمت میں پیش کیا جائے۔

مولانا نے اپنے مضمون میں حدود آرڈی نینس کی نوعیت، اہمیت اور تاریخی پس منظر کو بیان کرنے کے بعد و طبقات کی نشان دہی کی ہے جو اس آرڈی نینس پر اعتراض رکھتے ہیں۔ ان کے نزدیک ایک طبقہ وہ ہے جو سرے سے حدود اللہ کے نفاذ کے خلاف ہے۔ یہ طبقہ ان قوانین کو موجودہ زمانے کے حافظ سے غیر ضروری، بلکہ غلط قرار دیتا ہے۔ دوسرا طبقہ وہ ہے جو ان کے اسلامی ہونے کا تو قائل ہے، مگر عملاً اسلام کا نام لے کر مغرب کے موقف اور ایجاد کے کی تقویت کا باعث بن رہا ہے۔ اس طبقے کے بارے میں مولانا نے لکھا ہے:

”دوسرا طبقہ وہ ہے جو ان حدود کے اسلامی ہونے کا قائل ہے، لیکن اسے شکایت ہے کہ ان حدود کی تغیر و تشریع کے لیے ”حدود آرڈی نینس“ مرتب کرنے والوں نے ان حضرات کے موقف اور تعبیرات کو معیار تسلیم کرنے کی بجائے امت مسلمہ کے جمہور فقہاء کرام کی تعبیرات کو کیوں بنیاد بنا�ا ہے اور حدود شرعیہ بلکہ اسلامی احکام و قوانین کی جدید تغیر و تشریع کرنے والے ان دانش و رؤوں کے نقطہ نظر کو توجہ کے قابل کیوں نہیں سمجھا؟... کسی بھی سلیم

اعقل اور صاحب انصاف شخص کو یہ صورت حال پیش آجائے کہ ایک طرف امت کے جمہور فقہا کی تعبیرات ہوں اور دوسری طرف چند دانش و رحمات اپنی تعبیرات کو اس کے مقابلے پر پیش کر رہے ہوں تو ایک انصاف پسند شخص امت کے چودہ سو سالہ تعامل اور تمام دینی و علمی مکاتب فکر کے جمہور علماء کی اجتماعی تعبیرات کو چند دانش و رہنمائی کی آراء پر قربان کرنے کے لیے کسی طرح بھی تیار نہیں ہوگا۔ ایسے اصحاب دانش کی حالت انتہائی قابل رحم ہے جو مولوی پر یہ اڑام لگاتے ہوئے نہیں تھکلتے کہ وہ ضدی ہے، ہٹ دھرم ہے اور دوسروں کے نقطہ نظر کا احترام نہیں کرتا، لیکن خود ان کی ضد اور ہٹ دھرم کا یہ عالم ہے کہ امت کے چودہ سو سالہ اجتماعی تعامل اور آج کے جمہور علماء امت کے اتفاقی موقف کے سامنے چند افراد اس بات پر مصر ہیں کہ قرآن و سنت کے احکام و مسائل میں ان کی تعبیرات و تشریحات کو ہر حال میں قبول کیا جائے اور صرف انہی کو معیار حق قرار دے کر احادیث نبویہ اور فقہ اسلامی کے پورے ذخیرے کو ان کے سامنے ”سرنڈر“ کر دیا جائے، ورنہ وہ مغرب کے ساتھ ہیں اور سرے سے اسلامی احکام و قوانین کے نفاذ کو غیر ضروری قرار دینے والوں کی صفائی میں کھڑے ہیں۔

مولانا کی اس تقریر کا خلاصہ یہ ہے کہ بعض اہل دانش اس پر مصر ہیں کہ قرآن و سنت کے احکام و مسائل میں انہی کی تعبیرات کو ہر حال میں قبول کیا جائے۔ یہ اصرار عقل و انصاف کے خلاف ہے۔ احکام شریعہ کی تعبیر و تشریح میں قرین عقل و انصاف یہی ہے کہ عصر حاضر کے کسی صاحب دانش کی رائے کے مقابلے میں انہی آراء کو قبول کیا جائے جو امت کے چودہ سو سالہ تعامل کا نتیجہ ہیں اور جن پر قدیم و جدید دور کے جمہور علماء و فقہاء کا اتفاق ہے۔

ہمیں نہیں معلوم کہ مولانا کی اس تقریر کا مصدقہ کون کون لوگ ہیں، تاہم انہوں نے چونکہ جناب جاوید احمد غامدی کا ذکر بھی اسی طبقے کی نسبت سے کیا ہے، اس لیے یہ ضروری معلوم ہوتا ہے کہ اس معاملے میں بھی ہماری وضاحت سامنے آجائے۔

غامدی صاحب کے نزدیک قرآن و سنت کی تعبیر کا مسئلہ ہو یا کسی ایسے معاملے میں اجتہاد کا جس میں شریعت خاموش ہے، یہ مسلمانوں کے منتخب نمائندے ہیں جن کے فیصلے سے کوئی رائے اسلامی ریاست میں قانون کا درجہ حاصل کر سکتی ہے۔ اس کے معنی یہ ہیں کہ مسلمانوں کی ریاست میں شوری

یا پارلیمنٹ کے علاوہ کسی کو قانون سازی کا حق حاصل نہیں ہے۔ اصحاب علم کو پارلیمنٹ کی اختیار کردہ کسی تعبیر سے اختلاف تو ہو سکتا ہے اور وہ اس کا اظہار کر سکتے اور رائے عامہ کو اس کے لیے ہموار بھی کر سکتے ہیں، مگر ان کے لیے اس کا کوئی جواز نہیں ہے کہ وہ اپنی رائے کو معمار حق قرار دیں اور اس کے نفاذ پر اصرار کریں اور غیر اخلاقی، غیر قانونی اور غیر جمہوری طریقوں کو اختیار کر کے اس کے نفاذ کی جدوجہد کریں۔ غامدی صاحب نے ان طریقوں کو نہ کبھی صحیح سمجھا ہے اور نہ کبھی اختیار کیا ہے۔ اس کے برعکس انہوں نے ہمیشہ ان کی مدد کی ہے اور انھیں ہر لحاظ سے ناروا قرار دیا ہے۔ چنانچہ یہ حقیقت ہے کہ غامدی صاحب کے نزدیک اگر پارلیمنٹ ان کی رائے کے بالکل برعکس قانون سازی کرتی ہے اور مثال کے طور پر شہادت کے باب میں جنس اور مذہب کی بنیاد پر تفریق قائم کرتی اور عورت اور غیر مسلم کی گواہی قبول کرنے سے انکار کرتی ہے، زنا کے جرم میں حد کا نفاذ اسی صورت میں جائز ہوتا ہے جب چار مسلمان مرد عینی گواہوں کے طور پر پیش ہوں، زنا اور زنا بای بجر کی سزا میں کوئی فرق نہیں کرتی اور ان میں سے ہر جرم کے لیے سنگ ساری ہی کی سزا کو قرآن و سنت کا منشاء قرار دیتی ہے تو اس کی اختیار کردہ بھی تعبیرات ریاست کا قانون قرار پائیں گی اور شہریوں پر ان کی تعییل واجب ہو گی۔ مگر اس کے معنی یہ ہرگز نہیں ہیں اور نہیں ہو سکتے کہ ان قوانین کے نفاذ کے بعد ان سے نظری اختلاف کا حق بھی یہ قلم ختم ہو جائے گا۔ نقطہ نظر کا اظہار ہر شخص کا فطری حق ہے۔ ہر صاحب علم کو نہ صرف یہ حق حاصل ہے، بلکہ اس کی دینی اور اخلاقی ذمہ داری بھی ہے کہ اگر وہ کسی قانون کو خلاف دین سمجھتا ہے تو اس سے بر ملا اختلاف کرے اور رائے عامہ کو اس کے لیے ہموار کرے۔

مولانا نے اس طبقے کے حوالے سے یہ بھی لکھا ہے کہ یہ لوگ اسلام کا نام لے کر مغرب کے موقف اور ایجنسی کی تقویت کا باعث بن رہے ہیں۔ اگر مولانا کا روئے خن ہماری طرف ہے تو ہمارا احساس یہ ہے کہ مولانا کے ذہن میں یہ تاثر ہمارے کام کی نوعیت کو نہ سمجھنے کی وجہ سے پیدا ہوا ہے۔ ہمارے خیال میں اسلامائزیشن کے حوالے سے ہمارے اور روایتی مذہبی طبقے کے مابین ایک بنیادی فرق ہے۔ روایتی مذہبی طبقہ ملک میں اسلامائزیشن کے عمل اور اس میں اپنے کردار کو سیاسی زاویے سے دیکھتا ہے۔ چنانچہ اسے اپنی رائے کے اظہار اور لائجہ عمل کے تعین میں اپنے سماجی تشخص، اپنی مذہبی شناخت، روزمرہ سیاست میں اپنے کردار اور اس طرح کے مختلف خارجی عوامل کو ملاحظہ رکھنا پڑتا اور اس بنابر، بہت سی چیزوں

کے بارے میں رد و قبول اور ترک و اختیار کا فیصلہ کرنا پڑتا ہے۔

ہمارا معاملہ اس سے بالکل مختلف ہے۔ اسلامائزیشن کے عمل کو ہم خالصتاً دین کی شرح و دضاحت اور اس کی دعوت کے زاویے سے دیکھتے ہیں۔ ہمارے نزدیک قومی و ملی مصالح کا لحاظ دعوت دین کے پہلو سے تو ضروری ہے، مگر اس کے سوا کسی اور پہلو سے انھیں ملحوظ رکھنا خود دین کے لیے ضرر سانی کا باعث ہو سکتا ہے۔ چنانچہ ہمارا مسئلہ یہ نہیں ہے کہ ہماری رائے حکومت کی حمایت یا مخالفت پر مبنی ہوتی ہے، کسی طبقے کی خوشی یا ناراضی کا سبب نہیں ہے، کسی تحریک کو تقویت دینے یا کمزور کرنے کا باعث نہیں ہے۔ ہمارا مسئلہ صرف اور صرف فہم دین اور اس کا ابلاغ ہے۔ علام کی ذمہ داری ہمارے نزدیک بھی ہے کہ وہ دین میں بصیرت پیدا کریں اور اپنی قوم کو انداز کریں یعنی اسے حیات اخروی کی تیاریوں کے لیے بیدار کریں۔ ہم سمجھتے ہیں کہ یہ وہ لوگ ہیں:

”جو بدعت و مظلالت کے تبدیلہ انہیروں میں اپنے چراغ کی لوچیز کر کے سر را ہٹھرے ہو جاتے ہیں اور دنیا کی ہر چیز سے بے نیاز ہو کر لوگوں کو حق کی راہ دکھاتے ہیں۔ وہ اس بات کی کوئی پروا نہیں کرتے کہ لوگ کیا چاہتے ہیں اور کن چیزوں کا تقاضا کرتے ہیں۔ ان کی ساری دل چھپی بس حق ہی سے ہوتی ہے اور وہ اسی کے تقاضے دنیا کو بتانے کے لیے اپنے دل و دماغ کی ساری قوتیں صرف کر دیتے ہیں۔ وہ لوگوں سے کچھ نہیں مانتے، بلکہ اپنے پروردگار سے جو کچھ پاتے ہیں، بڑی فیاضی کے ساتھ ان کی جھوٹی میں ڈال دیتے ہیں۔ چنانچہ ہر دور میں وہ ہستی کا خمیر، وجود کا خلاصہ اور زمین کا نمک قرار پاتے ہیں اور اس طرح غربت کے اس مقام پر فائز ہو جاتے ہیں جس کے بارے میں پیغمبر کا ارشاد ہے کہ: بُدأ الْإِسْلَامُ غَرِيْبًا، ثُمَّ يَعُودُ غَرِيْبًا كَمَا بَدَأَ، فَطُوبِي لِلْغَرَبَاءِ الَّذِينَ يَصْلِحُونَ إِذَا فَسَدَ النَّاسُ، (اسلام کی ابتداء ہوئی تو وہ اجنبی تھا۔ وہ پھر اسی طرح اجنبی ہو جائے گا۔ پس مبارک ہیں وہ اجنبی جو لوگوں کی اصلاح کے لیے اٹھ کھڑے ہوں جب وہ فساد میں بٹتا ہو جائیں)“

(جاوید احمد غامدی، قانون دعوت)

ہمیں امید ہے کہ مولانا ہماری ان معروضات پر ضرور غور فرمائیں گے۔ مولانا دین کے عالم اور

داعی ہیں، اگر التفات فرمائیں تو چلتے چلتے چند طالب علمانہ سوال ان کی اور ان کے توسط سے دیگر علامہ خدمت میں پیش کرنے کی اجازت چاہیں گے۔

ایک سوال یہ ہے کہ کیا دین کے ایک داعی کی یہ ذمہ داری نہیں ہے کہ وہ دین و شریعت اور ملک و ملت کے بارے میں جس موقف کوئی برحق صحبتا ہے، اسے کسی آمیزش اور کسی خوف و طمع میں پیٹلا ہوئے بغیر بلا کم وکالت بیان کرے؟

ہمیں یقین ہے کہ مولانا اس سوال کا ثابت جواب دیں گے۔ مولانا کا اپنا طرز عمل بھی یہی ہے۔ ہمارے طرز عمل میں اس سے اگر کوئی مختلف چیز پائی جاتی ہے تو امید ہے کہ مولانا اس کی نشان دہی کریں گے۔

دوسرے سوال یہ ہے کہ کیا دین کی تعبیر و تشریع کے معاملے میں عقل و نقل کی بنا پر اختلاف کی گنجائش ہے؟

ہمیں یقین ہے کہ مولانا اس سوال کا جواب بھی اثبات میں دیں گے، کیونکہ اگر انہوں نے اس کا جواب نہیں میں دیا تو پھر اس کے معنی یہ ہوں گے کہ امت کے جلیل القدر علمانے اپنے اسلاف اور معاصرین سے اختلاف کا جو طرز عمل اختیار کیے رکھا، وہ سراسر غلط تھا۔ مولانا کے لیے یہ کہنا ظاہر ہے کہ بہت مشکل ہو گا۔ البتہ، ہو سکتا ہے کہ اس کے جواب میں وہ یہ کہیں کہ علامہ منفرد آراء سے تو اختلاف کی گنجائش ہے، مگر ان آراء سے اختلاف کی کوئی گنجائش نہیں ہے جن پر جمہور علماء متفق ہیں۔ اگر وہ یہ کہیں گے تو اس پر ہمارے سوال یہ ہو گا کہ اختلاف کا اصول اگر عقل و نقل ہے اور اس اصول کی بنا پر احتلاف شوافع سے، مالکیہ حنابلہ سے، دیوبندی بریلوی سے اور اہل حدیث شیعہ سے اختلاف کر سکتے ہیں تو کیا وجہ ہے کہ اسی اصول کی بنا پر ان سب سے اختلاف نہیں کیا جاسکتا؟

تیسرا سوال یہ ہے کہ کیا دین و اخلاق کی رو سے یہ جائز ہے اور کیا کسی صاحب علم کے شایان شان ہے کہ وہ کسی مصنف پر تقدیم کے لیے قلم اٹھائے اور اس کی تحریر کو دیکھنا بھی گوارانہ کرے، اس کی تقدیمات شوابد پر نہیں، بلکہ تاثرات اور سنی سنائی باقتوں پر مبنی ہوں اور وہ دلائل پیش کرنے کے بجائے تبروں پر اکتفا کرے؟

اس کے جواب میں ہمیں یقین ہے کہ مولانا یہی کہیں گے کہ یہ رو یہ نہ دین و اخلاق کی رو سے جائز

ہے اور نہ علماء کے شایان شان ہے۔ چنانچہ ہم مولانا جیسے صاحب علم اور سنجیدہ فکر سے مبہی توقع رکھتے ہیں اور ایک داعی کی حیثیت سے اسی کو ان کے شایان شان سمجھتے ہیں کہ وہ غامدی صاحب کی تالیفات میں سے ان کے موقف نقل کر کے یہ بتائیں گے کہ ان کی آرائیں عقل نقل کے اعتبار سے کیا غلطی پائی جاتی ہے؟ اس ضمن میں اگر وہ قرآن کی آیت نقل کرتے ہیں، حدیث کا حوالہ دیتے ہیں، لغت کے نظائر قلم کرتے ہیں، عقل و فطرت سے استدلال کرتے ہیں تو انھیں سننا اور ان کی روشنی میں اپنی آراء پر نظر ثانی کرنا ہم پر واجب ہے، لیکن اگر وہ گمان اور تاثر ہی کو دلیل کے طور پر پیش کرتے ہیں تو پھر ہم سب کے لیے پروردگار کی یہ ہدایت ہے:

”ایمان والو، بہت سے گمانوں سے بچو، کیونکہ بعض گمان صریح گناہ ہوتے ہیں۔“

(الجیرات ۱۲:۳۹)

(ماہنامہ اشراق لاہور، اگست ۲۰۰۶)

محترم جاوید غامدی اور ڈاکٹر طفیل ہاشمی کی توضیحات

الشروع کے جولائی ۲۰۰۶ کے ادارتی صفحات میں حدود آرڈیننس پر ملک میں ایک عرصہ سے جاری بحث و مباحثہ کے حوالے سے حدود آرڈیننس پر معرض حقوق کے موقف پر اظہار خیال کرتے ہوئے راقم الحروف نے اپنے دو محترم دوستوں، محترم جاوید احمد غامدی اور ڈاکٹر محمد طفیل ہاشمی کا بھی تذکرہ کیا تھا اور اس بات پر دکھ کا اظہار کیا تھا کہ حدود آرڈیننس کے حوالے سے ان حضرات کا جو موقف پلک کے سامنے آ رہا ہے، وہ ان حقوق کی تقویت کا باعث بن رہا ہے جو حدود آرڈیننس کی تکنیکی خامیوں یا فقہی کمزوریوں کو دور کرنے کے بجائے سرے سے پاکستان میں شرعی قوانین کے نفاذ ہی کے خلاف ہیں اور اسی وجہ سے وہ حدود آرڈیننس کو منسوخ کرانے کے درپے ہیں۔ راقم الحروف نے اپنے اس مضمون کا اختتام ان جملوں پر کیا تھا کہ:

”جو لوگ اسلام کا نام لے کر مغرب کے موقف اور ایکنڈے کی تقویت کا باعث بن رہے ہیں، ان سے شکوئے کا حق ہم ضرور رکھتے ہیں کیونکہ جسٹس (ر) دراپ ٹیل اور عاصمہ جہانگیر کے ساتھ جب ہم محترم جاوید احمد غامدی صاحب اور ڈاکٹر محمد طفیل ہاشمی کو ایک ہی صفت میں کھڑا دیکھتے ہیں تو بہر حال ہمیں تکلیف ہوتی ہے۔“

مجھے خوشی ہے کہ دونوں بزرگوں نے اس ”تکلیف“ کا نوٹس لیا ہے جس سے میری گزارشات کا ایک مقصد بحمد اللہ تعالیٰ پورا ہو گیا ہے۔ مجھے پہلے سے معلوم تھا کہ ان حضرات کا موقف وہ نہیں ہے جو بعض ذرائع ابلاغ کی مخصوص پلانگ کی وجہ سے عام حقوق میں سمجھا جانے لگا ہے مگر میں یہ چاہتا تھا کہ اس کی وضاحت کسی دوسرے کو نہیں، بلکہ خود ان حضرات کو کرنی چاہیے۔ چنانچہ میرا تیرنٹانے پر لگا ہے

اور دونوں حضرات نے اپنے موقف اور پوزیشن کی وضاحت کی ضرورت محسوس فرمائی ہے جس پر میں اپنے ان دونوں بزرگ دوستوں کا تہذیب دل سے شکر گزار ہوں۔

محترم جاوید احمد غامدی صاحب نے حسب روایت خود کچھ نہیں لکھا مگر ان کے معتمد رفیق کار جناب منظور الحسن نے ماہنامہ ”اشراق“ لاہور کے اگست ۲۰۰۶ کے ادارتی صفحات میں میری گزارشات پر اظہار خیال کیا ہے جو چونکہ جاوید احمدی صاحب کے ترجمان ”اشراق“ کے اداریہ کے طور پر شائع ہوا ہے، اس لیے میں اسے غامدی صاحب کی طرف سے ہی تصور کر رہا ہوں۔

منظور الحسن صاحب ایک صاحب علم، صاحب مطالعہ اور فاضل دوست ہیں اور غامدی صاحب کے زیر سایہ علمی خدمات میں مصروف ہیں، مگر انھی چند روز قبائل ان کے ساتھ یہ المناک سانحہ پیش آیا ہے کہ غامدی صاحب کے علمی مرکز ”المورڈ“ ماذل ٹاؤن لاہور کے قریب رات کے اندر ہرے میں ان پر فائر گ ہوئی ہے جس سے شدید رخی ہو کر وہ ہسپتال میں زیر علاج ہیں۔ اگرچہ حملہ آوروں کا سراغ ابھی تک نہیں لگایا جا سکا مگر یہ حرکت جس نے بھی کی ہے، انتہائی مذمت کے قابل ہے اور ہم منظور الحسن صاحب کے ساتھ اس المناک سانحہ میں ہمدردی کا اظہار کرتے ہوئے دعا گو ہیں کہ اللہ تعالیٰ انھیں صحت کاملہ و عاجله سے نوازیں اور ان کے حملہ آوروں کو بے نقاب کر کے ان کے قانونی انجام تک پہنچائیں۔ آمین یا رب العالمین۔

منظور الحسن صاحب کا مذکورہ مضمون اور ڈاکٹر محمد طفیل ہاشمی صاحب کا تفصیلی مکتوب گرامی آپ ”الشریعہ“ کے زیر نظر شمارے میں ملاحظہ کر رہے ہیں اور ان دونوں مضامین کی اشاعت سے میرا مقصد ایک حد تک پورا ہو گیا ہے۔

میں ان دونوں مدارس دینیہ کے سالانہ اجتماعات کی وجہ سے مسلسل اسفار میں ہوں، اس لیے ان دونوں مضامین پر تفصیلی گفتگو کا حق کسی اور موقع کے لیے محفوظ رکھتے ہوئے سردست صرف اس حوالے سے کچھ عرض کرنا ضروری سمجھتا ہوں کہ جناب منظور الحسن صاحب نے لکھا ہے اور ڈاکٹر محمد طفیل ہاشمی صاحب نے بھی اس طرف اشارہ کیا ہے کہ ان کا موقف ان کی کتابوں میں موجود ہے جسے دیکھنے بغیر ان کی کسی رائے پر جرح کرنا درست نہیں ہے۔ مجھے اس بات سے اتفاق نہیں ہے، اس لیے کہ کتابوں کی دنیا پہلے میڈیا کی دنیا سے بالکل مختلف ہوتی ہے۔ پہلے میڈیا میں کتابوں کے حوالے نہیں دیکھ جاتے

بلکہ یہ دیکھا جاتا ہے کہ آپ کس موقع پر کن لوگوں کے سامنے کون سی بات کہہ رہے ہیں، کون سے تنازع میں کس فریق کے ساتھ کھڑے ہیں، اور کسی مسئلہ پر عمومی نظر کے تناظر میں آپ کی بات کا فائدہ کے پہنچ رہا ہے۔ گزشتہ دونوں الیکٹر انک میڈیا کے ایک چینل نے حدود آرڈیننس پر جس کج بحث کا اہتمام کیا، اس کے بارے میں خود اکٹر محمد طفیل ہاشمی صاحب کا تاثر یہ ہے کہ:

”مجھے افسوس ہوا کہ ایک ٹی وی چینل نے اسے ناپسندیدہ طریقے سے اپنی ناشایستہ مہم کا

حصہ بنایا۔“

اس ٹی وی چینل نے ہمارے ان محترم بزرگوں کے موقف کو جس انداز سے پیش کیا، ہمارے لیے اصل تکلیف کا باعث وہی تھا اور اگر ان دوستوں کو ہماری یہ تکلیف کسی لابی کے ساتھ ہمدردی یا اس کی ہمدردیاں حاصل کرنے کا سبب نظر آتی ہے تو وہ ملک کے کسی شہر میں جا کر کسی گلی میں کھڑے ہو جائیں اور مذکورہ ٹی وی چینل دیکھنے والے آٹھ دس افراد کو روک کر ان سے ان کا تاثر معلوم کریں کہ وہ حدود آرڈیننس کے حوالے سے عاصمہ جہانگیر اور ہمارے ان محترم دوستوں کے موقف میں کیا فرق محسوس کرتے ہیں؟

جہاں تک حدود آرڈیننس کے بارے میں ہمارے موقف کا تعلق ہے تو وہ بھی یہی ہے کہ حدود اللہ جو قرآن و سنت کی طے کردہ ہیں، قطعی طور پر ناقابل ترمیم ہیں اور قیامت تک کسی کو اس کا حق حاصل نہیں ہے، مگر حدود سے ہٹ کر حدود آرڈیننس کی باقی تمام بالوں پر نظر ثانی ہو سکتی ہے۔ فقہی مباحثہ کا دروازہ کھلا ہے اور ضرورت کے مطابق اجتہاد و استنباط کی گنجائش بھی موجود ہے، البتہ اس فرق اور وضاحت کے ساتھ کہ اجتہاد کے اصول و قواعد وہی ہوں گے جو امت مسلمہ کے اجتماعی تعامل کے ساتھ چلے آ رہے ہیں۔ قرآن و سنت کی تعبیر و تشریح اور اجتہاد و استنباط کے مسلمہ قواعد و اصول کی نفعی کرتے ہوئے منع اصول و ضوابط کا دروازہ کھولنے کو ہم فتنے کا دروازہ سمجھتے ہیں اور گمراہی کا راستہ تصور کرتے ہیں۔

حدود آرڈیننس ہوں یا کوئی بھی مسئلہ اور قانون، مسلمات کے دائرے میں رہتے ہوئے بحث و مباحثہ ہمارے نزدیک نہ صرف یہ کہ جائز ہے بلکہ وقت کا ایک ناگزیر تقاضا اور ضرورت بھی ہے جس کی طرف ہماروائی علمی حلقوں کو مسلسل توجہ دلاتے رہتے ہیں اور مختلف حوالوں سے بعض دوستوں کی ناراضی

کا خطرہ مول لیتے ہوئے بھی اس کے لیے سرگرم عمل رہتے ہیں، البتہ اس کے ساتھ ہم پورے شعور کے ساتھ اس بات کی بھی کوشش کرتے ہیں کہ ہماری زبان اور قلم سے کوئی ایسا جملہ نہ نکلنے پائے جو اسلامی تعلیمات کی نفی کرنے والوں اور مسلمان ممالک میں اسلامی قوانین کے نفاذ کا راستہ روکنے والوں کی تقویت کا باعث ہو اور دوسرا سے بھی ہمارا یہی تقاضا ہوتا ہے۔

اپنے گھر کے نقشے میں ردوبدل اور ضرورت کے مطابق ترمیم و اضافہ کے لیے رائے دینا اور اس کے لیے کوشش کرنا تمام بھائیوں کا کیسا حق ہوتا ہے لیکن اگر دشمن اس گھر پر حملہ آور ہو تو پہلے گھر کو بچانے کی کوشش کی جاتی ہے اور یہ کوشش اسی گھر کے لیے ہوتی ہے جو جیسا کیسا بھی ہے مگر موجود ہے۔ گھر کو دشمن کے حملے کا سامنا ہو تو ترمیم اور ردوبدل کے نقشے نہیں پھیلانے جاتے بلکہ اس کے تحفظ کی منصوبہ بندی کی جاتی ہے، البتہ کسی دوست کو اسلام پر، اسلامی احکام و قوانین پر، اسلامی ثقافت و تمدن پر، اسلامی اقدار و روایات پر اور مسلمانوں کے اسلامی شخص و امتیاز پر دشمن کی یلغار کی ہمہ گیری اور غنیمہ کا پوری طرح ادراک و احساس نہ ہو تو ہم اس کے لیے اقبال کی زبان میں یہ دعا ہی کر سکتے ہیں کہ

خدا بچھے کسی طوفان سے آشنا کر دے
کہ تیرے بحر کی موجود میں اضطراب نہیں

(ماہنامہ الشریعہ، گوجرانوالہ، ستمبر ۲۰۰۶)

تکملہ ۲

- قرآن نبی میں حدیث نبوی کی اہمیت
- اسلام میں پردے کے احکام
- پارلیمنٹ، اجتہاد اور وفاقی شرعی عدالت

قرآن فہمی میں حدیث نبوی کی اہمیت

فہم قرآن کریم کے تقاضوں کے حوالے سے ان دونوں علمی حلقوں میں ایک دلچسپ بحث جاری ہے۔ ایک طرف غلام احمد پرویز صاحب کا ماہنامہ ”طلوع اسلام“ ہے اور دوسری طرف جاوید احمد غامدی صاحب کے شاگرد رشید، خورشید احمد ندیم صاحب ہیں۔ ”طلوع اسلام“ کے ماہ روایات کے شمارے میں خورشید ندیم صاحب کا ایک مضمون جس میں انھوں نے پرویز صاحب کے فکر پر تقدیم کی ہے، شائع ہوا ہے اور اس کے جواب میں ادارہ طلوع اسلام کی طرف سے ایک تفصیلی مضمون بھی اسی شمارے میں شامل اشاعت ہے۔ ہمیں ان مضمایں کی باقی تفصیلات سے زیادہ دلچسپی نہیں ہے، البتہ ایک پہلو خاص طور پر قابل توجہ معلوم ہوتا ہے۔ وہ یہ کہ خورشید ندیم صاحب نے غلام احمد پرویز صاحب کے فکر پر تقدیم کرتے ہوئے یہ کہا ہے کہ وہ قرآن کریم کو صرف لغت کے حوالے سے سمجھنے کی کوشش کرتے رہے ہیں اور قرآن کریم کے مختلف الفاظ کے لغوی معانی اور ان کے پس منظر کو کھੱجات کرنا کا مفہوم متعین کرتے ہیں جس سے لغوی تحقیق اور بحث تو ضرور سامنے آتی ہے لیکن قرآن کریم کی منشا اور مراد تک رسائی حاصل نہیں ہوتی۔ اس کے جواب میں طلوع اسلام نے خورشید احمد ندیم کے استاذ مقرر جناب جاوید احمد غامدی کے بارے میں یہ کہا ہے کہ وہ قرآن کریم کو جاہلی دور کے عربی ادب اور شعرو شاعری کے ذخیرے کی بنیاد پر سمجھنا چاہتے ہیں اور ادب جاہلی کی روایات کے حوالے سے قرآن کا مفہوم طے کرنے کے درپے ہیں جس سے قرآن کریم کی منشا اور مراد کی صحیح طور پر وضاحت نہیں ہو پاتی۔

گزشتہ روز میرے پاس اس موضوع سے دلچسپی رکھنے والے دو دوست بیٹھے اس مقالہ پر گفتگو کر رہے تھے۔ اس گفتگو میں راقم الحروف بھی ان کے ساتھ ثہریک تھا۔ میں نے گزارش کی کہ میرے نزدیک

دونوں درست بات کر رہے ہیں۔ جو بات خوشیدندیم صاحب نے غلام احمد پرویز کے بارے میں کہی ہے، میں اسے بھی صحیح سمجھتا ہوں اور جو تبرہ طلوعِ اسلام نے غامدی صاحب کے فکر پر کیا ہے، وہ بھی خلاف واقع نہیں ہے۔ جہاں تک فہم قرآن کریم کے نبیادی تقاضوں کا تعلق ہے، اگرچہ لغت اور ادب جاہلی دونوں اس کی ضروریات میں سے ہیں، لیکن فہم قرآن کریم کا انحصار ان دونوں پر یا ان میں سے کسی ایک پر نہیں ہے۔ یہ دونوں صرف معاون ہیں اور فہم قرآن تک رسائی کے ذرائع میں سے ہیں، لیکن اس کی اصل بنیاد جس چیز پر ہے، اسے دونوں حضرات فہم قرآن کریم کی بنیاد کے طور پر تسلیم کرنے کے لیے تیار نہیں ہیں۔

صرف قرآن کریم کے لیے نہیں، بلکہ دنیا کے کسی بھی کلام کو سمجھنے کے لیے ضروری ہوتا ہے کہ اس زبان کی لغت سے واقفیت حاصل کی جائے جس میں وہ کلام کیا گیا ہے۔ جب تک کسی لفظ کی لغوی ساخت اور پس منظر سامنے نہ ہو، اس کا صحیح مفہوم سمجھنا مشکل ہوتا ہے۔ اسی طرح یہ بھی ضروری ہے کہ وہ کلام جس دور میں سامنے آیا ہے، اس دور کے حوالے سے اس زبان کے ادب، اس کے محاوروں اور دیگر ضروری امور پر بھی نظر ہو، کیونکہ ایک ہی زبان کے محاورے، ضرب الامثال اور الفاظ کے استعمال کے دائرے تبدیل ہوتے رہتے ہیں اور وقت گزرنے کے ساتھ ساتھ ان کے مفہوم میں تنوع اور تغیر پیدا ہوتا رہتا ہے۔ قرآن کریم کے ترجمہ ہی کے حوالے سے حضرت شاہ عبدالقدار محدث دہلویؒ کے ترجمہ کو سامنے رکھ لیا جائے جو تمام اردو تراجم کی بنیاد سمجھا جاتا ہے تو اس کے بہت سے الفاظ، جملے اور محاورے اس دور کے اردو ادب سے واقفیت کے بغیر سمجھنا مشکل ہو جاتے ہیں۔ کلام کو سمجھنے کے لیے لغت کی اہمیت سے انکار نہیں کیا جاسکتا اور نہ ہی اس زبان کے ادب و شعر کے ذخیرے کو غیر ضروری قرار دیا جاسکتا ہے، لیکن اس سے کہیں زیادہ یہ ضروری ہوتا ہے کہ خود متكلم کی منشائیک رسائی حاصل کی جائے کہ وہ اپنے کلام کے ذریعے سے کیا کہنا چاہتا ہے اور جو لفظ یا جملہ اس نے کلام میں استعمال کیا ہے، خود اس کے نزدیک اس کا مفہوم اور مدعایا کیا ہے؟

اگر کسی کلام کے متكلم تک رسائی میسر ہو اور اس کے کلام کے کسی حصے کے بارے میں اس کی منشائی اور مراد سے آگاہی حاصل کی جاسکتی ہو تو لغت اور محاورہ دونوں کی حیثیت ثانوی ہو جاتی ہے اور کلام کا وہی مفہوم صحیح قرار پاتا ہے جو متكلم کی طرف سے سامنے آ گیا ہو، مگر بدقتی سے پرویز صاحب اور غامدی صاحب، دونوں کے نزدیک متكلم کی منشائیک رسائی کو نبیادی حیثیت حاصل نہیں ہے اور دونوں اپنے اپنے اسلوب تحقیق کے مطابق جس مفہوم تک پہنچ جاتے ہیں، اس کے بارے میں ان کا اصرار ہوتا ہے کہ اسے

متکلم یعنی اللہ تعالیٰ کی منشائی کا تصور کیا جائے اور اسی کو قرآن کریم کا صحیح مفہوم قرار دیا جائے، جبکہ جمہور علماء امت کے نزدیک، جن کے اسلوب تحقیق کو دونوں حضرات ”روایتی“، قرار دے کر رد کر دیتے ہیں، فہم قرآن کریم کے لیے سب سے زیادہ اہم اور بنیادی ضرورت اس امر کی ہے کہ قرآن کریم کے کسی ارشاد کا مفہوم متعین کرنے کے لیے متکلم کی منشائی کی کوشش کی جائے اور وہ کچھ زیادہ مشکل کام نہیں ہے۔ یہ درست ہے کہ اللہ تعالیٰ تک ہماری رسائی نہیں ہے اور قرآن کریم کے کسی لفظ یا جملے کے بارے میں، ہم اللہ رب العزت سے یہ دریافت نہیں کر سکتے کہ اس سے آپ کی مراد کیا ہے یا اس کے جو مختلف مفہوم سمجھے جا رہے ہیں، ان میں سے کون سا مفہوم آپ کی منشائی کے زیادہ قریب ہے، لیکن اللہ تعالیٰ کے نمائندے تک تو ہمیں رسائی حاصل ہے کیونکہ اللہ تعالیٰ کے جس نمائندے نے ہمیں اللہ تعالیٰ کی طرف سے قرآن کریم کا متن عطا فرمایا ہے، اسی نمائندے نے اس کی تشریع بھی کی ہے اور اس کے اکثر و پیشتر مقامات کیوضاحت بھی اپنے ارشادات، اعمال اور اسوہ حسنے کے ذریعے سے کر دی ہے۔ اللہ تعالیٰ کا وہ نمائندہ جناب نبی اکرم صلی اللہ علیہ وسلم کی ذات گرامی ہے جن کے بارے میں رسول اللہ کا جملہ بولتے ہی ہم ان کی یہ اخباری تسلیم کر لیتے ہیں کہ وہ اللہ تعالیٰ کے نمائندے ہیں جن کا مشن ہی یہ تھا کہ وہ اللہ تعالیٰ کا پیغام ہم تک پہنچائیں اور اس کیوضاحت کر کے ہمیں اللہ تعالیٰ کی منشائی سے آگاہ کریں۔

ہم یہ بات آج تک نہیں سمجھ پائے کہ جناب نبی اکرم صلی اللہ علیہ وسلم کو اللہ تعالیٰ کا نمائندہ تسلیم کر لینے اور قرآن کریم کا متن ہم تک پہنچانے میں مجاز اخباری کے طور پر قبول کر لینے کے بعد اسی قرآن کریم کی تعبیر و تشریع میں جناب نبی اکرم صلی اللہ علیہ وسلم کے ارشادات اور اسوہ حسنے کو تمی معيار تسلیم کرنے میں آخر کیا کاوت ہے؟ جبکہ قرآن کریم امت تک جن ذرائع سے پہنچا ہے، وہی ذرائع اس کی تشریع میں جناب نبی اکرم صلی اللہ علیہ وسلم کے ارشادات و فرمودات کو ہم تک منتقل کر رہے ہیں۔ اگر وہ ذرائع قرآن کریم کو امت تک منتقل کرنے میں قابل اعتماد ہیں تو حدیث و سنت کو امت تک پہنچانے میں کیوں قابل اعتماد نہیں ہیں اور اگر وہ حدیث و سنت کی روایت میں خداخواستہ قابل اعتماد نہیں ہیں تو قرآن کریم کی روایت میں کس طرح قابل اعتماد ہو جاتے ہیں؟ ہمارے مہربان فرماتے ہیں کہ قرآن کریم چونکہ تواتر کے ذریعے سے ہم تک پہنچا ہے، اس لیے وہ شک و شبہ سے بالاتر ہے، لیکن سوال یہ ہے کہ یہ تواتر کن لوگوں کا ہے اور کون سے افراد اس تواتر میں شامل ہیں؟ کیا یہ تواتر احادیث و سنت روایت

کرنے والوں سے الگ لوگوں کا ہے؟ اور اگر یہ وہی لوگ ہیں تو پھر کیا وجہ ہے کہ وہ اکٹھے ہوں تو اعتبار اور اعتماد سے کی سند سے بہرہ دو رہتے ہیں اور الگ الگ ہو جائیں تو اس سند سے محروم ہو جاتے ہیں؟ یہ گورکھ دھندا ہماری سمجھ سے بالاتر ہے، مگر پرویز صاحب اور غامدی صاحب دونوں اپنے تمام تر اختلاف کے باوجود اس بات پر متفق ہیں کہ حدیث نبوی کو قرآن کریم کی حقیقتی تشریع کا درجہ حاصل نہیں ہے۔ کسی حدیث کو ان کی ”عقلی عالم“ نے قرآن کریم کے موافق قرار دے دیا تو وہ قابل قبول ہے اور اگر کسی حدیث کے بارے میں ان کی عقلی یہ کہہ دے کہ وہ قرآن کریم سے متصادم ہے تو وہ مسترد ہو جائے گی۔ یہ ایک الگ گورکھ دھندا ہے کہ جو حدیث قرآن کریم کے مطابق ہوگی، وہ قابل قبول ہوگی اور جو قرآن کریم سے متصادم ہوگی، وہ قبولیت کا شرف حاصل نہیں کر سکے گی۔ سوال یہ ہے کہ یہ فیصلہ کون کرے گا کہ فلاں حدیث قرآن کریم سے متصادم ہے اور فلاں حدیث متصادم نہیں ہے؟ ایک حدیث کو پرویز صاحب قرآن کریم سے متصادم سمجھتے ہیں مگر غامدی صاحب کے نزدیک وہ متصادم نہیں ہے۔ کسی اور حدیث کو غامدی صاحب قرآن کریم کے منافی قرار دے دیں تو ہو سکتا ہے کہ وہ پرویز صاحب کے نزدیک قرآن سے متصادم نہ ہو۔ اور پھر بات صرف پرویز صاحب یا غامدی صاحب تک تو محدود نہیں ہے، ان کے علاوہ بھی بہت سے ارباب دانش اپنے اپنے الگ اصول وضع کر کے اس میدان میں مصروف کا رہیں۔ ان کی اس فکری دھماچکڑی سے قرآن کریم کو کون محفوظ رکھ سکے گا؟ ایک دوست نے اس کا یہ حل بتایا ہے کہ سب کو اپنی اپنی بات کرنے دو، جس کو امت قبول کر لے گی، وہی صحیح قرار پائے گا۔ میں نے گزارش کی کہ قرآن کریم کے جس مفہوم کو اور اس کی جس تعبیر و تشریع کو امت چودہ سو سال سے اجتماعی تعامل کی صورت میں قبول کیے ہوئے ہے، اس نے کیا تصور کیا ہے کہ اسے مسترد کر کے امت کو از سرنو پھر سے اس جھنجھٹ میں ڈال دیا جائے؟

ہمارے خیال میں یہ سارے مسائل جناب نبی اکرم صلی اللہ علیہ وسلم کی حدیث و سنت کو قرآن کریم کی تعبیر و تشریع کا سب سے بڑا معیار تسلیم نہ کرنے اور قرآن و سنت کی تعبیر و تشریع میں امت کے چودہ سو سالہ اجتماعی تعامل کو رد کر دینے کا فطری نتیجہ ہے جس سے امت کے فکری خلفشار میں اضافہ تو ہوتا رہے گا، مگر اس طرز عمل سے امت کی صحیح سمت میں راہنمائی کی توقع نہیں کی جاسکتی۔

(فروری ۲۰۰۵)

اسلام میں پردے کے احکام

ساتویں صدی ہجری کے معروف مفسر قرآن امام ابو عبد اللہ محمد بن احمد النصاریؒ نے ”تفسیر قرطبی“ میں ایک واقعہ نقل کیا ہے۔ ترجمان القرآن حضرت عبد اللہ بن عباس رضی اللہ عنہما اپنے علمی حلقة میں تشریف فرماتھے کہ ایک شخص نے آ کر مسئلہ پوچھا کہ اگر کوئی شخص کسی مسلمان کو عمداً قتل کر دے تو کیا اس کے لیے توبہ کی گنجائش ہے؟ حضرت عبد اللہ بن عباسؓ نے فرمایا کہ نہیں، اس کے لیے توبہ کی کوئی گنجائش موجود نہیں ہے، وہ ہمیشہ دوزخ میں رہے گا۔ وہ شخص چلا گیا تو شاگردوں نے حضرت عبد اللہ بن عباسؓ سے عرض کیا کہ ہمیں تو آپ نے مسئلہ اس طرح نہیں بتایا تھا، بلکہ یہ فرمایا تھا کہ قاتل کے لیے بھی توبہ کی گنجائش ہے۔ حضرت عبد اللہ بن عباسؓ نے کہا کہ میں نے اس مسئلہ پوچھنے والے شخص کے چہرے پر غضب کے اثرات دیکھے ہیں۔ میرا خیال ہے کہ وہ کسی شخص کو قتل کرنا چاہتا ہے اور اس مقصد کے لیے مسئلہ پوچھ رہا ہے۔ حضرت ابن عباسؓ کے شاگرد سعید بن عبیدہ کا کہنا ہے کہ ہم نے اس شخص کا چیچھا کیا اور تحقیق کی تو پتہ چلا کہ حضرت عبد اللہ بن عباسؓ کا اندازہ درست تھا۔ (تفسیر قرطبی، سورہ نساء، آیت ۹۳)

اس کا مطلب یہ ہے کہ امت کے ذمہ دار مفتی حضرات اور فقہاء کسی شخص کو مسئلہ بتاتے ہوئے یا کسی ماحول میں مسئلہ کی وضاحت کرتے ہوئے شرعی اصولوں کے ساتھ ساتھ اس بات کا لحاظ بھی رکھتے تھے کہ مسئلہ پوچھنے والے کا مقصد کیا ہے اور ان کے فتویٰ کو اس عرض کے لیے استعمال کیا جائے گا۔

یہ واقعہ مجھے محترم جاوید احمد غامدی کا انٹرو یو پڑھ کر یاد آیا جو چند روز قبل ”پاکستان“ میں چھپا ہے اور جس میں انھوں نے فرمایا ہے کہ دو پڑھ ہمارے کلچر کا حصہ ہے اور اسے شریعت کا حصہ قرار دینے کا کوئی جواز نہیں ہے۔ ممکن ہے غامدی صاحب محترم یہ فرمادیں کہ میں نے کوئی فتویٰ تو نہیں دیا اور میں تو ریاستی

اتھارٹی کے بغیر کسی کے لیے فتویٰ دینے کا ستحقاق ہی تسلیم نہیں کرتا، لیکن ان کا یہ ارشاد بجا نہیں ہوگا، کیونکہ کسی چیز کے شرعی یا غیر شرعی ہونے پر قسمی رائے کا اظہار کرنا اور کسی چیز پر جواز یا عدم جواز کا حکم لگانا ہی فتویٰ کہلاتا ہے اور اسے کسی بھی عنوان سے بیان کیا جائے، وہ ہمارے عرف اور تعامل میں فتویٰ ہی سمجھا جاتا ہے۔

کچھ عرصہ قبل میں نے محترم غامدی صاحب کے بعض ”تفریقات“ پر اظہار خیال کیا تو ایک ملاقات میں انھوں نے فرمایا کہ ان کے خیالات معلوم کرنے کے لیے ان کی کتابوں سے رجوع کیا جائے اور اس معاملے میں محض اخباری روپرتوں پر انحصار نہ کیا جائے، کیونکہ اخبارات کا مزاج یہ ہے کہ وہ کسی بھی بات میں صرف ”خبریت“ تلاش کرتے ہیں اور اسی بنیاد پر بات کو آگے پیش کر دیتے ہیں جس سے با اوقات کہنے والے کی بات اس کی منشائے مطابق نہیں رہتی اور کچھ کی کچھ ہو جاتی ہے۔ ان کے اس ارشاد سے میں نے بھی اس وقت اتفاق کیا اور کسی حد تک اب بھی متفق ہوں، لیکن اس کا یہ پہلو بہر حال میرے نزدیک تشنہ ہے کہ ان کی تصانیف سے استفادہ کرنے والوں کا دائرہ محدود ہے، جبکہ اخبارات میں ان کے ارشادات و افکار کا مطالعہ کرنے والوں کا دائرہ اس سے کہیں زیادہ وسیع ہے اور ہر شخص کے لیے یہ ممکن نہیں ہے کہ وہ کسی قومی اخبار میں غامدی صاحب کا کوئی ارشاد پڑھ کر اس میں اجنبیت محسوس کرے تو وہ ان کی کتابوں کی تلاش میں نکل کھڑا ہو اور اس تحقیق میں لگ جائے کہ انھوں نے اس اخباری بیان یا امڑو یو میں جو کچھ فرمایا ہے یا ان سے منسوب جو کچھ چھپا ہے، وہ ہی کچھ ہے جو ان کی کتابوں میں بیان کیا گیا ہے یا تصانیف میں ان کا موقف ہے اور امڑو یو یا بیان میں ان سے کوئی اور بات منسوب کر دی گئی ہے۔

اس مقصود کا ایک حل یہ ہے کہ زبانی امڑو یو ہی نہ دیا جائے۔ جو اخبار یا رسالہ امڑو یو مانگے، اس سے سوالات لے کر تحریری جوابات دیے جائیں۔ دوسرا حل یہ ہے کہ سوالات کے جواب میں گفتگو کرتے ہوئے کم از کم متعلقہ کتابوں کے اہم اقتباسات کا حوالہ بھی دے دیا جائے تاکہ جس کسی کوتردد ہو، وہ ان کتابوں سے رجوع کر کے اپنی تسلی کر سکے، اور تیرا حل یہ ہے کہ امڑو یو یا بیان شائع ہونے کے بعد، اگر وہ حسب منتشر ہو تو اس کی وضاحت شائع کر دی جائے تاکہ کوئی غلط فہمی پیدا نہ ہو۔ اور اگر یہ بھی ممکن نہیں ہے تو محترم غامدی صاحب جیسے صاحب علم و فضل کو یہ بتانے کی ضرورت نہیں ہے کہ اس قسم کی

خاموشی اور سکوت کو شرعاً اور عرفار ضامنی ہی سمجھا جاتا ہے، اس لیے اس حوالے سے سے عوامی تاثر کو درست رکھنے کی غرض سے یہ عرض کرنا ضروری سمجھتا ہوں کہ غامدی صاحب محترم کا ”پردا“ کے بارے میں مذکورہ ارشاد درست نہیں ہے اور اس کے درست نہ ہونے کے ساتھ ساتھ معروفی حالات میں یہ سُلْطَنی بھی اس میں شامل ہو گئی ہے کہ مغربی ثقافت اور کلچر کی ہمہ گیر بلغار کے اس دور میں ان کا فتویٰ بہر حال مسلم اور مشرقی ثقافت اور اس کی اقدار و روایات کے خلاف ہی استعمال ہو گا اور اسی حوالے سے میں نے حضرت عبداللہ بن عباسؓ کا واقعہ نقل کیا ہے کہ دینی معاملات پر رائے دینے والے حضرات کو اور خاص طور پر ان لوگوں کو جن کی بات کسی بھی درجے میں سنی اور مانی جاتی ہے، رائے دینے سے قبل معروفی حالات کو سامنے رکھنا چاہیے اور یہ دیکھ لینا چاہیے کہ معاشرے میں خراور شرکی کٹکش کے عمومی تناظر میں ان کی رائے کس کے حق میں اور کس کے خلاف استعمال ہو گی۔

غامدی صاحب محترم نے اس اثر و یو میں دو پڑھ کے بارے میں جو کچھ فرمایا ہے، اسے اصولی طور پر تین حصوں میں تقسیم کیا جاسکتا ہے:

☆ دو پڑھ کا تعلق کلچر سے ہے، شریعت سے نہیں۔

☆ قرآن کریم میں حجاب کے بارے میں جن پابندیوں کا ذکر موجود ہے، ان کا اطلاق عمومی نہیں ہے، بلکہ ان کا تعلق جناب نبی اکرم صلی اللہ علیہ وسلم کے دور کے مخصوص حالات سے ہے۔

☆ شریعت نے صرف سینہ ڈھانپنے اور مناسب لباس پہننے کی پابندی لگائی ہے، جس میں دو پڑھ شامل نہیں ہے۔

جہاں تک کلچر اور شریعت کا تعلق ہے، ہمیں پہلے اس الجھن کو حل کرنا ہو گا کہ کلچر اور دین کا باہمی تعلق کیا ہے؟ اور کیا یہ دونوں اپنے اپنے رول میں آزاد ہیں یا ان میں سے کسی ایک کے لیے دوسرے کی بالاتری قبول کرنا بھی ضروری ہے؟ شریعت ان احکام کو کہتے ہیں جو قرآن و سنت سے براہ راست یا مسلمہ اصولوں کے ذریعے سے بالواسطہ ثابت ہوں اور کلچر ایک علاقہ میں رہنے والے لوگوں کے رہن سہن، باہمی تعلقات، معاملات اور معاشرت سے خود بخود جنم لینے والی اقدار و روایات کو کہا جاتا ہے۔ اسی لیے کہا جاتا ہے کہ شریعت ساری دنیا کے لیے ایک ہے، لیکن کلچر ہر علاقے کا مختلف ہے اور کلچر و ثقافت کی روایات و اقدار میں علاقائی حوالے سے تنوع موجود ہے جو انسانی نظرت کا حصہ ہے اور اسلام

بھی اسے تعلیم کرتا ہے۔ لیکن اسلام نے کلچر کو آزاد حیثیت سے قبول نہیں کیا بلکہ اسے شرعی اصولوں اور ضابطوں کا پابند کیا ہے، جیسا کہ جناب نبی اکرم صلی اللہ علیہ وسلم نے جاہلی معاشرت کی ان اقدار و روایات کا ایک ایک کر کے خاتمہ کر دیا جو آسمانی تعلیمات سے مطابقت نہیں رکھتی تھیں اور جن کی شریعت اسلامیہ کے احکام و قوانین میں گنجائش موجود نہیں تھی، حتیٰ کہ جمیل الوداع کے موقع پر نبی اکرم صلی اللہ علیہ وسلم نے اپنے خطبہ میں یہ اعلان فرمایا کہ ”جاہلیت کی تمام قدریں میرے پاؤں کے نیچے ہیں۔“

اسلام نے کچھ اقدار و روایات کو باقی بھی رکھا جو شرعی اصول و ضوابط سے متفاہم نہیں تھیں۔ اب سوال یہ ہے کہ علاقائی کلچر کی جن روایات کو اسلام نے باقی رہنے دیا، ان کی حیثیت کیا ہے؟ وہ شریعت کا حصہ ہیں یا بدستور کلچر اور ثقافت سے ہی منسوب رہیں گی؟ اس سلسلے میں صحیح بات یہ ہے کہ جن اقدار و روایات کو شریعت کے احکام و قوانین میں شامل کر لیا گیا ہے اور ان کا ذکر قرآن کریم یا سنت رسول صلی اللہ علیہ وسلم میں موجود ہے، وہ شریعت کا حصہ بن گئی ہیں، انھیں کلچر کا حصہ قرار دے کر شریعت سے الگ کرنا انصاف کی بات نہیں ہے۔ البتہ جن امور کو صرف خاموشی کے ساتھ گوارا کیا گیا ہے، ان کے بارے میں کہا جا سکتا ہے کہ وہ عرب کلچر کی باتیں ہیں جن سے اسلام نے تعزیز نہیں کیا۔ اور یہ صرف عرب کلچر کی بات نہیں، بلکہ دنیا کے کسی بھی کلچر اور ثقافت کی وہ روایات و اقدار جن کی نفی قرآن و سنت میں موجود نہیں ہے اور مسلم اسلامی اصولوں کی روشنی میں انھیں گوارا کیا جا سکتا ہے، وہ کلچر اور ثقافت کے نام پر اسلام کے ساتھ ساتھ چلتی رہیں گی۔

اس پس منظر میں محترم جاوید احمد غامدی صاحب کے ارشاد پر غور کیا جائے تو اس کا مطلب یہ بتا ہے کہ چونکہ ”دوپٹہ“ شرعی حکم نہیں، بلکہ کلچر کا حصہ ہے، اس لیے اگر کسی علاقہ کے کلچر میں دوپٹہ موجود نہیں ہے تو وہاں حجاب اور پردے کے لیے دوپٹے کی پابندی ضروری نہیں ہو گی، لیکن یہ بات شرعی اصولوں کی روشنی میں قابل قبول نہیں ہے، اس لیے کہ سورۃ الاحزاب کی آیت ۵۹ میں اللہ تعالیٰ نے صراحت کے ساتھ فرمایا ہے کہ:

”اے نبی! اپنی بیویوں، اپنی بیٹیوں اور مسلمانوں کی عورتوں سے کہہ دیجیے کہ اپنے اوپر چادر لٹکا کر کھیل۔ یا اس کے زیادہ قریب ہے کہ وہ پہچانی جائیں اور ان کو اذیت نہ دی جائے۔“

یہاں تین باتیں ہیں:

☆ حکم صرف نبی اکرم صلی اللہ علیہ وسلم کی ازدواج اور بیٹیوں کے لیے نہیں بلکہ تمام مسلمان عورتیں اس حکم میں شامل ہیں۔

☆ حکم میں 'جلباب' اپنے اوپر ڈالنے کی ہدایت کی گئی ہے جو بڑی چادر کو کہتے ہیں اور بخاری شریف کے شارح علامہ قسطلانی فرماتے ہیں کہ 'جلباب' دو پٹے یعنی 'قابع' سے لمبا اور چوڑا تی میں بڑی ہوتی ہے۔

☆ حکم میں وجہ یہ بیان کی گئی ہے کہ وہ پہچانی جائیں (یعنی اس جباب سے آزاد عورت اور لوگوں کی فرق قائم رہے) تاکہ اذیت سے محفوظ رہیں اور یہ مقصد غامدی صاحب کے بقول صرف سینہ ڈھانپ لینے کے طرح بھی پورا نہیں ہوتا، بلکہ اس کے علی الاغم آیت کریمہ کا مطلب یہ قرار پاتا ہے کہ مسلمان عورتوں کے لیے صرف "دوپٹہ" کافی نہیں ہے، بلکہ اس سے بڑی چادر "جلباب" ضروری ہے اور وہ بھی اس انداز سے لی جائے کہ چادر لینے والی عورت دور سے پہچان لی جائے کہ یہ لوگوں نہیں بلکہ آزاد عورت ہے۔

یہ قرآن کریم کا صرتح حکم ہے اور تمام آزاد مسلمان خواتین کے لیے ہے، جسے کلچر کی ایک روایت قرار دے کر شرعی احکام کے زمرے سے خارج کرنے کا حوصلہ محترم جاوید غامدی ہی کر سکتے ہیں۔

باقی رہی یہ بات کہ قرآن کریم کا یہ حکم صرف اس دور کے لیے خاص تھا، اگر اس پر غامدی صاحب کوئی دلیل پیش کر سکیں تو ہمیں قبول کرنے میں کوئی عذر نہیں ہوگا، لیکن اتنی وضاحت کے ساتھ کہ "اہل السنۃ والجماعۃ" کے نزدیک قرآن کریم کی تشریح و تعبیر اور شرعی احکام کے تعین کی بنیاد سنت رسول صلی اللہ علیہ وسلم اور تعامل صحابہ پر ہے اور اسی وجہ سے وہ اہل السنۃ والجماعۃ کہلاتے ہیں۔ ان دونبیادوں یعنی سنت رسول صلی اللہ علیہ وسلم اور تعامل صحابہ سے ہٹ کر قرآن کریم کی کوئی تعبیر و تشریح خارج، معزز، قدریہ، جبریہ، جہنمیہ اور روانی کے ہاں تو قابل قبول ہو سکتی ہے، اہل سنت کے نزدیک اس کا کوئی وزن نہیں ہوگا۔

اس وضاحت کے بعد یہ عرض کرنا چاہوں گا کہ بلاشبہ ایسے احکام بھی دور نبوی صلی اللہ علیہ وسلم میں سامنے آئے ہیں جو وقتی ضرورتوں کے ساتھ خاص تھے اور ضرورت ختم ہو جانے کے بعد وہ احکام باقی نہیں رہے۔ مثلاً مکہ مکرمہ سے مدینہ منورہ بھرت کرنے کے بعد نبی اکرم صلی اللہ علیہ وسلم نے مہاجرین

اور انصار کے درمیان موافق کرائی جس میں ایک ایک مہاجر کو ایک انصاری کا بھائی قرار دے کر انھیں ایک دوسرے کا وارث بھی بنادیا۔ یہ ایک وقتی ضرورت تھی اور ضرورت ختم ہونے کے ساتھ ہی وہ حکم بھی ختم ہو گیا، جس کی دو واضح عالمیں قرآن و سنت میں موجود ہیں۔ ایک یہ کہ اس کی جگہ تبادل احکام آ گئے اور دوسری یہ کہ تبادل حکم آنے کے بعد پہلے حکم پر صحابہ کرامؐ کے ماحول و معاشرے میں عمل باقی نہ رہا۔ اگر غامدی صاحب اس بات پر سنت نبوی صلی اللہ علیہ وسلم اور تعامل صحابہ سے کوئی شہادت پیش کر دیں کہ جہاب کے بارے میں سورۃ الاحزاب میں جو احکام دیے گئے ہیں، ان کی جگہ تبادل احکام آ گئے تھے اور صحابہ کرام نے ان احکام کی تختی کو ترک کر کے ان پر عمل درآمد کی کیفیت میں تبدیلی اور تغیر کو قبول کر لیا تھا تو ان کے اس دعویٰ پر غور کیا جاسکتا ہے کہ یہ احکام وقتی ضرورت اور مخصوص حالات کے پس منظر میں تھے جن کی بعد میں ضرورت باقی نہیں رہی تھی۔ لیکن اگر ان احکام کو نہ صرف صحابہ کرام بلکہ بعد کے ادوار میں بھی اسی طرح عمل میں لا یا جاتا رہا ہے اور امت کے تمام فقہی مکاتب نگرنے انھیں جوں کا توں برقرار رکھا ہے تو غامدی صاحب کو اپنے اس موقف پر نظر ثانی کرنی چاہیے۔

(اپریل ۲۰۰۲)

پارلیمنٹ، اجتہاد اور فاقی شرعی عدالت

جس طرح بہت سی دواؤں کا "سائینڈ ایفکٹ" ہوتا ہے اور ماہر معاجمین اس سے تحفظ کے لیے علاج میں معادن دوائیاں شامل کر دیتے ہیں، اسی طرح بہت سی باتوں کا بھی "سائینڈ ایفکٹ" ہوتا ہے اور سمجھدار لوگ جب محسوس کرتے ہیں کہ ان کی کسی بات سے کوئی غلط فہمی پیدا ہو رہی ہے تو وہ اس کا ازالہ بھی اپنی اسی نتائج میں کر دیتے ہیں۔ ہمارے ہاں درس نظامی کی تدریسی اصطلاح میں اسے "دفع دخل مقدار" کہا جاتا ہے کہ کسی مصنف کو اگر محسوس ہوتا ہے کہ اس کے کسی جملہ سے کوئی ضمیمی سوال پیدا ہو رہا ہے یا کوئی الجھن جنم لے رہی ہے تو وہ ایک آدھ جملہ یا لفظ اس کے ساتھ بڑھا کر اسے دور کر دیتا ہے۔ یہ جناب نبی اکرم صلی اللہ علیہ وسلم کی سنت مبارکہ بھی ہے جس کی ایک عملی مثال میں اس وقت پیش کرنا چاہوں گا۔

بخاری شریف کی روایت ہے کہ جناب نبی اکرم صلی اللہ علیہ وسلم جب غزوہ تبوک کے لیے تشریف لے جانے لگے تو حضرت علی کرم اللہ وجہہ سے فرمایا کہ وہ ساتھ نہیں جائیں گے، بلکہ مدینہ منورہ میں رہیں گے اور پیش آمدہ متعدد امور کی دیکھ بھال کریں گے۔ حضرت علیؓ غزوہ کے لیے ساتھ جانا چاہتے تھے، اس لیے انہوں نے اپنی خواہش کا اظہار کیا مگر نبی اکرم صلی اللہ علیہ وسلم کے پیش نظر بہت سے مصالح تھے، اس لیے اجازت مرحت نہیں فرمائی۔ حضرت علیؓ رضی اللہ عنہ نے عرض کیا کہ یا رسول اللہ! آپ مجھے بچوں اور عورتوں میں چھوڑ کر جا رہے ہیں؟ جناب نبی اکرم صلی اللہ علیہ وسلم کو حضرت علیؓ کے جذبات کا پاس تھا، لیکن وہ انھیں ساتھ لے جانے میں بھی مصلحت نہیں سمجھتے تھے، اس لیے تسلی کے لیے فرمایا کہ اے علی! کیا تم اس بات پر خوش نہیں ہو کہ میرے ساتھ تھا راوی تعلق اور معاملہ ہو جو حضرت

ہارون علیہ السلام کا حضرت موسیٰ علیہ السلام کے ساتھ تھا؟ (کہ جب حضرت موسیٰ علیہ السلام کوہ طور پر اللہ تعالیٰ سے ہم کلام ہونے کے لیے تشریف لے جاتے تو بنی اسرائیل میں اپنی جگہ حضرت ہارون کو چھوڑ جاتے تاکہ ان کی واپسی تک وہ ضروری معاملات کو سنبھال رکھیں) لیکن اس کے ساتھ ہی نبی اکرم صلی اللہ علیہ وسلم نے ایک اور جملہ بھی فرمادیا کہ ”مگر میرے بعد نبی کوئی نہیں ہو گا۔“ یہ جملہ پہلی گفتگو کے ضمن میں پیدا ہونے والے ایک سوال کا جواب تھا کہ حضرت ہارون علیہ السلام اللہ تعالیٰ کے پیغمبر تھے تو کیا ان کے ساتھ مشابہت کی صورت میں نبوت کے منصب پر سرفراز ہونے کا کوئی امکان تو نہیں ہے؟ یہ خدشہ ذہن میں پیدا ہو سکتا تھا، اس لیے جناب نبی اکرم صلی اللہ علیہ وسلم نے فوراً گفتگو کے دوسرے جملے میں ہی یہ بات صاف کر دی کہ میرے بعد نبوت کسی کو نہیں ملے گی۔

یہ بات مجھے معروف اور محترم دانش ور جناب جاوید احمد غامدی کی ایک نشریاتی گفتگو کی اخباری روپورٹ پڑھ کر یاد آئی جس میں انہوں نے فرمایا ہے کہ قانون سازی صرف پارلیمنٹ کا حق ہے اور کسی کو یہ حق نہیں ہے کہ وہ لوگوں کی رائے کے خلاف قانون سازی کرے، کیونکہ یہ اسلام کے اصولوں کی خلاف ورزی ہے۔ جاوید احمد غامدی صاحب کا یہ ارشاد بالکل بجا ہے اور خود ہمارے خیال میں یہ ادھوری سچائی ہے جس کے ساتھ معاملے کے دوسرے رخ کو واضح کرنے والی بات شامل نہ ہو تو غلط بھی اور اچھا نہیں پیدا ہو سکتی ہے۔ وہ یہ کہ بلاشبہ قانون سازی پارلیمنٹ کا کام اور اسی کا حق ہے، لیکن اس کے باوجود ہمارے خیال میں یہ ادھوری سچائی ہے جس کے ساتھ معااملے کے دوسرے رخ کو واضح کرنے والی بات شامل نہ ہو تو غلط بھی اور اچھا نہیں پیدا ہو سکتی ہے۔ پارلیمنٹ معاصر دنیا کی دیگر پارلیمنٹوں کی طرح قانون سازی میں مطاقت خود مختار نہیں ہے، بلکہ قرآن پارلیمنٹ کی حدود میں رہنے کی پابند ہے جیسا کہ پاکستان کے دستور میں بھی اسے اس بات کا پابند رکھا گیا ہے، ورنہ مکمل طور پر خود مختار اور مطلق العنوان پارلیمنٹوں کے اس دور میں مسلمان پارلیمنٹ کے صرف قانون سازی کے حق کا ذکر کرنا اور اس کی ذمہ داری اور حدود کو نظر انداز کر دینا جن غلط فہمیوں کو جنم دے سکتا ہے، اس سے جاوید احمد غامدی صاحب جیسے ممتاز دانش ور یقیناً غافل نہیں ہو سکتے۔

مثال کے طور پر ایک بات کو سامنے رکھ لیجیے کہ کینیڈا کی پارلیمنٹ نے چند ماہ قبل اکثریت کے ساتھ ہم جنسی کو جائز قرار دیتے ہوئے ہم جنس پرستوں کی شادیوں کو قانونی حیثیت دے دی ہے۔ ظاہر ہے کہ اگر پاکستان کی پارلیمنٹ ایسا کرنا چاہے گی تو خود غامدی صاحب کو اس پر اعتراض ہو گا اور اس

اعتراض کی دلیل ان کے پاس اس کے سوا کچھ نہیں ہو گی کہ اسلام ہم جنس پرستی کی اجازت نہیں دیتا اور ہم جنس پرستوں کی شادی کو تسلیم نہیں کرتا۔ یا مثلاً پاکستان کی پارلیمنٹ خداخواستہ مغربی ملکوں کی پارلیمنٹوں کے نقش قدم پر چلتے ہوئے زنا کو جائز تسلیم کر لے، شراب کو حلال قرار دے اور سود کے جواز کا بل پاس کر لے تو غامدی صاحب محترم کسی طرح بھی اسے قبول نہیں کریں گے، لیکن جس طرح وہ پارلیمنٹ کے مطلق حق قانون سازی کا ذکر فرمائے ہیں، وہ ان کے اس اعتراض کی راہ میں حائل ہو جائے گا، اس لیے محترم غامدی صاحب سے گزارش ہے کہ وہ پارلیمنٹ کے قانون سازی کے حق کا ضرور دفاع کریں اور اس کی اہمیت و ضرورت بیان فرمائیں، لیکن اس کے ساتھ پارلیمنٹ کی حدود کا بھی تذکرہ فرمائیں تاکہ ان کے ارشادات سننے یا پڑھنے والوں کے ذہنوں میں کوئی اچھا پیدا نہ ہو اور وہ مغربی ملکوں کی موجودہ پارلیمنٹوں اور ایک مسلم ملک کی پارلیمنٹ کے درمیان فرق کو سمجھ سکیں۔

غامدی صاحب محترم نے اپنے ان ارشادات میں ”وفاقی شرعی عدالت“ پر بلاوجہ غصہ کا لئے ہوئے یہ فرمایا ہے کہ:

”یہ وفاقی شرعی عدالت کیا چیز ہے؟ کیا حق ہے کسی عدالت کو کہ وہ قانون کے معاملات کا فیصلہ کر کے کسی قوم کے لیے قانون سازی کرے؟ عدالتوں کا کام جو قانون سازی کی گئی ہو، اس کی تعبیر کرنا ہے اور اس کا نفاذ کرنا ہے، یعنی عدالتوں کا کام قانون کا نفاذ ہے نہ کہ قانون سازی۔ قانون سازی کا حق صرف پارلیمنٹ کو ہے۔“

ہمارے خیال میں معروضی حقائق غامدی صاحب کے ان ارشادات کی تائید نہیں کرتے، اس لیے کہ کسی بھی ملک کی عدالت عظمی کا کام صرف نفاذ اور تعبیر نہیں ہوتا بلکہ یہ چیک کرنا بھی عدالت ہی کے دائرہ اختیار میں ہوتا ہے کہ ملک کی پارلیمنٹ دستور کے اصولوں سے تو انحراف نہیں کر رہی؟ پارلیمنٹ کو دستور میں ترمیم کا اختیار ہوتا ہے، لیکن جب تک ترمیم نہیں ہو جاتی، وہ خود بھی دستور کے دائے میں رہنے کی پابند ہوتی ہے اور اگر وہ اپنے کسی فیصلے یا قانون سازی میں دستور کی بنیادوں سے مخالف نظر آ رہی ہو تو نہ صرف عدالت عظمی کو اس کا نوٹس لینے کا حق ہے بلکہ کسی بھی شہری کو یہ حق حاصل ہے کہ وہ پارلیمنٹ کو دستور کے اصولوں کا پابند رکھنے کے لیے عدالت کا دروازہ کھٹکھٹا سکتا ہے۔ اگر محترم غامدی صاحب امریکہ کے دستور کا مطالعہ رکھتے ہیں تو ان کے علم میں ہو گا کہ وہاں بھی دستوری اصولوں کی پاس

داری اور کاگزیں کو ان کے دائرے میں رکھنے کی ذمہ داری سپریم کورٹ کے پاس ہے اور وہ کئی بار اس حق کا استعمال بھی کرچکی ہے۔ اسی طرح یہ بات بھی غامدی صاحب کے علم سے باہر نہیں ہو سکتی کہ ہائی کورٹ یا سپریم کورٹ کسی قانون کی تعبیر و تشریح میں کوئی رو لگ دے دیتی ہے تو ماتحت عدالتون کے لیے یہ رو لگ قانون ہی کا درجہ حاصل کر لیتی ہے اور اس طرح قانون سازی میں ہائی کورٹس اور سپریم کورٹ کا ایک حد تک رول مسلمات میں سے ہے۔

باتی رہی بات ”وفاقی شرعی عدالت“ کی تو پچھی بات ہے، ہمیں محترم جاوید احمد غامدی صاحب سے اس ”تجہیل عارفانہ“ کی توقع نہیں تھی، کیونکہ اس کے اس پس منظر سے وہ یقیناً آگاہ ہیں کہ اسلامی جمہوریہ پاکستان کے دستور میں قانون سازی کی بنیاد قرآن و سنت کو قرار دیا گیا ہے جبکہ قانون کی تعبیر و تشریح اور قانون سازی میں اس کے اصولوں کی پاس داری کو چیک کرنا اعلیٰ عدالتون کا کام ہے، لیکن ہمارے ہاں مروجہ سٹم میں اعلیٰ عدالتون کے نجج صاحبان کے لیے قرآن و سنت کا علم اور مہارت اس درجے میں شرط نہیں ہے جو قرآن و سنت کی تعبیر و تشریح اور ان کی روشنی میں قوانین کا جائزہ لینے کے لیے ضروری ہے۔ اس خلا کو پر کرنے اور ضرورت کو پورا کرنے کے لیے ”وفاقی شرعی عدالت“ اور سپریم کورٹ میں ”شریعت اپیلٹ بخ“ کا قیام عمل میں لا یا گیا تھا کہ قرآن و سنت کی روشنی میں قوانین کا جائزہ لینے کے لیے نجج صاحبان کے ساتھ قرآن و سنت کی مطلوبہ مہارت رکھنے والے علماء کرام بھی بیٹھیں تاکہ دونوں مل کر دستور میں دی گئی اس ضمانت پر عمل درآمد کی گزارنی کر سکیں کہ ملک میں قرآن و سنت کے خلاف کوئی قانون نہیں بنایا جائے گا۔ جس طرح سپریم کورٹ کو یہ حق حاصل ہے کہ وہ کسی قانون کو دستور کے اصولوں کے منافی سمجھتے تو اسے کا عدم قرار دے دے، اسی طرح وفاقی شرعی عدالت کو یہ حق دیا گیا ہے کہ وہ کسی قانون کو قرآن و سنت کے منافی دیکھتے تو اس کے خلاف حکم جاری کر دے۔ اسے اگر جاوید احمد غامدی صاحب پارلیمنٹ کے متوالی قانون سازی سمجھتے ہیں تو ان کی مرضی ہے، ورنہ معروفی صورت حال ان کے ارشاد کی موافقت نہیں کرتی۔ البتہ اگر محترم جاوید احمد غامدی صاحب دستور اور قانون کے لیے قرآن و سنت کو بنیاد قرار دیتے کے فیصلے سے تتفق نہیں ہیں یا قرآن و سنت کی تعبیر و تشریح اور ان کے مطابق قوانین کا جائزہ لینے کے لیے قرآن و سنت کے ماہر علماء کی موجودگی کو درست نہیں سمجھتے تو بات اگل ہے۔ پھر ان کے مذکورہ ارشادات سب کے سب درست اور مکمل ہیں،

لیکن اگر پارلیمنٹ قرآن و سنت کے دائرہ کی پابند ہے اور قرآن و سنت کی تعبیر و تشریح کے لیے دینی علوم کی مہارت ضروری ہے تو ”وفاقی شرعی عدالت“ پر جاوید غامدی صاحب کا یہ اعتراض کسی طرح بھی درست قرآنیں دیا جاسکتا۔

(روزنامہ پاکستان لاہور، ۵ دسمبر ۲۰۰۵)

”علمی و فکری مکالمہ“ کے مباحث

ایک قاری کی ناقدانہ رائے

جناب محترم مولانا زاہد الرشید صاحب

السلام علیکم

میری دعا ہے کہ رب کائنات آپ کے دل و دماغ اور مقدس لوح قلم کوتار روز حیات سر بز،
شاداب رکھیں۔

تقریباً ایک ماہ پہلے غالباً جنوری ۲۰۰۸ کے تیرے عشرے میں رائے و مذہب ازار کے ایک بک اسال سے ”ایک علمی و فکری مکالمہ“ کے نام سے آپ کی تالیف خرید کر پڑھی جس کے پڑھنے پر نہایت ہی خوش حاصل ہوئی اور اللہ تعالیٰ کا لاکھ بار شکریہ ادا کیا کہ اس خط ارجال کے دور میں بھی آپ جیسے سلیم الفطرت، وسیع القلب اور وسیع النظر، عالی ظرف اور نہایت ہی سنجیدہ علماء کرام موجود ہیں۔ آپ کے ذوق کتب بنی اور نہایت ہی وسیع مطالعہ کو میں سلام کرتا ہوں۔ آپ کی تحریر میں علمی محاسبہ اور احتساب کے ساتھ ساتھ نہایت ہی شایستگی، رواداری، شیرینی گوئی، اعتدال اور ذہنی پختگی کا احساس کوٹ کوٹ کر بھرا ہے جس کے متعلق محترم جاوید احمد غامدی کے تینوں شاگردان رشید جناب معز امجد، جناب خورشید ندیم اور جناب ڈاکٹر فاروق خان بھی آپ کی مذکورہ تمام خوبیوں کے معرف نظر آ رہے ہیں۔ آپ کا شمار اور مقام ان علماء حق میں سرفہrst ہے جو مریض سے نہایت محبت اور ہم دردی اور اس کے مرض سے نفرت کرتے ہیں۔ ایسے فرد فرید بہت ہی کم بلکہ

نایاب ہوتے ہیں اور کچی بات یہ ہے کہ آپ سو فیصد رومی کے اس شعر کے مصدق ہیں جو سید منظور الحسن نے آپ کے لئے نقل کیا ہے:

دی شیخ باچرا غہمی گشت گرد شہر

کز دام و د ملوم و انسانم آرزوست

آپ نے مذکورہ تینوں اسکالرز کے ساتھ جو علمی و فکری مکالمہ کیا ہے، اس کے چار موضوعات: علا اور سیاست، زکوٰۃ اور ٹکسیشن، فتویٰ بازی کا درست انتظام انتظام اور پرائیویٹ عسکری تنظیموں کے جہاد میں سے پہلے تینوں موضوعات کے بارے میں دونوں فریقوں کے موقف میں کافی وزن پایا جاتا ہے جس کو پڑھنے کے بعد اگر خود قاری کے دل میں کوئی بھی اور ٹیکھہ ہو تو وہ ایک بہترین نقطہ اعتدال پر پہنچ جاتا ہے۔ البتہ ”اسلام میں پردوے کے احکام“ کے موضوع پر میرا جھکاؤ آپ کی طرف بہت ہی زیادہ ہے، خاص طور پر غامدی صاحب کا یہ فرمان کہ ”دوپٹہ کا تعلق کلچر سے ہے، شریعت سے نہیں“، میرے لیے دھکا باعث ہے اور اس طرز فکر اور رازویہ نگاہ کی کڑی پرویز مشرف کی روشن خیالی سے جالتی ہے۔ حمید الدین فراہیؒ کے مکتبہ فکر میں آپ نے ”تفرادات“ کی اصطلاح بہت استعمال کی ہے جو موقع اور محل کے اعتبار سے اگرچہ درست ہے لیکن میں حیران ہوں کہ ڈاکٹر اسرار احمد کے ماہنامہ میثاق کے مطابق فراہیؒ نے ایک دفعہ خود قپیچی مغلوب کر مولانا اصلحیؒ کی شلوار کا اتنا حصہ کاٹ ڈالا تھا جو ٹخنوں سے نیچے لٹک رہا تھا۔ اس تاثر میں اگر دیکھا جائے تو ”دوپٹہ کا تعلق کلچر سے ہے، شریعت سے نہیں“ کا نقطہ نظر غامدی صاحب کا تو ہو سکتا ہے، فراہی کا نہیں۔ شریعت کے ساتھ دوپٹہ کے تعلق میں عورت ذات کا تحفظ بہت ہی زیادہ ہے۔

جہاں تک حکومتی سرپرستی کے علاوہ پرائیویٹ عسکری تنظیموں کے جہاد اور قتال کا تعلق ہے تو اس سلسلے میں آپ کی رائے کے ساتھ خاکم بدھن ہرگز متفق نہیں ہوں، کیونکہ جہاد افغانستان میں امریکہ کی طرف سے بے تحاشا دولت، سرمایہ اور اسلحہ کی فراوانی میں القاعدہ کے علاوہ تقریباً چودہ عسکری تنظیمیں روس کے خلاف لڑ رہی تھیں۔ ان کا یہ قتال سرمایہ اور اسلحہ حاصل کرنے کے لیے زیادہ اور فی سبیل اللہ برائے نام تھا اور امریکہ کے اس مال غنیمت میں سب سے بڑھ کر منہب کے شاہین،

فوج کے بڑے جرنیل اختر عبدالرحمن (مرحوم)، جزل حمید گل اور رضا (مرحوم) کے بیٹے سب شامل تھے۔ یہی وجہ تھی کہ روئی شکست کے بعد تمام عسکری تنظیمیں آپس میں لجو گئیں اور تقریباً پانچ سال تک نہایت افراتفری، بد امنی اور لوٹ مار کی کیفیت رہی اور نہایت مقدس جہاد خانہ جنگی میں تبدیل ہو گیا، اس لیے کہ اس کی پشت پر کوئی مغلوم حکومت نہیں تھی۔ اس کے بعد پاکستان کے ایسا پر جزل نصیر اللہ بابر نے طالبان کو منظم کیا۔ ادھر طالبان کی حکومت تو قائم ہو گئی لیکن گلبدین حکمت یار سمیت بہت سے بڑے بڑے سابقہ جہادی لیڈر طالبان کے خلاف تھے۔ اسی دوران طالبان اور احمد شاہ مسعود کے درمیان تقریباً چار سال خانہ جنگی رہی۔ آخر کار اسماعیل بن لادن کی مہربانی سے نائن الیون کے واقعات کے بعد افغانستان پر امریکہ کے حملے کے نتیجے میں طالبان کی حکومت بھی ختم ہو گئی۔ اگر ابتداء ہی سے یہ تمام تنظیمیں ایک ہی کمان کے تحت لڑتیں تو کوئی افراتفری نہ ہوتی اور یہ مقدس جہاد خانہ جنگی میں تبدیل نہ ہوتا، لیکن پاکستان یہی چاہتا تھا کہ افغانستان سو فیصد ہمارے رحم و کرم پر ہوا رہا کوئی مستحکم حکومت قائم نہ ہو۔

اس وقت سب سے زیادہ خطرناک اور امن عالم کے لیے نہایت ہی نقصان دہ تنظیم القاعدہ تنظیم ہے۔ اس پر ایجنسیٹ عسکری تنظیم کے سربراہ اسماعیل بن لادن کا تصور قابل کیا ہے؟ ۲۳ فروری ۱۹۹۸ء کو القاعدہ کے سربراہ کی حیثیت سے اسماعیل بن لادن، امیر جماعت الجہاد مصر کی حیثیت سے ڈاکٹر ایمن الطواہری اور امیر جماعت اسلامیہ مصر کی حیثیت سے جناب ابو یاسر کی طرف سے افغانستان میں خوست کے مقام پر یقینوں کی طبقہ کیا گیا کہ امریکہ نے بقول اسماعیل بن لادن کے پورے عالم اسلام کے خلاف اعلان جنگ کر دیا ہے، ایسے موقع پر امریکہ کے خلاف جہاد فرض عین ہو جاتا ہے، چنانچہ ہم تمام مسلمانوں کو حکم دیتے ہیں کہ وہ ہر امریکی شہری اور امریکہ کے ہم نواؤں کو قتل کریں اور ان کا سامان لوٹیں۔ گویا تمام یہود و نصاریٰ کی جان، مال اور آبرو اس مرحلے پر تمام مسلمانوں کے لیے مباح اور حلال ہے۔ اس فتوے پر عمل کرنے کے لیے سب سے پہلے القاعدہ نے اگست ۱۹۹۸ء میں کینیا اور تنزانیہ کے سفارت خانوں میں بم دھا کوں سے دوسویں افراد کو ہلاک کیا۔ بن لادن نے اپنے ایک بیان میں محملہ آوروں کی تعریف و تحسین کی اور جتنے بھی افراد کو ان

دھماکوں میں ملوث پا کر عدالتوں کی طرف سے سزا میں دی گئیں، ان سب سے القاعدہ سے تعقیل کا اعتراض کیا بلکہ بن لادن نے ان دھماکوں کی ذمہ داری بھی قبول کی۔ اس کے بعد نائیں ایک عظیم حادثہ پیش آیا جس کے منطقی نتیجے کے طور پر طالبان کی شرعی حکومت ختم ہوئی اور ولڈ ٹریڈ سنٹر کے اس حادثے میں جوانوں انس پائیٹ کر لیش ہوئے، وہ سب کے سب القاعدہ کے ساتھ تعلق رکھتے تھے جنہوں نے امریکہ میں آزادی کی وجہ سے امریکی فلاںگ کلب سے تربیت حاصل کی تھی۔

پاکستان میں بھی مختلف پرائیویٹ عسکری تنظیموں مثلاً حزب المجاہدین، حرکت الانصار، جبش محمد، لشکر طیبہ اور حرکت المجاہدین نے ملک کے اندر اور باہر ایسے بہت سے تحریکی کارناامے سرانجام دیے جس سے ملک کا امن و امان تباہ و بر باد ہو گیا۔ صوبہ سرحد میں باڑہ اور پشاور میں دو مذہبی عسکری تنظیموں، مفتی منیر شاکر کی طرف سے لشکر اسلام اور پیغمبر سیف الرحمن کی طرف سے انصار الاسلام نے ایک دوسرے کے سناہی افراد قتل کیے، سینتا لیس دکانوں اور چالیس مکانات کو کو جلا دیا اور ہر تنظیم نے اپنی اس قتل و غارت کو جہاد کے نام سے موسم کیا۔ آپ ہی کے گوجرانوالہ کے ایک جنونی مولوی محمد سرور نے ایک ایم پی اے خاتون ظل ہما کو محلی کچھری میں قتل کر دیا اور اس قتل ناچ کو جہاد سے منسوب کیا۔ ابھی حال ہی میں سو اس کے مولا نا فضل اللہ کی طالبان تحریک کے ایک راجہنا مسمی ڈنر سے جب دور یا رُڑ اور چار حاضر سروں پولیس اور ملکہ ملیشا کے ملازم میں کو بے دردی سے ذبح کر کے سروں کو تن سے جدا کرنے کی وجہ پوچھی گئی تو ان کے خلاف فرد جرم جزل مشرف کی ملازمت تھی اور جب ان کے سروں کو رو لنگ سٹون کی طرح گاڑی کے ساتھ باندھ کر بازاروں میں پھرانے کی وجہ پوچھی گئی تو یہ عمل کرنے والوں کو معاذ و معوذ سے اور ذبح ہونے والوں کو اپنے ہمیں سے تنبیہ دے کر وہ جواز بتائی گئی۔

ان پرائیویٹ تنظیموں نے بار برشاپس کو اس لیے بہوں سے اڑایا کہ وہاں ڈاٹھیاں موئڈی جاتی ہیں۔ سو اس میں طالبان نے ایک ایسے گرلز ڈگری کالج کو دھماکوں سے اڑا دیا جو ابھی حال ہی میں ایم ایم اے کی حکومت نے تقریباً دو کروڑ روپے کی لاگت سے بنایا تھا۔ غرض گزشتہ تین سالوں میں جو بھی خودکش حملے، دھماکے، گھیراؤ جلا و اور توڑ پھوڑ ہوتی رہی، ان سب کو اسلامی جہاد کی طرف

منسوب کر کے اسلام کے پر امن روئے زیبا کو داغ دار کیا جاتا رہا جس کو مغربی دنیا میڈیا پر دیکھتی ہے اور مسلمانوں سے وحشت محسوس کر کے دعوت کے راستے بند ہو جاتے ہیں، اور سب سے زیادہ افسوس کی بات یہ ہے کہ یہ جنوں مسلمان اپنے اس عمل کو جائز ثابت کرنے کے لیے اسود عنی، کعب بن اشرف اور ابو رافع کے خلاف کیے جانے والے اقدامات کو مثال کے طور پر پیش کرتے ہیں۔

فی الوقت تمام پرائیویٹ عسکری تنظیموں میں سے اہل حدیث کی لشکر طیبہ (جماعۃ الدعوۃ) سب سے بڑی تنظیم ہے۔ میں نے خود مرید کے میں ان کے ساتھ تین دن گزار کران کے طریقہ واردات کو بہت قریب سے دیکھا ہے۔ ان کا طریقہ مراجع اسلام کے ساتھ کوئی مناسبت نہیں رکھتا، بلکہ ان کے قول کے مطابق مسعود اظہر کی اقتدا میں نماز باجماعت ادا نہیں ہوتی۔ اس کے علاوہ وہ حرکت الانصار کے بھی سخت خلاف ہیں۔

آپ کی سلامت طبع سے امید ہے کہ اگر آپ یہ علمی مقالہ ۲۰۰۷ کے بعد کرتے تو پرائیویٹ، غیر منظم اور حکومت کی سرپرستی کے بغیر جہاد و قتال کے بارے میں آپ عامدی صاحب کے موقف کی تائید کرتے۔ آپ کے مضامین ماہ اگست ۲۰۰۸ کے ہیں جو علم و مشاہدہ میں بعد کے زمینی حقوق کے ساتھ مطابقت نہیں رکھتے اور زمینی حقوق اور اسلامی تعلیمات کی روشنی میں اس کا نقصان اس کے فائدہ سے ہزار گناہ زیادہ ہے۔

سیف الحق

ڈائریکٹر چکیسر پبلک اسکول

تحصیل ایوری، ضلع شانگلہ۔ صوبہ سرحد

(ماہنامہ الشریعہ، اپریل ۲۰۰۸)

عصر حاضر میں اجتہاد

چند فکری و عملی مباحث

☆ اجتہاد، تجدید اور تجدید میں فرق ☆ اجتہاد کے اصول و ضوابط اور دائرہ کار

☆ دور جدید میں اجتہاد: چند اہم پہلو ☆ اجتہادی ضروریات کا وسیع ترافق

☆ علمی و فکری مباحث اور اختلاف رائے کے آداب

از قلم: ابو عمار زاہد الرشیدی

[صفحات: ۳۸۲۔ قیمت: ۲۰۰ روپے]

فن حدیث کے اصول و مبادی

(زیر طبع)

☆ علم حدیث اور اس کی اقسام ☆ حدیث کی حفاظت کے لیے محدثین کی خدمات

☆ صحیح و تضعیف کے اصول و قواعد ☆ متن کے تنقیدی مطالعہ کے اصول

☆ علم حدیث میں درایتی نقد کا تصور ☆ امہات کتب حدیث کا تعارف اور مقام استناد

رسنحات قلم: شیخ الحدیث مولانا محمد سرفراز خان صدر

ترتیب و تدوین و اضافہ جات: محمد عمار خان ناصر

دینی مدارس کا نصاب و نظام

نقد و نظر کے آئینے میں

از قلم: ابو عمار زاہد الرشیدی

[صفحات: ۳۱۶ - قیمت: ۲۷۰ روپے]

قرارداد مقاصد کا مقدمہ

حاکم خان کیس میں سپریم کورٹ کے فیصلے کا تدقیدی جائزہ

سردار شیر عالم خان ایڈوکیٹ / چودھری محمد یوسف ایڈوکیٹ

[صفحات: ۲۰۰ - قیمت: ۱۴۰ روپے]

جامعہ حفصہ کا سانحہ

حالات و واقعات اور دینی قیادت کا لائچہ عمل

از قلم: ابو عمار زاہد الرشیدی

[صفحات: ۱۲۸ - قیمت: ۲۰ روپے]

دینی مدارس اور عصر حاضر

الشريعة اکادمی کی فکری نشستوں کی رواداد

مرتب: شیخ احمد خان میواتی

[صفحات: ۲۳۶ - قیمت: ۱۸۰ روپے]

جزل پرویز مشرف کا دور اقتدار

سیاسی، نظریاتی اور آئینی کشمکش کا ایک جائزہ

(زیر طبع)

از قلم: ابو عمار زادہ الرشدی

عصر حاضر کے تعلیمی تقاضے

دینی و عصری نظام تعلیم کے اہم پہلوؤں پر
جناب ڈاکٹر محمود احمد غازی کے فرقانیز محاضرات

(زیر طبع)

فقہاء احناف اور فہم حدیث

(امام ابوحنیفہ کی آراء پر امام ابن ابی شیبہ کے
اعترافات کا علمی جائزہ)

تصنیف: محمد عمار خان ناصر

(زیر طبع)